

Il-Ġurnal Uffiċjali

C 161

tal-Unjoni Ewropea



Edizzjoni bil-Malti

Informazzjoni u Avviżi

Volum 56

6 ta' Ġunju 2013

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

OPINJONIJIET

Il-Kumitat Ekonomiku u Soċjali Ewropew

L-488 sessjoni plenarja tal-20 u l-21 ta' Marzu 2013

2013/C 161/01	Opinjoni tal-Kumitat Ekonomiku u Soċjali Ewropew dwar "Nistharrġu l-bżonnijiet u l-mezzi għall-involviment u l-partecipazzjoni tal-pubbliku fil-qasam tal-politika tal-enerġija" (opinjoni esploratorja)	1
2013/C 161/02	Opinjoni tal-Kumitat Ekonomiku u Soċjali Ewropew dwar "L-ċittadin fil-qalba ta' Suq Intern diġitali inklużiv: pjan ta' azzjoni għal suċċess" (opinjoni fuq inizjattiva proprja)	8
2013/C 161/03	Opinjoni tal-Kumitat Ekonomiku u Soċjali Ewropew dwar "L-abbuż mill-istatus ta' persuna li taħdem għal rasha" (opinjoni fuq inizjattiva proprja)	14
2013/C 161/04	Opinjoni tal-Kumitat Ekonomiku u Soċjali Ewropew dwar "Is-suq intern u l-ghajnuna mill-Istat għar-reġjuni" (opinjoni fuq inizjattiva proprja)	20
2013/C 161/05	Opinjoni tal-Kumitat Ekonomiku u Soċjali Ewropew dwar "Il-holqien tal-impjiegi permezz tat-tagħlim u t-taħriġ vokazzjonali tul il-hajja: ir-rwol tad-dinja ekonomika fil-qasam tal-edukazzjoni fl-UE" (opinjoni fuq inizjattiva proprja)	27
2013/C 161/06	Opinjoni tal-Kumitat Ekonomiku u Soċjali Ewropew dwar "L-involviment u l-partecipazzjoni tal-impjegati bħala pedamenti essenzjali ta' governanza korporattiva tajba u approċċi bilanċjati biex tingheleb il-kriżi" (opinjoni fuq inizjattiva proprja)	35

MT
Prezz:
EUR 4

(Ikompili fil-paġna li jmiss)

2013/C 161/07	Opinjoni tal-Kumitat Ekonomiku u Soċjali Ewropew dwar “Id-djalogu soċjali fil-pajjiżi tas-Shubija tal-Lvant”	40
2013/C 161/08	Opinjoni tal-Kumitat Ekonomiku u Soċjali Ewropew dwar “Il-kontribut tas-soċjetà ċivili għal strateġija għall-prevenzjoni u t-tnaqqis tat-telf u l-hela tal-ikel” (opinjoni fuq inizzjattiva proprja)	46

III Atti preparatorji

IL-KUMITAT EKONOMIKU U SOĠJALI EWROPEW

L-488 sessjoni plenarja tal-20 u l-21 ta' Marzu 2013

2013/C 161/09	Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni — Ir-reġjuni ultraperiferiċi tal-Unjoni Ewropea: lejn shubija għal tkabbir intelliġenti, sostenibbli u inkluziv” COM(2012) 287 <i>final</i>	52
2013/C 161/10	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jemenda r-Regolament tal-Kunsill (KE) Nru 723/2009 dwar il-qafas ġuridiku Komunitarju applikabbli għal Konsorzju għal Infrastruttura Ewropea ta' Riċerka (ERIC)” COM(2012) 682 <i>final</i> — 2012/0321 (NLE)	58
2013/C 161/11	Opinjoni tal-Kumitat Ekonomiku u Soċjali Ewropew dwar “il-Green Paper — Suq integrat għall-konsenja tal-pakketti għat-tkabbir tal-kummerċ elettroniku fl-UE” COM(2012) 698 <i>final</i>	60
2013/C 161/12	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill dwar l-istabbiliment ta' programm tal-Unjoni għas-sostenn ta' attivitajiet speċifiċi fil-qasam tar-rappurtar u l-awditjar finanzjarju għall-perjodu 2014-2020” COM(2012) 782 <i>final</i> — 2012/0364 (COD)	64
2013/C 161/13	Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Inressqu ż-Żgħażaġh lejn l-Impjiegi” COM(2012) 727 <i>final</i>	67
2013/C 161/14	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill dwar l-Aċċess għal Riżorsi Ġenetiċi u l-Qsim Ġust u Ekwu ta' Benefiċċji li Jirriżultaw mill-Użu tagħhom fl-Unjoni” COM(2012) 576 <i>final</i> — 2012/0278 (COD)	73



I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĠJALI EWROPEW

L-488 SESSJONI PLENARJA TAL-20 U L-21 TA' MARZU 2013

Opinjoni tal-Kumitat Ekonomiku u Soċjali Ewropew dwar “Nistharrġu l-bżonnijiet u l-mezzi għall-involviment u l-partecipazzjoni tal-pubbliku fil-qasam tal-politika tal-enerġija” (opinjoni esploratorja)

(2013/C 161/01)

Relatur: **is-Sur ADAMS**

Nhar it-13 ta' Novembru 2012, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

Nistharrġu l-bżonnijiet u l-mezzi għall-involviment u l-partecipazzjoni tal-pubbliku fil-qasam tal-politika tal-enerġija

(Opinjoni esploratorja).

Is-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar is-27 ta' Frar 2013.

Matul l-488 sessjoni plenarja tiegħu li saret fl-20 u fil-21 ta' Marzu 2013 (seduta tal-20 ta' Marzu), il-Kumitat Ekonomiku u Soċjali Ewropew adotta din l-Opinjoni b'183 vot favur, 2 voti kontra u 5 astensjonijiet.

1. Introduzzjoni u rakkomandazzjonijiet

1.1 Il-Kummissjoni Ewropea laqgħet il-proposta tal-Kumitat Ekonomiku u Soċjali Ewropew biex **jigi mistharreġ il-holqien ta' djalogu mas-soċjetà ċivili dwar kwistjonijiet tal-enerġija**. L-involviment, il-fehim u l-aċċettazzjoni tal-pubbliku dwar il-bidliet differenti li s-sistema tal-enerġija tagħna trid tghaddi minnhom fid-deċennji li ġejjin huma ta' hteġa assoluta. F'dan ir-rigward, id-djalogu mas-soċjetà ċivili huwa vitali, u s-shubija u kostitwenza tal-KESE, li jirriflettu s-soċjetà Ewropea, ipoġġuh fl-aħjar pożizzjoni biex jilhaq iċ-ċittadini u l-partijiet interessati fl-Istati Membri u biex jwaqqaf programm komprensiv li jinkorpora d-demokrazija partecipattiva u l-azzjoni Prattika.

1.2 Wara konsultazzjoni preliminari ma' Stati Membri, korpi reġjonali u municipli, organizzazzjonijiet li jirrappreżentaw l-imsieħba soċjali, l-NGOs, is-settur tal-enerġija u organizzazzjonijiet taċ-ċittadini fil-livell lokali, il-Kumitat Ekonomiku u Soċjali Ewropew jirrakkomanda t-tressiq tal-proposti inkluzi f'sezzjoni 7 ta' din l-Opinjoni.

1.3 Fil-qosor:

- Il-KESE se jkollu rwol ta' tmexxija fit-twaqqif ta' **Djalogu Ewropew dwar l-Enerġija** (DEE), konverżazzjoni kkoordinata fuq diversi livelli u mmirata lejn l-azzjonijiet fi hdan l-Istati Membri u bejniethom kollha.
- Il-programm se jkun ambizzjuż u professjonali, sponsorjat u ffinanzjat mill-partijiet interessati fil-katina tal-enerġija, u jorbot ma' inizjattivi eżistenti u jikseb rikonoxximent bħala “marka soċjali” affidabbli li twieġeb għall-bżonnijiet u t-thassib tal-pubbliku.
- Id-Djalogu Ewropew dwar l-Enerġija se jkun sinonimu ma' informazzjoni affidabbli dwar l-enerġija, u se joffri “spazju għan-negożjar” fejn ikunu jistgħu jiġu diskussi kwistjonijiet ta' implimentazzjoni fl-isfond ta' impatt u aċċettazzjoni soċjetali, strateġija tal-investiment u r-riżorsi u kunsiderazzjonijiet ta' politiki oħrajn.

- L-indikatur prinċipali tas-suċċess tal-programm se jkun l-adozzjoni tiegħu fl-Istati Membri, livell tangibbli ta' influwenza fuq it-tfassil tal-politika għall-forom kollha tal-enerġija, u rwol rikonoxxut fit-thegħiġ tal-konverġenza fil-livell tal-UE, b'rabtiet qawwija mal-qafas għal azzjoni rigward l-enerġija u t-tibdil tal-klima post-2020.
- Għalhekk il-KESE jirrakkomanda appoġġ politiku u amministrattiv qawwi għad-Djalogu Ewropew dwar l-Enerġija li qed jiġi propost flimkien ma' aġġustament tal-approċċ intern tal-Kummissjoni Ewropea li jenfasizza d-djalogu u l-konverżazzjoni.
- Il-KESE jirrakkomanda appoġġ finanzjarju biex isostni l-hidma tad-Djalogu Ewropew dwar l-Enerġija fil-perjodu ta' finanzjament tal-EU li jmiss (2014-2020).

2. Kuntest

2.1 Sabiex jintlahqu l-oġġettivi tal-2050 għal livelli baxxi ta' emissjonijiet ta' karbonju, l-effiċjenza fl-użu tal-enerġija hija kritika, anke jekk wiehed ma jqisx l-għażla ta' xi tahlita tal-enerġija partikolari. Jekk l-Istati Membri jridu jżommu opzjonijiet miftuħa u flessibbli għat-tahlita tal-enerġija tagħhom, allura jkun kruċjali wkoll l-investiment bikri f'suq intern modernizzat, imtejjeb u konness tajjeb. Dawn, flimkien mal-transizzjoni għal użu akbar tal-elettriku, huma l-elementi tal-politika tal-enerġija tal-UE li mhumix relattivament kontestati, għalkemm għad hemm miftuħa kwistjonijiet ta' spejjeż, finanzjament, u r-rata ta' implimentazzjoni. Sadanittant, kwistjonijiet dwar it-tahlita tal-provvista tal-enerġija u dwar kif jistgħu jintlahqu l-effiċjenza fl-użu tal-enerġija u l-livell meħtieġ tal-investiment, qegħdin kulma jmur jgħaddu minn skrutinju qawwi ġewwa l-Istati Membri. Filwaqt li x'aktarx l-iżvilupp ta' approċċ Ewropew ikun iwassal għal anqas spejjeż u provvista aktar sigura meta mqabbla ma' skemi nazzjonali, unilaterali u mxerrda, hafna mid-dibattitu pubbliku għadu ffukat fuq iż-żieda dejjem tikber tal-prezzijiet tal-konsumatur u l-impatt dejjem jikber mill-infrastrutturi u l-metodi ta' produzzjoni. F'każi rari l-Istati Membri jistgħu jorganizzaw dibattiti nazzjonali dwar aspetti tat-transizzjoni fil-qasam tal-enerġija imma, bħala regola, diskussjoni bħal din mhux se ssir wahedha u hemm bżonn li tithegħġeg.

2.2 Minhabba li l-valuri tal-pubbliku Ewropew rigward il-“gejjieni tal-enerġija” għaddejjin minn proċess ta' bidla u, fil-biċċa l-kbira, għadhom se jtniedu miżuri ta' politika fuq livell tal-UE, **il-korpi tal-UE għandhom jipparteċipaw fit-tishih tal-fiduċja** fir-relazzjoni bejn, u fost, il-partijiet interessati statutorji jew mhumix tas-soċjetà civili (dwar l-enerġija) u l-atturi tal-politika, billi jitravwem l-involvement tal-pubbliku fi djalogo strutturat. Meta nżidu dan l-element, ikun qed isir pass importanti billi naghzlu bejn dak li hu teknikament u ekonomikament possibbli u dak li hu vijabbli u aċċettabbli soċjalment għall-partijiet interessati. Dan ikun qed iġib miegħu ukoll eżempju prattiku ta' demokrazija parteċipattiva dwar kwistjoni relevanti għal kulhadd.

2.3 Din l-Opinjoni esploratorja dwar il-bżonnijiet u l-mezzi għall-involvement u l-parteeipazzjoni tal-pubbliku fil-qasam tal-politika tal-enerġija tiddekrivi **kif tali djalogo komprensiv u inkluziv ikun jista' jiġi mfassal u żviluppat** fl-interfaċċa bejn

il-livelli Ewropej, nazzjonali u lokali. Dan id-djalogu għandu jidentifika wkoll il-passi prattiċi li ċ-ċittadini ikun jista' jiehu u jistimola azzjoni innovattiva u rispons mill-fornituri u l-awtoritajiet.

3. Il-qafas politiku

3.1 Il-qafas tal-politika tal-enerġija tal-UE huwa mfassal biex **isahhah u jhares is-sigurtà, il-kompetittività u s-sostenibbiltà tal-enerġija**. Il-mira tal-2050 għat-tnaqqis tal-emissjonijiet ta' gassijiet serra għal mill-inqas 80 % tal-livelli tas-snin 90 tibqa' oġġettiv kwantitattiv sod, imma li għad mhux legalment vinkolanti. Madankollu, għad ma nstabux soluzzjonijiet għal wara l-2020 għal għadd ta' aspetti oħrajn pereżempju l-proporzjon ta' enerġija rinnovabbli fit-tahlita tal-enerġija. Bl-istess mod, x'aktarx li mhux se jiġu kwantifikati l-livelli aċċettabbli tad-dipendenza enerġetika jew tad-differenza kbira hafna fil-prezzijiet tal-enerġija mal-kompetituri globali l-kbar. Il-politika tal-UE trid b'xi mod tadatta għal dawn l-inċertezzzi – tabilhaqq l-istorja riċenti tindika li l-volatilità globali tal-prezzijiet tal-enerġija u l-impatti ta' avvenimenti mhux mistennija lkoll jitolbu politika tal-enerġija li tkun kemm flessibbli kif ukoll kapaci tindirizza ċirkustanzi esterni kumplessi.

3.2 Ta' spiss jiġri li t-tfassil tal-politika tal-UE dwar **it-transizzjoni tal-enerġija ma jkollhiex sjieda ġenwina mill-Istati Membri** u ma tinvolvi liċ-ċittadini f'dak li jirrigwarda spjegazzjoni dwar compromessi u preferenzi. L-aproċċ ta' tfassil ta' xenarji differenti, kif żviluppat fil-Pjan Direzzjonali għall-Enerġija 2050, huwa mod sensibbli biex tiġi trattata sitwazzjoni li tista' tinbidel. Madankollu, meta tintuża din it-teknika biex tithejja l-bażi għat-tfassil tal-politika jfieggu dan in-nuqqas ta' sjieda mill-Istati Membri kif ukoll id-dubbi ta' pubbliku, generalment anqas infurmat jew interessat, dwar hafna mill-kwistjonijiet tal-enerġija għajr il-prezzijiet u, f'xi pajjiżi, is-sigurtà tal-provvista. Id-dokumenti tal-politiki fil-livell tal-UE huma fil-biċċa l-kbira mahsubin għall-Istati Membri u għall-partijiet interessati istituzzjonali jew industrijali l-kbar, u xi kultant jonqsu milli jagħmlu kuntatt mal-pubbliku u jirriflettu t-thassib tiegħu. Parti mill-proċess tal-involvement u l-parteeipazzjoni tal-pubbliku li tinsab f'din l-Opinjoni bilfors tinvolvi t-“traduzzjoni” ta' kunċetti tal-enerġija kumplessi. Il-mutur ta' tmexxija prinċipali se jkun ir-rwol tal-għarfien tal-pubbliku, u tal-fehmiet u l-valuri tiegħu biex jghinu l-partijiet kollha fir-rivalutazzjoni, l-aġġustament u l-adattament għal dinja bl-inċertezzzi. Mat-tliet pilastri tal-politika tal-enerġija – sigurtà tal-provvista, kompetittività u sostenibbiltà – għandu jiżdied ir-raba' wiehed – **il-parteeipazzjoni**.

3.3 Dan mhux se jkun faċli. Sal-lum, ir-rikonċiljazzjoni tas-solidarjetà u l-kooperazzjoni tal-UE flimkien mad-dritt tal-Istat Membru biex tiġi determinata l-istrategija tal-enerġija tiegħu pproduċiet **politika mċajpra u messagġi konfużi**, mhux l-anqas għaċ-ċittadini, u għaldaqstant nuqqas kbir ta' fehim.

3.4 **Il-parteeipazzjoni taċ-ċittadini fuq livell nazzjonali, u mbagħad it-twaqqif ta' politiki tal-enerġija nazzjonali fil-kuntest usa' tal-UE** huwa mod wiehed kif jimtela dan il-vojt u

jiċċaraw l-affarijiet (Inizjattivi nazzjonali li qed jiġu żviluppati bħad-*Débat national sur la transition énergétique* (Dibattitu nazzjonali dwar it-transizzjoni tal-enerġija) fi Franza, *l-Energiewende* (It-transizzjoni tal-enerġija) fil-Germanja u *l-Energy Mix Forum* (Forum dwar it-tahlita tal-enerġija) fi Spanja kollha jkunu jibbenefikaw minn konnessjoni aktar b'saħħitha mad-dimensjoni Ewropea). Il-mexxejja nazzjonali jehtieġu mandat demokratiku, elettoratu infurmat dwar din il-kwistjoni ewlenija, u persuni li jkunu preparati jissiehu mal-politikanti tagħhom biex jgħaddu minn dik li se tkun triq diffiċli. Jekk mhux se ssehh diskussjoni pubblika miftuha u inklużiva dwar futur tal-enerġija pan-Ewropew u bbażata fuq il-kooperazzjoni, allura se tibqa' l-presunzjoni li l-attitudnijiet soċjali biss huma aċċettabbli għas-soċjetà. Dan l-impediment nazzjonali diġà wassal biex xi partijiet interessati jiddeskrivu l-politika tal-enerġija tal-UE bħala waħda li mhijiex koerenti u lanqas kredibbli. Dan in-nuqqas ta' ċarezza jdgħajfe il-kapaċità biex tiġi stabbilita politika koerenti tal-enerġija b'livelli baxxi ta' emissjonijiet tal-karbonju sabiex tiġi indirizzata l-pressjoni mit-tibdil fil-klima – u l-hin qed jonqos.

3.5 Madwar l-Ewropa, iċ-ċittadini wrew li mhumix kuntenti bil-funzjonament tas-suq tal-enerġija (ara t-Tabella ta' Valutazzjoni tas-Swieq tal-Konsumatur – http://ec.europa.eu/consumers/consumer_research/editions/docs/8th_edition_scoreboard_mt.pdf), u jekk dan mhux se jiġi indirizzat se jmur kontra aktar sforzi għal azzjoni tal-UE kongunta dwar it-transizzjoni tal-enerġija. **Iċ-ċittadini jehtieġu jiġu involuti b'mod aktar effiċjenti fid-direzzjoni strategika tal-għażliet tal-politika l-kbar – lil hinn mir-rwol tagħhom bħala konsumaturi tal-enerġija – għaliex it-thejija tat-transizzjoni tal-enerġija tmur lil hinn mill-kwistjonijiet importanti tas-suq.** F'hafna Stati Membri qed jikber in-nuqqas ta' sodisfazzjon dwar il-proċess politiku – 'il-politika'. Fil-livell kritiku tal-UE, il-"politika" jew mhijiex isehh jew mhux qed tagħti l-frott, u d-dimensjoni tal-UE hafna drabi giet relegata għal dibattiti nazzjonali mhux koordinati dwar il-politika tal-enerġija. Biex tinbidel din is-sitwazzjoni, ir-responsabbiltà kongunta għall-futur tal-enerġija kollettiv tagħna se tkun tinvolvi intrapriża kondiviża bejn iċ-ċittadini, il-partijiet interessati ewlenin u dawk li jieħdu d-deċiżjonijiet politiċi.

3.6 Minkejja li nbeda l-proċess għal bosta inizjattivi lokali, reġjonali u nazzjonali li jinvolvu l-pubbliku f'diversi aspetti tal-ippjanar tal-enerġija, hemm hteġa prattika u reali biex l-involvement pubbliku, l-għarfien espert u l-kapaċità eżistenti jingħataw direzzjoni u jiġu ffukati. Attwalment m'hemmx fis-sehh xi qafas adegwat għad-djalogu maċ-ċittadini/mal-partijiet interessati/mal-organizzazzjoni tas-soċjetà ċivili (OSC) dwar l-akkwist, it-trasferiment u l-użu tal-enerġija. Hemm bżonn urġenti għal tali djalogu li jkun jista' jagħti kontribut lill-politika tal-UE u jwassal lura d-dimensjoni Ewropea fid-dibattiti nazzjonali. **Programm għall-partecipazzjoni u l-involvement tal-pubbliku u li jkun estensiv, ambizzjuż u koordinat** għandu jqanqal diskussjoni infurmata, jgħolli l-livell tad-diskussjoni u l-fehim, u jagħti aktar kunfidenza lil dawk li jfasslu l-politiki (li min-naha tagħhom għandhom jisimgħu u jirreagixxu) biex jimxu 'l quddiem. Fid-deskrizzjoni tal-kondizzjonijiet u l-azzjonijiet mehtieġa għal programm bħal dan din l-Opinjoni esploratorja tibni fuq studju ta' ricerka preparatorju kkumissjonat mill-KESE u publikat f'Diċembru 2012 bit-titolu "Future national energy mix scenarios: public engagement processes in the EU and elsewhere" (Ix-xenarji nazzjonali futuri f'rabta mat-tahlita tal-enerġija: il-proċessi ta' partecipazzjoni tal-pubbliku fl-UE u bnadi oħra), li huwa disponibbli fis-sit elettroniku <http://www.eesc.europa.eu/?i=portal.en.events-and-activities-energy-futures-civil-society-publications>.

4. Ntejbu u nibnu fuq il-mekkanizmi ta' partecipazzjoni eżistenti

4.1 Sa mill-1997 twaqqfu numru ta' fora għad-diskussjoni dwar l-enerġija rigward kwistjonijiet tekniċi, regolatorji, tal-konsumatur u tal-politika: tliet fora regolatorji (Forum ta' Firenza (l-elettriku), Forum ta' Madrid (il-gass), Forum ta' Londra (l-enerġija taċ-ċittadini) kif ukoll il-Forum ta' Berlin (il-karburanti fossili), il-Forum ta' Bukarest (l-enerġija sostenibbli) u l-Forum Ewropew (l-enerġija nukleari). Filwaqt li dawn huma kollha mahsubin biex itejbu l-funzjonament tas-suq intern fl-enerġija, l-ebda wiehed minnhom m'għandu l-mandat wiesa' tat-tip ta' djalogu dwar l-enerġija kif propost f'din l-Opinjoni. Kif jimplika ismu, il-Forum taċ-ċittadini dwar l-Enerġija jfittex l-implimentazzjoni ta' swieq tal-konsumaturi kompetittivi, effiċjenti fl-użu tal-enerġija u gusti, u għaldaqstant joffri pjattaforma għall-preżentazzjoni ta' kwistjonijiet dwar l-għoti tas-setgħa lill-konsumatur u dwar l-interessi tal-konsumatur f'aspetti regolatorji. Dawn il-fora kollha jiffurmaw parti importanti mid-djalogu dwar l-enerġija. U l-integrazzjoni akbar tagħhom permezz ta' pjattaforma jew korp ta' koordinazzjoni speċifiku tkun apprezzata hafna. Tabilhaqq tali korp ikun jista' jirrapprezenta wkoll l-interessi tal-Kummissjoni Ewropea rigward l-enerġija fl-istruttura tad-Djalogu Ewropew dwar l-Enerġija msemmi hawn taht.

4.2 Hemm ukoll possibiltajiet biex jiġu involuti pajjizi terzi għal, partikolarment dawk li diġà jagħmlu parti mill-Komunità tal-Enerġija u dan ikun jappoġġja l-approċċ issuggerit fi hdan *Il-politika tal-enerġija tal-UE: Kooperazzjoni ma' pajjizi lil hinn mill-fruntieri tagħna*, COM(2011) 539.

4.3 Bħala korp konsultattiv għall-istituzzjonijiet tal-UE, u bil-missjoni primarja li jinvolvi aktar lill-organizzazzjonijiet tas-soċjetà ċivili fil-proġett Ewropew, **il-KESE jinsab f'pożizzjoni tajba biex ifassal u jippjana l-kontribut tas-soċjetà ċivili fit-tfassil tal-politiki.** Il-Kumitat ipprezenta Opinjonijiet dwar il-leġislazzjoni tal-enerġija u dwar ix-xogħol ta' tfassil ta' politiki prinċipali kollha tal-UE u organizza programm estensiv ta' konferenzi għas-soċjetà ċivili dwar kwistjonijiet tal-enerġija, bi djalogu mal-livelli kollha tal-partijiet interessati tal-enerġija permezz ta' żjarat diretti fl-Istati Membri. Il-baži tal-pożizzjoni tiegħu dwar il-bżonn ta' **Komunità Ewropea tal-Enerġija u l-aspett kruċjali ta' djalogu mas-soċjetà bħala baži soda (European energy community and the vital nature of an underpinning societal dialogue)** kienet elaborata fid-dikjarazzjoni kongunta mal-Istitut Notre Europe – Jacques Delors ta' Jannar 2012 (<http://www.eesc.europa.eu/resources/docs/declaration-mt.pdf>).

4.4 L-element essenzjali fil-holqien ta' djalogu produttiv se tkun il-fiduċja. Wiehed ma jistax jassumi l-fiduċja fil-partijiet interessati u bejniethom – anzi bil-maqlub. Għalhekk wiehed mill-oġettivi tat-djalogu huwa li **jibni l-fiduċja bejn il-partecipanti.** Biex dan isehh, il-Kumitat Ekonomiku u Soċjali Ewropew irid ikun miftuh, affidabbli u jkollu pożizzjoni bilanċjata, jekk irid li jkollu rwol formativ f'dan il-proċess.

4.5 **L-attitudnijiet lejn l-enerġija fl-Istati Membri huma marbuta mill-qrib hafna mal-valuri soċjetali.** Fil-livell tal-bniedem, dawn ikunu jinkludu s-sigurtà, il-faqar enerġetiku u l-aċċess ta' partijiet vulnerabbli għal provvista bi prezz li jintlaħaq.

Fil-livell nazzjonali hemm thassib dwar id-dipendenza enerġetika u l-esponiment għal influwenza esterna. Għalhekk id-dibattitu għandu jinkludi dimensjoni etika u dimensjoni ekonomika b'saħħithom, kif rikonoxxut fl-Opinjoni tal-Grupp Ewropew dwar l-Aspetti Etiċi tat-Tahlita tal-Enerġija fl-Ewropa, adottat f'Jannar 2013. Din għandha titiqes bħala għodda essenzjali fid-dibattitu. Din titlob li jkun hemm qafas tal-etika biex jintuża għas-sorsi tal-enerġija kollha u għat-tehid ta' deċiżjonijiet rigward it-tahlita tal-enerġija, u thegħġeg ukoll l-involviment tas-soċjetà ċivili permezz tal-partecipazzjoni demokratika u t-trasparenza. Hemm b'żonn ta' aktar hidma biex dawn il-kunċetti jiġu applikati fil-livell tal-Istati Membri, u wiehed mir-rwoli tal-KESE se jkun li jagħraf is-sensittivitajiet nazzjonali u joffri triq lejn il-konverġenza u l-kollaborazzjoni.

4.6 Pereżempju, element integrali li l-politika tal-UE għandha ssahħah f'approċċ għall-enerġija globali li jkun aċċettabbli mis-soċjetà u etiku, huwa l-kunċett li ma jiġux żvantaġġati dawk iż-żoni fid-dinja li 'm'għandhomx lehen', dawk li huma vulnerabbli fil-girja għar-riżorsi tal-enerġija.

4.7 Il-partecipazzjoni effettiva tirriżulta l-aktar meta **n-networks informali tas-soċjetà ċivili li mhumix statutorji jingħataw is-setgħa li jikkomunikaw man-networks statutorji formali**. L-innovazzjoni mmexxija mill-partecipazzjoni tista' tkun għodda b'saħħitha biex jintlaħaq qbil dwar objettivi strateġiċi nazzjonali, reġjonali, urbani u lokali u/jew biex jitwettqu, b'anqas spejjeż għall-fondi pubbliċi u b'anqas burokrazija mill-proċessi tradizzjonali. Fil-preżent ftit hemm mekkaniżmi eżistenti biex jintegraw il-partecipazzjoni metropolitana, nazzjonali u pan-Ewropea dwar il-“għejjieni tal-enerġija”. Madankollu inizjattivi bħall-Patt tas-Sindki li jippromovu titjib fl-effiċjenza fl-użu tal-enerġija u aktar enerġija rinnovalabbli jindikaw x'inhu possibbli. Ir-rabta bejn dan l-involviment u l-istrutturi tal-politika u tat-tehid ta' deċiżjonijiet għadha ma teżistix fl-Istati Membri.

5. Niksbu l-involviment u l-partecipazzjoni tal-pubbliku: Djalogu Ewropew dwar l-Enerġija

5.1 It-titolu proviżorju tal-proċess deskritt hawn fuq huwa **Djalogu Ewropew dwar l-Enerġija**, għad li, biex issir enfasi dwar il-b'żonn li jittiehdu passi konkreti, jistgħu jiġu kkunsidrati varjazzjonijiet tat-titolu Azzjoni Ewropea għall-Enerġija. Id-DEE mhux se jkun jirreplika x-xogħol ta' korpi eżistenti imma pjuttost jibni fuq inizjattivi attwali u jissupplimentahom kemm bil-partecipazzjoni tal-partijiet interessati tal-enerġija konċernati kif ukoll bil-partecipazzjoni taċ-ċittadini. Objettiv importanti se jkun li jittiejb it-tfassil tal-politika billi tiġi organizzata l-azzjoni reċiproka, tingħata informazzjoni adegwata, tithegħġeg is-sjeda, u jitrawmu l-leġittimità u l-appoġġ għad-deċiżjonijiet politiċi fil-livelli nazzjonali u Ewropej. Fil-prinċipju, l-kwistjoniet tal-enerġija kollha għandhom jaqgħu fl-ambitu tiegħu inklużi: l-infrastruttura, is-sorsi tal-enerġija u r-riżorsi, is-swieq, il-kwistjonijiet tal-konsumatur, it-teknoloġiji, il-kwistjonijiet politiċi u ambjentali, eċċ.

5.2 Id-DEE għandu jindirizza **l-b'żonnijiet u t-thassib tal-partijiet interessati statutorji jew li mhumix** – dawk il-partijiet involuti fil-katina ta' provvista tal-enerġija kif ukoll

l-investituri, il-klijenti, ir-regolaturi u l-leġiżlaturi. F'dan il-kuntest ta' prioritajiet identifikati fil-livelli nazzjonali, tal-UE u globalment, għandu jqis ukoll ir-rappreżentanti ta' kwistjonijiet bejn il-ġenerazzjonijiet bħala kategoria ta' partijiet interessati, partikolarment fir-rigward ta' kwistjonijiet tal-użu u t-tnaqqis tar-riżorsi, l-kontroll tat-tniġġiż, u t-tibdil fil-klima.

5.3 Għandu jiġi nnotat li d-DEE ma jkunx jidhol fl-implimentazzjoni operattiva jew teknika imma jkollu r-rwol li joffri “spazju għan-negozjar” fejn ikunu jistgħu jiġu diskussi kwistjonijiet ta' implimentazzjoni fil-kuntest tal-impatti u l-aċċettazzjoni soċjetali, l-istrateġiji tal-investment u r-riżorsi, u l-kunsiderazzjonijiet ta' politika oħrajn. Dan għandu, madankollu, jagħmel kuntatt permezz ta' azzjonijiet tangibbli hafna li n-nies jistgħu jiehdu sehem fihom bħall-użu tal-miters intelligenti u l-effiċjenza fl-użu tal-enerġija. It-teorija, l-edukazzjoni u l-azzjoni Prattika jridu jimxu id f'id.

6. Nimplimentaw Djalogu Ewropew dwar l-Enerġija

6.1 Fil-bidu l-objettivi jkunu li:

- jidentifika u jipprioritizza l-azzjonijiet li jinfurmaw u jagħtu setgħa lis-soċjetà ċivili dwar kwistjonijiet tal-enerġija;
- jidentifika l-partijiet interessati, inklużi utenti tal-enerġija ġejjin mill-industrija jew individwi, operatori tal-enerġija, haddiema u trejdnjins u gruppi interessati oħrajn, skont it-tip ta' interess, il-livell ta' għarfien, u l-kapaċità tar-riżorsi;
- jesponi l-kwistjonijiet ewlenin b'tali mod li l-għarfien u l-esperjenzi ta' kuljum u l-għarfien espert professjonali ikunu jistgħu jikkomunikaw u jagħtu kontribut lil xulxin;
- jiżviluppa format ta' “konverżazzjoni” li jkun flessibbli u adattabbli fl-Istati Membri kollha u jressaq ċ-ċittadini eqreb lejn it-tehid tad-deċiżjonijiet.

6.2 **Il-konsultazzjoni mtejbja u l-mekkaniżmi ta' parteċipazzjoni** huma essenzjali għal transizzjoni tal-enerġija li tirnexxi. Djalogu fil-livell tal-UE u li jkun infurmat, strutturat, inklużiv u responsabbli huwa meħtieġ ukoll biex jiġi żgurat li tfassil u l-implimentazzjoni tal-politika jkunu strateġiċi, konsistenti u inklużivi - u b'hekk meqjusin kredibbli u effiċjenti.

6.3 Fl-aħħar mill-aħħar il-partecipazzjoni tal-pubbliku għandha tgħin biex jitqiegħdu l-pedamenti ta' transizzjoni lejn sistema tal-enerġija b'livelli baxxi t'emissjonijiet tal-karbonju sal-2050 li tkun ibbażata fuq l-għarfien, u tkun parteċipattiva u effiċjenti. Din ikollha l-potenzjal li **tagħti aktar leġittimità għal azzjoni tal-UE dwar kwistjonijiet tal-enerġija filwaqt li tgħin liċ-ċittadini jlehhnu fehmiethom u l-preferenzi tagħom fil-livell nazzjonali u pan-UE.**

6.4 Kull parti interessata li tiġi identifikata għandha tiġi mistoqsija, fuq bażi reċiproka.

— x'inhu dak li kull wiehed minnhom jistenna meta jipparteċipa fid-djalogu; u

— x'qed jintalab minnhom biex jagħtu kontribut għad-djalogu.

6.5 Jekk id-djalogu irid jirnexxi fil-perjodu twil, **il-proċess għandu jfittex li jifhem u jirreaġixxi għat-thassib, l-għarfien u l-valuri tal-Istati Membri u tas-soċjetà ċivili pan-Ewropea.** Rispons bħal dan x'aktarx li se jehtieg li l-partijiet interessati jiżviluppaw bejniethom:

— strateġiji li jkunu jwasslu dak li jitolbu l-partijiet interessati, f'livell ta' aġġustament maqbul u b'kompromess fejn mehtieg;

— proċess biex jipproduċu dawn l-istrateġiji; u

— il-kapaċità biex isahhu dan il-proċess.

6.6 Hemm numru ta' mistoqsijiet li wiehed irid isaqsu biex id-djalogu jilhaq l-għanijiet tiegħu:

— Strateġiji: Xi strateġiji għandhom jiddaħhlu biex tiġi faċilitata l-parteeipazzjoni tal-partijiet interessati tas-settur tal-enerġija u tas-soċjetà ċivili?

— Proċessi: Liema proċessi kritiċi għandhom jiġu żviluppati jew imfassla mill-gdid biex jithaddmu dawn l-istrateġiji?

— Kapaċitajiet: X'kapaċitajiet hemm bżonn fid-djalogu biex jithaddmu u jiġu żviluppati aktar dawn il-proċessi?

— Kontribut mill-partijiet interessati tas-settur tal-enerġija u mis-soċjetà ċivili: X'kontribut għandu jistenna d-djalogu mill-partijiet interessati u miċ-ċittadini tiegħu biex dawn il-kapaċitajiet jiġu żviluppati, jinżammu u jittejbu?

7. Passi prattiċi u rakkomandazzjonijiet

7.1 Qed jiġi propost li sal-2016 il-partijiet interessati tas-settur tal-enerġija, iċ-ċittadini u l-organizzazzjoni tas-soċjetà ċivili jipparteċipaw fid-Djalogu Ewropew dwar l-Enerġija, fil-forma ta' konverżazzjoni koordinata fuq diversi livelli fi hdan l-Istati Membri u bejn Stat Membru u iehor. Biex jiġu riflessi l-iskop, il-kobor u l-urġenza tal-kwistjoni, l-proċess li qed jiġi propost għall-involvement tal-partijiet interessati tal-enerġija u tal-pubbliku għandu jkun ambizzjuż, b' riżorsi suffiċjenti u effettiv; dan irid isegwi l-approċċ tattiku deskritt f'sezzjoni 6. Dan jehtieg johloq kunfidenza fost il-parteeipanti u reputazzjoni għal djalogu miftuħ kif ukoll, b'mod progressiv, ir-riżoluzzjoni jew aċċettazzjoni ta' bosta fehmiet li jintwerew. Dan għandu jkun:

— Pan-UE fil-mod kif ilaqqa' u jiġbor flimkien f'haġa waħda fil-livell tal-UE;

— Nazzjonali, fis-sens li se jsehh f'xenarji ta' kulturali differenti u ta' futur tal-enerġija li jvarja;

— fuq diversi livelli ġewwa xi pajjiż, jintegra l-livelli nazzjonali, reġjonali, urbani u lokali, u jagħraf ir-rwol essenzjali tal-influenza taċ-ċittadin u l-klijent fuq il-politika;

— iffukat fuq l-azzjonijiet, bil-parteeipanti kollha jsaqsu lilhom innifishom u lil xulxin "x'passi jistgħu jittiehdu biex jiġi assigurat futur tal-enerġija aħjar?"

7.2 Id-DEE mhuwiex sostitut għad-dibattitu li jehtieg jinżamm mal-istituzzjonijiet tad-demokrazija rappreżentattiva iżda huwa titjib ta' dak id-dibattitu, li **jhallat l-għarfien mill-hajja ta' kuljum, l-esperjenzi u l-fehim flimkien mal-għarfien teknik u esport.** Hawnhekk, id-demokrazija parteeipattiva taġixxi bħala appendiċi għad-demokrazija rappreżentattiva.

7.3 Ikun jista' jiġi żviluppat mill-KESE, programm ta' tliet snin li jkun jirreaġixxi u jitwahhad flimkien mal-inizjattivi nazzjonali, u eventwalment jwassal għal DEE indipendenti. Dan il-proċess ikun jinkludi:

— Riċerka – tkompli u estensjoni fuq il-baži ta' riċerka eżistenti dwar il-parteeipazzjoni u l-involvement tal-pubbliku u dwar il-kwistjonijiet kumplessi tal-enerġija li hemm warajhom u li jehtieg jiġu ċċarati liċ-ċitaadin.

— Żvilupp ta' alleanzi mal-partijiet interessati kollha (Stati Membri u presidenzi tal-UE li jinbidlu b'rotazzjoni, organizzazzjonijiet tas-soċjetà ċivili tal-Istati Membri, industrija, trade unjins, fondazzjonijiet, istituzzjonijiet akkademiki, eċċ) biex titwaqqaf bażi tar-riżorsi soda konformi mal-ambizzjoni tal-programm.

— Avveniment tat-tnedija kbir biex jagħti bidu għal numru ta' programmi pilota/ta' dimostrazzjoni f'mhux aktar minn hames Stati Membri li jkunu jimplimentaw djalogu nazzjonali, b'kull programm jinbada b'avveniment nazzjonali fl-2014.

— Il-formazzjoni ta' konnessjonijiet bejn id-DEE u l-forum eżistenti fejn dan hu possibbli u adegwat, inkluż mal-Komunità tal-Enerġija (ix-Xlokk tal-Ewropa) u mas-Shubija tal-Lvant.

— Prezentazzjoni u dibattitu dwar id-DEE bħala parti mill-Forum taċ-Ċittadini dwar l-Enerġija f'Novembru 2013 u fora u avvenimenti tal-enerġija oħrajn, b'mod adegwat.

— Monitoraġġ tal-iżvilupp tal-proċess tad-djalogu mill-Grupp ta' Studju Permanenti tal-KESE, Lejn Komunità Ewropea tal-Enerġija u t-twaqqif ta' grupp ta' tmexxija rappreżentattiv.

7.4 Fit-tfassil tad-djalogu pubbliku jahdmu tajjeb l-ghodod li jiffacilitaw it-tehid ta' deċiżjonijiet, speċjalment fl-istharrig dwar mistoqsijiet tat-tip "x'isir jekk?" u l-opzjonijiet ta' kompromess, r-riskji u r-riżultati li johorġu minn tali xenarji. Xi għodod speċifiċi jinkludu: tfassil u mudellar tax-xenarji, analiżi tal-partecipazzjoni b'diversi kriterji, tekniki tar-realtà virtwali (inklużi viżwalazzjoni tridimensjonali u mmappjar bl-użu ta' sistemi ta' informazzjoni ġeografika [GIS], analiżi taċ-ċikli tal-hajja u valutazzjoni ambjentali kwantitattiva). Minn dawn l-ghodod, it-tfassil tax-xenarji wera li huwa l-aktar mezz aċċessibbli u interattiv biex **jghin lill-persuni jifhmu l-kobor tal-isfida, u biex jesploraw u jeżaminaw is-soluzzjonijiet li jippreferu huma stess**, u jpoġġuom fil-prattika – il-Pjan Direzzjonali għall-Energija 2050 tal-Kummissjoni Ewropea uża t-tfassil ta' xenarji bħala mod biex jinforma u jinvolvi n-nies dwar l-ghażliet tal-politiki.

7.5 Biex id-dibattitu dwar l-enerġija jiġi stabbilit u ma jibqax xi haġa tal-okkażjoni, biex jiġi diskuss fil-kafejiet, fil-klabbs, fil-kċejjen u fil-klassijiet, se jkun mehtieġa tekniki tal-partecipazzjoni li huma aktar minn sofistikati. Il-wirjiet u l-avvenimenti kbar, l-involvement tal-komunità xjentifika, u l-interess tal-midja nazzjonali se jkollhom rwol ukoll. Dan jitlob ippanar professjonali u l-holqien ta' djalogu bħala "marka soċjali" Ewropea li tikseb rikonoxximent u fiduċja.

7.6 Id-djalogu dwar il-ġejjieni se jkollu bżonn proċessi ta' governanza ċari, trasparenti u responsabbli. Il-korp organizzattiv, li huwa previst li jkun indipendenti minn kwalunke parti interessata, istituzzjoni jew grupp ta' interess eżistenti, għandu jkollu l-fiduċja tal-partecipanti kollha, jitqies bħala affidabbli u awtoritarju, u jkun ibbażżat fuq sett ta' principji soċjali u etiċi maqbula li jirriflettu valuri komuni.

7.7 Ir-rwol tal-KESE huwa formattiv. Dan se jhejji t-triq li permezz tagħha d-DEE jghaddi mit-teorija għall-prattika. Filwaqt li jibda bil-fażi attwali ta' ppanar inizjali u ta' djalogu mal-partijiet interessati, u mbagħad bħala parti minn grupp involut fil-kompiti kruċjali ewlenin li jagħtu bidu, il-KESE se jkompli jkun ta' għajjnuna hekk kif id-DEE jiżviluppa min-naħa tiegħu u hu stess jaġixxi ta' katalist biex jingabru r-riżorsi li jkun jridu jiġu allokati.

7.8 Kompiti essenzjali li d-DEE se jwettaq huma:

- It-twaqqif ta' qafas komuni għad-djalogi dwar l-enerġija.
- Il-holqien ta' "marka soċjali" Ewropea ġenerali għad-djalogu u għall-mekkanizmi assoċjati ta' liċenzji u governanza.
- L-izvilupp ta' 'librerija' ibbażata fuq l-gharfien maqbul dwar kwistjonijiet tal-enerġija prattiċi.
- Li jorganizza forum ta' dibattitu miftuh dwar il-politika tal-enerġija bejn l-Istati Membri u fil-livell tal-UE.
- L-ghoti ta' fondi jew għajjnuna mehtieġa għal inizjattivi nazzjonali jew reġjonali.

- It-twettiq jew kummissjoni ta' riċerka biex jimtew lakuni ta' għarfien.
- It-tfassil ta' linji gwida dwar kwistjonijiet tal-enerġija eżistenti jew għadhom ġejjin u li jqisu kwistjonijiet soċjetali, ambjentali, etiċi u ekonomiċi.
- Il-kollaborazzjoni mal-organizzazzjonijiet nazzjonali u reġjonali.
- It-thegġig ta' netwerk ta' organizzazzjoniet fi hdan kull Stat Membru.

7.9 Id-DEE jista' jitqies ukoll bħala eżerċizzju prattiku u fuq skala kbira ta' demokrazija partecipattiva, li b'mod ġenwin iservi ta' punt ta' kuntatt mad-demokrazija rappreżentattiva dwar tema kruċjali għal kulhadd. Il-prinċipju organizzattiv se jkun is-sussidjarjetà implimentata permezz ta' qafas liċenzjat jew disponibbli minn ftehim ta' franchise, jiġifieri d-DEE se jibni fuq dak li diġa jeżisti u jtejb. Fil-fażi tat-twaqqif tiegħu d-DEE se jiżviluppa, permezz tal-partecipazzjoni inklużiva taċ-ċittadini u tal-partijiet interessati, proċessi ta' djalogu maqbula li jkun jistgħu jiġu replikata fil-livelli nazzjonali, reġjonali u lokali. B'dan il-mod ikunu jistgħu jagħtu kontribut ir-riżorsi, l-gharfien u l-hiliet minn hafna tipi ta' organizzazzjonijiet li diġa huma attivi fil-kwistjonijiet tal-enerġija. Dawn ikunu jinkludu, pereżempju: l-awtoritajiet muniċipali u regolatorji, il-kumpaniji tal-enerġija, in-negozju b'mod ġenerali, it-trejdunjin, l-NGOs u l-organizzazzjonijiet tal-konsumatur u l-istituzzjonijiet tal-UE (Kummissjoni Ewropea, Parlament Ewropew, Kumitat tar-Reġjuni). L-intenzjoni hi li jingħata "spazju għan-negozjar" li fih ikunu jistgħu jiġu diskussi kwistjonijiet ta' implimentazzjoni fil-kuntest tal-impatti u l-aċċettazzjoni soċjetali, l-istrategiji tal-investiment u r-riżorsi, u l-kunsiderazzjonijiet ta' politika oħrajn. Dan ikun jinvolvi l-preżentazzjoni kontinwa ta' informazzjoni oġġettiva, u li jiġi offrut post fejn dik l-informazzjoni u l-esperjenza taċ-ċittadini nnifishom ikunu jistgħu jistharrġu l-livell ta' konverġenza li kien possibbli dwar il-kwistjonijiet tal-enerġija ppreżentati.

7.10 Għal dan id-djalogu huwa essenzjali sett ta' principji komuni. L-isfida hija kif numru ta' impenji "universali" li jagħrfu u jappoġġjaw il-valur tal-umanità komuni tagħna se jissarrfu f'xi haġa li tista' sservi ta' bażi għall-politika u l-azzjoni dwar l-enerġija. Impenji bħal dawn diġa jinsabu fit-Trattat dwar l-Unjoni Ewropea u dan jikkonferma r-rabta li l-Istati Membri għandhom mad-drittijiet fundamentali soċjali u tal-bniedem. Din is-solidarjetà bejn nazzjonijiet u popli, prinċipju fundatur tal-UE, hija applikabbli, f'termini etiċi, fil-livell globali, fejn kwalunkwe politika tal-enerġija tal-UE għandha tkun relevanti wkoll.

7.11 L-erba' principji etiċi ssuġġeriti mir-Rapport tal-EGE dwar l-Etika fl-Enerġija (http://ec.europa.eu/bepa/european-group-ethics/publications/opinions/index_en.htm) – aċċess għall-enerġija, sostenibbiltà, sikurezza u sigurtà – bla dubju jikkoincidu mat-tliet pilastri tal-politika tal-enerġija tal-UE u jehtieġu stharrig aktar fil-fond. Ir-rapport tal-EGE jishaq ukoll li, "Il-partecipazzjoni tinsab fil-qalba proprja tal-gustizzja soċjali u politika" u jikkonferma l-approċċ tal-Pjan Direzzjonali għall-Enerġija 2050 – "Huwa kruċjali li jiġi involut il-pubbliku" (punt 3.4).

7.12 L-iżvilupp ta' approċċ iddixxplinat għall-partiċipazzjoni tal-pubbliku se jkun prekursor neċessarju għat-tnedija ta' djalogu dwar l-enerġija u jitqies bħala wiehed mill-kompiti li l-KESE jista' jghin biex jorganizza. Qed jiġi sugġeriti hames mistoqsijiet tentattivi bħala kontribut għal dan il-kompitu:

- Kif niżguraw li kulhadd, l-individwi u l-industrija, ikun jista' jhallas għall-enerġija li jkollu bżonn?
- Il-produzzjoni u l-użu tal-enerġija tagħna jikkunsidraw il-bżonnijiet u l-impatt fuq il-ġenerazzjonijiet futuri?
- Aghmilna evalwazzjoni u wettaqna bilanċ tar-riskji kollha fuq perjodu qasir u dak medju involuti fil-produzzjoni u l-użu tal-enerġija?

— Ahna ċerti li l-provvista tal-enerġija tagħna hija stabbli kif ukoll garantita biżżejjed, meta jitqies ir-rwol essenzjali tagħha?

— X'nistgħu naghmlu **ahna** dwar dawn il-mistoqsijiet?

7.13 Biex is-swieq tas-settur tal-enerġija jimxu lil hinn mit-terminu qasir, hemm bżonn ta' aktar ċertezza u kooperazzjoni effettiva. "Hidma bhas-soltu" mhux se ġgib bidla sostanzjali bir-rata u l-kobor neċessarji biex jintlahqu l-oġġettivi tal-politika – u ċ-ċittadin, is-settur tal-enerġija, u l-partijiet interessati kollha kemm huma se jkollhom bżonn jagħmlu l-parti tagħhom fit-transizzjoni lejn ekonomiji b'livell baxx ta' karbonju. Hawnhekk, id-Djalogu Ewropew dwar l-Enerġija se jipprovi mezz biex jinholqu l-kunfidenza u l-fiduċja, biex iċ-ċittadini jippartecipaw fil-livell nazzjonali u mbagħad jiġi stabbiliti l-politiki tal-enerġija nazzjonali f'kuntest tal-UE usa'.

Brussell, 20 ta' Marzu 2013

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Lċ-ċittadin fil-qalba ta’ Suq Intern diġitali inklużiv: pjan ta’ azzjoni għal suċċess” (opinjoni fuq inizzjattiva proprja)

(2013/C 161/02)

Relatur: **is-Sinjura DARMANIN**

Nhar id-19 ta’ Jannar 2012, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni dwar

Lċ-ċittadin fil-qalba ta’ Suq Intern diġitali inklużiv: pjan ta’ azzjoni għal suċċess

(opinjoni fuq inizzjattiva proprja).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-7 ta’ Marzu 2013.

Matul l-488 sessjoni plenarja tiegħu li saret fl-20 u l-21 ta’ Marzu 2013 (seduta tal-20 ta’ Marzu), il-Kumitat Ekonomiku u Soċjali Ewropew adotta din l-Opinjoni b’69 vot favur u astensjoni waħda (1).

1. Konkluzjonijiet u rakkomandazzjonijiet

1.1 Is-Suq Intern diġitali għandu potenzjal kbir biex jippromovi t-tkabbir, l-impjiegi u l-prosperità b’mod ġenerali. Madankollu, illum il-ġurnata għadd ta’ ċittadini għadhom esklużi mill-benefiċċji ta’ din l-opportunità. Ir-raġunijiet għal din l-esklużjoni huma soċjoloġiċi, kulturali kif ukoll leġislattivi. Il-KESE identifika għadd ta’ sfidi u ostakli li bħalissa qed iwaqqfu lċ-ċittadini milli jkunu tabilhaqq fil-qalba tas-Suq Uniku diġitali, u dawn huma:

- a) problemi infrastrutturali;
- b) qafas legali mhux ċar;
- c) definizzjoni mhux ċara tad-drittijiet taċ-ċittadini;
- d) nuqqas ta’ implimentazzjoni shiha ta’ skemi, kemm individwali kif ukoll kollettivi, għas-soluzzjoni tal-ilmenti;
- e) diskrepanzi fl-ambjent tal-konsumatur fi Stati Membri differenti;
- f) iċ-ċibersigurtà;
- g) nuqqas ta’ implimentazzjoni shiha tal-akkwist elettroniku u tal-firma elettronika;
- h) nuqqas ta’ implimentazzjoni tas-servizzi tal-gvern elettroniku; u
- i) l-infurzar tas-Suq Intern.

1.2 Għalhekk, il-KESE jissuġġerixxi li jittiehdu diversi azzjonijiet sabiex jintlaħaq bis-shiħ l-għan li ċ-ċittadin jitqiegħed fil-qalba tas-Suq Uniku diġitali:

- a) aċċess bla hlas u universali;
- b) internet miftuħ u n-newtralità tal-internet (net neutrality);
- c) prevenzjoni tal-abbużi;

- d) standardizzazzjoni tal-ICTs;
- e) interoperabilità u interkonnettività;
- f) cloud computing;
- g) kontroll tal-prezzijiet, i.e. tariffi minimi;
- h) edukazzjoni u taħriġ;
- i) protezzjoni kontra l-frodi ċibernetiċi u l-kriminalità ċibernetika (pereżempju l-piraterija u l-falsifikazzjoni);
- j) sikurezza (inklużi l-protezzjoni tad-data u l-privatezza, il-protezzjoni tat-tfal, l-anzjani u l-persuni b’diżabilitajiet);
- k) karta għad-Drittijiet Diġitali ⁽¹⁾;
- l) applikazzjoni tad-direttiva dwar id-drittijiet tal-konsumaturi għal kontenut diġitali;
- m) reviżjoni tal-leġislazzjoni dwar il-kummerċ elettroniku, il-pagamenti elettronici, it-telefonija mobbli, eċċ.;
- n) reviżjoni tal-politika dwar ix-xandir;
- o) kampanji ta’ informazzjoni;
- p) partecipazzjoni u involvement tas-soċjetà ċivili fil-livelli kollha tat-tehid ta’ deċiżjonijiet politiċi;
- q) pubblikazzjoni ta’ gwida tal-UE dwar servizzi diġitali.

⁽¹⁾ Reċentement il-Kummissjoni Ewropea ppubblikat gabra tad-drittijiet li bħalissa jeżistu f’testi legali differenti tal-UE: <https://ec.europa.eu/digital-agenda/en/code-eu-online-rights>.

2. Iċ-ċittadin fil-qalba tas-Suq Intern diġitali: iċ-ċittadin bħala attur ekonomiku, soċjali u politiku f'konformità mal-erba' libertajiet bażiċi tas-Suq Intern

2.1 Il-proattività ta' iċ-ċittadin bħala attur ekonomiku: ir-rivoluzzjoni diġitali gabet fix-xejn għadd ta' impjiegi. Madankollu, kif jgħid McKinsey ⁽²⁾, hija holqot 2,6 impjieg għal kull impjieg li ntilef. Is-soċjetà trid tadatta għal dan u bħalissa għandha l-potenzjal li tadatta. Ċerti impjiegi se jisparrxu u generazzjonijiet iżgħar ser ikollhom perspettiva differenti: ser ikollhom jirrelataw mar-rivoluzzjoni diġitali bħala provveditur tal-impjiegi. Inizjattivi bħall-programm MIT Scratch johlqu valur miżjud li jirrifletti l-valur tal-individwu. Eżempju iehor huwa l-laboratorju "Skunk Works" tan-NASA, li holoq l-ambjent adatt għal kreattività wara li l-programm tax-Shuttle wasal fi tmiemu.

2.2 Il-proattività ta' iċ-ċittadin bħala attur politiku: in-nies iridu jkunu hielsa li jittrasferixxu l-ideat tagħhom, u l-internet jiffacilita dan għalkemm il-generazzjonijiet iżgħar jivvjaġġaw iżjed minkejja li jużaw l-internet hafna. L-internet johlq l-aptit li wiehed ikun involut ma' nies oħra. It-teknoloġija diġitali holqot libertà ta' moviment ġdida.

2.2.1 Jeżistu eżempji speċifiċi, kemm fl-Ewropa kif ukoll li hinn minnha, ta' ċittadini li jimmobilizzaw ruhhom biex jesprimu l-fehmiet tagħhom u jibdli l-politiki b'mod demokratiku. Huwa ċar li l-ilhna ta' iċ-ċittadini għandhom jinstemgħu aktar fix-xena politika. Il-proċess demokratiku wkoll irid jadatta għad-diġitalizzazzjoni.

2.3 Iċ-ċittadin bħala attur soċjali: il-hiliet elettronici ma jfissrux biss li wiehed jitgħallim juża l-internet, iżda li wiehed jisfrutta l-internet għall-benefiċċju tal-komunità soċjali u biex jawnja fuq livell personali. Għal din ir-raġuni l-komunitajiet iridu jużaw iżjed il-potenzjal tal-internet. Madankollu, huwa imperattiv li jiġu rispettati bis-shih l-għażliet personali tal-individwu li juża jew ma jużax l-internet.

2.4 Kif ġie enfasizzat fir-riżoluzzjonijiet tal-PE dwar "It-tweqqi tas-Suq Uniku Diġitali" ⁽³⁾ u "Suq Uniku għall-Ewropej" ⁽⁴⁾, jeżistu għadd ta' nuqqasijiet b'raba mal-iżgurar li iċ-ċittadin ikun tabilhaqq fil-qalba tas-Suq Intern. Dawk in-nuqqasijiet, li mhumix biss leġislattivi, iżda wkoll soċjoloġiċi, jinvolvu l-eżistenza kontinwa ta' għadd ta' ostakli għall-aċċess għal konsumaturi għas-suq intern.

3. Konsiderazzjonijiet u azzjonijiet ġenerali li għandhom jittiehdu sabiex jissahhah l-użu diġitali ta' iċ-ċittadin, konsiderazzjonijiet għal pjan ta' azzjoni

L-aċċess, l-għarfien u l-fiduċja huma fost il-kwistjonijiet l-iżjed fundamentali għall-pubbliku meta juża l-internet u meta jibda jagħmel użu mis-suq diġitali.

3.1 Aċċess

Huwa imperattiv li tiġi ggarantita l-kapaċità għal aċċess uguali għal kull ċittadin tal-UE. F'dan ir-rigward, għandhom jiġu kkunsidrati l-infrastruttura, il-hardware, is-software u l-orgware ⁽⁵⁾.

Aċċess permezz tal-infrastruttura

3.1.1 Kull ċittadin tal-UE għandu jkollu l-istess kapaċità ta' aċċess għall-internet ⁽⁶⁾. Barra minn hekk, huwa essenzjali li prezz massimu fiss għall-prezz għal kull Mbps, kemm għal aċċess fiss kif ukoll aċċess mhux fiss (mobile access), jiġi determinat u stabbilit madwar l-Istati Membri kollha.

3.1.1.1 Skont il-BEREC (Korp ta' Regolaturi Ewropej għal Telekomunikazzjonijiet Elettronici), il-maġġoranza tal-awtoritajiet regolatorji nazzjonali rċeww ilmenti minn konsumaturi dwar id-diskrepanza bejn il-veloċitajiet ta' aċċess irrekklamati u l-veloċitajiet reali ta' konnessjonijiet tal-internet. Suq Intern diġitali reali jista' jeżisti biss jekk l-operaturi kollha tan-networks fl-UE jkunu taħt skrutinju pubbliku strett sabiex ikun garantit il-bandwidth nominali skont il-pilastru relatat mal-broadband tal-Aġenda Diġitali għall-Ewropa.

3.1.1.2 L-eterogeneità attwali tal-aċċess mhux fiss għall-internet hija wiehed mill-ikbar ostakli għal Suq Intern diġitali reali, b'mod speċjali minhabba li żiedu daqstant malajr l-ismarphones u t-tablets li għalhekk qed iżidu l-importanza ekonomika għall-pubbliku ta' attivitajiet fuq il-mowbajl u bbażati fl-internet (kummerċ elettroniku, sahha elettronika, eċċ.). F'dan il-kuntest, l-Azzjoni 101 tal-Aġenda Diġitali għall-Ewropa tindika b'mod ċar li d-differenza bejn it-tariffi għar-roaming u daww nazzjonali għandha teqreb lejn iż-żero sal-2015.

3.1.1.3 Barra minn hekk, l-infrastruttura għandha tiżgura kopertura shiha tal-Ewropa kollha peress li n-nies m'għandhomx jiġu diskriminati kontra minhabba li jinsabu f'żona rurali. Il-KESE jirrikonoxxi li l-industrija tista' tqis li l-provvediment ta' tali infrastruttura m'huwiex vijabbli mil-lat ekonomiku. Madankollu, dan l-ostaklu jrid jingheleb. Soluzzjonijiet potenzjali jistgħu jinkludu PPP għaž-żoni rurali. Il-provvedituri tal-kontenut jistgħu wkoll jiformaw shubijiet biex jinvestu fl-infrastruttura billi ta' sikwit jibbenefikaw sussegwentement mill-kopertura.

Hot-spots għall-wi-fi f'żoni urbani

3.1.2 L-aċċess bla hlas għas-servizz tal-wi-fi għandu jkun dritt fundamentali għal kull ċittadin Ewropew. Il-KESE jemmen ⁽⁷⁾ li l-organizzazzjoni ta' aċċess bla hlas għall-internet għall-pubbliku fiż-żoni prinċipali tal-bliet u l-fornitura tal-aċċess għal data miftuħa (open data) 2.0 kif ukoll għas-sorsi miftuħa ser jagħtu l-possibbiltà lin-nies li jikkomunikaw u jfittxu impjiegi.

⁽⁵⁾ "Orgware" jirriferi għall-bini tal-kapaċità ta' atturi istituzzjonali differenti involuti fil-proċess ta' adattament ta' teknoloġija ġdida (-Wikipedia).

⁽⁶⁾ L-Aġenda Diġitali diġà stabbilixxiet it-tliet miri ewlenin għall-kapaċità tal-broadband: 100 % ta' iċ-ċittadini tal-UE għandu jkollhom konnessja ta' 2Mbps sal-2013, u, sa tmiem l-2020, 100 % ta' iċ-ċittadini tal-UE għandu jkollhom konnessja ta' 30 Mbps u 50 % tad-djar Ewropej għandu jkollhom abbonamenti l-fuq minn 100 Mbps.

⁽⁷⁾ Ara nota 2.

⁽²⁾ McKinsey Meju 2011: Internet Matters, the net's sweeping impact on jobs, growth and prosperity.

⁽³⁾ Rapp. Pablo Arias Echeverría, 2012/2030 (INI), 11.12.2012.

⁽⁴⁾ Rapp. António Fernando Correia de Campos, 2010/2278 (INI), 06.04.2011.

3.1.3 Filwaqt li l-kopertura ġeografika m'għandhiex tkun rekwiżit strett, huwa essenzjali li kull municiplità tiggarrantixxi l-eżistenza ta' talinqas post wiehed fejn ikun hemm aċċess għall-wi-fi. Approċċ razzjonali huwa li jiġi garantit għadd minimu ta' hot spots bla hlaq proporzjonali għad-daqs tal-popolazzjoni; kull awtorità regolatorja nazzjonali tista' tispeċifika r-regoli lokali f'konformità mad-direttivi tal-UE.

3.1.4 Għalkemm l-aċċess għall-internet u netwerk universali tal-broadband huma rikonossuti li għandhom importanza mill-ikbar, il-Kummissjoni rrimarkat ⁽⁸⁾ li ma jeżistix qbil dwar ir-rwol futur tal-**obbligi ta' servizz universali** ("USOs") sabiex jitwettqu l-oġettivi tal-broadband tal-Ewropa.

3.1.5 Sal-lum, il-Finlandja, Spanja u Malta adottaw leġislazzjoni biex jinkludu l-broadband fl-USOs nazzjonali. Fil-5 ta' Lulju 2011 il-Parlament Ewropew adotta riżoluzzjoni ⁽⁹⁾ fejn enfasizza l-importanza ta' USO bħala xibka ta' sikurezza għall-inkluzjoni soċjali.

Hardware

3.1.6 Li tkun ċittadin diġitali Ewropew ifisser li tkun tista' taqbad mal-internet, li min-naħa tiegħu jfisser li jkolluk hardware u software adatt li jippermettulek tkun onlajn.

3.1.6.1 "Hardware" bażiku ⁽¹⁰⁾ għandu jkun disponibbli fil-pajjiżi kollha tal-UE bi prezz aċċessibbli għal kulhadd. Għal din ir-raġuni l-KESE jhegġeg bil-qawwa l-iżvilupp ta' proġett speċifiku taht l-Orizzont 2020 fejn il-hardware bażiku jkun jista' jiġi manifatturat fl-Ewropa bi prezz ġenwinament raġonevoli. B'dispaċir, il-baġit tal-Orizzont 2020 tnaqqas reċentament fil-Kunsill.

Software

3.1.6.2 Is-software ⁽¹¹⁾ għandu jkun open-source, biex b'hekk jiġu evitati spejjeż żejda u jkun jistgħu jintużaw għodod komuni, standards, mingħajr sjieda għall-editjar u l-qsim ta' dokumenti. Dan is-software għandu jkun aċċessibbli wkoll għal persuni li jbatu minn diżabilitajiet. L-open-source għandu jikkomplementa software ieħor iżjed "mainstream".

3.2 Niproteġu internet miftuħ u n-newtralità tal-internet

3.2.1 Il-Kumitat diġà rrimarka ⁽¹²⁾ li, mil-lat taċ-ċittadin tal-UE, huwa essenzjali li l-ISP's jiggarrantixxu li n-nies ikunu hielsa jidhlu fl-internet pubbliku mingħajr restrizzjonijiet mill-gvernijiet jew mill-ISP's fuq il-kontenut, is-siti, il-pjattaformi, it-tipi ta' tagħmir li jistgħu jkun assoċjati u l-modi ta' komunikazzjoni

⁽⁸⁾ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: **Servizz universali fil-komunikazzjonijiet elettroņiċi: rapport dwar l-eżitu tal-konsultazzjoni pubblika u t-tielet revizjoni perġodika tal-kamp ta' applikazzjoni skont l-Artikolu 15 tad-Direttiva 2002/22/KE (23.11.2011).**

⁽⁹⁾ Riżoluzzjoni (P7_TA(2011)0306).

⁽¹⁰⁾ "Hardware" huwa mifhum li jfisser desktop PC, laptop, netbook, smartphone, tablet jew kwalunkwe tagħmir elettroniku ieħor li jista' jkollu konnessjoni ma' netwerk.

⁽¹¹⁾ "Software": l-iżjed browser tal-internet u pakkett tal-editjar ta' dokumenti.

⁽¹²⁾ ĠU C 24, 28.01.2012, p. 139.

permessi. Dan huwa l-kunċett kollu kemm hu ta' **"internet miftuħ"**, wiehed mid-drittijiet fundamentali taċ-ċittadin diġitali.

3.2.2 Barra minn hekk, l-ISP's kollha tal-UE għandhom jitt-rattaw is-sorsi kollha ta' data simili tal-internet b'mod ugwali mingħajr ma jiddiskriminaw bejn tipi differenti ta' traffiku għal raġunijiet ekonomiċi.

3.2.3 Is-sejbiet preliminari tal-BEREC dwar il-prattiki ta' ġestjoni tat-traffiku fl-Ewropa juru b'mod ċar li l-ibblokkjar tat-traffiku tal-VoIP ⁽¹³⁾ huwa komuni ⁽¹⁴⁾.

3.2.4 Ir-regolaturi tal-UE sabu li servizzi ta' VoIP bħal Skype huma b'blokkjati l-iżjed minn operatori ta' linji mhux fissi. It-traffiku "peer-to-peer", li jippermetti l-iskambju ta' fajls bejn utenti tal-internet, regolarment jitnaqqas mill-veloċità tiegħu jew jiġi b'blokkjat kemm mill-operaturi ta' linji fissi kif ukoll dawk ta' linji mhux fissi.

Hekk kif aktar servizzi jemigraw għal fuq l-internet, l-operaturi jidhru li qed jaqgħu dejjem iżjed għat-tentazzjoni li jiddiskriminaw kontra servizzi oħrajn li jikkompetu ma' tagħhom jew li ma jrendux hafna, u għaldaqstant, qed jinholqu binarji b'veloċitajiet differenti għal servizzi differenti. In-**newtralità tal-internet** b'hekk qed tiġi mhedda b'mod serju.

3.2.5 Għall-kuntrarju, il-prinċipju tan-newtralità tal-internet jimplika li l-ebda ISP ma jista' jagħti prijorità lit-traffiku fuq l-internet għal raġunijiet ekonomiċi. Minflok, kull utent għandu jkun servit mill-aqwa sforz tal-ISP.

Il-frazi "newtralità tal-internet" hija kompletament assenti fil-Komunikazzjoni tal-Kummissjoni Ewropea dwar l-Aġenda Diġitali għall-Ewropa, iżda l-Kumitat jenfasizza li l-**prinċipju tan-newtralità tal-internet għandu jkun definit b'mod mhux ambigwu** u mhaddan fil-liġi Ewropea bħala approvazzjoni tad-drittijiet taċ-ċittadini kif definiti fil-Karta tad-Drittijiet Fundamentali tal-Unjoni Ewropea.

3.3 Orgware

3.3.1 It-teknoloġija mhijiex biżżejjed biex jiġi sfruttat il-potenzjal tas-Suq Uniku diġitali. L-Orgware – l-għarfien, il-hiliet u s-sensibilità tal-utenti – huwa ta' importanza indaqs. Għaldaqstant, il-KESE jenfasizza l-għarfien – il-hiliet elettronici – filwaqt li jagħti harsa kritika lejn il-benefiċċji b'kunsiderazzjoni tal-perikli inerenti fl-użu tal-internet.

3.3.2 Għarfien

L-Orgware huwa aspekt kruċjali tal-massimizzazzjoni tal-użu tal-internet billi wiehed ikun jaf kif għandu jużah mhux biss għad-divertiment iżda wkoll għal żvilupp personali u tal-komunità.

⁽¹³⁾ Voice over IP.

⁽¹⁴⁾ Is-sejbiet huma r-riżultat ta' s'tharriġ li sar mill-BEREC tul diversi xhur u jirrappreżentaw informazzjoni li ngabret minn 250 operatur ta' linji fissi u 150 ta' linji mhux fissi madwar l-Ewropa.

3.4 Jiġi żgurat taħriġ dwar il-hiliet elettronici

3.4.1 Sabiex iċ-ċittadini tal-UE jkunu tabilhaqq fil-qalba tas-Suq Intern diġitali, huwa assolutament neċessarju li jehtieġu hiliet diġitali msahha u litteriżmu medjatiku avanzat sabiex tiġi minimizzata b'mod effettiv il-qasma diġitali u tiġi massimizzata l-inklużjoni diġitali tagħhom.

3.4.1.1 L-inklużjoni diġitali timplika l-ewwel nett li kull ċittadin tal-UE jinghata l-istess opportunitajiet, u b'mod partikolari ⁽¹⁵⁾ lil:

- anzjani;
- persuni b'diżabilitajiet;
- persuni bi dħul baxx;
- persuni bi żvantaġġi fil-kamp edukattiv; u
- minoritajiet.

Għaldaqstant huwa essenzjali li jiġu proposti indikaturi għall-UE kollha tal-hiliet diġitali u l-litteriżmu medjatiku ⁽¹⁶⁾ u li jiġu implimentati mill-iktar fis politiki fit-tul dwar il-hiliet elettronici u l-litteriżmu ⁽¹⁷⁾ diġitali f'kull Stat Membru. Huwa essenzjali għalhekk li l-fondi ta' koeżjoni, l-iżjed l-FSE, ikunu mmirati li jintużaw mill-atturi lokali tas-soċjetà civili sabiex jiżviluppaw il-hiliet fil-qasam tal-litteriżmu elektroniku.

3.5 Skejjet diġitali

3.5.1 Il-proċess tad-diġitalizzazzjoni Ewropea jrid jinvolvi l-iskejjel – kemm l-għalliema kif ukoll l-istudenti. Huwa neċessarju li jiġu pprovduti l-mezzi għal skejjet diġitali reali, li jistgħu jiżviluppaw lejn amministrazzjoni u tagħlim iżjed diġitalizzati, u fl-istess waqt jikkontribwixxu għat-titjib ambjentali.

3.5.2 Filwaqt li normalment l-istudenti mdorrija jużaw teknoloġiji godda u jehtieġu għajnuma u gwida biex jiżviluppaw il-hiliet tagħhom, hemm rata għolja ta' illitteriżmu fl-ICT fost il-generazzjonijiet iktar avanzati fl-età. Il-holqien ta' skola diġitali u soċjetà diġitali jenfasizza l-bżonn li l-għalliema jiġu mħarrġa fil-hiliet tal-ICT sabiex l-anzjani jkunu jistgħu jikkomunikaw aħjar mal-generazzjonijiet iktar żagħżuġha.

3.5.3 Fil-fatt, il-metodi ta' tagħlim iridu jiġu mgħallma mill-gdid. Hija sfida kontinwa għall-għalliema li jsibu bilanċ adatt bejn metodi ta' tagħlim tradizzjonali u teknoloġiji godda.

3.5.4 Barra minn hekk, sabiex tiċkien il-qasma bejn l-edukazzjoni tradizzjonali u t-teknoloġiji godda, iridu jiġu stabbiliti riżorsi ta' tagħlim onlajn, biex b'hekk proċess ta' tagħlim konsistenti u affidabbli jkun aċċessibbli għal kulhadd kullimkien. L-Azzjonijiet 61 ⁽¹⁸⁾ u 68 ⁽¹⁹⁾ tal-Aġenda Diġitali għall-Ewropea jidhru li huma miżuri ta' ppjanar f'dan is-sens. Madankollu, huwa importanti li wiehded jiftakar li mhux l-utenti aħħarin

kollha fil-ġejjieni għandhom l-istess livell ta' hiliet fl-ICT. L-interfaċes u l-kontenut għaldaqstant iridu jkunu jistgħu jiġu adattati għal livelli differenti sabiex ikunu jistgħu jintużaw faċilment mill-utent bażiku, u fl-istess waqt ikunu ta' sfida u għaldaqstant aktar interessanti għall-utenti iktar avanzati.

3.6 European Computer Driving Licence

3.6.1 Il-**European Computer Driving Licence** (ECDL) għandu jiġi estiż b'mod uffiċjali għall-Istati Membri kollha u jiġi kontinwament aġġornat għas-software u l-ghodod tal-hardware l-iżjed reċenti disponibbli.

3.6.1.1 L-ECDL għandu jkun ibbażat fuq software miftuħ u għandu jinghata biss wara eżami standardizzata mill-UE. Għandu jiġi inkluz fil-programmi tal-iskejjel sekondarji pubbliċi kollha sabiex jipprovdli livell bażiku ta' għarfien tal-IT lill-istudenti kollha tal-UE.

3.6.2 Huwa neċessarju li nimplimentaw il-kontenut skont il-mezzi li għandna fidejna. Fl-isforz biex tiġi diġitalizzata l-Ewropa, l-UE għandha żżid id-disponibilità tar-riżorsi f'format diġitali, bħall-kotba elettronici. F'dan is-sens, il-KESE jilqa' b'so-disfazzjon ix-xewqa tal-Kummissjoni li tiżviluppa aktar il-**Librerija Ewropea** ⁽²⁰⁾, iżda fl-istess waqt jibża' li dan is-servizz potenzjalment revoluzzjonarju mhuwiex magħruf minn hafna u għandu jiġi promoss aħjar, b'mod partikolari fis-settur edukattiv.

3.7 Fiduċja

3.7.1 Il-fiduċja hija kwistjoni ewlenija fl-iżgurar li l-potenzjal tal-internet jiġi massimizzat fis-Suq Intern. Għal dan il-ghan innies iridu jkunu żguri li huma stabbiliti sistemi adegwati biex jiżguraw **prevenzjoni** tal-hsara personali jew lill-komunità; livell adegwat ta' **protezzjoni**; il-**prosekuzzjoni** tal-kriminali ċibernetici, b'mod simili għal dawk ta' reati fiżiċi, kif ukoll **regolazzjoni adatta** tal-internet u l-**infurzar** tagħha.

3.8 Prevenzjoni

3.8.1 Hija essenzjali l-edukazzjoni fir-rigward tal-potenzjal u r-riskji ewlenin tal-internet. Kampanji edukattivi ċari mmirati lejn livelli differenti ta' għarfien espert jistgħu jikkontribwixxu b'mod effettiv għall-prevenzjoni.

3.8.2 Il-**regolazzjoni** hija wkoll element ewleni sabiex **tiġi żgurata l-prevenzjoni**. Filwaqt li r-regolazzjoni tal-internet hija tabilhaqq diffiċli, il-protezzjoni minn kull tip ta' riskju hija ta' importanza kbira hafna għaċ-ċittadin Ewropew. B'hekk, il-KESE jirrakkomanda b'mod qawwi li jitfassal fil-livell Ewropew qafas bażiku ta' regolazzjoni li jista' jiġi infurzat.

3.8.3 L-ISPs jistgħu jiehdu aktar responsabbiltà, pereżempju f'konformità mal-Karta tad-Drittijiet Fundamentali, permezz ta' awtoregolazzjoni, kif jiġi pprattikat b'suċċess f'xi setturi bħar-reklamar. Din l-għażla, li għandha tkun ta' rimedju għas-sitwazzjoni attwali ta' deregolazzjoni, timplika valutazzjoni u monitoraġġ regolari mil-legislatur kif ukoll sanzjonijiet.

⁽¹⁵⁾ ĠU Ċ 318, 29.10.2011, p. 9.

⁽¹⁶⁾ Azzjoni 62 tal-Aġenda Diġitali għall-Ewropa.

⁽¹⁷⁾ Azzjoni 66 tal-Aġenda Diġitali għall-Ewropa.

⁽¹⁸⁾ Tiġi żviluppata għodda tal-edukazzjoni tal-konsumatur onlajn dwar it-teknoloġiji medjatiċi l-godda.

⁽¹⁹⁾ L-Istati Membri għandhom jinkludu fil-politiki nazzjonali t-tagħlim elektroniku.

⁽²⁰⁾ Azzjoni 79 tal-Aġenda Diġitali għall-Ewropa, Jiġi propost mudell sostenibbli għall-iffinanzjar tal-librerija diġitali Ewropea.

3.9 Protezzjoni

3.9.1 Meta jeqilbu għad-digitali, iċ-ċittadini jridu jhossu li huma protetti b'mod adegwat. Għaldaqstant is-servizzi elettronici għandhom juru b'mod ċar il-livell ta' protezzjoni li huma joffru. F'dan ir-rigward, il-provvedituri tal-kontenut jistgħu juru l-livell ta' protezzjoni tas-siti tagħhom billi jseguw linji gwida speċifiċi ⁽²¹⁾.

3.9.2 Is-serq tal-identità huwa wiehed mill-ikbar problemi li jhassbu lill-utenti. Għaldaqstant huwa rakkomandat li ssir riċerka sabiex jiġi ggarantit li tiġi protetta d-data personali fuq l-Internet.

3.9.3 Barra minn hekk, huwa essenzjali għaċ-ċittadini tal-UE li l-iżvilupp tan-netwerks digitali tal-broadband ma jipproċedix għas-spejjeż tas-saħħa pubblika. B'mod partikolari, kull Stat Membru għandu jiggarrantixxi, taħt l-istess qafas regolatorju tal-UE, dawn ir-rekwiżiti bażiċi:

- esponiment sikur għall-kampi elettromanjetiċi;
- projbizzjoni ta' komponenti kimiċi perikolużi fil-prodotti tal-ICT;
- żvilupp tan-netwerks f'armonija mal-ambjent; u
- htieġa għal prodotti li jikkunsmaw livell ta' enerġija baxxfsejthet pubbliċi għal offerti.

3.10 Prosekuzzjoni

3.10.1 Il-kriminalità ċibernetika hija serja daqs il-kriminalità fiżika u għandha tiġi trattata bl-istess mod. Huwa essenzjali li l-Istati Membri jzidu r-rizorsi tagħhom sabiex ikunu kapaci jaqbd u jressqu fil-qorti l-kriminali ċibernetiċi b'mod effettiv, effiċjenti u f'waqtu.

3.11 Karta tad-Drittijiet Diġitali

3.11.1 Il-KESE jsejjaħ lill-Kummissjoni biex tistabbilixxi "Karta tad-Drittijiet Diġitali" taċ-ċittadin ⁽²²⁾; dan se jkun mezz kif jiġi żgurat li ċ-ċittadin ikun tabilhaqq protett u għandu jsaħħaħ il-fiduċja fi hdan is-Suq Intern diġitali.

4. Konsiderazzjonijiet speċifiċi

4.1 Servizzi tal-gvern elettroniku

4.1.1 Jidher ċar li l-gvern elettroniku jiffaċilita l-użu tas-servizzi tal-gvern, b'mod partikolari miċ-ċittadini u l-SMEs. L-interoperabilità hija prerekwiżit għal servizzi effettivi u effiċjenti ta' gvern elettroniku. F'dan il-kontest, iċ-ċittadini jrid ikollhom kontroll u aċċess shiħ għad-data tagħhom mingħajr il-possibilità li din tiġi modifikata, iżda bil-kapaċità li jidentifikaw kull min kellu aċċess għal kwalunkwe parti minnha, b'mod uffiċjalment preskritt jew le. Madankollu, huwa essenzjali li n-nies ikollhom il-libertà tal-għażla biex jużaw servizzi kemm fil-forma diġitali kif ukoll dik tradizzjonali.

⁽²¹⁾ Fl-assenza ta' regolazzjoni, il-provvedituri tal-kontenut jistgħu jiżviluppaw kodiċi ta' kondotta bħal fil-każ ta' hafna setturi oħrajn (iktar informazzjoni hawnhekk: <http://www.eesc.europa.eu/?i=portal.en.self-and-co-regulation-enter-the-database>).

⁽²²⁾ Ara nota 1.

4.1.2 Madankollu, servizzi shah tal-gvern elettroniku huma mixtieqa minhabba l-benefiċċji tagħhom, pereżempju tnaqqis fl-ispejjeż u fil-burokrazija u żieda fl-effiċjenza. L-Istati Membri kollha għandhom jagħżlu servizzi diġitali biex jikkontribwixxu għall-faċilitar tal-mobilità taċ-ċittadini.

4.2 L-SMEs u n-Netwerk Enterprise Europe (EEN)

4.2.1 Fl-Opinioni tiegħu dwar "Negozju Żgħir, Dinja Kbira" ⁽²³⁾, il-Kumitat sejjaħ għal "mizuri li għandhom l-għan li jappoġġjaw il-kummerċ elettroniku, li jista' jsir settur importanti għall-internazzjonalizzazzjoni tal-SMEs". L-implimentazzjoni tal-istrategija diġitali tal-UE hija prijorità assoluta anke għall-SMEs. F'dan il-kontest u fid-dawl tal-potenzjal tal-SMEs għall-holqien tal-impjiegi, hija ta' importanza strategika li jiġu stabbiliti "punti ta' kuntatt waħdanin" għall-VAT, sabiex jiġu promossi l-fatturazzjoni elettronika kif ukoll il-cloud computing. L-użu intelligenti tal-ICT, l-iżvilupp tal-hiliet elettronici fl-SMEs, iż-żieda fil-partecipazzjoni tal-SMEs fl-akkwist elettroniku u l-aċċess shiħ tagħhom għall-broadband huma kruċjali, kif inhuma strumenti bħan-Netwerk Ewropew ta' Appoġġ għall-Kummerċ Onlajn (eBSN), il-Programm għall-Kompetittività u l-Innovazzjoni (CIP) u l-Programm għall-Kompetittività tal-Intrapriżi u l-SMEs (COSME).

4.2.2 Il-Kumitat jilqa' b'sodisfazzjon l-intenzjoni tal-Kummissjoni li tirrivedi l-governanza tal-EEN u li tqiegħed lill-SMEs Ewropej f'ambjent diġitali. Hawnhekk ukoll, il-fiduċja f'Suq Intern diġitali taqdi rwol ewlieni u approċċ minn isfel għal fuq li jinvolvi l-imsieħba soċjali jista' jkollu valur miżjud didattiku.

4.2.3 In-Netwerk Ewropew tal-Intrapriżi (NEI) inhloq biex jappoġġja SMEs Ewropej fl-iżvilupp ta' swieq godda, l-implimentazzjoni ta' teknoloġiji godda u l-aċċess għal fondi tal-UE.

4.2.4 Ir-rwol tal-NEI għandu jissahħaħ sabiex ikollu s-setgħa jiggarrantixxi l-inkluzjoni diġitali universali għall-SMEs Ewropej kollha u jghin kull ċittadin tal-UE jkollu aċċess għad-data miftuħa kollha disponibbli li b'mod gradwali tista' tohloq netwerk diġitali ta' konnessjonijiet madwar l-UE kollha.

4.2.5 L-effikaċja ta' azzjonijiet tan-NEI għandha tiġi monitorjata l-hin kollu mill-Kummissjoni permezz tal-gbir peridiku ta' kontribuzzjonijiet u opinjonijiet mill-SMEs tal-UE u miċ-ċittadini kollha tal-UE li bbenefikaw mis-servizzi tiegħu.

4.3 Ostakli naturali għas-Suq Intern diġitali

4.3.1 Il-lingwa hija waħda mill-ostakli naturali l-iżjed prominenti għas-Suq Uniku – diġitali u mhux.

4.3.2 Għalkemm huwa dritt, li wiehed jibqa' eskluż mis-Suq Uniku diġitali u l-benefiċċji reali tiegħu huwa ostaklu.

⁽²³⁾ ĠU C 229, 31.07.2012, p. 49.

4.3.3 Filwaqt li s-Suq Uniku diġitali elimina ostakli ġeografiċi u l-iżolament, il-kuntatti mad-dinja fiżika, bħat-trasport tal-merkanzija, għadhom il-kawża li l-post ġeografiku u l-iżolament ikunu ostaklu naturali.

Brussell, 20 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “L-abbuż mill-istatus ta’ persuna li taħdem għal rasha” (opinjoni fuq inizzjattiva proprja)

(2013/C 161/03)

Relatur: **is-Sur SIECKER**

Nhar id-19 ta’ Jannar 2012, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizzjattiva proprja dwar

L-abbuż mill-istatus ta’ persuna li taħdem għal rasha

(Opinjoni fuq inizzjattiva proprja).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġetti, adottat l-Opinjoni tagħha nhar is-7 ta’ Marzu 2013.

Matul l-488 sessjoni plenarja tiegħu li saret fl-20 u l-21 ta’ Marzu 2013 (seduta tal-21 ta’ Marzu), il-Kumitat Ekonomiku u Soċjali Ewropew adotta din l-Opinjoni b’157 vot favur, 17-il vot kontra u 35 astensjoni.

1. Konkluzjonijiet u rakkomandazzjonijiet

1.1 Attwalment m’hemm l-ebda definizzjoni ċara u minghajr ambigwiżà li tapplika għall-UE kollha u li tagħmel distinzjoni ċara bejn il-persuni li jaħdmu għal rashom u f’isimhom bona fede u l-persuni li jaħdmu għal rashom b’mod falz. Kull awtorità kompetenti u kull korp individwali juża l-qafas legali jew regolatorju tiegħu stess, li jista’ jkun differenti skont il-qasam ta’ ġurisprudenzja u politika tagħhom (leġislazzjoni tat-taxxa, sigurtà soċjali, liġi tan-negozju, suq tax-xogħol, assigurazzjoni). Dawn l-abbużi jvarjaw minn evażjoni tal-kontribuzzjonijiet tas-sigurtà soċjali, sa evażjoni tat-taxxa u d-dgħajfien tad-drittijiet tax-xogħol relatati ma’ xogħol mhux iddikjarat. Dan huwa distorsjoni serja tal-kompetizzjoni għal dawk li jaħdmu għal rashom b’mod ġenwin, il-mikrointrapriżi u l-SMEs.

1.2 Fil-Green Paper tagħha tal-2006 intitolata “Li timmodernizza l-liġi dwar ix-xogħol biex taffaċċa l-isfidi tas-seklu 21”, il-Kummissjoni Ewropea qajmet il-kwistjoni dwar jekk għandhomx jiġu ċċarati d-definizzjonijiet legali tal-Istati Membri għal xogħol bis-salarju u għax-xogħol ta’ dawk li jaħdmu għal rashom, sabiex b’hekk isiru iżjed faċli t-tranżizzjonijiet bona fede minn xogħol bis-salarju għal impjieg indipendenti u viċi versa. Fil-konsultazzjoni li segwiet il-Green Paper, ġie riko-noxxut li n-nuqqas ta’ definizzjoni applikabbli għall-UE kollha tista’ twassal għal problemi, partikolarment f’sitwazzjonijiet li jinvolvu xogħol (u forniment ta’ servizzi) transkonfinali.

1.3 Ir-rakkomandazzjoni tal-ILO tal-2006 tiegħu approċċ wiesa’ għall-kunċett ta’ “relazzjoni ta’ impjieg” sabiex tippermetti l-azzjoni kontra l-impjieg indipendenti falz. Fid-deċiżjoni dwar jekk ikunx hemm relazzjoni ta’ impjieg jew le, il-fokus primarju għandu jkun fuq il-fatti dwar l-attivitàjiet u r-remunerazzjoni tal-impjegat, irrispettivament minn kif tkun karatterizzata r-relazzjoni, pereżempju, f’termini kuntrattwali. Teżisti relazzjoni ta’ impjieg mohbija meta dak li jhaddem jitratta l-haddiem b’mod li jahbi l-istatus legali veru tal-persuna bhala impjegata, u meta t-termini kuntrattwali jista’ jkollhom l-effett ta’ tnehhija tal-protezzjoni li l-impjegati huma intitolati għaliha.

1.4 Diversi Stati Membri diġà għamlu tentattivi biex isibu definizzjoni preċiża biex tiġi determinata d-differenza bejn persuna li taħdem għal rasha u impjegat, abbażi ta’ sensiela ta’ kriterji stabbiliti minn qabel. Minhabba l-kumplessità ta’ kif inhum fil-fatt id-diversi sitwazzjonijiet, fil-prattika hafna drabi jinholqu problemi biex tinstab definizzjoni definittiva. Il-KESE huwa konxju ta’ dan u għalhekk jipproponi li ssir valutazzjoni tal-esperjenzi differenti fl-Istati Membri biex jinsiltu għadd ta’ konkluzjonijiet u jitfasslu rakkomandazzjonijiet għal approċċ iktar effettiv.

1.5 Regolazzjoni affidabbli, u definizzjoni tal-impjieg indipendenti falz, jgħinu lil dawk il-persuni li jaħdmu għal rashom bona fede u lill-mikrointrapriżi. L-impjieg indipendenti falz għandu jiġi miġġieled permezz tar-reġistrazzjoni u l-monitoraġġ tal-pożizzjoni reali fis-suq tax-xogħol. Id-dipendenza ekonomika minn klijent (li ta’ spiss ikun dak li kien iħaddem fil-passat) tindika tkompli tar-relazzjoni ta’ impjieg.

1.6 L-iżvilupp ta’ sigurtà soċjali tajba għall-persuni li jaħdmu għal rashom fl-Istati Membri kollha, b’kunsiderazzjoni tal-aspetti speċifiċi tal-istatus ta’ persuna li taħdem għal rasha, ser jikkontribwixxi għall-ġlieda kontra l-abbuż potenzjali u l-prevenzjoni tiegħu.

1.7 Impjegati li jibdwu jaħdmu għal rashom b’mod ġenwin huma parti normali mis-suq tax-xogħol u l-ekonomija. Għaldaqstant, għandu jiġi kkunsidrat kif dawn jistgħu jibbenefikaw minn facilitajiet kongunti bħall-integrazzjoni f’organizzazzjonijiet tal-SMEs, f’organizzazzjonijiet tan-negozju, fi kmamar u f’organizzazzjonijiet tas-suq tax-xogħol eżistenti, kif ukoll l-inkluzjoni f’partijiet differenti tas-sistemi tas-sigurtà soċjali u tal-iskemi tal-pensjoni. Barra dan, is-saħħa u s-sigurtà fuq il-post tax-xogħol għandhom japplikaw fl-intier tagħhom, u l-istituzzjonijiet tat-taħriġ vokazzjonali għandhom isiru aċċessibbli.

1.8 Il-KESE jishaq fuq il-valur soċjetali u soċjoekonomiku u l-importanza tal-istatus ta' persuna li taħdem għal rasha. Madankollu, huwa importanti li ċ-ċittadini, fuq bażi volontarja u b'għarfien shih, ikunu jistghu jagħzlu jekk jixtiqux jadottaw dan l-istatus.

1.9 Xi skemi li twaqqfu fl-Istati Membri għall-iżvilupp tal-intraprenditorjat jistghu jgħolqu distorsjoni tal-kompetizzjoni għal dawk li jaħdmu għal rashom b'mod ġenwin, il-mikrointrapriżi u l-SMEs. Huwa importanti li jkun hemm studju tal-impatt fuq dawn il-kategoriji kollha. Il-KESE jipproponi li jsir sugġeriment lill-Istati Membri biex jidentifikaw is-setturi partikolarment problematiċi u li jistabbilixxu, permezz ta' djalogu soċjali, rati minimi fis-siegħa li jistghu jvarjaw anke bejn ir-reġjuni fl-istess Stat Membru.

Huwa essenzjali li l-akkwist pubbliku fil-livell ta' Stat Membru ikun jirrispetta pass bhal dan sabiex jingħata eżempju u jkompli jiġu indirizzati sitwazzjonijiet ingusti.

2. L-iżvilupp tas-suq tax-xogħol

2.1 L-istatus ta' persuna li taħdem għal rasha huwa wieħed legittimu fis-suq tax-xogħol u kulhadd għandu d-dritt li jaħdem għal rasu. Il-KESE adotta din il-pożizzjoni f'diversi opinjonijiet li hejja dwar il-persuni li jaħdmu għal rashom. Izda hemm ukoll l-aspett oppost ta' dan il-fenomeni li għadu ma ġiex indirizzat mill-Kumitat. L-aħħar Opinjoni ddikjarat b'mod ċar li: "mhux ser nipprovwaw nindirizzaw is-sugġett tax-xogħol mhux iddikjarat jew tal-hekk imsejjah "xogħol taparsi indipendenti", għalkemm it-tnejn li huma jista' jkollhom, jew jidhru li jkollhom, rabta mal-haddiema ekonomikament dipendenti li jaħdmu għal rashom" ⁽¹⁾. Sa fl-aħħar l-Opinjoni preżenti tindirizza dawn it-temi.

2.2 Fid-deċennji reċenti sehħew bidliet kbar fil-kompożizzjoni tal-kategorija tal-persuni li jaħdmu għal rashom, hekk kif gara wkoll fil-kategorija tal-indipendenti u l-intraprendituri ż-żgħira "tradizzjonali". Fil-perjodu attwali, sar b'żonjuż li jiġi vvalutat jekk l-ambjent operattiv ikunx joffri biżżejjed protezzjoni għall-persuni li jaħdmu għal rashom. Il-KESE ifakkar fl-Opinjoni preċedenti ⁽²⁾ tiegħu li fiha rrakkomanda li:

— tingabar data dwar l-hekk imsejjah "xogħol indipendenti ekonomikament dipendenti" fl-UE;

— jiġu identifikati aspetti komuni fid-definizzjonijiet ta' persuni impjegati fi Stati Membri differenti; u

— jiġu promossi studji li jippermettu analizi dettaljata tal-esperjenzi nazzjonali partikolarment f'żoni transkonfinali.

2.3 L-impjegat indipendenti jvarja minn Stat Membru għal iehor. F'xi pajjiżi (il-Pajjiżi l-Baxxi) huwa definit bħala persuna li taħdem fisimha, prinċipalment bħala sottokuntrattur għal kumpanija oħra. F'pajjiżi oħrajn (Franza) l-istatus ta' persuna li taħdem għal rasha huwa riżervat għall-intraprenditur li mhuwiex impjegat tal-kumpanija tiegħu; u jista' jkollu jew ma jkollux impjegati. L-impjegat indipendenti mhuwiex limitat għas-sottokuntrattur għax jista' jkollu wkoll konsumaturi bħala klijenti. Definizzjonijiet differenti tal-impjegat u tal-impjegat ta' persuni li jaħdmu għal rashom għandhom sinifikat kbir mhux biss għal-liġi tax-xogħol, imma għas-sigurtà soċjali u l-leġislazzjoni dwar it-taxxa wkoll.

2.4 Il-holqien tas-suq uniku u l-introduzzjoni tal-moviment liberu assoċjat miegħu kkontribwixxew għall-iżvilupp imsemmi f'punt 2.2 u għab magħhom l-użu tal-impjegat indipendenti fil-partijiet l-iktar vulnerabbli tas-swieq tax-xogħol tagħna. Ilum il-gurnata numru ta' haddiema qed jiġu reklutati (permezz ta' kull tip ta' aġenzija) bħala "fornituri tas-servizzi li jaħdmu għal rashom" u mhux bħala haddiema. Il-persuna reklutata ma tingħatax kuntratt għax permezz tax-xogħol indipendenti tagħha din tippovdi servizz speċjali fisimha stess. L-xogħol irħis jista' jiġi provdut b'fattura u mingħajr konformità mal-istandards nazzjonali tax-xogħol ⁽³⁾. Il-mistoqsija dwar kemm huma ġenwin dan l-istatus ta' persuna li taħdem għal rasha hija legittima.

⁽³⁾ Pubblikazzjoni reċenti uriet li l-istatus ta' persuna li taħdem għal rasha jintuża wkoll biex ikunu evitati r-ristrizzjonijiet fuq is-suq tax-xogħol marbuta mal-proċess ta' tkabbir. Skont Béla Galgóczi, wahda mill-iktar kwistjonijiet kontroversjali fid-dibattitu dwar il-mobbiltà tax-xogħol fl-UE, mhux l-inqas fil-kuntest tal-miżuri tranżizzjonali imposti minn xi Stati Membri, kienet il-possibbiltà li impjegat ikun sostitut minn persuna li taħdem għal rasha, skont id-dispożizzjoni tal-libertà tas-servizz, biex ikunu evitati r-ristrizzjonijiet imposta bħala miżuri tranżizzjonali fuq l-impjegat bis-salarju. (p. 23). M'hemmx użu eċċessiv enormi tal-impjegat indipendenti fittizzju, izda f'pajjiżi b'ristrizzjonijiet minn miżuri tranżizzjonali jidher li qed tintuża strategija ta' agġustament. Ir-rata ta' persuni li jaħdmu għal rashom mir-Romanija u l-Bulgarija żdiedet mill-2008, u kienet differenti sew fl-2011 fil-Germanja, l-Belġju u l-Awstrija meta mqabbla ma persuni li jaħdmu għal rashom minn dak il-pajjiżi stess jew mill-pajjiżi tal-UE8. Fir-Renju Unit, fejn ir-ristrizzjonijiet għall-haddiema Rumani għadhom japplikaw, perċentwal għoli jidhru fil-pajjiż bl-użu tal-istatus ta' persuna li taħdem għal rasha (kważi 45 %). Meta tqis il-persuni mill-pajjiżi tal-UE8 li m'għadx għandhom b'żonn awtorizzazzjoni, fuq medja il-perċentwal ta' persuni li jaħdmu għal rashom naqas għall-medja nazzjonali tar-Renju Unit. Xhieda ta' dan tigi mill-każ Taljan; billi m'hemmx ristrazzjonijiet fuq il-haddiema migranti mill-UE2 fis-settur tal-kura u tal-kostruzzjoni, dawn, il-maġġoranza tagħhom Rumani li jaħdmu f'dawn is-setturi, għandhom rata inqas ta' persuni li jaħdmu għal rashom meta mqabbla ma' Taljan stess jew pajjiżi oħra tal-UE jew migranti minn barra l-UE. (*EU Labour Migration in Troubled Times - Skills Mismatch, Return and Policy Responses* by Béla Galgóczi, Janine Leschke, Andrew Watt (Eds.), Ashgate, 2012).

⁽¹⁾ ĠU C 18, 19.1.2011, p. 44.

⁽²⁾ Ibid.

2.5 Hemm bosta problemi identifikabbli fir-relazzjonijiet tax-xoghol, partikolarment f'każi transkonfinali⁽⁴⁾. Hemm xebh bejn tali relazzjonijiet u l-pożizzjoni tal-haddiem każwali jew tal-haddiem li jiehu xoghol bil-ġurnata (day labourer) tradizzjonali, tip ta' xoghol bl-użu tal-kapijiet ta' gangs illegali (gangmasters) li kulhadd haseb kienu xi haġa tal-imghoddi⁽⁵⁾. Għalhekk, f'ċerti pajjiżi, persuna li taħdem għal rasha u topera fisimha tista' tibda ttwettaq attivitajiet mil-lum għall-ghada, meta dawn normalment ikunu jeħtieġu snin ta' taħriġ fuq il-post tax-xoghol fil-każ ta' persuni b'impjeg permanenti. Żviluppaw kapijiet ta' gangs illegali u aġenziji ta' reklutaġġ speċjali li jipprovdu servizzi lil persuni li jahdmu għal rashom. Dawn jippermettu li n-negozji jaqilbu faċilment għal kuntratti tax-xoghol li bihom persuni li jahdmu għal rashom iwettqu l-istess xoghol li qabel kienu jagħmluh l-impjegati. Hemm heġġa għal evidenza aktar affidabbli biex jiġi evalwat in-numru ta' haddiema milquta u d-delinjazzjonijiet l-aktar kritiċi. Għalhekk hija meħtieġa aktar riċerka professjonali.

2.6 Minbarra l-kuntratturi privati, aktar u aktar negozji u s-settur pubbliku qed jagħmlu wkoll użu regolari ta' persuni li jahdmu għal rashom. Kwart tan-negozji li jqabbdu l-persuni li jahdmu għal rashom isemmu l-gharfien u l-esperjenza bħala l-aktar raġuni importanti għar-reklutaġġ. Il-persuni li jahdmu għal rashom jirqabbdu biex jiġu indirizzati perijodi intensivi fil-proċess tal-produzzjoni u nuqqas ta' persunal kwalifikat. Raġuni oħra importanti, skont dawki li jhaddmu, hija l-flessibilità fl-arrangamenti tal-persunal.

2.7 Ma teżisti l-ebda problema jekk il-persuni li jahdmu għal rashom jagħzlu minn jeddhom li jmexxu fisimhom negozji b'persuna wahda. Madankollu, jekk il-bidla ma tkunx ibbażata fuq għażla ġenwina għal status ta' persuna li taħdem għal rasha, fil-fatt ir-riskji soċjali jiġu trasferiti mill-impriza għall-haddiema individwali. Dan iwassal għal abbużi li jvarjaw minn evażjoni tal-kontribuzzjonijiet tas-sigurtà soċjali, għal evażjoni tat-taxxa u

abbuż tad-drittijiet tax-xoghol, sa xoghol mhux iddikjarat⁽⁶⁾. Dan huwa distorsjoni serja tal-kompetizzjoni għal dawki li jahdmu għal rashom b'mod ġenwin, il-mikrointrapriżi u l-SMEs. Barra dan, xi skemi li twaqqfu fl-Istati Membri għall-iżvilupp tal-intraprenditorjat (il-każ tal-awtointraprendituri fi Franza) jistgħu jgħallqu distorsjoni tal-kompetizzjoni bejn dawki li jahdmu għal rashom b'mod ġenwin u din il-kategorija għida ta' persuni li jahdmu għal rashom.

2.7.1 Il-KESE jipproponi li jsir suġġeriment lill-Istati Membri biex jidentifikaw is-setturi partikolarment problematiċi u li jistabbilixxu, permezz ta' djalogu soċjali, rati minimi fis-sieġha li jistgħu jvarjaw anke bejn ir-regjuni fl-istess Stat Membru.

Huwa essenzjali li l-akkwist pubbliku fil-livell ta' Stat Membru ikun jirrispetta pass bħal dan sabiex jingħata eżempju u jkompli jiġu indirizzati sitwazzjonijiet iġusti.

2.8 Il-proporzjon ta' persuni li jahdmu għal rashom żdied madwar l-Ewropa fis-snin tmenin, qabel naqas f'it fis-snin disghin. Fid-deċennji reċenti, is-sitwazzjoni kienet differenti minn Stat Membru għal iehor. F'xi pajjiżi, l-impjegati indipendenti reġa' żdied, filwaqt li f'oħrajn il-proporzjon baqa' stabbli jew wera tendenza ta' tnaqqis (OECD Employment Outlook 2005 u OECD Factbook 2006). Minn meta bdiet il-kriżi finanzjarja, ma kienx hemm żieda fil-proporzjon globali ta' persuni li jahdmu għal rashom. Numru ta' persuni li jahdmu għal rashom jiffurmaw parti minn dak li jissejjah "saff flessibbli" tal-forza tax-xoghol: relazzjonijiet tax-xoghol li f'it għandhom stabbiltà u li jistgħu jinhallu malajr fiż-żminijiet ta' tnaqqis fir-ritmu ekonomiku, biex imbagħad jissejju lura mill-għid meta jerġghu jibdwew ifiġġu prospettivi ta' tkabbir.

2.9 Il-persuni li jahdmu għal rashom ma jilhqx standards għoljin daqs tal-persuni impjegati fir-rigward tas-saħħa u sigurtà fuq ix-xoghol u l-protezzjoni ambjentali. Mod kif jista' jingħeleb dan in-nuqqas hu li jinholqu ċentri ta' servizzi għal persuni li jahdmu għal rashom li jwettqu dawn il-kompiti għalihom.

⁽⁴⁾ Ir-Rapport Supiot tal-1999 diġà kien osserva l-wasla tal-persuni li jahdmu għal rashom "għodda" f'diversi Stati Membri u rrefera għal dan il-fenomeni bħala problematiku għal żewġ raġunijiet: l-impjegati indipendenti jista' jservi ta' mezz kif wiehed jwadi l-obbligi ta' min ihaddem; u, meta l-haddiema aktar żgħażaġh u b'edukazzjoni tajba jagħzlu l-intraprenditorja dawn ma jkunux qed jippartecipaw fis-solidarjetà tal-iskemi tas-sigurtà soċjali għall-impjegati. Fl-istess hin, hemm ukoll aspett pożittiv tal-fenomeni ta' persuni li jahdmu għal rashom "għodda". L-impjegati indipendenti jista' joffri aktar spazju għall-kapaċitajiet tal-haddiema li huma ġenwinament awtonomi u li normalment ikollhom kwalifiki għolja u, għaldaqstant, jista' jikkontribwixxi għal żieda fil-kwalità tax-xoghol u għall-innovazzjoni tal-organizzazzjoni tax-xoghol. Jintużaw deżinjazzjonijiet bħal "mhux ġenwini (bogus)" u "dipendenti" biex jiġi enfazzzjat l-aspett negattiv ta' dan it-tip ta' impjegati indipendenti. "Mhux ġenwini" biex wiehed juri li t-terminu "persuni li jahdmu għal rashom" użat hawn-hekk bilkemm jista' jiġi kwalifikat bħala tali, "dipendenti" biex wiehed juri li l-hekk imsejihin persuni li jahdmu għal rashom m'humiex indipendenti, la ekonomikament u lanqas fil-kontroll tat-termini u l-kundizzjonijiet tal-impjeg (M. Westerveld, http://www.uva-aiaa.net/news_agenda/agenda/522).

⁽⁵⁾ Fi Franza dan it-tip arkajku jissejjah "marchandage de main-d'œuvre". L-ewwel atti legali li jipprojbixxu dan it-tip ta' reklutaġġ ta' xoghol biss kienu tfaßlu diġà fi Franza f'nofs is-seklu dsatax.

⁽⁶⁾ Il-Kummissjoni Ewropea (KE) tiddekrivi xi tipi ta' abbużi: fi Franza, l-istatus għid "awtointraprenditur" intuża b'mod abuziv minn xi whud li jhaddmu biex ihallu inqas taxxa għall-impjegati li jkun mġieghla jaċċettaw l-istatus il-għid. Fi Stati Membri differenti, inklużi l-Pajjiżi l-Baxxi u l-Belġju, hemm "impjegati indipendenti falz" li jirreferi għal dawki il-haddiema li, għalkemm jiqiesu bħala li jahdmu għal rashom, l-istatus tagħom (persuni li jahdmu għal rashom jew impjegati) m'huwiex ċar. Fit-teorija, dawn jahdmu għal rashom (min ihaddem ihallas biss somma fissa li minnha l-haddiem irid ihallas l-assigurazzjoni tiegħu stess u spejjeż oħrajn), imma, fil-prattika, m'hemm l-ebda differenza bejniethom u kwalunkwe haddiem iehor li jagħmel l-istess xoghol (KE, European Employment Observatory Review, Self-employment in Europe 2010, p. 29) (mhux disponibbli bil-Malti).

3. Definizzjoni ta' persuna li taħdem għal rasha

3.1 M'hemm l-ebda referenza unifikata fil-legislazzjoni jew fir-regolamentazzjoni għall-persuni li jaħdmu għal rashom⁽⁷⁾. Xi kultant it-terminu jirreferi għal haddiema freelance, u drabi ohra jirreferi għall-persuni kollha li jaħdmu għal rashom b'mod indipendenti. L-istatus jimplika li huma ma jkollhomx kuntratt tax-xogħol, imma jipprovdu servizzi lil klijenti u kuntratturi abbażi ta' kuntratt kummerċjali.

3.2 Il-kategorija tal-persuni li jaħdmu għal rashom ta' spiss hija maqsuma bejn żewġ estremi (Fondazzjoni Ewropea, 1996). F'estrem wieħed insibu professjonisti bi kwalifiki għolja u b'es-perjenza li huma konxji tal-pożizzjoni tagħhom fis-suq, jafu x'isarrfu u jixtiequ jkomplu n-negozju f'isimhom stess. Dan l-ewwel grupp huwa magħmul prinċipalment minn persuni aktar imdahhlin fl-età u mħallsa tajjeb li jippjanaw u jorganizzaw ix-xogħol huma nnifishom. L-estrem l-iehor jinkludi persuni li jaħdmu għal rashom li l-istatus tagħhom m'għandux skop ieħor hlief li jitnaqqas il-piż amministrattiv u finanzjarju fuq il-klijent. Il-persuni f'dik is-sitwazzjoni huma persuni li jaħdmu għal rashom b'mod falz, f'it li xejn ikollhom libertà tal-għażla jew saħansitra xejn affattu, u jkunu ekonomikament dipendenti mill-klijent tagħhom b'mod shih. Harsa lejn il-letteratura turi li dan jiġri f'żewġ minn hames kategoriji ta' persuni li jaħdmu għal rashom li ġew definiti fi studju reċenti⁽⁸⁾.

3.3 Mill-perspettiva legali, il-haddiema li jaħdmu għal rashom m'humiex kollha fl-istess pożizzjoni tajba meta mqabblin ma' persuni impjegati. Studju Olandiż, li sar fl-2010 mill-EIM għall-Ministeru tal-Affarijiet Soċjali u l-Impjieg, wera kif il-persuni li jaħdmu għal rashom jimmaniġġjaw ir-riskji. Huma ma jistgħux jiddependu mill-assigurazzjoni kollettiva għall-impjegati, u għal-hekk iridu jassiguraw lilhom infushom biex ikopru r-riskji. F'hafna każi, ma jiġrix hekk. Jiġri pjuttost ta' spiss li huma jkollhom obbligazzjoni tal-assigurazzjoni (72 %), imma huwa anqas frekwenti li dawn ikunu assigurati kontra l-mard (20 %) jew l-inkapaċità għax-xogħol (36 %). Persuna wahda biss minn kull żewġ persuni li jaħdmu għal rashom qed tibni riżerva għall-irtirar. B'hekk dawn qegħdin fir-riskju li jsibu ruħhom fil-faqar meta jirtiraw. Fl-agrikoltura u l-kostruzzjoni huma għandhom aktar tendenza mill-medja li jkunu assigurati kontra r-riskji, u dawk li jaħdmu fil-kostruzzjoni u s-servizzi tan-negozju għandhom tendenza akbar li jkollhom provvediment ta' pensjoni. Il-KESE jirrakkomanda li l-persuni li jaħdmu għal rashom, meta japplikaw għal dan l-istatus, għandhom ikunu infurmati sew dwar il-konsegwenzi ta' kontribuzzjonijiet baxxi ta' assigurazzjoni soċjali u tas-saħħa u dwar il-kundizzjonijiet u obbligi ohra meta wieħed jiftah negozju.

(7) Il-Kummissjoni Ewropea tinnotta (ibid p. 6) li fil-pajjiżi differenti hemm fehim u definizzjonijiet differenti tat-terminu impjieg indipendenti, b'definizzjonijiet għal numru ta' sottokategoriji differenti: pereżempju, skont l-istatus legali tal-impriża, skont jekk in-negozju għandux impjegati jew le (dawk li jhaddmu mqabbla ma' haddiema li jaħdmu f'isimhom) u/jew skont is-settur li fih jopera n-negozju (eż. l-agrikoltura). Xi pajjiżi jagħmlu distinzjoni wkoll bejn status ta' "persuni li jaħdmu għal rashom" u status ta' "persuni li jaħdmu għal rashom li huma dipendenti" (eż. Spanja, l-Italja), fejn il-persuna li taħdem għal rasha taħdem għal klijent wieħed biss. Ohrajn jiddistingwu impjieg indipendenti li jitwettagħ fl-istess żmien li dak li jkun ikollu impjieg imħallas (eż. il-Belġju).

(8) Haddiema li jaħdmu għal rashom: relazzjonijiet industrijali u kundizzjonijiet tax-xogħol. EIRO, 2009.

4. Nuqqas ta' armonizzazzjoni u abbuż mill-istatus

4.1 Fis-snin reċenti, reġa' qam interess f'diversi pajjiżi Ewropej dwar jekk hemmx relazzjoni ta' impjieg jew le, u liema drittijiet u protezzjoni huma marbuta ma' dan l-istatus. Dan huwa dovut għal bidliet sostanzjali fil-mod ta' kif jaħdem in-negozju, b'żieda fl-esternalizzazzjoni u s-sejhiet għall-offerti, filwaqt li l-legislaturi taw widen għat-talba għal aktar flessibilità u tnaqqis tal-piżijiet "amministrattivi", haġa li wasslet għal deregolazzjoni u politika li tfittex li twaqqaf il-forom "tradizzjonali" tas-sigurtà tal-impjieg.

4.2 Mill-perspettiva legali diversi pajjiżi Ewropej ippruvaw jirrestringu l-kunċett billi jiżviluppaw aktar id-definizzjoni ta' "relazzjoni ta' impjieg" abbażi ta' diversi kriterji. Tali relazzjoni hija karatterizzata mit-twettagħ ta' attivitajiet imħallsa għal remunerazzjoni, bil-qlich li jsir mix-xogħol imħallas imur għand il-klijent. Indikaturi importanti f'dan ir-rigward jinkludu l-fatt li x-xogħol isir taħt il-kontroll ta' parti ohra u li l-impjegat jiġi mitlub ikun disponibbli. Jinkludu wkoll il-fatt li r-remunerazzjoni tkun l-uniku sors jew is-sors prinċipali ta' introjtu għall-impjegati, u anke n-nuqqas ta' riskju ekonomiku għalihom.

4.3 L-aktar li jagħmel il-KESE huwa li jiggwida lill-Istati Membri billi jissuġġerixxi mudelli tal-aħjar prattiki, eżempju tajjeb huwa l-mudell minn Malta li kien ta' suċċess kbir.

Meta jkun qed jiġi kkunsidrat l-istatus tal-impjieg ta' persuna illi hija ddikjarata bħala persuna li taħdem għal rasha u li prima facie mhux ikkunsidrata bħala impjegata, għandu/jista' jitqies li hemm relazzjoni ta' impjieg u li l-persuna għal min is-servizz ikun jiġi provdut hija dak li jhaddem jekk minn tal-inqas hamsa mill-kriterji li ġejjin jiġu sodisfatti rigward il-persuna li qed tagħmel ix-xogħol:

- hija tiddependi minn persuna wahda għal min is-servizz qed jiġi provdut għal mill-inqas 75 % tad-dhul f'perjodu ta' sena;
- hija tiddependi mill-persuna għal min is-servizz qed jiġi provdut biex jiġi stabbilit liema xogħol irid isir u fejn u kif ix-xogħol li ġie assenjat irid jitwettagħ;
- hija tagħmel ix-xogħol permezz ta' makkinarju, għodda u materjali provduti mill-persuna għal min is-servizz qed jiġi provdut;
- hija tkun soġġetta għal skeda ta' hin tax-xogħol jew għal perjodi ta' hin minimu ta' xogħol stabbilit mill-persuna għal min is-servizz qed jiġi provdut;
- hija ma tistax tagħmel sottokuntratt tax-xogħol tagħha lil individwi ohra flokha meta jitwettagħ ix-xogħol;

- (f) hija persuna integrata fl-istruttura tal-proċess ta' produzzjoni, l-organizzazzjoni ta' xogħol jew il-ġerarkija tal-kumpanija jew ta' organizzazzjoni oħra;
- (g) l-attività tal-persuna hija element ċentrali fl-organizzazzjoni u t-tweġġ tal-għanijiet tal-persuna għal min is-servizz qed jiġi provdut; u
- (h) hija tagħmel xogħlijiet simili tal-impjegati eżistenti jew, fil-każ ta' meta x-xogħol jiġi esternalizzat, hija tagħmel xogħlijiet simili għal dawk li kienu jkunu mwettqa qabel minn impjegati.

4.4 Jeżistu definizzjonijiet differenti mhux biss fid-diversi pajjiżi Ewropej⁽⁹⁾, imma wkoll fil-liġi tal-UE. Dan in-nuqqas ta' ċarezza jgħidli problemi kbar f'sitwazzjonijiet transkonfinali. In-nuqqas ta' rabta bejn l-oqsfa legali nazzjonali u dawk Ewropej fir-rigward tad-distinzjoni bejn l-ġħoti ta' impjeg u l-provvediment ta' servizzi jagħmel il-kunċett ta' impjeg indipendenti suġġett problematiku, partikolarment fejn jidhol xogħol transkonfinali.

4.5 Mill-perspettiva internazzjonali qed isir dejjem iżjed diffiċli biex wiehed jistabbilixxi jekk ikunx hemm relazzjoni ta' impjeg. Dan jiġri f'sitwazzjonijiet fejn id-drittijiet u l-obbligi tal-partijiet tal-kuntratt ma jkunux ċari u inambigwi, jew fejn iż-żieda fil-flessibilità u d-deregolazzjoni jagħmluha diffiċli biex tiġi stabbilita l-possibbiltà ta' relazzjoni ta' impjeg. Dan jiġri wkoll meta l-leġislaturi jgħidli diversi tipi ta' forum intermedji, jew sempliċement jitrattaw il-possibbiltà li dak li jkun jibda impjeg indipendenti mill-lum għall-ghada bħala wiehed mill-metodi godda ta' kif isir in-negozju.

4.6 L-Organizzazzjoni Internazzjonali tax-Xogħol (ILO) tat twissija bikrija dwar l-abbuż li jista' jkun hemm mill-impjeg indipendenti, li jwassal għal evażjoni tad-drittijiet tal-impjegati u tal-protezzjoni legali li normalment hija marbuta mar-relazz-

joni ta' impjeg. L-ILO irreferiet għall-possibbiltà ta' abbuż li jirriżulta minn gabra ta' fatturi: leġislazzjoni li tkun ristretta jew interpretata b'mod dejjaq wisq; leġislazzjoni li tkun miktuba b'tali mod li l-ambitu u l-effetti tagħha jkunu minimi; ikun hemm relazzjoni ta' impjeg u fl-istess hin ma jkunx jidher ċar min hu dak li jhaddem; diversi forum ta' impjeg indipendenti falz ma jkunux koperti; u jkun hemm nuqqas ġenerali fil-monitoraġġ tal-konformità.

4.7 Id-definizzjoni stabbilita fil-Klassifikazzjoni Internazzjonali tal-Istatus fl-Impjeg tiddefinixxi x-xogħol ta' dawk li jahdmu għal rashom bħala xogħol fejn ir-remunerazzjoni tiddependi direttament mill-profitti li jirriżultaw mill-produzzjoni tal-beni manifatturati u s-servizzi mogħtija. Mill-perspettiva storika, dan jiddistingwi tliet gruppi ewlenin ta' persuni li jahdmu għal rashom: mikrointrapriżi, negozji żgħar, u freelancers. Fl-Assemblea Ġenerali ta' Ġunju tal-2006 giet adottata rakkomandazzjoni dwar ir-relazzjoni ta' impjeg (Rakkomandazzjoni 198)⁽¹⁰⁾. L-għan prinċipali ta' dik ir-rakkomandazzjoni kien li tittejjeb il-politika nazzjonali dwar il-protezzjoni tad-drittijiet tal-impjegati li qegħdin f'relazzjoni ta' impjeg (Artikolu 1.4).

4.8 Fl-istess hin, bejn l-2005 u l-2007 l-ILO hadmet biex tkompli tiżviluppa l-kunċetti użati. Minbarra r-rakkomandazzjoni li ssemmiet diġà, tlestew bosta dokumenti li, fost affarijiet oħra, jagħtu harsa ġenerali lejn ir-regoli nazzjonali eżistenti. Minn dik il-harsa ġenerali, jidher ċar li qed tikber il-htieġa biex jiġu żviluppati definizzjonijiet ċari li jippermettu distinzjoni bejn il-forom ta' impjeg indipendenti leġittimi u l-prattiċi qarrieqa li l-uniku skop tagħhom huwa li jevadu jew iduru mal-liġi tal-impjeg u d-dispożizzjonijiet legali l-oħra.

4.9 Il-KESE jirrakkomanda li l-indirizzar tal-problema speċifika tal-persuni li jahdmu għal rashom tkun diskussa fid-djalogu soċjali kemm fil-livell nazzjonali kif ukoll f'dak Ewropew u li l-organizzazzjonijiet li jirrappreżentaw l-interessi tagħhom ikunu jistgħu jiehdu sehem fid-djalogu soċjali.

Brussell, 21 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

⁽⁹⁾ Mill-perspettiva legali, tfasslu diversi kriterji fl-Istati Membri tal-UE fir-rigward tad-definizzjoni ta' relazzjoni ta' impjeg: subordinazzjoni għall-impriza tal-utent; subordinazzjoni għall-ordnijiet u l-istruzzjonijiet fit-tweġġ tax-xogħol; integrazzjoni fi skema (kollettiva) ta' ppjanar; eżekuzzjoni u kontroll imfasslin minn partijiet oħra; il-haddiem ikun ekonomikament u finanzjarment dipendenti mix-xogħol imwettaq għal impriza jew minnha; l-intrapriża inkwistjoni tkun tappartieni lil xi hadd iehor; dipendenza finanzjarja fuq persuna (unika) li thaddem (<http://www.clr-news.org/CLR-News/CLR%20News%202-2007%20ISSN.pdf>, p. 35).

⁽¹⁰⁾ Ir-rakkomandazzjoni giet aċċettata b'71 % tal-voti mitfugħa. Għandu jkun innutat li d-delagazzjoni ta' min ihaddem ikkoperat fit-tfassil tar-rakkomandazzjoni iżda fl-aħħar iddeċidiet li tastjeni milli tivvota.

APPENDIĊI

ghall-Opinjoni tal-Kumitat Ekonomiku u Soċjali Ewropew

L-emendi li ġejjin inċahdu waqt id-diskussjoni iżda rċewew aktar minn kwart tal-voti (Artikolu 54(3) tar-Regoli ta' Proċedura).

Punt 1.3

Ibdel il-punt kif ġej:

“1.3 Ir-rakkomandazzjoni tal-ILO tal-2006 tiegħu approċċ wiesa' għall-kunċett ta' “relazzjoni ta' impjeg” sabiex tippermetti l-azzjoni kontra l-impjeg indipendenti falz. Fid-deċiżjoni dwar jekk ikunx hemm relazzjoni ta' impjeg jew le, il-fokus primarju għandu jkun fuq il-fatti dwar l-attivitajiet u r-remunerazzjoni tal-impjegat, irrISPETTIVAMENT minn kif tkun karatterizzata r-relazzjoni, pereżempju, f'termini kuntrattwali. Teżisti relazzjoni ta' impjeg mohbija meta dak li jhaddem jitratta l-haddiem b'mod li jahbi l-istatus legali veru tal-persuna bhala impjegata, u meta t-termini kuntrattwali jista' jkollhom l-effett ta' tnehhija tal-protezzjoni li l-impjegati huma intitolati għaliha. Wieheg għandu jinnota, madankollu, li r-rakkomandazzjonijiet tal-ILO huma indirizzati lill-gvernijiet nazzjonali u mhux lill-UE.”

u Punt 4.6

Ibdel il-punt kif ġej:

“4.6 L-Organizzazzjoni Internazzjonali tax-Xogħol (ILO) tat twissija bikrija lill-gvernijiet nazzjonali dwar l-abbuż li jista' jkun hemm mill-impjeg indipendenti, li jwassal għal evażjoni tad-drittijiet tal-impjegati u tal-protezzjoni legali li normalment hija marbuta mar-relazzjoni ta' impjeg. L-ILO irreferiet għall-possibbiltà ta' abbuż li jirriżulta minn gabra ta' fatturi: legiżlazzjoni li tkun ristretta jew interpretata b'mod dejjaq wisq; legiżlazzjoni li tkun miktuba b'rati mod li l-ambitu u l-effetti tagħha jkunu minimi; ikun hemm relazzjoni ta' impjeg u fl-istess hin ma jkunx jidher ċar min hu dak li jhaddem; diversi forum ta' impjeg indipendenti falz ma jkunux koperti; u jkun hemm nuqqas ġenerali fil-monitoraġġ tal-konformità.”

Raġuni

Ir-relatur jibbaża parti mill-argumenti tiegħu favur azzjoni fil-livell tal-UE fuq ir-“Rakkomandazzjoni tal-ILO dwar ir-relazzjoni ta' impjeg” tal-2006. Madankollu, l-ILO esplicitament tillimita l-ambitu tar-rakkomandazzjoni tagħha għal politiki nazzjonali u ligijiet nazzjonali. Barra dan, ta' min jinnota li din ir-rakkomandazzjoni ma kinitx adottata b'konsens (kif hija Prattika komuni fl-ILO) – għall-kuntrarju, 71 % biss tal-voti mitfugha kienu favur il-proposta, bil-grupp ta' min ihaddem kollu kemm hu kontra.

Skont Artikolu 51(4) tar-Regoli ta' Proċedura, dawn iż-żewġ emendi ġew eżaminati flimkien.

Riżultat tal-votazzjoni:

Favur	73
Kontra	122
Astensjonijiet	12

Opinjoni tal-Kumitat Ekonomiku u Soċjali Ewropew dwar “Is-suq intern u l-ghajjnuna mill-Istat ghar-reġjuni” (opinjoni fuq inizjattiva proprja)

(2013/C 161/04)

Relatur: **is-Sur IOZIA**

Nhar it-12 ta' Lulju 2012, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar:

Is-suq intern u l-ghajjnuna mill-Istat ghar-reġjuni

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-7 ta' Marzu 2013.

Matul l-488 sessjoni plenarja tiegħu li saret fl-20 u l-21 ta' Marzu 2013 (seduta tal-21 ta' Marzu), il-Kumitat Ekonomiku u Soċjali Ewropew adotta din l-opinjoni b'156 vot favur, 6 voti kontra u 2 astensjonijiet.

1. Konkluzjonijiet u rakkomandazzjonijiet

1.1 Hekk kif nersqu lejn it-tweġġ ta' bidliet fis-sistema tal-ghajjnuna mill-Istat, il-KESE jahseb li jkun utli li jfassal Opinjoni fuq inizjattiva proprja li tindirizza l-ghajjnuna mill-Istat ghar-reġjuni, mil-perspettiva tas-soċjetà ċivili, u l-integrazzjoni tagħhom fost il-prinċipji fundamentali tas-suq intern.

1.2 Dan is-suġġett immensament importanti, u li jsir kruċjali fi żmien ta' kriżi u ta' riċessjoni li qed tolgot kull aspett tal-ekonomija, u b'hekk jenhtiegu mekkanizmi ta' appoġġ u ta' intervent flessibbli li jirrispettaw ir-regoli tal-kompetizzjoni. F'dawn l-aħhar snin il-Kummissjoni adottat oqfsa ta' intervent temporanji preċiżament sabiex tiffacilita appoġġ adatt għall-banek u l-imprizi.

1.3 Billi l-ghajjnuna mill-Istat ghar-reġjuni hija mahsuba biex tagħmel tajjeb għall-iżvantaġġi li jiffaċċjaw reġjuni żvantaġġati u b'hekk tiġi promossa l-koeżjoni ekonomika, soċjali u territorjali mill-Istati Membri u tal-UE kollha kemm hi, dan it-tip ta' ghajjnuna jipprovdi għodda ta' valur sabiex tingheleb il-kriżi u jergħu fuq saqajhom l-ekonomiji tar-reġjuni Ewropej. Partikolarment għall-SMEs huwa importanti li dawn l-istrumenti jkunu effiċjenti u effikaċi u l-aċċess għal din is-sistema partikolari ta' ghajjnuna għandu jsir iżjed faċli billi jiġu semplifikati l-kondizzjonijiet ta' aċċess, u b'hekk ikun iktar flessibbli u jipprovdi l-informazzjoni adatta dwar il-possibilitajiet li qed jiġu offruti.

1.4 Għalhekk, il-KESE jinsab sodisfatt hafna li bħala parti mill-proċess tal-immodernizzar tal-ghajjnuna mill-Istat⁽¹⁾, inniedi mill-Kummissarju Almunia, il-Kummissjoni Ewropea ddeċidiet ukoll li taġġorna u timmodernizza l-linji gwida dwar ghajjnuna pubblika għal negozji f'żoni żvantaġġati. Jahseb li huwa essenzjali li din ir-reviżjoni tassigura konsistenza bejn il-politika reġjonali u dik tal-kompetizzjoni, u li l-prinċipju tas-sussidjarjetà jiġi rrispettat.

1.5 Għaldaqstant, il-KESE jitlob lill-Kummissjoni Ewropea biex tagħmel il-politiki tal-UE iżjed konsistenti mal-politika tal-kompetizzjoni, sabiex il-politika tal-kompetizzjoni ma xxe-kilx l-oġġettivi ta' interess komuni Ewropew, bħall-iżvilupp armonjuż u integrat tar-reġjuni Ewropej, iżda minflok tipprovi opportunità għar-rilanc tal-ekonomiji reġjonali fis-suq uniku wara l-kriżi.

1.6 Fl-14 ta' Jannar 2013 il-Kummissjoni Ewropea nediet konsultazzjoni pubblika dwar id-dokument li fih il-proposta għal linji gwida għodda fir-rigward tal-ghajjnuna mill-Istat ghar-reġjuni fil-perjodu 2014-2020⁽²⁾: id-dokument jirrifletti hafna mill-approċċ tad-dokument mhux uffiċjali mahruġ u diġà mibgħut lill-Istati Membri f'Diċembru 2011, u kien is-suġġett tal-ewwel laqgħa multilaterali, li matulha l-Kummissjoni Ewropea wriet sinjali li qed tibda taċċetta xi talbiet imressqa mill-Istati Membri fejn percentwal massimu tal-popolazzjoni jingħata ghajjnuna fil-livell Ewropew. F'dan il-kuntest, l-Opinjoni tal-KESE tqis li huwa ta' importanza strateġika li jippreżenta l-messaġġ tiegħu.

1.7 Għal dan il-ghan il-KESE jitlob li l-linji gwida l-għodda dwar l-ghajjnuna mill-Istat ghar-reġjuni jagħtu lill-Istati Membri strument transsettorjali flessibbli sabiex jintlaħqu l-oġġettivi tal-Ewropa 2020, billi tiġi sfruttata l-eċċellenza reġjonali ikun xi jkun is-settur jew id-daqs tal-kumpaniji involuti fi proġetti ta' investment għall-iżvilupp ta' żoni żvantaġġati.

1.8 Is-sistema attwali baqgħet fil-biċċa l-kbira tagħha l-istess għal iżjed minn 40 sena. Hija bbażata fuq l-immappjar ġeografiku tal-UE, u huwa rigidu u mhux adatt. Jekk jibqa' jintuża l-metodu attwali fil-kuntest ekonomiku u soċjali għid li qed tiffaċċja l-Unjoni, jista' jxekkel l-iżvilupp tas-suq intern.

⁽¹⁾ ĠU C 11, 15.1.2013, p. 49.

⁽²⁾ http://ec.europa.eu/competition/consultations/2013_regional_aid_guidelines/explanatory_note_mt.pdf

1.9 Il-KESE jitlob lill-Kummissjoni biex tadotta parametri iktar flessibbli li huma mahsuba ahjar ghal kuntest ekonomiku li qed jinbidel hafna. Dawn il-parametri jridu jkunu msejsa fuq l-ghazla tal-unitajiet ta' intervent magħżula abbażi tal-prioritajiet, il-htigijiet, il-konfigurazzjoni territorjali tal-inefficijenzi ekonomici u n-nasbiet tal-eskluzjoni soċjali, u l-kuntest istituzzjonali, irrISPettivament mill-konfini amministrattivi.

1.10 Ghaldaqstant il-KESE jenfasizza li bhala parti mill-proċess ta' modernizzazzjoni usa', l-ghajjnuna mill-Istat ghar-regjuni ghandha tigi agġornata f'konformità mad-dinamika u r-ritmu tal-ekonomija wara l-kriżi, li jitlob għall-htieġa għal aktar flessibilità meta jiġu determinata l-iżvantaġġi reġjonali. F'dawn iċ-ċirkostanzi, mhijiex adatta mappa ġeografika li tistabilixxi b'mod riġidu żoni żvantaġġati għall-perjodu ta' pprogrammar shih (seba' snin).

1.11 Għal dan il-ghan il-KESE jitlob li d-definizzjoni taż-żoni żvantaġġati skont id-deroga prevista fl-Artikolu 107(3)(c) ma ssirx sempliciment bit-tnaqqis ta' ammont tal-popolazzjoni li tinghata l-ghajjnuna, abbażi tad-deroga tal-Artikolu 107(3)(a), espress bhala perċentwal tal-popolazzjoni Ewropea, iżda li l-Istati Membri jkollhom disponibbli firxa wiesgha ta' parametri biex jidentifikaw żvantaġġi reġjonali.

1.12 Il-KESE huwa tal-fehma li huwa żball li jiġu esklużi l-kumpaniji l-kbar mill-appoġġ għal proġetti ta' investiment li jippromovu l-koeżjoni u l-iżvilupp reġjonali; dan jinvolvi r-riskju kbir li jintlefi l-potenzjal tal-iżvilupp li għandhom biss is-sinergija u l-integrazzjoni orizzontali tas-sistema imprenditorjali kollha kemm hi, indipendentement mid-daqs tal-kumpaniji.

1.13 Il-KESE jistieden lill-Kummissjoni biex tistabilixxi mekkaniżmu li jqis *ex ante* l-effetti sekondarji negattivi tal-ghajjnuna reġjonali statali, bhat-telf sinifikattiv ta' impjieg f'siti li diġà jeżistu fl-UE, mhux biss bhala parti minn valutazzjoni komparattiva li titwettaq mill-Kummissjoni matul il-proċess ta' notifika (u li attwalment jikkonċerna biss proġetti ta' investiment ewlenin) ⁽³⁾, iżda wkoll taht ir-regolament ġenerali ta' eżenzjoni.

1.14 Il-KESE jenfsizza l-htieġa li l-istrument tal-ghajjnuna mill-Istat ghar-regjuni jinkludi l-arrangamenti neċessarji sabiex tassigura li ma sservix ta' inkoraġġiment għan-negozji biex jiċċaqalqu post iehor, fi tlielaq għal sussidji kkawżati minn differenzi kbar fl-ghajjnuna f'reġjuni ġirien u konfinali li jifframmentaw is-suq uniku.

1.15 Il-KESE jissuggerixxi li l-Kummissjoni għandha:

— tikkunsidra mill-ġdid l-intenzjoni tagħha li tnaqqas ir-rata tal-ghajjnuna għal intrapriżi kbar minn 40 % għal 35 u 25 %. It-tnaqqis propost fir-realtà jwassal għal tnaqqis fil-ġibda għal investiment barrani;

— ma tillimitax ir-rata tal-ghajjnuna għall-ammont ta' spejjeż addizzjonali u ma tagħmilx il-proċess riġidu immirat li juri l-effett ta' incentiv għal intrapriżi kbar;

— tevita li tagħti daqqa ta' harta lill-abilità taż-żoni "a" biex iħajru investiment barrani u joholqu impjieg ġodda u tpoġġhom fi żvantaġġ kompetittiv meta mqabbla ma' reġjuni oħrajn barra l-Ewropa li f'hafna każi għandhom skemi ta' investiment aktar ġenerużi.

1.16 Fl-istess waqt il-Kummissjoni għandha tintroduci klaw-sola ta' salvagwardja li tobbliga lill-kumpaniji l-kbar li jinghataw għajjnuna reġjonali għat-twaqqif ta' stabbiliment ġdid jew għax-xiri ta' assi marbuta b'mod dirett ma' stabbiliment partikolari, biex jiggarantixxu li għal hames snin wara l-ghoti tal-ghajjnuna:

— iżommu l-livelli ta' impjieg fi stabbilimenti f'dawk l-Istati Membri fejn ma talbux għajjnuna taht l-Artikolu 107(3)(a), jew

— kull tnaqqis fl-impjieg fl-istabbilimenti f'dawk l-Istati Membri fejn ma talbux għajjnuna taht l-Artikolu 107(3)(a) isir biss wara u b'konformità ma' ftehim mal-imsieħba soċjali, fil-livell reġjonali u nazzjonali, fejn adatt, tal-Istati Membri involuti.

1.17 Il-KESE jappella lill-Kummissjoni biex tnaqqas l-ghajjnuna b'mod iżjed gradwali, progressiv u b'bilanċjat meta mqabbel ma' dak propost. It-tnaqqis irid ikun konformi mat-tnaqqis tal-ghajjnuna li għandu jiġi determinat għall-fondi mogħ-tija lir-regjuni fil-qasam tal-politika ta' koeżjoni.

1.18 Il-KESE jipproponi li jintegra l-PDG per capita, li bhalissa huwa l-uniku parametru li ma jirriflettix il-qagħda reali ta' ekonomija reġjonali, li jintużaw parametri oħra bħall-livell tal-qgħad, ir-relazzjoni bejn it-telfien ta' impjieg u t-total ta' haddiema u parametri oħra li jirriflettix ahjar is-sitwazzjoni reali.

2. Il-kuntest ekonomiku mibdul wara l-kriżi

2.1 Il-kontrolli tal-ghajjnuna mill-Istat huma strument neċessarju tal-politika tal-kompetizzjoni sabiex jiġi żgurat li s-suq uniku jkun irregolat minn prinċipji effettivi ta' kummerċ hieles u kompetizzjoni, u b'hekk ikun hemm kondizzjonijiet indaqs

⁽³⁾ 2009/C 223/02, p. 54.

ghan-negozji kollha madwar is-suq uniku Ewropew. L-Artikolu 107 tat-TFUE ghalhekk jipprojbixxi lill-Istati Membri milli jaghtu għajna lil negozji li jistghu jaffettwaw il-kummerċ bejn l-Istati Membri, jew johlqu jew jheddu li johlqu distorsjoni fil-kompetizzjoni, billi ċerti negozji jingħataw vantaġġi selettivi mhux misthoqqa, u b'hekk il-forzi tas-suq jitwaqqfu milli jaghtu lill-kumpaniji l-iżjed kompetittivi dak li haqqhom, u b'dan il-mod qed tiddgħajef il-kompetittività globali tal-UE.

2.2 Minkejja dan, it-Trattat jirrikonoxxi l-possibilità li jsiru derogi f'każijiet fejn l-għajna jkollha objettivi ta' interess komuni Ewropew li ma jistghux jintlahqu permezz tal-forzi tas-suq wahedhom. L-Artikoli 107(2) u (3) jidentifikaw in-nuqqasijiet ewlenin tas-suq u jelenkaw d-**derogi** fejn ċerti tipi ta' għajna huma "kompatibbli" jew "jistghu jkunu kunsidrati bħala kompatibbli" mas-suq intern, abbażi tal-kriterji stabbiliti esklussivament mill-Kummissjoni Ewropea.

2.3 Skont l-Artikolu 107(3)(a) u (c) il-Kummissjoni tista' b'hekk tikkunsidra bħala kompatibbli l-għajna mill-Istat biex tippromovi l-iżvilupp ekonomiku ta' ċerti żoni żvantaġġati fl-UE. Din it-tip ta' għajna tissejjaħ "għajna mill-Istat għar-reġjuni" jew "għajna reġionali nazzjonali". Jista' jagħti l-każ li tingħata l-iżjed lil **kumpaniji kbar** sabiex jiġu appoġġjati l-investimenti u l-ohlqien tal-impjiegi, jew f'ċerti ċirkostanzi, tista' tiehu l-għamla ta' għajna operattiva. Fiż-żewġ każi, hija **mmirata lejn reġjuni speċifiċi sabiex jerga' jinstab bilanċ bejn id-differenzi reġionali**, b'mod partikolari billi l-kumpaniji jitheggu jwaqqfu stabbilimenti godda f'dawn ir-reġjuni.

2.4 Billi hija maħsuba biex tagħmel tajjeb għall-iżvantaġġi li jiffaċċjaw reġjuni żvantaġġati, l-għajna mill-Istat għar-reġjuni tippromovi l-koeżjoni ekonomika, soċjali u territorjali tal-Istati Membri u tal-UE kollha kemm hi. L-għanijiet tagħha huma konsistenti ma' daww tal-Fondi Strutturali, li jipprovdu sorsi ta' finanzjament possibbli għall-implimentazzjoni tal-politika tal-iżvilupp reġionali id fid mal-baġits nazzjonali.

2.5 Il-KESE jtenni l-htieġa assoluta li tkun salvagwardjata, u f'xi każi msahha, is-sistema ta' kontroll tal-għajna mill-Istat, li tista' tkun ta' hsara għat-thaddim tajjeb tas-suq intern, iżda jqis li hu mehtieġ li jkun garantit li l-istandards dwar l-għajna mill-Istat jevitaw il-frammentazzjoni u jipprevjenu r-riskju għoli ta' distorsjoni tal-kompetizzjoni u tal-iskambji minhabba l-kapaċità differenti tal-Istati Membri li jagħtu għajna għall-investimenti.

2.6 Fl-istess waqt, iqis li hu mehtieġ li l-istrumenti disponibbli għal interventi ta' natura straordinarja jkunu effettivi u flessibbli sabiex jiġu ttrattati oqsma jew sitwazzjonijiet ta' kriżi.

2.7 Is-sistema attwali tal-linji gwida għall-għajna mill-Istat għar-reġjuni tippreżenta nuqqasijiet evidenti minhabba r-rigidità tagħha, ibbażata fuq immappjar ġeografiku tat-territorju komunitarju, u ma tilhaqx għal kollox l-għanijiet tat-Trattat imsemmi fl-Artikolu 107(3)(c), li jirriżulta fi tfixkil potenzjali tal-kompetizzjoni. Il-metodu attwali, jekk użat fil-kuntest ekonomiku u soċjali mibdul tal-Unjoni, jirriskja li jwaqqaf l-iżvilupp tas-suq intern.

2.8 L-immodernizzar tal-għajna mill-Istat għandu jkopri wkoll dan l-istrument importanti, li jikkompleta l-panorama tal-azzjonijiet possibbli biex isiru l-interventi fiż-żoni żvantaġġati. Tidher stramba li l-Kummissjoni mhux biss għandha l-intenzjoni li tikkonferma l-mudell eżistenti sa mill-1971, kif emendat, iżda se tagħmel l-applikazzjoni aktar restrittiva. L-għanijiet ripetutament invokati mill-Kummissjoni tat-tkabbir u l-iżvilupp tax-xogħol jiġu kontradetti minn politiki inkonsistenti li jllimitaw b'mod oġġettiv il-potenzjal li riforma mmirata tal-linji gwida tista' tiddetermina.

2.9 L-istess Kummissjoni Ewropea, fl-istrategija Ewropa 2020, tirrikonoxxi li r-realtajiet ekonomiċi jimxu b'rata mghaġġla aktar minn daww politiki u li minhabba f'hekk l-Ewropa, biex tirrestawra s-sostenibbiltà tat-tkabbir u tal-finanzi pubbliċi wara l-kriżi, tehtieġ approċċ imġedded li għandu jkun ibbażat fuq il-konċentrazzjoni tematika u prijoritarja tar-riżorsi u li, kif ikkonfermat riċentament mid-DG Kompetizzjoni fid-dokument ta' diskussjoni dwar l-immodernizzar⁽⁴⁾ tat-23 ta' Frar 2012, jitwettaq permezz ta' riformi marbuta flimkien fl-oqsma varji, bit-tir tal-kooperazzjoni mal-Istati Membri u l-partijiet interessati għall-iżvilupp ta' ftehim komprensiv u bbilanċjat dwar it-triq li għandha tittiehed.

2.10 Il-KESE jilqa' bi pjaċir dan l-approċċ li jqis li huwa l-aktar flessibbli, dinamiku u għalhekk l-aktar adegwat biex jikkonfronta x-xenarju ta' kriżi b'evoluzzjoni mghaġġla u kontinwa li qed tgħaddi minnha l-Unjoni, u jitlob li jiġi adottat anke u b'mod speċjali fit-tnaqqis tal-eżenzjonijiet li t-Trattat jipprevedi għall-għajna mill-Istat għar-reġjuni.

3. Koerenza bejn politika reġionali ta' koeżjoni u politika ta' kompetizzjoni

3.1 Il-KESE jfakkar li mill-ewwel sistematizzazzjoni tal-prinċipji li huma l-baži tal-għajna mill-Istat għar-reġjuni, li saret bil-linji gwida tal-1998⁽⁵⁾, il-Kummissjoni dejjem enfasizzat il-htieġa li tissahhah il-konċentrazzjoni u l-koerenza tal-politika reġionali u tal-politika ta' kompetizzjoni⁽⁶⁾.

3.2 Jekk dan l-approċċ iggarantixxa l-koerenza taż-żewġ sistemi sal-programmazzjoni 2000-2006, fejn għal raġunijiet

⁽⁴⁾ Comp/DG/2012/012588 tat-23.2.2012.

⁽⁵⁾ GU C 90, 26.3.1998, p. 3.

⁽⁶⁾ Komunikazzjoni tal-Kummissjoni lill-Istati Membri dwar il-politika reġionali u l-politika ta' kompetizzjoni – it-tishih tal-konċentrazzjoni u l-koerenza ta' dawn il-politiki, 98/C 90/03, punt 1.

politici u ekonomiċi l-mapep tar-reġjuni tal-Unjoni eliġibbli għall-ghajjnuna strutturali fil-kamp ta' applikazzjoni tal-oġġettivi 1 u 2 ġew magħmula biex jikkoinċidu mal-mapep tar-reġjuni ammissibbli għad-deroga tal-ghajjnuna reġjonali, dan ma baqax isir mill-programmazzjoni 2007-2013.

3.3 Minn naha kien hemm evoluzzjoni tal-politika reġjonali dettata mill-htieġa li jkun adottat *metodu multidixxiplinarju* jew *wiehed integrat* li *kapaci jirrikonoxxi l-problemi partikolari pprezentati miċ-ċirkostanzi ġeografiċi differenti* u li *titfassal strateġija komprensiva li tistabbilixxi l-qafas li fih ikunu segwiti l-ghanijiet u l-azzjonijiet speċifiċi* (7). Ir-Regolament (KE) Nru 1083/2006 (8) konsegwentement iddefinixxa l-mudell il-ġdid ta' twettiq tal-interventi strutturali fuq it-territorju, fejn l-interventi jiġu determinati minn kull Stat Membru fuq livell territorjali xieraq abbażi tal-ghazla rispettiva u l-partikolarijiet u l-esiġenzi soċjoekonomiċi rispettivi.

3.4 Min-naha l-oħra, il-politika tal-kompetizzjoni baqgħet marbuta mal-predeterminazzjoni taż-żoni eliġibbli għad-deroga tal-ghajjnuna reġjonali mill-Istat permezz ta' mapep li jservu seba' snin. Il-politika reġjonali u ta' koeżjoni għalhekk ma kinitx akkumpanjata bi strument ta' kompetizzjoni ugwalmart flessibbli, u dan ikkomprometta l-integrità tas-suq intern u wera n-natura assimetrika tal-politiki li madankollu jsegwu l-istess għan tal-koeżjoni.

3.5 Il-KESE jfakkar ukoll li fil-Green Paper dwar il-koeżjoni territorjali tal-2008 (9) il-Kummissjoni rrikonoxxiet li l-eliġibilità għall-appoġġ tal-politiki strutturali tista' biss tkun determinata fuq livell reġjonali, fl-għarfien dejjem jikber li biex tittejjeb il-governanza tal-politika ta' koeżjoni hija importanti hafna li ssir aktar flessibbli, aktar kapaci li tadatta għal-livell lokali, aktar xierqa, aktar attenta li tiffoka l-istrateġiji tal-iżvilupp fuq il-punti speċifiċi b'saħħithom tat-territorji u kkoordinata ahjar mal-politiki l-oħra fil-livelli kollha, skont il-prinċipju tas-sussidjarjetà.

3.6 Il-Kummissjoni kkonkludiet ukoll li biex ikunu indirizzati b'mod effettiv il-problemi tat-tkabbir ekonomiku tal-Unjoni f'ekonomija dinjija globalizzata "jehtieġ rispons politiku fuq skala ġeografika varjabbli" (10).

3.7 Jekk, kif tirrikonoxxi l-Kummissjoni, "il-politika tal-kompetizzjoni tista' taffettwa d-distribuzzjoni territorjali tal-attività

ekonomika billi tiżgura li l-ghajjnuna reġjonali tkun ikkonċentrata fl-iktar żoni żvantaġġati u billi tagħgħata r-rata tal-ghajjnuna permessa skont in-natura u l-iskala tal-problemi" (11), ma jistax ikun evitat l-iżvilupp li diġà sar mill-politika reġjonali, ibbażat fuq interventi fisem il-prijoritajiet tematiċi tal-Unjoni, u l-konċentrazzjoni ġeografika fuq skala varjabbli, wara li jkun rivedut b'mod neċessarju l-metodu ta' identifikazzjoni taż-żoni eliġibbli għad-deroga reġjonali previsti fl-Artikolu 107 (3).

4. Raġunijiet għall-inadegwatezza tal-metodu attwali ta' mmappjar fiż-żoni żvantaġġati

4.1 Il-KESE jinnota li l-metodu użat mill-Kummissjoni biex tidentifika ż-żoni tal-Unjoni li jistgħu jibbenefikaw mid-derogi reġjonali previsti fl-Artikolu 107(3) jagħti prijetà lir-reġjuni milquta mill-problemi l-aktar gravi, imsemmija fil-punt a), identifikati abbażi ta' livell ta' PDG/SPA mqabbel mal-medja tal-UE kollha. Għandhom jiġdiedu kriterji oħra sabiex jitkejl livelli gravi ta' sottoimpjeg, u ssir referenza speċifika għal dan fit-Trattat: infatti l-kriterju li jintuża mill-Kummissjoni huwa indikattiv ta' livell ta' għajxien baxx b'mod anormali iżda mhux bilfors jindika livell gravi ta' sottoimpjeg. Ir-rata tal-qgħad tista' tkun utli bħala fattur korrettiv tal-PDG. Il-KESE jistaqsi lill-Kummissjoni Ewropea għaliex l-identifikazzjoni taż-żoni żvantaġġati taht id-deroga msemmija fil-punt c) issehh biss bit-tnaqqis tal-popolazzjoni globalment assenjata għal Stat skont l-Artikolu 107(3)(a). B'dan il-mod jiddependu fuq il-possibbiltà effettiva li jsir intervent fiż-żoni żvantaġġati skont il-punt c) mill-entità fiż-żoni żvantaġġati skont il-punt a), u jinholqu sitwazzjonijiet ta' differenzi kbar bejn l-Istati Membri u mingħajr ma ssir valutazzjoni komparattiva tal-kundizzjonijiet iffaċċjati mir-reġjuni magħżula.

4.2 B'dan il-mod jinholqu kundizzjonijiet li, fil-fatt, joħolqu distorsjoni: f'ċerti pajjiżi huma eliġibbli reġjuni b'livelli ta' żvilupp oghla b'mod sinifikanti meta mqabbla ma' pajjiżi oħra, u dawn ma jstgħux jingħataw għajjnuna reġjonali minhabba li jappartjenu għal pajjiżi b'limitu, skont l-Artikolu 107(3)(c). Id-distorsjoni tal-kummerċ, ikkawżata bħala definizzjoni minn kull għajjnuna, tinstab 'l bogħod mis-sejba ta' ġustifikazzjoni fl-interess komuni, u tkun saħansitra totali u mhux ġustifikata.

4.3 Il-KESE jenfasizza l-importanza li d-determinazzjoni taż-żoni "c" tinżamm marbuta mal-paragun mal-livell ta' żvilupp nazzjonali, billi huwa biss il-parametru ta' paragun intern li jippermetti lill-Istati Membri jintervjenu fuq id-differenzi reġjonali interni tat-territorju tagħhom u jwettqu politiki reġjonali nazzjonali li huma kapaci jevitaw il-frammentazzjoni tas-suq intern.

(7) Komunikazzjoni tal-Kummissjoni "Politika ta' koeżjoni bħala sostenn għat-tkabbir u għall-impjieg: il-linji ta' gwida strateġiċi tal-Komunità, 2007-2013", COM(2005) 299 tal-5 ta' Lulju 2005, par. 5.

(8) Regolament tal-Kunsill tal-11 ta' Lulju 2006 dwar dispożizzjonijiet ġenerali fuq il-Fond Ewropew għall-Iżvilupp Reġjonali, fuq il-Fond Soċjali Ewropew u fuq il-Fond ta' Koeżjoni li jhassar ir-regolament (KE) nru. 1260/1999, Art. 12.

(9) COM(2008) 616 final tas-6 ta' Ottubru 2008, par. 1.

(10) Ibid, par. 2.3.

(11) Ibid, par. 3.1.

4.4 F'kuntest internazzjonali globalizzat hafna, u f'kuntest Ewropew ta' tnehhija progressiva u mgħaġġla tal-ostakli interni, id-differenzi interni tal-Unjoni huma dejjem aktar apprezzabbli fuq livell reġjonali aktar milli fuq livell nazzjonali, f'żoni fejn l-iskumdità soċjoekonomika tmur lil hinn mill-konfini amministrattivi u tnaqqas in-nuqqasijiet strutturali u sistematiċi speċifiċi b'valur aktar ekonomiku milli politiku.

4.5 Ir-rabta tal-identifikazzjoni tat-“territorji dgħajfa” ma' mappa mfassla fuq data rrapportata bejn wieħed u iehor fl-2008-2010, u għal perjodu ta' 7 snin, tirrappreżenta riġidità programmatika għal kollox anakronistika meta mqabbla ma' kuntest ekonomiku u soċjali bi żvilupp kontinwu u mgħaġġel.

4.6 Minbarra t-tentattivi li tkun “ibbilanċjata” d-distribuzzjoni spazjali tal-attività ekonomika permezz ta' investimenti fiż-żoni l-aktar żvantaġġati, hemm ir-riskju kbir li jkun rappreżentat “sfurzar” mhux marbut mal-potenzjal effettiv ta' dawk iż-żoni, li jfissel l-agglomerazzjoni effiċjenti fiż-żoni “c” u jkun ta' benefiċċju għall-hekk imsemmija “kaċċaturi tad-dhul lokali” fiż-żoni “a”. Il-predeterminazzjoni statika taż-żoni żvantaġġati tohloq kuntest li mhuwa favorevoli xejn għall-kompetizzjoni u l-innovazzjoni, li jimpedixxi l-iżvilupp tal-“clusters” ta' innovazzjoni, li l-istrategġija Ewropa 2020 tidentifika bħala elementi ewlenin tal-istrategġiji ta' speċjalizzazzjoni intelligenti għat-tkabbir reġjonali, u li l-Kummissjoni Ewropea għandha tippromwovi s-sostenn u l-iżvilupp li għandu jkun ikkonċentrat fis-setturi ta' vantaġġ komparattivi⁽¹²⁾, jiġifieri dawk is-setturi ekonomiċi li fihom l-intervent għandu l-aqwa proporzjon bejn spejjeż u benefiċċji.

4.7 Gie wkoll innotat b'mod estensiv⁽¹³⁾ li politika ta' żvilupp reġjonali bbażata essenzjalment fuq il-kumpens tad-differenzi reġjonali relatati mad-differenzi fil-produttività, li jkun limitat għar-ridistribuzzjoni finanzjarja tar-riżorsi tar-reġjuni l-aktar sinjuri għal dawk l-aktar fqar, tirrappreżenta limitu qawwi għall-mobbiltà u għall-proċessi effiċjenti tal-agglomerazzjoni. Approċċ bħal dan bilfors irid iħalli spazju għal strategġija ta' żvilupp definita *place based*, li fiha l-fruntieri tar-reġjuni u l-postijiet huma indipendenti mill-fruntieri amministrattivi u jistgħu jinbidlu matul iż-żmien.

5. Il-htieġa li jinbidel il-metodu ta' identifikazzjoni taż-żoni żvantaġġati: proposti

5.1 Il-KESE jemmen li l-immappjar tal-hekk imsejha “żoni żvantaġġati” għandu jippermetti lil kull Reġjun amministrattiv biex jintervjeni fiż-żoni kollha li matul il-programmazzjoni juru sinjali ta' żvantaġġi, li jinsabu f'parametri definiti, rikonnoxxuti u maqsuma *ex ante*.

⁽¹²⁾ COM(2010) 554 final tas-6 ta' Ottubru 2010, Il-kontribut tal-politika reġjonali fit-tkabbir intelligenti fl-ambitu tal-Ewropa 2020, par. 3.1.

⁽¹³⁾ Ara nota 14.

5.2 Il-KESE jappoġġja l-mudell li Fabrizio Barca jirrakkomanda għall-modernizzazzjoni tal-politika reġjonali fir-rapport dwar il-politika ta' koeżjoni tal-2009⁽¹⁴⁾, ibbażat fuq l-għażla tal-unità tal-intervent abbażi tal-prijorità, tal-htigijiet, tal-konfigurazzjoni territorjali tal-ineffiċjenzi ekonomiċi u tan-nases tal-esklużjoni soċjali, fil-kuntest istituzzjonali, iżda indipendenti mill-fruntieri amministrattivi.

5.3 Il-KESE jipproponi lill-Kummissjoni biex tadotta l-istess approċċ għall-politika tal-kompetizzjoni wkoll, permezz ta' metodu ġdid għall-identifikazzjoni tar-“reġjuni ekonomiċi” skont l-Artikolu 107(3)(c), mhux ostakolat minn fruntieri ġeografiki amministrattivi, iżda fl-istess hin kapaċi li jqis il-kundizzjonijiet reali li jkunu jinsabu fihom id-diversi reġjuni minn żmien għal żmien.

5.4 Il-KESE jemmen li dan il-mudell huwa kapaċi li jiżgura kemm l-oġettivi tal-iżvilupp reġjonali, permezz tal-konċentrazzjoni tematika, kif ukoll il-prinċipji tal-kompetizzjoni u l-integrità tas-suq, permezz ta' limitazzjoni kwantitattiva tar-riżorsi li jidde-dikaw għajuna statali reġjonali lill-istrument, deċiż mill-Istat Membru u mir-Reġjun NUTS II (*Nomenclature of Territorial Units for Statistics*) ukoll, kif diġà jsehh, pereżempju, fil-mekkanizmu tal-limitu massimu nazzjonali *de minimis* tas-setturi tas-sajd u tal-agrikoltura.

5.5 Il-KESE jipproponi li l-iffissar tal-limitu massimu għandu jkun akkumpanjat mill-identifikazzjoni tal-parametri tal-valutazzjoni f'sitwazzjonijiet ta' kriżi, li jiżguraw il-konformità tal-interventi ta' appoġġ tal-intrapriżi bl-oġettiv tal-iżvilupp tar-reġjuni l-aktar dgħajfa u li t-territorji fejn minn żmien għal żmien il-miżuri ta' għajuna reġjonali huma identifikati fuq il-bażi ta' sett wiesa' ta' indikaturi u ta' limiti minimi rilevanti li għandhom jiġu approvati mill-Kummissjoni Ewropea.

5.6 Il-KESE jahseb li jagħmel iżjed sens għal żoni żvantaġġati li jiġu definiti permezz ta' metodu li jqis il-kundizzjonijiet soċjo-ekonomiċi lokali. Dan jista' jsir billi jiġu identifikati żoni NUTS-III fejn il-livelli tal-qgħad huma oghla mill-medja nazzjonali, tittiehed il-popolazzjoni residenti kollha hemmhekk u jiġi applikat fattur multiplikatur (li jrid jiġi maqbul mal-Kummissjoni) sabiex jiġi stabbilit livell massimu ta' għajuna li għandha tingħata lil kumpaniji f'dawk iż-żoni.

5.7 Il-KESE jemmen li dan il-metodu jippermetti lill-Kummissjoni biex tippoteġi l-kompetizzjoni b'mod aktar effettiv mill-metodu attwali, peress li skont il-kundizzjonijiet ta' kompatibilità stabbiliti mill-linji gwida jimponi limitu kwantitattiv u effettiv għall-għajuna li jistgħu jagħtu l-Istati

⁽¹⁴⁾ Agenda għal politika ta' koeżjoni riformata: Approċċ imsejjes fuq il-post sabiex jintlahqu l-isfidi u l-aspettattivi tal-Unjoni Ewropea – Rapport indipendenti mfassal minn Fabrizio Barca f'April 2009 fuq talba ta' Danuta Hübner, Kummissarju għall-Politika Reġjonali.

f'territorju partikolari, filwaqt li jkun evitat li l-pajjiżi li għandhom l-aktar riżorsi jintervjenu b'mod sproporzjonat meta mqabbel ma' pajjiżi oħra favur l-intrapriżi tagħhom, filwaqt li r-regoli attwali jippermettu lill-Istati li jikkoncentraw l-għajjnuna eliġibbli f'żona partikolari ta' Stat li l-valur totali tagħha tista' tfixxkel il-kompetittività.

6. Il-htieġa li tinżamm l-għajjnuna anke tal-intrapriżi kbar, skont l-Artikolu 107(3)(c)

6.1 Il-KESE jfakkar li mill-bidu nett l-għajjnuna statali reġjonali nholqot bħala għajjnuna lill-intrapriżi l-kbar, li r-rwol strategiku fid-dinamiċi ta' żvilupp tal-ekonomiji reġjonali huwa espress sew mill-Kummissjoni fil-komunikazzjoni tagħha dwar il-politika reġjonali u l-politika tal-kompetittività tal-1998 ⁽¹⁵⁾, li tenfasizza l-htieġa ta' koerenza bejn iż-żewġ politiki bil-ghan li jiġu attratti investimenti ta' intrapriżi kbar li l-komunikazzjoni tirrikonoxxi li huma ta' interess partikolari għall-iżvilupp reġjonali minhabba l-effetti sekondarji u ta' ftuh għas-suq dinji.

6.2 Fid-dawl tal-kunsiderazzjonijiet msemija hawn fuq, jikkunsidra li huwa mehtieġ li tinżamm il-possibbiltà li tinghata għajjnuna reġjonali lill-intrapriżi l-kbar, skont l-Artikolu 107(3)(c), tal-kundizzjonijiet tal-linji gwida eżistenti.

6.3 Il-KESE jfakkar lill-Kummissjoni Ewropea li l-fatt li twaqqfet l-għajjnuna reġjonali lill-intrapriżi kbar fiż-żoni "c" jista' jikkawża żbilanċ perikoluż tar-riżorsi pubbliċi fiż-żoni "a", fxi pajjiżi li għandhom mhux biss rati massimi ta' għajjnuna partikolarment għoljin, iżda wkoll ta' riżorsi komunitarji konsiderevoli u spejjeż tax-xogħol hafna aktar baxxi, b'effett inevitabbli ta' distorsjoni tal-kompetizzjoni.

6.4 Il-liberalizzazzjoni tas-swieq finanzjarji u l-espansjoni tas-suq uniku jippermettu lill-intrapriżi li issa jsegwu strateġiji li jnaqqsu t-taxxa u li jfittxu r-regolazzjoni li jaqblilhom fir-riċerka tal-lokalità l-aktar konvenjenti mil-lat fiskali ⁽¹⁶⁾; sakemm issir armonizzazzjoni fiskali li tnaqqas il-kompetittività fiskali dannuża, il-KESE jqis li l-Kummissjoni għandha tagħti preferenza lil forom u skemi ta' għajjnuna (pereżempju helsien mit-taxxa bil-kundizzjoni li jkun hemm biżżejjed kundizzjonijiet "vinkolanti") li jistgħu jghinu biex titnaqqas kemm jista' jkun id-distorsjoni tas-suq u li jahdmu ahjar mit-tnaqqis tal-għajjnuna. Il-qafas regolatorju tal-programm il-ġdid irid isahhah in-normi

kontra d-delokalizzazzjoni u jggarantixxi l-preżenza ta' kanali li jippermettu l-koordinament b'mod adegwat tal-użu tal-finanzjamenti tal-UE għall-koeżjoni u l-awtorizzazzjoni tal-għajjnuna mill-Istat lejn intrapriża tiegħu.

6.5 Il-KESE jistieden lill-Kummissjoni sabiex thares b'attenzjoni l-mudell leġislattiv għall-appoġġ tal-iżvilupp tal-ekonomiji ta' żoni żvantaġġati ta' wiehed mill-kompetituri ewlenin tagħna, l-Istati Uniti tal-Amerika (*Code of Federal Regulations*, Titolu 13, *Business Credit and Assistance*). Il-mekkaniżmu ta' identifikazzjoni ta' żoni ta' intervent pubbliku huwa bbażat fuq l-identifikazzjoni tad-distretti ta' żvilupp ekonomiku u taż-żoni ekonomikament żvantaġġati, u fuq l-għażla tal-proġetti mmirati lejn l-iżvilupp tagħhom, mhux fuq bażi ġeografika u ta' fruntieri amministrattivi, imma fuq bażi tal-priorità u tal-finalità tal-intervent u ta' sett ta' parametri identifikati f'termini ġenerali fil-livell federali u li mbagħad kull Stat ilahham fid-dettall u fuq bażi tal-istruttura ekonomika tiegħu.

7. Il-fehmiet tal-partijiet interessati

7.1 Giet organizzata seduta pubblika dwar l-għajjnuna mill-Istat għall-iżvilupp tar-reġjuni tal-Ewropa fid-29 ta' Jannar 2013. Il-kelliema kienu jinkludu rappreżentanti ta' diversi reġjuni tal-UE (minn Spanja, il-Germanja u l-Italja: Andalusia, Bavaria u Emilia Romagna), assoċjazzjonijiet tan-negozju lokali u nazzjonali, u l-Parlament Ewropew, kif ukoll l-espert għar-relatur tal-Kumitat tar-Reġjuni, li ta rendikont tal-Opinjoni adottata minn dan il-korp konsultattiv tal-UE fl-1 ta' Frar 2013 ⁽¹⁷⁾. L-Opinjoni tressaq mistoqsijiet u proposti li sostanzjalment jappoġġjaw il-htieġa biex jiġu modernizzati r-regoli dwar l-għajjnuna mill-Istat għar-reġjuni.

7.2 Minkejja li gejjin minn pożizzjonijiet differenti, kemm ir-reġjuni kif ukoll in-negozji enfasizzaw li l-proposta tal-Kummissjoni ma tipprovdiżi rispons sodisfacenti għall-hafna sejhiet biex tiġi modernizzata u mtejbja s-sistema nazzjonali ta' għajjnuna lir-reġjuni, b'mod partikolari bħalissa waqt din il-kriżi serja. Ir-rappreżentant tal-Parlament Ewropew approva l-proposti pprezentati f'din l-Opinjoni, u qal li hass li kienu iżjed adatti u sensitivi għal titjib fil-bilanċ reġjonali. Tressqu proposti interessanti dwar iż-żieda ta' kriterji ġodda flimkien mal-PDG għall-kalkolu tad-diverġenzi mill-medja tal-UE u l-eliġibiltà għal għajjnuna għar-reġjuni skont l-Artikolu 107(3)(a), bħal-livell ta' qgħad reġjonali. Dawn il-proposti ntlagħqu b'ap-poġġ shih mill-KESE.

7.3 Fl-ahhar nett, mil-lat lokali u nazzjonali, il-kumpaniji enfasizzaw il-htieġa għal interventi li huma iżjed flessibbli: l-aċċess għall-għajjnuna lir-reġjuni għandu jiġi evalwat f'termini ta' kwalità tal-investment, u tal-impatt mistenni fuq l-ekonomija u l-kompetizzjoni, u mhux f'termini tad-daqs tal-kumpanija. Barra minn hekk, ġie nnotat li sabiex jitkejjel b'mod iktar effettiv l-impatt fuq il-kompetizzjoni tal-għajjnuna lil kumpaniji ikbar

⁽¹⁵⁾ Ara Nota 5.

⁽¹⁶⁾ Strateġija ġdida għas-suq uniku għas-servizz tal-ekonomija u tas-soċjetà Ewropea – Rapport lill-President tal-Kummissjoni Ewropea José Manuel Barroso ta' Mario Monti tad-9 ta' Mejju 2010.

⁽¹⁷⁾ <http://www.toad.cor.europa.eu/corwipdetail.aspx?folderpath=COTER-V/034&id=21792>.

minn SMEs, iridu jiġu aġġornati l-parametri dwar id-daqs tal-kumpanija inklużi fir-rakkomandazzjoni tal-2003 tal-Kummissjoni ⁽¹⁸⁾, billi l-kategorija “mhux SMEs” tinkludi hafna negozji li mhumiex kumpaniji multinazzjonali kbar, u billi huma hafna iżgħar minnhom, m’għandhomx jiġu trattati bl-istess mod.

8. Il-htieġa li tinzamm ir-rata tal-appoġġ għal kumpaniji l-kbar fiż-żoni taht l-Artikolu 107(3)(a).

8.1 Il-Kumitat ihegġeg lill-Kummissjoni tikkunsidra mill-ġdid l-intenzjoni tagħha li tnaqqas ir-rata tal-ghajjnuna għall-intrapriżi l-kbar minn 40 % għal 35 % u 25 %. L-argumentazzjoni tal-Kummissjoni għat-tnaqqis tal-ghajjnuna mhijiex valida.

Fil-prattika, it-tnaqqis sugġerit iwassal għall-qerda tal-iskemi attwali fiż-żoni “a” li ġew stabbiliti biex jattiraw l-investment barrani.

8.2 Il-Kumitat huwa mhasseb b’mod serju wkoll dwar l-intenzjoni tal-Kummissjoni li tillimita ir-rata tal-ghajjnuna għall-ammont tal-ispejjeż addizzjonali u li l-proċess biex tinghata prova tal-effett ta’ incentivi għall-intrapriżi l-kbar isir aktar riġidu.

8.3 Il-miżuri deskritti hawn fuq, fil-verità ikissru l-abilità taż-żoni “a” li jattiraw l-investment barrani u joħolqu l-impjiegi u benefiċċji godda u jitfegħu dawn iż-żoni fi żvantaġġ kompetittiv meta mqabbla ma’ reġjuni oħra barra l-Ewropa li għandhom skemi ta’ investment f’hafna każi hafna iktar ġenerużi.

Brussell, 21 ta’ Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁸⁾ Rakkomandazzjoni tal-Kummissjoni 2003/361/KE tas-6 ta’ Mejju 2003 dwar id-definizzjoni ta’ intrapriżi mikro, żgħar u ta’ daqs medju: ĠU L 124, 20.5.2003 (mhux disponibbli bil-Malti).

Opinjoni tal-Kumitat Ekonomiku u Soċjali Ewropew dwar “Il-holqien tal-impjiegi permezz tat-tagħlim u t-taħriġ vokazzjonali tul il-hajja: ir-rwol tad-dinja ekonomika fil-qasam tal-edukazzjoni fl-UE” (opinjoni fuq inizjattiva proprja)

(2013/C 161/05)

Relatur: **is-Sinjura DRBALOVÁ**

Nhar it-12 ta' Lulju 2012, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Il-holqien tal-impjiegi permezz tat-tagħlim u t-taħriġ vokazzjonali tul il-hajja: ir-rwol tad-dinja ekonomika fil-qasam tal-edukazzjoni fl-UE.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-26 ta' Frar 2013.

Matul l-488 sessjoni plenarja tiegħu li saret fl-20 u l-21 ta' Marzu 2013 (seduta tal-20 ta' Marzu), il-Kumitat Ekonomiku u Soċjali Ewropew adotta din l-Opinjoni bi 83 vot favur, vot wiehed (1) kontra u 6 astensjonijiet.

1. Konklużjonijiet u rakkomandazzjonijiet

1.1 Il-Kumitat Ekonomiku u Soċjali Ewropew janalizza l-approċċ attiv tal-impjegaturi (employers) u tal-intraprendituri fir-rigward tal-mobilizzazzjoni fl-Ewropa kollha bil-ghan li jiġi appoġġjat l-iżvilupp tal-kompetenzi u tal-adattament tagħhom għall-bżonnijiet tas-suq tax-xogħol bil-ghan li jerga' jiġi ġġenerat it-tkabbir, jinholqu l-impjiegi u b'mod partikolari titjeb is-sitwazzjoni taż-żgħażaġh fis-suq tax-xogħol.

1.2 L-edukazzjoni u t-taħriġ huma attivitajiet onerużi li jinvolvu ammont kbir ta' benefiċjarji. Jeżistu diversi modi għall-implimentazzjoni ta' sistemi ta' kondivżjoni ta' dawn l-ispejjeż fl-Ewropa kollha. Jehtieg li f'dan ir-rigward jiġu involuti l-impjegaturi skont il-prattiki u s-sitwazzjoni ta' kull Stat Membru.

1.3 Il-Kumitat jappella lill-impjegaturi u lill-intraprendituri sabiex jappoġġjaw il-prinċipju ta' shubija u l-kooperazzjoni tal-partijiet interessati kollha involuti fir-riformi tas-sistemi tal-edukazzjoni, tas-sistemi tat-taħriġ vokazzjonali u fl-iżvilupp tal-istrategġiji tat-tagħlim tul il-hajja. F'dan il-kuntest il-Kumitat jirrikonoxxi r-rwol li jaqdi d-djalogu soċjali kif ukoll ir-riżultati li nkisbu s'sissa mill-kooperazzjoni tal-imsieħba soċjali fil-livelli kollha.

1.4 Bil-ghan li tinzamm u tissahħaħ il-pożizzjoni tal-industrija fl-Ewropa, il-Kumitat jappella lill-impjegaturi u lill-intraprendituri sabiex jipparteċipaw fit-titjib tal-immaġni tal-industrija, tas-suġġetti tekniċi u tal-kompetenzi xjentifiċi u tekniċi ⁽¹⁾, janalizzaw, jantiċipaw u jxandru l-bżonnijiet ta' kull wiehed mis-setturi u b'hekk jikkontribwixxu b'mod attiv sabiex il-kompetenzi jikkorrespondu aktar mal-bżonnijiet tas-suq tax-xogħol.

1.5 L-impjegaturi u l-organizzazzjonijiet tal-intrapriżi għandhom jirrispettaw il-bżonnijiet speċifiċi tal-mikrointrapriżi u tal-intrapriżi żgħar, fid-dawl tal-kapaċità kbira tagħhom li johlqu

l-impjiegi, u fl-istess hin għandhom jgħinuhom jistabbilixxu rapporti dedikati biex ikunu jistgħu jipprezentaw fid-dettall il-mod kif jahdmu dawn l-intrapriżi li huma aktar flessibbli u dinamici.

1.6 Il-Kumitat jirakkomanda lill-intrapriżi u lill-atturi l-oħra tad-dinja tax-xogħol sabiex jikkooperaw mill-qrib mal-iskejjel u l-istituzzjonijiet edukattivi u jipparteċipaw b'mod attiv fit-tfassil tal-kurrikuli u tas-sillabi ta' tagħlim u taħriġ vokazzjonali sabiex ikunu ffukati fuq ir-riżultati mistennija. Din il-kooperazzjoni għandha tagħmel parti wkoll mit-taħriġ Prattiku mogħti lill-għalliema fil-qafas tat-tagħlim vokazzjonali.

1.7 Il-Kumitat jemmen li kooperazzjoni aktar effikaċi tal-intrapriżi mas-servizzi pubbliċi u privati tal-impjieg twassal għal konsistenza akbar bejn it-taħriġ fl-intrapriżi u l-prinċipji ta' politika attiva tal-impjieg, u għalhekk tiżdied il-parteeipazzjoni fit-taħriġ tul il-hajja.

1.8 Fil-kuntest tal-Alleanza Ewropea għall-Apprendistati proposta, l-impjegaturi u l-intraprendituri għandhom jimpenjaw ruhhom sabiex jappoġġjaw apprendistati ta' kwalità u jtejb u l-immaġni u l-attrazzjoni tal-apprendistati fl-Ewropa. Għandhom jiehdu r-responsabbiltà li johlqu numru biżżejjed ta' postijiet għat-trainees u l-apprendisti abbażi tas-sistemi doppji li jorbtu t-tagħlim skolastiku mal-prattiki tal-intrapriżi, kif ukoll li johlqu modi oħra ta' kif jinkisbu l-hiliet Prattiki u l-għarfien. Għal dan il-ghan, madankollu, jehtieg li jinholqu l-kundizzjonijiet adegwati għall-intrapriżi fil-livell nazzjonali kif ukoll li jkun hemm strumenti ta' motivazzjoni.

1.9 Il-Kumitat jinnota s-sehem li jagħtu l-impjegaturi fil-kuntest tas-shubija soċjali għall-iżvilupp u l-implimentazzjoni

⁽¹⁾ Jiġifieri x-xjenza, is-suġġett tat-teknoloġija, l-inġinerija u l-matematika.

ta' strumenti Ewropej, bhall-QEK ⁽²⁾, l-ESCO ⁽³⁾, l-ECVET ⁽⁴⁾, il-EUROPASS u oħrajn fil-livell ta' kull pajjiż. Il-Kumitat jibqa' jiġbed l-attenzjoni għall-hteġa assoluta li dawn l-istrumenti jiġu adattati għall-kundizzjonijiet tal-mikrointraprizi, l-intraprizi żgħar u tal-artiġjanat.

1.10 Il-Kumitat jitlob ukoll lill-impjegaturi u lill-intraprizi sabiex jisfruttaw il-potenzjal tan-nisa u jhegguhom jistudjaw is-suġġetti xjentifiċi sabiex tiżdied l-impjegabbiltà tagħhom u tiġi ffaċilitata t-tranżizzjoni tagħhom fis-suq tax-xogħol.

1.11 Il-Kumitat iheggu lill-impjegaturi u lill-intraprizi sabiex jużaw il-fondi strutturali Ewropej b'mod aktar effikaċi, bhall-FEŻR, il-FAEŻR u fuq kollox il-FSE ⁽⁵⁾ tal-ġenerazzjoni l-ġdida, kif ukoll l-Erasmus għal Kulhadd. Fl-istess hin jitlob li jiziedu r-riżorsi tal-programmi COSME u HORIZON.

2. Introduzzjoni

2.1 Din l-Opinjoni ssegwi direttament l-opinjoni tal-Kumitat dwar l-Istrateġija Ewropa 2020 u l-inizjattivi ewlenin rilevanti ⁽⁶⁾, kif ukoll l-opinjoni tiegħu li jindirizzaw l-iżvilupp tal-hiliet u r-rwol tal-edukazzjoni u t-taħriġ ⁽⁷⁾.

2.2 Din l-Opinjoni tirrispondi b'mod pozittiv għat-talba tal-Kummissjoni Ewropea ⁽⁸⁾ biex jinholqu shubijiet b'saħħithom ta' fiduċja bejn il-partijiet interessati kollha; hi tirrispetta r-rwol tas-soċjetà civili u l-awtonomija tal-imsieħba soċjali ⁽⁹⁾ u tikkomplementa l-opinjoni tal-Kumitat f'dan il-qasam ⁽¹⁰⁾.

2.3 Din l-Opinjoni tal-KESE għandha l-għan li tenfasizza l-kontribut attiv tal-impjegaturi u tal-intraprendituri fl-implimentazzjoni tal-miżuri adottati fil-livell tal-UE fil-qasam tal-impjieg, l-edukazzjoni u l-oportunitajiet għaż-żgħażaġh. Għalhekk dan jinvolvi, sa ċertu punt, it-tqabbil tal-politiki u l-miżuri adottati mar-realtajiet u l-esiġenzi tal-prattika tal-intraprizi. L-intraprizi tal-Ewropa jaqdu rwol deċiżiv sabiex is-suq tax-xogħol johroġ mill-kriżi ⁽¹¹⁾.

⁽²⁾ Il-Qafas Ewropew tal-Kwalifiki.

⁽³⁾ Il-Klassifikazzjoni Ewropea tal-Hiliet, il-Kompetenzi u l-Impjieg.

⁽⁴⁾ Is-Sistema Ewropea ta' Krediti għall-Edukazzjoni u t-Taħriġ Vokazzjonali, li tikkontribwixxi għall-validazzjoni, ir-rikonossiment u l-akkumulazzjoni tal-hiliet u l-għarfien relatat max-xogħol.

⁽⁵⁾ Jiġifieri: il-Fond Ewropew għall-Iżvilupp Reġjonali, il-Fond Agrikolu Ewropew għall-Iżvilupp Rurali u l-Fond Soċjali Ewropew.

⁽⁶⁾ Fost oħrajn hemm COM(2010) 682 final, 23.11.2010, COM(2010) 477 final, 15.9.2010, u COM(2010) 614 final/3, 18.11.2010, eċċ.

⁽⁷⁾ Ara ĠU C 68, 6.3.2012, p. 1-10, ĠU C 318, 29.10.2011, p. 142-149, ĠU C 68, 6.3.2012, p. 11-14, ĠU C 132, 3.5.2011, p. 55.

⁽⁸⁾ Ara COM(2012) 727 final.

⁽⁹⁾ F'dan ir-rigward ara l-ftehim qafas dwar is-swieq tax-xogħol inkluzivi (2010) u l-qafas ta' azzjonijiet għall-iżvilupp tal-hiliet u l-kwalifiki tul il-hajja kollha (2002).

⁽¹⁰⁾ Ara ĠU C 143, 22.5.2012, p. 94-101, ĠU C 318, 29.10.2011, p. 69-75 u ĠU C 11, 15.1.2013, p. 65-70.

⁽¹¹⁾ ĠU C 11, 15.1.2013, p. 65-70.

2.4 L-Ewropa għandha tattiva l-fatturi kollha ta' tkabbir; fosthom hemm il-forza tax-xogħol kwalifikata, li permezz tal-istruttura u d-daqs tagħha, tindirizza l-bżonnijiet attwali tas-suq tax-xogħol. Għalhekk l-attenzjoni għandha ddur ukoll fuq il-kompetenzi prattiċi fuq il-post tax-xogħol (ir-riżultati), it-taħriġ vokazzjonali, it-tagħlim u s-suġġetti tekniċi.

2.5 Matul dawn l-aħhar snin, il-KESE saħħah l-attività tiegħu sabiex jappoġġja rabta aktar effikaċi bejn is-sistemi tal-edukazzjoni u l-bżonnijiet tad-dinja tax-xogħol ⁽¹²⁾ u b'hekk tiżdied l-impjegabbiltà tal-haddiema, jitjieb l-aċċess tal-intraprizi għal forza tax-xogħol aktar kwalifikata u jitnaqqsu d-diffikultajiet marbutin mat-tranżizzjoni mill-iskola għall-hajja tax-xogħol. Il-Kumitat fassal għadd ta' rakkomandazzjonijiet indirizzati lill-impjegaturi u lill-intraprendituri, fosthom:

- li jipparteċipaw, fil-kuntest tan-negozjati tripartitiċi mal-gvern u tad-djalogu soċjali, fir-riformi tas-suq tax-xogħol u fil-modernizzazzjoni tas-sistemi tal-edukazzjoni;
- li jipparteċipaw b'mod kongunt fit-tfassil tal-previżjonijiet tal-bżonnijiet futuri tas-suq tax-xogħol;
- li jikkontribwixxu għat-tfassil ta' strateġiji effikaċi ta' tagħlim tul il-hajja;
- li flimkien mal-atturi l-oħra tad-dinja tax-xogħol titnieda u tiġi kkonsolidata l-kooperazzjoni tal-intraprizi mal-iskejjel u l-istituzzjonijiet edukattivi;
- li jiġi promoss ir-rikonossiment tar-riżultati tal-edukazzjoni mhux formali u informali;
- li jikkooperaw mal-istituzzjonijiet attivi fis-suq tax-xogħol, partikolarment mas-servizzi pubbliċi u privati għall-impjieg u li jinvolvu ruhhom b'mod attiv fis-sistemi ta' orjentazzjoni vokazzjonali għaż-żgħażaġh u għal dawk li qegħdin ifittxu xogħol;
- li titjieb l-immaġni b'mod partikolari tas-setturi industrijali u jiġu offruti aktar postijiet għat-taħriġ permezz ta' apprendistati u oportunitajiet għal esperjenza Prattika ta' xogħol u traineeships;
- li jiġu assigurati apprendistati għall-ghalliema u għall-harrieġa (trainers);
- li jikkooperaw mal-familji u l-individwi sabiex l-ambizzjonijiet tagħhom jiġu adattati għall-bżonnijiet reali tal-intraprizi;

⁽¹²⁾ Il-KESE nieda għadd ta' azzjonijiet ibbażati fuq l-eżempji tajba tal-kooperazzjoni tal-iskejjel u l-intraprizi, ir-rabta bejn it-taħriġ vokazzjonali u l-prattika kif ukoll fuq l-appoġġ għall-intraprendituri żgħażaġh: **Nunc Thermo Fisher Scientific, Roskilde**, id-Danimarka, fis-6 ta' Frar 2012 "Mill-iskola għax-xogħol"; **Skola politeknika ta' Guarda, il-Portugall**, fil-5 ta' Gunju 2012 "Forum għall-millennju l-ġdid". **Il-KES ta' Versailles, Franza**, fid-29 ta' Awwissu 2012, konferenza tematika dwar "Iż-żgħażaġh Ewropej: ġenerazzjoni li tittama jew ġenerazzjoni li taqta' qalba?", kif ukoll il-fora dwar l-appoġġ għall-intraprendituri żgħażaġh u għall-intraprendituri nisa.

- li jinholqu l-istrutturi u l-kundizzjonijiet li jippermettu li l-haddiema jghaddu l-gharfien u l-esperjenzi tagħhom lill-apprendisti u lit-trainees jew li temporanjament isiru għalliema fl-edukazzjoni u t-taħriġ vokazzjonali;
- li jikkontribwixxu sabiex tizzied il-mobbiltà tal-haddiema, l-istudenti u l-harriega bejn is-sistemi differenti ta' edukazzjoni u s-sistemi ta' taħriġ vokazzjonali, kif ukoll bejn il-pajjiżi differenti (bl-użu tal-istrumenti bhall-EQF, l-ECVET, l-EQAVET, il-Europass, eċċ.);
- li jipparteċipaw fl-inizjattivi favur l-introduzzjoni ta' qafas ta' kwalifiki nazzjonali u ta' qafas ta' professjonijiet nazzjonali;
- li jużaw il-fondi Ewropej sabiex jappoġġjaw l-edukazzjoni u l-mobbiltà tal-istudenti fl-Ewropa;
- li jiġi promoss il-volontarjat fl-edukazzjoni u fit-taħriġ tal-apprendisti;
- li jintużaw b'mod effikaċi l-mezzi tal-Fondi Strutturali u b'mod partikolari tal-FSE.

3. Inizjattivi li għaddejjin bhalissa fil-livell tal-UE

3.1 L-aġenda għall-hiliet godda u l-impjiegi tenfasizza l-bżonn li jsir investiment fis-sistemi tal-edukazzjoni u tat-taħriġ vokazzjonali, jiġu anticipati l-hiliet meħtieġa u jitjieb it-tagħlim tul il-hajja u tipproponi li jitfasslu strateġiji globali f'dan ir-rigward.

3.2 L-inizjattiva *Żgħażaġh mobbli (sic., attivi)* ⁽¹³⁾ tenfasizza edukazzjoni ta' kwalità, integrazzjoni b'suċċess fis-suq tax-xogħol u aktar mobbiltà. Hija tipproponi li jitjiebu l-attrazzjoni, id-diversità tal-offerta u l-kwalità tat-tagħlim u tat-taħriġ vokazzjonali, li jitjieb l-aċċess għall-apprendistati ta' kwalità għolja u li l-intrapriżi jitheggu jilqgħu tajjeb liż-żgħażaġh.

3.3 Il-Komunikazzjoni bit-titolu "Lejn irkupru li jwassal għall-holqien abbundanti ta' impjiegi" ⁽¹⁴⁾ għandha l-ghan li tohloq l-impjiegi b'mod partikolari fis-setturi li joffru possibbiltajiet kbar ta' tkabbir, li jiġgedded id-dinamiżu tas-swieq tax-xogħol, li tiġi żviluppata l-edukazzjoni tul il-hajja, li tiġi assigurata s-sigurtà fl-impjiegi u jinholqu opportunitajiet għaž-żgħażaġh.

3.4 Fid-dawl taż-żieda fil-qgħad u tkabbir ekonomiku dgħajef fil-perjodu attwali, hemm bżonn urġenti li nkunu kapaci nużaw opportunitajiet godda ta' tagħlim, inkluzi dawk li mhumix parti mis-sistema formali. Għal din ir-raġuni, ir-rakkomandazzjoni tal-Kunsill dwar il-validazzjoni tat-tagħlim mhux formali u informali ⁽¹⁵⁾ tikkostitwixxi kontribut fil-livell tal-UE sabiex jiġu aċċellerati r-riformi.

⁽¹³⁾ Ara: COM(2010) 477 final, 15.9.2011

⁽¹⁴⁾ Ara: COM(2012) 173 final, 18.4.2012.

⁽¹⁵⁾ Ara: COM(2012) 485 final, 5.9.2012, "Proposta għal Rakkomandazzjoni tal-Kunsill dwar il-validazzjoni tat-tagħlim mhux formali u informali".

3.5 Il-Komunikazzjoni tal-Kummissjoni Ewropea dwar "Reviżjoni tal-Edukazzjoni: Ninvestu fil-hiliet għal eżiti soċjoekonomiċi aħjar" ⁽¹⁶⁾ tinkludi għadd ta' proposti konkreti u ta' approċċi innovattivi anke fil-qasam tal-edukazzjoni u t-taħriġ vokazzjonali, tat-tagħlim u tal-appoġġ għall-edukazzjoni, l-intraprenditorjat u l-mobbiltà. Is-sistemi Ewropej tat-tagħlim u t-taħriġ vokazzjonali għandhom jinsistu sabiex isiru mexxejja globali, kemm fir-rigward tal-istandards kif ukoll permezz tal-prestazzjoni attwali tagħhom ⁽¹⁷⁾.

3.6 Il-Komunikazzjoni tal-Kummissjoni dwar it-tema "Inressqu ż-Żgħażaġh lejn l-Impjiegi" ⁽¹⁸⁾ hija bbażata fuq il-proposti li tressqu s'sissa, bhall-qafas Ewropew ta' kwalità għall-apprendistati ⁽¹⁹⁾ u l-garanzija għaž-żgħażaġh u tirrakkomanda l-holqien ta' Alleanza Ewropea għall-Apprendistati ⁽²⁰⁾.

3.7 "Il-Pjan ta' Azzjoni dwar l-Intraprenditorija 2020 – Tkebbis mill-ġdid tal-ispiritu tal-intraprendenza fl-Ewropa" jkopri l-edukazzjoni u t-taħriġ tal-intraprendituri u l-implimentazzjoni ta' inizjattiva pan-Ewropea sabiex jinkisbu hiliet intraprenditorjali ⁽²¹⁾, bil-ghan li jiġu żviluppata l-gharfien, il-hiliet u l-kapacitajiet intraprenditorjali.

4. Ir-rwol tal-impjegaturi u l-intraprendituri

4.1 L-impenji biex tissahhah il-pożizzjoni fl-Ewropa tal-industrija u tas-servizzi relatati jirrikjedu bidla fl-istruttura tal-kwalifiki u tal-hiliet korrespondenti fis-setturi kollha abbażi ta' riżultati definiti b'mod ċar.

4.2 Ir-ristrutturar f'għadd ta' setturi, li huwa karatteristika naturali tal-ekonomiji dinamici, iwassal għal telf ta' impjiegi iżda fl-istess hin johloqhom ukoll. Madankollu, in-numru ta' impjiegi godda huwa hafna anqas minn dak tal-impjiegi li jintilfu ⁽²²⁾. Għall-impjegaturi, dan ifisser li, f'kooperazzjoni mal-gvernijiet u fil-kuntast tad-djalogu soċjali, ikunu jistgħu janticipaw u jiġġestixxu l-bidliet b'tali mod li jiġu limitati l-konsegwenzi

⁽¹⁶⁾ Ara: COM(2012) 669 final, "Reviżjoni tal-Edukazzjoni: Ninvestu fil-hiliet għal eżiti soċjoekonomiċi aħjar".

⁽¹⁷⁾ SWD(2012) 375 final, "Vocational education and training for better skills, growth and jobs" (L-edukazzjoni u t-taħriġ vokazzjonali sabiex jitjiebu l-hiliet, it-tkabbir u l-impjiegi).

⁽¹⁸⁾ COM(2012) 727, "Inressqu ż-Żgħażaġh lejn l-Impjiegi", inkluz id-dokument SWD(2012) 406 dwar il-Qafas ta' Kwalità għall-Iskemi ta' Taħriġ.

⁽¹⁹⁾ B'konformità mal-Artikolu 153(5) tat-TFUE, it-tieni stadju tal-konsultazzjoni tal-imsieħba soċjali Ewropej bdiet fil-5 ta' Diċembru 2012.

⁽²⁰⁾ Fl-10 u l-11 ta' Diċembru ltaqgħu xi ministri tal-edukazzjoni f'Berlin u, bil-ghan li jappoġġjaw l-Alleanza, adottaw memorandum li jinkludi 10 proposti konkreti ta' miżuri għat-tishih tal-attrazzjoni u l-kwalità tat-tagħlim u t-taħriġ vokazzjonali, u biex jiżviluppaw is-sistemi doppji.

⁽²¹⁾ COM(2012) 795 final, "Pjan ta' azzjoni dwar l-intraprenditorija 2020 – Tkebbis mill-ġdid tal-ispiritu tal-intraprendenza fl-Ewropa", 9 ta' Jannar 2013.

⁽²²⁾ Il-Monitor Ewropew tar-Ristrutturar tal-Eurofound irreġistra, minn Lulju sa Settembru 2012, 274 każ ta' ristrutturar, li jirrappreżentaw telf ta' 105 076 impjeg u l-holqien ta' 30 520 impjeg ġdid.

soċjali u jżied l-effett pożittiv tar-ristrutturar. Dan ifisser ukoll li konsegwentement ikollhom jipparteċipaw fl-investimenti fl-educazzjoni u l-kwalifikazzjoni mill-ġdid.

4.3 Ghalhekk huwa neċessarju li jiġu antiċipati l-bżonnijiet futuri tas-suq tax-xogħol. Anke jekk l-istudji internazzjonali speċjalizzati juru li huwa diffiċli hafna li jiġu antiċipati b'mod kredibbli l-bżonnijiet fit-tul tas-suq tax-xogħol, minhabba n-natura dinamika hafna tal-iżvilupp globali, l-organizzazzjonijiet tal-impjegaturi u tal-intrapriżi, fil-kuntest tad-djalogu soċjali, iridu jwettqu analizzijiet fuq perjodu qasir u dak medju ta' kull settur, jidentifikaw id-differenzi reġjonali u jirreaġixxu għall-bżonnijiet li jinbidlu tal-intrapriżi fir-rigward tal-forza tax-xogħol ikkwalifikata. Dawn l-analizzijiet u l-previżjonijiet jikkonċernaw l-entitajiet ekonomiċi kollha, inklużi l-kooperattivi u l-artigjanat.

4.3.1 L-ahjar approċċ huwa li **jiġu stabbiliti objettivi strateġiċi u jifasslu pjani ta' azzjoni**. Pjani ta' azzjoni bhal dawn generalment jinvolvu li tissahhah il-kummerċjalizzazzjoni f'settur speċifiku, jiġi propost kunċett edukattiv u jiġu definiti l-esiġenzi, tiġi kondiviża responsabbiltà kongunta u li l-Istat u l-partijiet interessati l-oħra jiġu involuti fl-educazzjoni u t-taħriġ tal-gradwati minn lat ekonomiku, tiġi żviluppata l-kooperazzjoni bejn l-intrapriżi, l-iskejjel u partijiet interessati oħra sabiex tiġi stabbilita r-rabta bejn it-teorija u l-prattika, jinholqu skemi ta' taħriġ għall-istudenti fl-intrapriżi u li tiġi żviluppata kultura tal-mobbiltà tal-intrapriża.

4.3.1.1 L-approċċ edukattiv jista' jinkludi li tiġi vvalutata l-kwalità tal-gradwati f'suġġetti differenti relatati ma' settur speċifiku, li jiġu speċifikati l-professjonijiet li jistgħu jiġu assigurati permezz tal-kwalifikazzjoni mill-ġdid, li jkun hemm kooperazzjoni bejn is-setturi mal-fergħat industrijali l-oħra, li tiġi stabbilita lista ta' skejjel sekondarji u primarji li jikkooperaw, li jiġu involutili esperti fl-ghoti ta' pariri dwar il-karrieri, u li jiġu organizzati sondaġġi dwar il-motivazzjoni u l-ideat tal-istudenti tal-ahhar snin dwar il-karriera professjonali tagħhom.

4.3.1.2 Huwa importanti li jkun hemm it-taħriġ tal-istudenti fl-intrapriżi. Dan ifisser, fost affarijiet oħra, li jiġu stabbiliti programmi għal dan il-ghan, il-kumpaniji jiġu ppreparati sabiex jinvolvuhom fl-attività tal-intrapriżi u jiġu stabbiliti regoli sabiex tiġi evalwata l-effikaċja tat-taħriġ tal-istudenti. Ikun tajjeb li l-intrapriżi jappoġġjaw il-mobbiltà tal-istudenti u tal-apprendisti u li jorganizzaw programmi ta' skambju.

4.3.1.3 L-educazzjoni u t-taħriġ huma attivitajiet onerużi li jinvolvu ammont kbir ta' benefiċjarji⁽²³⁾. Is-setgħat pubbliċi jassumu responsabbiltà konsiderevoli għall-kofinanzjament tal-ghajnuna għall-adulti biex dawn ikunu jistgħu jiksbu l-hiliet fundamentali, kif ukoll il-hiliet u l-kwalifiki meħtieġa biex jidhlu għall-ewwel darba jew mill-ġdid fis-suq tax-xogħol. Wiehed jistenna li l-impjegaturi jassumu l-akbar responsabbiltà finanzjarja tal-iżvilupp tal-hiliet marbuta ma' kompitu speċifiku.

Filwaqt li l-individwi għandhom jassumu wkoll ir-responsabbiltà tal-impjegabbiltà tagħhom stess u jiżviluppaw din il-kapaċità u l-hiliet professjonali tagħhom.

4.3.1.4 F'diversi Stati Membri, il-gvern jipparteċipa b'mod kongunt fl-implimentazzjoni ta' programmi edukattivi u ta' kwalifikazzjoni mill-ġdid, inkluż b'mod finanzjarju. Din ir-responsabbiltà pubblika hija inevitabbli u ser ikun possibbli li titjeb billi jiġu garantiti l-opportunitajiet ta' finanzjament mill-fondi Ewropej jew l-opportunitajiet li l-proġetti jiġu użati u jintrabtu flimkien. Madankollu, il-finanzjament mis-sorsi pubbliċi fl-ebda każ ma jista' jissostitwixxi r-responsabbiltà tal-partijiet interessati kollha, u b'mod partikolari dik tal-impjegaturi.

4.4 Fil-kuntest tad-djalogu soċjali, jeħtieġ li l-impjegaturi jkun involuti b'mod aktar effikaċi fit-tfassil u l-implimentazzjoni tal-politiki nazzjonali tal-educazzjoni li għandhom l-ghan li jtejb u l-aċċess għall-educazzjoni preprimarja u jimmodernizzaw u jirriabilitaw it-tagħlim u t-taħriġ vokazzjonali fil-livell sekondarju u terzjarju.

4.4.1 Sistema ta' kwalità tajba u aċċessibbli għall-kura tat-tfal qabel jibdeu l-iskola tagħmel parti mit-taħriġ inizjali. L-impjegaturi jistgħu jikkooperaw mal-faċilitajiet preprimarji u jheggu l-iżvilupp tat-talenti, pereżempju permezz ta' ġugarelli tekniċi f'firxa wiesgħa ta' suġġetti, f'kooperazzjoni maċ-ċentri speċjalizzati u l-ġenituri.

4.4.2 Ikun utli li t-tagħlim ikopri, sa mill-iskola primarja, hiliet prattiċi bażiċi għal firxa wiesgħa ta' professjonijiet, inklużi l-professjonijiet tekniċi, u jinkludi l-perspettivi tal-fergħat differenti tal-industrija u tas-servizzi u l-esiġenzi attwali fir-rigward tal-gharfien u l-kompetenzi. Mingħajr progress fil-qasam tal-hiliet prattiċi u fis-suġġetti xjentifiċi u tekniċi ser ikun diffiċli li jittejb u t-tagħlim u t-taħriġ vokazzjonali u l-apprendistati. Dan jista' jkun wiehed mill-modi kif tiġi ffaċilitata l-integrazzjoni taż-żgħażaġ fis-suq tax-xogħol tal-lum il-ġurnata.

4.4.3 L-aktar studju reċenti tas-Cedefop⁽²⁴⁾ wera li għadd ta' pajjiżi Ewropej diġà adottaw miżuri sabiex it-tagħlim u t-taħriġ vokazzjonali jsiru aktar attraenti. Madankollu, dan l-istharriġ juri li mhux qed isir biżżejjed sforz f'numru ta' oqsma prinċipali, b'mod partikolari fir-rigward tat-titjib tal-pont bejn it-tagħlim u t-taħriġ vokazzjonali u l-educazzjoni għolja, ir-reviżjoni u l-modernizzazzjoni tas-sillabi tat-tagħlim, it-titjib tal-infrastruttura tal-educazzjoni vokazzjonali u ċ-ċentri ta' taħriġ, il-promozzjoni tal-aċċess għal gruppi speċifiċi, l-implimentazzjoni ta' tibdil strutturali u t-titjib tal-kooperazzjoni fost il-livelli differenti, it-titjib fis-sistema tal-apprendistati u b'mod partikolari involviment ikbar tal-impjegaturi u tal-imsieħba soċjali.

⁽²³⁾ Ara: <http://adult-learning-investment.eu/docs/BackgroundReport.pdf> (mhux disponibbli bil-Malti).

⁽²⁴⁾ Workshop tad-9 u l-10 ta' Ottubru 2012, "Attractive vocational education and training: what really matters" (Educazzjoni u taħriġ vokazzjonali attraenti: l-aktar aspetti importanti), studju ta' SKOPE, Università ta' Oxford, ara www.cedefop.org.

4.4.4 Il-kapaċità tal-istituzzjonijiet Ewropej tal-edukazzjoni għolja sabiex jaqdu r-rwol tagħhom fis-soċjetà u sabiex jikkontribwixxu għall-prospertà tal-Ewropa għadha mhux sfruttata biżżejjed ⁽²⁵⁾. L-ekonomija tal-għarfien għandha bżonn persuni li għandhom it-tahlita tajba ta' hili: hili trasversali, hili digitali għall-era digitali, kreattività u adattabbiltà kif ukoll għarfien sod tas-suġġett magħżul. Għalhekk huwa importanti li l-iskejjel u l-intrapriżi, magħżula b'mod adegwat, jikkooperaw ukoll fil-livell tat-tagħlim superjuri. L-impjegaturi ma jistgħux jistennu li l-iskejjel jipproduċu gradwati magħmulin bil-qies għalihom. Huma jridu, fid-dawl tal-hiliet tagħhom, jikkooperaw fil-kurrikulu u jzidu l-livell ta' tagħmir fl-iskejjel. Fl-istess hin, madankollu, hemm bżonn li tiġi rispettata l-awtonomija tal-iskejjel li jwettqu kompiti importanti ohra għas-soċjetà kollha.

4.5 In-nuqqas ta' hili fis-suġġetti xjentifiċi u tekniċi xi darba ser ikun wiehed mill-ostakli prinċipali għat-tkabbir ekonomiku. Il-forza tax-xogħol qiegħda tixx. Il-bidla tal-generazzjonijiet hija realtà għal għadd ta' professjonijiet relatati ma' dawn l-oqsma hekk kif il-haddiema bl-esperjenza jtilqu l-kumpanija sabiex jirtiraw. Ser jgħaddu s-snin qabel is-sistemi tal-iskejjel ikunu adattaw b'tali mod li s-suq tax-xogħol ikollu haddiema kwalifikati fl-oqsma tekniċi li għandhom bżonn b'tant urġenza.

4.5.1 Għal din ir-raġuni, l-impjegaturi jridu **jiggieldu kontra l-hrafa** li dawn il-hili xjentifiċi m'għandhomx futur. Huma jridu juru li anzi l-iżvilupp ta' dawn is-suġġetti fl-iskejjel fil-livelli kollha ser ifisser aktar opportunitajiet fil-futur u aktar flessibbiltà biex wiehed jibni karriera. Huma jridu jinfurmaw aktar dwar il-hiliet futuri li għandhom bżonn l-intrapriżi u jridu jikkontribwixxu għat-taħriġ tul il-hajja tal-għalliema ⁽²⁶⁾.

4.5.2 Madankollu ma nistgħux nitfgħu t-tort biss fuq is-sistemi edukattivi. L-impjegaturi jridu jpassu l-iżviluppi futuri fil-hin adegwat, jindirizzaw l-isfidi globali u teknoloġiċi, jmodernizzaw is-siti tal-produzzjoni u jgħallqu possibbiltajiet ta' impjeg għall-gradwati bil-ghan li jiksbi hili ta' livell globali.

4.5.3 L-impjegaturi jridu wkoll jiggieldu kontra l-hrafa li n-nisa mhumieq tajbin għal ċerti oqsma u jridu jisfruttaw aħjar il-potenzjal tan-nisa billi jappoġġjaw, pereżempju, l-iżvilupp tal-karriera, tat-talenti, l-iskemi tat-tutoring, l-isponsoring, it-taħriġ vokazzjonali u eżempji tal-aħjar Prattika. Għadhom jeżistu differenzi kbar bejn it-tipi ta' taħriġ għan-nisa u għall-irġiel. In-nisa għadhom mhux irrappreżentati biżżejjed fis-suġġetti xjentifiċi.

4.5.4 Fl-istess waqt li l-iskejjel tekniċi qegħdin jisparixxu, qed jisparixxu wkoll l-għalliema tat-taħriġ vokazzjonali. Għalhekk

hemm bżonn li jiġi assigurat għadd biżżejjed ta' għalliema u harriġa ta' kwalità. Dawn tal-aħhar iridu jkun jafu bil-bżonnijiet dejjem jinbidlu tas-suq tax-xogħol u jkun jafu jgħaddu l-għarfien tekniku tagħhom lill-istudenti tagħhom. Għandhom jittejjgħu t-tagħlim tul il-hajja u l-iskemi ta' taħriġ fl-intrapriżi għall-għalliema u l-harriġa. Huwa għalhekk li l-impjegaturi għandhom jippermettu lill-persuni interessati u kapaċi fost il-persunal tagħhom li jsiru harriġa fi hdan l-intrapriża tagħhom għall-apprendisti u t-trainees, u joffrullhom it-taħriġ pedagogiku u psikoloġiku rilevanti.

4.6 Fil-kuntest tas-shubija soċjali hemm lok li qabel kollox l-impjegaturi jiġu involuti fit-tfassil ta' strateġiji nazzjonali ta' tagħlim tul il-hajja u fil-holqien tal-qafas sabiex jiġu rikonoxxuti r-risultati tat-taħriġ mhux formali u informali. Jehtieg li jiġu appoġġjati u rikonoxxuti l-kwalifiki u l-hiliet miksubin permezz tat-taħriġ mhux formali u informali sabiex jiżdiedu l-hiliet taż-żgħażaġ u r-rwol tagħhom fis-suq tax-xogħol. ⁽²⁷⁾ ⁽²⁸⁾ Dawn l-istrateġiji ta' tagħlim tul il-hajja, b'mod parallel mal-istrateġiji ta' żvilupp rurali, għandhom jagħtu l-possibbiltà lill-individwi interessati fiż-żoni rurali li jkomplu jistudaw u jiksbi kwalifiki godda.

4.6.1 L-impjegaturi għandhom dritt jistennu li s-sistema edukattiva tipprovdilhom gradwati li jkun lesti jkomplu jgħallmu u li għandhom firxa ta' hili li jistgħu jiġu applikati b'mod wiesa', sabiex it-taħriġ tagħhom fuq il-post tax-xogħol la jkun twil u lanqas iqu il-flus u li fl-istess hin jista' jiġi kontinwament żviluppat permezz ta' aktar taħriġ.

4.6.2 L-impjegaturi jridu jerfgħu r-responsabbiltà tagħhom għat-taħriġ vokazzjonali li jkun speċifiku għall-intrapriża jew li jkun marbut ma' talba temporanja għal hili f'ċerti impjegi definiti b'mod aktar strett.

4.6.3 Barra minn hekk, il-mikrointrapriżi, l-intrapriżi żgħira u l-artiġjanat għandhom hafna aktar bżonn ta' sistema edukattiva dinamika u flessibbli, li hija kapaċi tirrispondi għall-bżonnijiet attwali tal-haddiema kemm godda kif ukoll anzjani, li jixtiequ jew għandhom bżonn ikomplu bl-edukazzjoni jew it-taħriġ tagħhom (tagħlim tul il-hajja).

4.6.4 Ir-rata baxxa ta' partecipazzjoni fit-tagħlim tul il-hajja hija spjegata wkoll min-nuqqas ta' koerenza bejn it-taħriġ fl-intrapriża u l-prinċipji ta' politika attiva tal-impjeg u bejn il-metodi attwali ta' kwalifikazzjoni mill-gdid u l-bżonnijiet tal-impjegaturi. In-nuqqasijiet li jeżistu fil-qasam tal-edukazzjoni avvanzata jlimitaw il-possibbiltà li jkun hemm adattament

⁽²⁵⁾ Ara: COM(2011) 567 final, 20.9.2011, "Insostnu t-tkabbir u l-impjegi – agenda għall-immodernizzazzjoni tas-sistemi ta' edukazzjoni għolja fl-Ewropa".

⁽²⁶⁾ Ara l-pubblikazzjoni ta' BUSINESSEUROPE: "Plugging the skills gap: the clock is ticking" (Innaqsu d-distakk tal-hiliet: iż-żmien ma jstenna lil hadd), 2011.

⁽²⁷⁾ Cedefop: Il-linji gwida Ewropej għall-validazzjoni tat-tagħlim mhux formali u informali.

⁽²⁸⁾ Ara ĠU C 181, 21.6.2012, p. 154: "il-KESE jitlob definizzjoni operazzjonali u ċara ta' tagħlim tul il-hajja u aktar politiki mmirati għat-titjib tal-aċċessibilità għal kull grupp ta' daww li qed jgħallmu."

ghar-ritmu aċċellerat tal-bidliet teknoloġiċi, li jitransformaw it-tagħmir tekniku tal-intrapriżi u l-vantaġġi ekonomiċi komparattivi relatati.

4.6.5 Kooperazzjoni permanenti bejn l-impjegaturi u s-servizzi tal-impjieg hija indispensabbli. Il-kapaċità, l-infrastruttura u l-metodoloġija tas-servizzi tal-impjieg jikkostitwixxu element importanti fl-appoġġ għad-domanda għat-taħriġ kontinwu u jhallu impatt ukoll fuq l-offerta tat-taħriġ kontinwu.

4.7 Hemm diversi modi, li jvarjaw skont il-possibbiltajiet u l-prattiki nazzjonali, kif tista' tissahħah l-influenza tal-impjegaturi fuq l-effiċjenza tas-sistema edukattiva sabiex jissahħu t-tkabbir u l-impjieg u tiġi adattata għall-bżonnijiet tas-suq tax-xogħol.

4.7.1 Fil-kuntest tas-shubija soċjali, l-impjegaturi jew jikkoperaw mal-iskejjel pubbliċi jew privati ta' reġjun jew ta' lokalità permezz ta' fora kongunti ta' skejjel u intrapriżi jew permezz ta' kunsilli u ftehimiet reġjonali jew settorjali sabiex jiġu sostnuti l-impjieg u l-hiliet, jew jingħaqdu flimkien sabiex jistabbilixxu u jiġġestixxu skejjel jew stabbilimenti ta' taħlim jew jifthu skejjel jew ċentri ta' taħlim intraprenditorjali tagħhom stess.

4.7.2 Dan jghodd għat-tipi kollha ta' entitajiet ekonomiċi, inklużi l-mikrointrapriżi, l-intrapriżi żgħar, il-kooperattivi u l-artiġjanat. Għalhekk dawn l-inizjattivi jridu jiġu żviluppati fl-aktar livell effikaċi sabiex jissahħu l-effetti u għandhom jiġu organizzati f'kooperazzjoni mal-korpi tal-Istat u l-awtoritajiet lokali u reġjonali, peress li huwa neċessarju li jitqies ukoll l-interess pubbliku, li jkun hemm involviment f'politika attiva tal-impjieg u jinżammu impjieg ta' kwalità u sostenibbli.

4.8 L-apprendistati fl-intrapriżi jagħmlu parti importanti mill-proċess tat-taħriġ.

4.8.1 L-impjegaturi jaraw l-apprendistati bħala proċess li l-għan tiegħu huwa li ż-żgħażaġħ jiksibu l-esperjenza Prattika u l-prattiki tax-xogħol. Huwa fl-interess tal-intrapriżi li tiġi ffaċilitata t-tranzizzjoni taż-żgħażaġħ mis-sistema edukattiva għas-suq tax-xogħol u li ma tiġix abbużata l-pożizzjoni tal-apprendisti billi jiġu offruti xogħol li jikkorrespondi mal-għan tat-taħlim Prattiku u billi jiġu stabbiliti l-kundizzjonijiet tax-xogħol korrespondenti.

4.8.2 Għal din ir-raġuni l-KESE japprova l-hidma preparatorja tal-Pjan ta' azzjoni għall-impjieg taż-żgħażaġħ li saret fil-kuntest tal-programm kongunt tal-imsieħba soċjali Ewropej ⁽²⁹⁾, li fil-kuntest tal-prioritajiet tiegħu definiti b'mod kongunt, ser jindirizza wkoll l-apprendistati, l-esperjenzi fuq il-post tax-xogħol u t-taħriġ.

⁽²⁹⁾ Ara l-programm ta' hidma pluriennali kongunt tal-imsieħba soċjali Ewropej għall-2012-2014, li jipprevedi t-tfassil ta' qafas ta' azzjoni għall-impjieg taż-żgħażaġħ.

4.9 L-għarfien u l-esperjenzi miksuba permezz ta' taħlim mhux formali u informali f'kuntest ta' volontarjat jistgħu jżidu l-kreattività u l-kapaċità ta' innovazzjoni tal-haddiema, u jikkontribwixxu sabiex tiżdied l-impjegabbiltà tagħhom u tiġi ffaċilitata t-tranzizzjoni tagħhom fis-suq tax-xogħol. L-intrapriżi, fil-kuntest tal-istrategiji tagħhom tar-responsabbiltà soċjali, jappoġġjaw l-attivitajiet volontarji tal-haddiema tagħhom. Madankollu, in-nuqqas ta' qafas legali, ta' strumenti ta' evalwazzjoni u tar-rikonoxximent tal-hiliet li jinkisbu b'dan il-mod, imma speċjalment l-ostakli finanzjarji u fiskali jimpedixxu lill-impjegaturi milli jappoġġjaw il-volontarjat b'mod sistematiku ⁽³⁰⁾.

5. Il-kontribut tal-impjegaturi għall-implimentazzjoni tal-istrumenti Ewropej fil-livell nazzjonali

5.1 Fil-kuntest tas-shubija soċjali, l-impjegaturi jiehdu sehem fit-tfassil u t-twaqqif tal-prinċipji Ewropej komuni (l-oqsma bhall-ghoti ta' pariri jew l-identifikazzjoni u l-validazzjoni tal-edukazzjoni mhux formali u informali) u strumenti relatati ⁽³¹⁾ (QEK, ECVET, EQAVET, Europass). Dawn il-prinċipji u l-istrumenti għandhom l-għan li jikkontribwixxu għat-tishih tal-mobbiltà tal-haddiema, l-istudenti u l-harriega bejn is-sistemi differenti ta' edukazzjoni u s-sistemi ta' taħriġ vokazzjonali, kif ukoll bejn il-pajjiżi differenti.

5.2 L-Istati Membri tal-UE adottaw il-Qafas Ewropew tal-Kwalifiki (QEK) ⁽³²⁾, li jiddefinixxi tmien livelli ta' kwalifiki abbażi tal-għarfien, il-hiliet u l-kompetenzi ġenerali. Hija r-responsabbiltà ta' kull Stat Membru li jikklassifika kull waħda mill-kwalifiki f'wiehed minn dawn it-tmien livelli.

— Permezz pereżempju tal-kumitati settorjali, u flimkien ma' atturi oħra, ir-rappreżentanti tal-impjegaturi jistgħu jfasslu d-deskrizzjonijiet tal-kwalifiki li jikkorrespondu għall-postijiet tax-xogħol fis-settur tagħhom. Dawn l-oqsma (klassifikazzjonijiet) nazzjonali ta' kwalifiki, jew l-istandards tagħhom, huma bażi għat-taħlim u kriterju għar-rikonoxximent tal-kwalifiki. Jikkostitwixxu wkoll il-bażi għat-tfassil tal-kurrikuli nazzjonali tal-iskejjel sekondarji kif ukoll tal-kurrikuli ta' istituzzjonijiet oħra relatati. Għalhekk huwa possibbli li jinholqu klassifikazzjonijiet nazzjonali tal-professjonijiet li jsegwu u jindirizzaw l-esigenzi neċessarji għat-twettiq ta' kull professjoni fis-suq tax-xogħol u b'hekk isiru sors essen-zjali ta' informazzjoni fil-qasam tar-riżorsi umani u tat-taħriġ vokazzjonali fil-livelli kollha.

5.3 Waħda mill-miżuri inklużi fil-programm għall-kompetenzi ġodda u għall-impjieg kienet li sal-aħħar tal-2012 titlesta l-Klassifikazzjoni Ewropea tal-Hiliet, il-Kompetenzi u l-Impjieg

⁽³⁰⁾ Ara: COM(2011) 568 final, 20.9.2011, "Komunikazzjoni dwar il-Politiki tal-UE u l-Volontarjat".

⁽³¹⁾ Qafas Ewropew tal-Kwalifiki (QEK), Sistema Ewropea ta' Krediti għall-Edukazzjoni u t-Taħriġ Vokazzjonali (ECVET), Qafas Ewropew ta' Referenza tal-Assigurazzjoni tal-Kwalità għall-Edukazzjoni u t-Taħriġ Vokazzjonali (EQAVET), EUROPASS (għadd ta' dokumenti li jappoġġjaw l-impjieg u l-mobbiltà geografika).

⁽³²⁾ Ir-rapport reċenti (tal-2012) dwar l-implimentazzjoni tal-proċess ta' Bologna juri li hemm biss numru żgħir ta' Stati Membri tal-UE li diġà implimentaw bi shih il-kwalifiki nazzjonali kompatibbli mal-qafas Ewropew inkwistjoni.

(ESCO) fil-forma ta' pjattaforma kondiviża għall-qasam tax-xogħol u għal dak tat-tagħlim u t-taħriġ vokazzjonali. Dan il-proġett għandu jissostitwixxi jew jikkompleta l-klassifikazzjonijiet settorjali nazzjonali u internazzjonali eżistenti u jikkostitwixxi strument li jiffaċilita l-holqien ta' suq tax-xogħol dinamiku, ikkaratterizzat minn tranżizzjonijiet bla xkiel, speċjalment minn impjeg għal ieħor, jew mit-taħriġ għall-ewwel impjeg.

5.3.1 Madankollu, din il-klassifikazzjoni mhijiex rilevanti għall-mikrointraprizi u l-intraprizi żgħar peress li l-istandards tal-ESCO jassumu li l-persuni kollha li għandhom impjeg speċifiku u li għandhom l-istess kwalifiki jwettqu l-istess lista ta' kompiti, tkun xi tkun l-intrapriża li jaħdmu fiha. Iżda llum, f'dinja tax-xogħol li qed tinbidel b'mod mgħaġġel b'teknoloġiji differenti, l-esiġenzi tal-klijenti, il-metodi tax-xogħol u d-disponibbiltà ta' haddiema kompetenti kollha jfissru li t-tqassim tal-kompiti li jingħataw lill-haddiema jitlob li dawn il-haddiema jkun flessibbli huma u jwettqu dawn il-kompiti u jkun lesti jadattaw il-metodi tagħhom ta' kif jaħdmu sabiex jirrispondu għall-bidliet permanenti ta' dinja teknoloġika u tal-ICT li fiha joperaw l-intraprizi fil-prattika.

5.3.2 Huwa essenzjali li l-impjegaturi u l-organizzazzjonijiet tal-intraprizi jirrispettaw il-bżonnijiet speċifiċi tal-mikrointraprizi u l-intraprizi żgħar sabiex jgħinuhom ifasslu rapporti dedikati li jippermettullhom jipprezentaw fid-dettall il-mod li bih joperaw dawn l-intraprizi li huma aktar flessibbli u dinamici. Dan ir-rapport irid jassigura li r-"riżultati" tiegħu jiġu espressi bħala kompiti u mhux bħala funzjonijiet ġeneriċi. Għalhekk huwa possibbli li t-taħriġ u l-kwalifiki jiġu żviluppati minn dan ir-rapport dwar il-kompiti u b'hekk jiġi prodott rendikont ċar tal-verifika mill-post tax-xogħol sal-kwalifiki finali.

5.4 L-impjegaturi, l-intraprizi u l-atturi ekonomiċi l-oħra għandhom jużaw il-proġetti kollha ffinanzjati mill-baġits nazzjonali u mill-fondi strutturali tal-UE, partikolarment il-FSE u l-Erasmus għal Kulhadd. Fil-kuntest tal-politiki attivi tal-impjeg, l-Istati Membri attwalment qegħdin iniedu numru ta' proġetti bil-ghan li n-nies jibqgħu fl-impjeg tagħhom, jiġu aġġornati u jiżiedu l-hiliet tal-haddiema u tiġi promossa t-tranżizzjoni taż-żgħażaġh fis-suq tax-xogħol⁽³³⁾. L-adozzjoni tal-qafas finanzjarju pluriennali l-ġdid jawtorizza wkoll għadd ta' programmi godda bil-ghan li jiġu appoġġjati l-edukazzjoni, il-mobbiltà u l-innovazzjoni, bħall-Erasmus għal Kulhadd, COSME u Orizzont 2020

6. Prospetti u sfidi tas-sistema doppja fl-Ewropa

6.1 Illum il-ġurnata, l-Ewropa qiegħda, bir-raġun, tpoġġi kull tama tagħha fil-promozzjoni u l-iżvilupp tas-sistema doppja.

⁽³³⁾ Fir-Repubblika Ċeka dan jinkludi proġetti bħal "L-edukazzjoni hija opportunità", "Nitgħallmu għat-tkabbir" jew "Apprendistati fl-intraprizi".

Jidher ċar hafna li l-Istati Membri li japplikaw dawn is-sistemi fit-tul jiksibu riżultati tajbin u li r-rata ta' qgħad fost iż-żgħażaġh hija hafna iktar baxxa mill-medja tal-UE⁽³⁴⁾.

6.2 Fl-Opinjoni tiegħu dwar il-"pakkett dwar l-impjegji", il-KESE jindika b'mod ċar li wiehed mill-modi biex jitnaqqas id-distakk bejn il-bżonnijiet tas-suq tax-xogħol, l-edukazzjoni u l-istennijiet taż-żgħażaġh huwa billi jiġu appoġġjati l-iżvilupp ta' dawn is-sistemi skolari ta' apprendistat ta' kwalità għolja hafna.

6.3 L-istudju tal-Kummissjoni Ewropea dwar is-sitwazzjoni tal-apprendistati fl-UE⁽³⁵⁾ jiġbed l-attenzjoni b'mod partikolari għal ċerti sfidi li għandhom jiġu indirizzati minn dawn is-sistemi ta' apprendistat. Pereżempju huwa nnotat li l-vantaġġ ta' tranżizzjoni rapida mill-iskola għad-dinja tax-xogħol huwa biss temporanju; fil-perjodu fit-tul, il-prospetti ta' impjeg jidhru inqas evidenti. Kwistjoni oħra tikkonċerna l-livell li bih il-hiliet u l-kwalifiki miksuba f'intrapriża jiġu "trasferiti" għal intrapriża oħra (fl-istess settur jew f'settur differenti).

6.4 Dan l-istudju jiġbed l-attenzjoni wkoll għall-fatt li fl-2008, minhabba l-kriżi ekonomika dinjija, in-numru ta' studenti fl-edukazzjoni u t-taħriġ vokazzjonali żdied iżda n-numru ta' postijiet offruti għall-apprendistati u t-traineeships naqas f'hafna Stati Membri minhabba klima kummerċjali instabbli. Din is-sitwazzjoni għalhekk twassal għall-mobilizzazzjoni tal-partijiet interessati kollha u tar-responsabbiltà kongunta tagħhom bil-ghan li jinholqu postijiet godda tal-apprendistat fl-intraprizi jew soluzzjonijiet alternattivi appoġġjati mill-Istat.

6.5 L-istħarriġ ta' BUSINESSEUROPE⁽³⁶⁾ dwar l-esperjenzi konkreti f'dan ir-rigward fil-livell ta' kull Stat Membru wera l-approċċi differenti fit-tfassil ta' skemi li jgħaqqdu t-tagħlim skolastiku mal-prattiki tal-intraprizi. Dan wassal għal numru ta' rakkomondazzjonijiet, inklużi dawk indirizzati lill-impjegaturi, b'mod partikolari:

- biex jippartecipaw fil-ġestjoni tas-sistema tal-apprendistati fil-qafas tas-sistema doppja u li jingħataw kontribut għat-tfassil tal-programmi u l-adattament tagħhom maż-żmien, fattur importanti sabiex tiġi żgurata l-konsistenza tal-programmi mal-bżonnijiet tas-suq tax-xogħol u fl-istess hin jitqies il-bżonn li tiġi limitata l-burokrazija għall-intraprizi;
- li l-intraprizi jinżammu infurmati dwar is-sistemi doppji u jithegħġu jiehdu sehem fihom, li jipprovdulhom pariri u jipprovmu l-kooperazzjoni fost l-intraprizi.

⁽³⁴⁾ F'dan ir-rigward nistgħu nagħtu eżempju ta' prattika tajba: is-seminar kongunt ta-Rappreżentanza Permanenti tal-Awstrija għall-UE u l-Kamra Ekonomika Awstrijaka, li sar fi Brussell, nhar it-3 ta' Diċembru 2012 dwar "Sistema doppja: il-mudelli li jaħdmu", bħala l-kontribut tal-impjegaturi għad-dibattitu Ewropew u nazzjonali dwar il-prospetti tal-impjeg għaž-żgħażaġh fl-Ewropa.

⁽³⁵⁾ Ara l-istudju tal-Kummissjoni dwar "Apprenticeship supply in the Member States of the European Union" (Il-provvista ta' postijiet ta' apprendistat fl-Istati Membri tal-UE), Jannar 2012, IKEI Research & Consultancy, <http://ec.europa.eu/social/main.jsp?catId=738&langId=en&pubId=6633&type=2&furtherPubs=no> (mhux disponibbli bil-Malti).

⁽³⁶⁾ Ara l-pubblikazzjoni ta' BUSINESSEUROPE "Creating opportunities for youth: How to improve the quality and image of apprenticeships" (Il-holqien ta' opportunitajiet għaž-żgħażaġh: kif jistgħu jitjiebu l-kwalità u l-immagni tal-apprendistati), Marzu 2012.

6.6 Għal din ir-raġuni l-impjegaturi jilqgħu b'sodisfazzjon l-appell tal-Kummissjoni għal din l-alleanza sabiex jiġi appoġġjat l-iżvilupp tal-kwalità, sabiex tittejjeb l-immagħni tal-apprendistati fl-Ewropa u jsiru aktar attraenti. Huma lesti wkoll li jerfghu r-responsabbiltà tagħhom għall-holqien ta' apprendistati abbażi tas-sistemi doppji li jorbtu t-tagħlim skolastiku mal-prattiki tal-intrapriżi ⁽³⁷⁾.

6.7 L-appoġġ għall-apprendistat joffri lill-impjegaturi mhux biss mezz vantaġġuż sabiex jevalwaw il-kandidati potenzjali qabel ma jiġu impjegati haddiema godda iżda jipprovdi wkoll vantaġġi ekonomiċi usa' fit-tul, u fl-istess hin jikkostitwixxi espressjoni tar-responsabbiltà soċjali.

Brussell, 20 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

⁽³⁷⁾ Fil-livell dinji, dan l-impenn jista' jikkostitwixxi proġett komuni – IOE-BIAC "Alleanza dinjija għall-Apprendistat".

Opinjoni tal-Kumitat Ekonomiku u Soċjali Ewropew dwar “L-involvement u l-partecipazzjoni tal-impjegati bħala pedamenti essenzjali ta’ governanza korporattiva tajba u approċċi bilanċjati biex tingheleb il-kriżi” (opinijoni fuq inizjattiva proprja)

(2013/C 161/06)

Relatur: **is-Sur GREIF**

Nhar it-12 ta’ Lulju 2012, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli tal-Proċedura tiegħu, li jhejji opinjoni fuq inizjattiva proprja dwar

L-involvement u l-partecipazzjoni tal-impjegati bħala pedamenti essenzjali ta’ governanza korporattiva tajba u approċċi bilanċjati biex tingheleb il-kriżi

(Opinjoni fuq inizjattiva proprja).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-26 ta’ Frar 2013.

Matul l-488 sessjoni plenarja tiegħu li saret nhar l-20 u l-21 ta’ Marzu 2013 (seduta tal-20 ta’ Marzu), il-Kumitat Ekonomiku u Soċjali Ewropew adotta din l-Opinjoni b’85 vot favur, 3 voti kontra u 8 astensjonijiet.

1. Sommarju

1.1 Il-kriżi finanzjarja issa laqtet ukoll lill-intrapriżi. L-irkupru minn din il-kriżi huwa fl-interess tal-gruppi kollha li tolqot, l-investituri, min iħaddem, l-impjegati, ir-regjuni (approċċ li jinvolvi diversi partijiet interessati) u jitlob sforzi komuni u għanijiet kondiviżi (bħal pereżempju l-iżvilupp fit-tul tal-intrapriżi), u djalogu soċjali tajjeb fi klima ta’ fiduċja u attitudni pożittiva. Il-KESE jixtieq jagħti spinta lis-sejba ta’ toroq godda fil-qasam, anki b’rabta mal-qafas tal-UE tal-governanza korporattiva.

1.2 Il-KESE jinsab konvint li l-gestjoni korporattiva “tajba” u f’dan is-sens ukoll “sostenibbli” għandha tinbena fuq strutturi legali tas-suq intern li diġà huma stabbiliti u fuq prattiki tal-involvement tal-impjegati bbażati fuq l-informazzjoni, il-konsultazzjoni u, fejn applikabbli, il-partecipazzjoni.

1.3 Is-sostenibbiltà għandha tkun ibbażata fuq rabta bejn l-effiċjenza ekonomika u l-għanijiet soċjali u ambjentali. Sabiex dan ikun jista’ jsehh hemm bżonn li intrapriża titqies bħala istituzzjoni fejn id-diversi partijiet interessati jahdmu flimkien u fejn il-partijiet involuti kollha jimmiraw flimkien lejn perspettiva fit-tul għall-intrapriża tagħhom, ifittxu l-kompetittività ekonomika u l-bilanċ soċjali, u jibbażaw l-attivitajiet kollha tagħhom fuq dawn l-aspetti. Il-KESE qiegħed għalhekk jintroduċi djalogu dwar il-kunċett tal-“kumpanija sostenibbli” li jintuża fil-qasam tal-gestjoni korporattiva. Dan jinkludi fost aspetti oħra wkoll li l-“vuċi” tal-impjegati tiġi rispettata fid-deċiżjonijiet li jittiehdu fl-intrapriża.

1.4 Abbażi ta’ dan il-kunċett, l-intrapriża jistgħu jitmexxew tajjeb, madanakollu l-gestjoni korporattiva tagħhom trid tkun ibbażata fuq il-prinċipju ta’ “relazzjoni ġusta” bejn l-impjegati, min imexxi u l-proprjetarji, biex b’hekk jiġi garantit li l-partijiet interessati kollha jkollhom il-possibbiltà li jippartecipaw fit-tfassil tal-bidla b’mod immirat u bil-għan li tinsab soluzzjoni għall-problemi, mingħajr ma jindahlu fid-dritt tat-tmexxija ta’ min imexxi. Fil-fatt, fil-livell nazzjonali u Ewropew diġà jeżisti

għadd ta’ strumenti għall-partecipazzjoni obligatorja tar-rappreżentanti tal-impjegati, u dawn għandhom jintużaw b’mod effettiv. B’dan il-mod, ir-ristrutturar tal-intrapriża jista’ jiġi mmanigġjat u antiċipat ahjar b’mod partikolari fi żminijiet ta’ kriżi.

1.5 Sabiex dan il-mudell ikun jista’ jitmexxew fil-prattika u jissahhah, il-KESE jitlob li l-politika Ewropea, fil-qafas tal-kompetenzi tagħha li tfassal is-suq intern, tohloq l-inċentivi rilevanti u ttejjeb il-qafas legali Ewropew li hemm bżonn għal dan mingħajr ma tmiss il-kompetenzi nazzjonali. Il-KESE qiegħed għalhekk iressaq proposti biex id-dritt fundamentali Ewropew tal-partecipazzjoni tal-impjegati jiġi implimentat fil-ligi nazzjonali u jitfassal ahjar fil-ligi Ewropea.

1.6 Permezz t’hekk il-possibbiltajiet tal-involvement tal-impjegati fl-orjentazzjoni strategika tal-intrapriża għandhom isiru element universali tal-ligi tal-kumpaniji, li skont il-pjani tal-Kummissjoni Ewropea ser tkompli tiġi żviluppata fil-futur qarib. Barra minn hekk, id-dispożizzjonijiet dwar l-involvement obligatorju tal-impjegati għandhom jiġu kkonsolidati u applikati b’mod ġenerali fil-ligi tal-UE abbażi ta’ standards li diġà gew stabbiliti, u għandhom jiġu armonizzati b’mod partikolari d-definizzjonijiet tal-informazzjoni, il-konsultazzjoni u l-partecipazzjoni.

1.7 Ir-Riżoluzzjoni tal-Parlament Ewropew tal-15 ta’ Jannar 2013 tirrappreżenta fażi proviżorja ġdida f’dan id-dibattitu. Fost affarijiet oħra hija titlob, b’maġġoranza kbira, qafas legali bi standards minimi tar-ristrutturar sabiex jiġu minimizzati l-ispejjeż soċjali u ekonomiċi u tiġi appoġġjata l-antiċipazzjoni. Din għandha tinkludi obbligi tal-ippjanar strategiku kif ukoll miżuri ta’ prevenzjoni fl-edukazzjoni u t-taħriġ, miżuri orjentati lejn iż-żamma tal-impjieg u l-forza tax-xogħol f’każ ta’ ristrutturar, u dispożizzjonijiet li jorbtu lill-intrapriża biex f’każ ta’ ristrutturar jikkooperaw b’mod preventiv mal-awtoritajiet reġjonali (b’mod partikolari l-amministrazzjoni lokali u ċ-ċentri tal-impjieg) u mal-katini tal-provvista lokali.

2. Introduzzjoni

2.1 Permezz ta' din l-Opinjoni, il-KESE jixtieq jenfasizza kif l-intraprizi u l-investituri jistgħu jaħdmu mal-impjegati tagħhom biex isibu approċċi bilanċjati u sostenibbli biex tingheleb il-kriżi finanzjarja u ekonomika u jiġi indirizzat it-tibdil fil-klima. Barra minn hekk, l-Opinjoni tippreżenta wkoll il-kundizzjonijiet qafas soċjali u legali li jehtiegu dawn l-atturi u l-punti fejn għandu jsir titjib ukoll fil-qafas legali Ewropew għal dan il-ghan, b'rispett għad-diversità tas-sitwazzjonijiet u l-arrangamenti differenti li jeżistu fuq livell nazzjonali.

2.2 Il-governanza korporattiva orjentata lejn l-iżvilupp fit-tul hija bbażata fuq djalogu affidabbli bejn min imexxi u l-impjegati li jkun żgurat f'qafas legali. Il-KESE jemmen għalhekk f'kunsens politiku, ankrat fl-istorja tal-integrazzjoni Ewropea, bejn il-gvernijiet, l-imsieħba soċjali u s-soċjetà ċivili: il-partecipazzjoni obbligatorja tal-impjegati fl-attivitajiet ekonomiċi, hekk kif huwa stabbilit f'bosta direttivi Ewropej, huwa element indispensabbli tat-tmexxija ekonomika soċjalment responsabbli. Eluf ta' partijiet interessati fl-intraprizi u n-negozji tal-Ewropa, kif ukoll madwar 17 000 parti interessata f'madwar 1 000 kunsill Ewropew tax-xogħlijiet juru li dan il-prinċipju ta' governanza korporattiva orjentata lejn il-partecipazzjoni qed jitpoġġa fil-prattika.

2.3 Diversi sorsi legali Ewropej minn fażijiet storiċi differenti jirriflettu dan il-kunsens politiku: skont il-liġi tal-UE, l-informazzjoni u l-konsultazzjoni tal-impjegati mhumix obbligatorji biss fuq livell nazzjonali ⁽¹⁾ inkluż fil-qasam tal-SMEs, iżda wkoll fuq livell transnazzjonali ⁽²⁾ fejn il-possibbiltà tal-partecipazzjoni tal-impjegati fuq livell korporattiv hija n-norma fil-kumpaniji Ewropej (SE) u s-soċjetajiet kooperattivi Ewropej (SCE) ⁽³⁾. Numru ta' direttivi oħra tal-UE ⁽⁴⁾ inkluż fil-qasam tal-harsien tas-saħħa u s-sigurtà fuq ix-xogħol kif ukoll fil-liġi Ewropea tal-kumpaniji jinkludu dispożizzjonijiet dwar l-informazzjoni u l-konsultazzjoni. Skont l-Artikolu 27 tal-Karta tad-Drittijiet Fundamentali tal-Unjoni Ewropea, id-dritt fundamentali individwali għall-informazzjoni u l-konsultazzjoni huwa komponent vinkolanti tal-liġi Komunitarja. Għalhekk, mingħajr dubju ta' xejn il-partecipazzjoni obbligatorja tal-impjegati fl-attivitajiet ekonomiċi tagħmel parti mill-qafas legali tad-demokrazija Ewropea.

2.4 Fl-interess tas-suċċess ekonomiku iżda anki b'mod partikolari fl-interess tal-koeżjoni soċjali Ewropea, huwa importanti li tissaħħah din ir-żorsja stabbilita u effiċjenti tal-hajja ekonomika ta' kuljum bħala mezz biex tingheleb il-kriżi attwali. L-intraprizi, li ma jeżistux biss għall-investituri tagħhom iżda għandhom jagħtu kontribut ukoll fis-soċjetà, illum huma esposti għal kundizzjonijiet li saru iktar incerti:

— Il-ktajjen tal-valur miżjud saru iktar transnazzjonali minhabba s-saħħa kompetittiva neċessarja fis-swieq globali. B'riżultat ta' dan, it-tmexxija tal-intraprizi saret iktar diffiċli.

Ir-ristrutturar jew ir-rilokazzjonijiet saru iktar diffiċli biex jinfteħmu mill-partijiet ikkonċernati, b'mod partikolari mill-impjegati.

- Il-finanzjamenti għall-intraprizi minn investituri purament finanzjarji jsiru l-iktar bil-ghan ta' qligħ fuq perjodu qasir u jillimitaw l-ippjanar fit-tul tal-gejjieni tal-intraprizi. Dan jagħmilha diffiċli hafna għall-mexxejja tal-intraprizi li jżommu relazzjoni bbażata fuq il-fiduċja u s-shubija mal-impjegati tagħhom.
- L-ghanijiet ambizzjużi relatati mal-klima jehtiegu innovazzjoni u prodotti u servizzi bażikament godda. Dan jitlob hafna drabi bidla strutturali radikali, li tqiegħed lill-intraprizi u lill-impjegati kkonċernati f'qagħda stressanti hafna u tintroduċihom għal kompiti strutturali godda.
- Bl-appoġġ tal-liġi Ewropea tal-kumpaniji u tas-swieq finanzjarji, illum l-intraprizi jistgħu jiċċaqilqu iktar faċilment lil hinn mill-fruntieri nazzjonali fi hdan is-suq intern Ewropew. Barra minn hekk, id-drittijiet nazzjonali ta' partecipazzjoni fil-korpi tal-intraprizi u l-prattiki ta' kooperazzjoni affidabbli jistgħu ma jibqgħux rilevanti jekk ma jkunx hemm impenji simili fuq il-fruntieri nazzjonali.

2.5 Dan kollu jenfasizza l-bżonn ta' azzjoni korrettiva li tmur kontra t-telfa tal-valuri korporattivi minhabba vizjoni fuq perjodu qasir. Hemm bżonn li jiġu identifikati mezz ta' kif il-politika Ewropea tkun tista' tegħleb it-tendenza attwali ta' trasparenza korporattiva fuq direzzjoni wahda fl-interess tal-azzjonisti permezz ta' fehim usa' tal-intrapriza bħala "kumpanija sostenibbli", li hija fl-interess tal-iżvilupp korporattiv fit-tul ⁽⁵⁾.

2.6 Il-ġestjoni tal-kriżijiet, l-orjentazzjoni fit-tul, il-governanza korporattiva tajba, il-kapaċità għall-innovazzjoni u l-kooperazzjoni affidabbli bejn min ihaddem u l-impjegati abbażi tad-drittijiet tal-partecipazzjoni obbligatorja, huma parti mill-istess kuntest għall-gejjieni tal-Ewropa. Il-KESE jissuġġerixxi li l-kunċett ta' "kumpanija sostenibbli" jiġi stabbilit u msaħħah bħala mudell gdid fil-politika Ewropea. B'hekk għandhom jinfetħu orizzonti godda għal-leġislazzjoni, kif ukoll miżuri operattivi u politiki sabiex il-prattikanti kummerċjali jingħataw il-motivazzjoni u l-orjentazzjoni biex jimplimentaw governanza korporattiva sostenibbli. Għandu jkun hemm ftehim dwar l-elementi tal-"kumpanija sostenibbli". L-implimentazzjoni konkreta tagħha għandha tikkorrispondi mas-sitwazzjoni rispettiva fl-intrapriza kkonċernata. Din tvarja fil-prattika minn pajjiż għal iehor.

3. Il-mudell tal-"kumpanija sostenibbli"

3.1 Permezz tal-mudell tal-"kumpanija sostenibbli" ⁽⁶⁾, ir-rekwiziti tal-politika Ewropea kapaċi jiġu ttrasferiti f'metodu komprensiv ta' governanza korporattiva, fejn il-miri ta' effiċjenza ekonomika jintrabtu mal-ghanijiet soċjali u ambjentali biex jinholq kunċett koerenti. Il-mudell tal-"kumpanija sostenibbli" huwa bbażat fuq il-kunċett li l-intraprizi huma

⁽¹⁾ Direttiva 2002/14/KE.

⁽²⁾ Direttiva 2009/38/KE dwar il-Kunsill tax-Xogħlijiet Ewropew.

⁽³⁾ Direttiva 2001/86/KE u Direttiva 2003/72/KE (dwar l-involvement tal-impjegati fil-kumpanija Ewropea u s-soċjetà kooperattiva Ewropea).

⁽⁴⁾ Fost oħrajn, id-Direttiva 77/187/KEE (sensji tal-massa) u d-Direttiva 2001/23/KE (trasferiment ta' impriji).

⁽⁵⁾ Ara wkoll Barnier, Kummissarju għas-Suq Intern u s-Servizzi: "Jehtieġ li nnaqqsu t-tendenzi fuq perjodu qasir li huma ta' ħsara. Il-governanza korporattiva tajba tista' tgħin biex jinkiseb dan." Diskors ta' merħba fil-11-il Konferenza Ewropea dwar il-Governanza Korporattiva, Varsavja, 15.11.2011.

⁽⁶⁾ Vitols, Sigurt /Norbert Kluge (edituri) (2011), The Sustainable Company: a new approach to corporate governance ("Il-kumpanija sostenibbli: approċġ gdid lejn il-governanza korporattiva"). Brussell: ETUI.

“organizzazzjonijiet soċjali” fejn ghandha tiġi rispettata l-“vuċi” tal-impjegati. Id-deċiżjonijiet tal-intrapriża huma, għaldaqstant, prevedibbli għaż-żewġ naħat, u anke għall-klijenti. Hemm inqas ċans li jiġu affettwati minn interventi esterni mmirati biss lejn stennijiet ta’ qligħ fuq perjodu qasir.

3.2 Il-“kumpanija sostenibbli” tista’ tiġi deskritta permezz ta’ dawn l-elementi prinċipali li ġejjin (7):

- 1) Il-kunċett huwa bbażat fuq approċċ ta’ diversi partijiet interessati: is-sidien ta’ intrapriża jaħdmu ma’ atturi importanti bhall-impjegati jew atturi oħra tar-reġjun li fih topera l-intrapriża.
- 2) Id-deskrizzjoni tal-għanijiet korporattivi u l-implimentazzjoni tagħhom huma r-riżultat ta’ sforzi kongunti bejn l-impjegati u min imexxi, mingħajr interferenza fid-dritt gestjonali tat-tmexxija; għalhekk jeżistu forum differenti ta’ involviment li fil-prattika kienu ta’ suċċess.
- 3) Il-governanza korporattiva hija orjentata lejn perjodu twil. L-għan tal-intrapriża huwa koerenti mal-għanijiet ta’ sostenibbiltà tagħha.
- 4) Sabiex imexxu “kumpanija sostenibbli”, il-manigġers jehtieġu stampa shiħa tal-intrapriża. Ir-rekwiżiti għas-sistema ta’ rappurtar għandhom jinkludu b’mod vinkolanti d-diversi aspetti tal-governanza korporattiva sostenibbli (8).
- 5) Ir-rimunerazzjoni ta’ min imexxi u tal-eżekuttivi għandha tkun marbuta mal-oġġettiv li jitwettqu b’suċċess il-miri ta’ sostenibbiltà. Għalhekk, huma inkluzi wkoll l-isforzi soċjali, pereżempju l-harsien tas-saħħa u s-sigurtà fuq ix-xogħol, l-edukazzjoni u t-taħriġ vokazzjonali jew l-oportunitajiet indaqs.
- 6) Il-“kumpanija sostenibbli” tehtieġ investituri li huma iktar interessati fil-miri ta’ qligħ fuq perjodu twil.

3.3 Il-“kumpanija sostenibbli” tista’ topera b’suċċess biss jekk issegwi prinċipju governattiv speċifiku, jiġifieri r-“relazzjoni ġusta”: il-partijiet kollha involuti (min imexxi, ir-rappreżentanti tal-impjegati, l-investituri u r-reġjuni kkonċernati) ikollhom il-possibbiltà li jippartecipaw fit-tfassil tal-bidla b’mod immirat u bil-għan li tinsab soluzzjoni għall-problemi mingħajr ma jindahlu fid-dritt tat-tmexxija ta’ min imexxi. Ir-ristrutturar jista’ b’dan il-mod jiġi mmaniġġjat u antiċipat ahjar b’mod partikolari fi żminijiet ta’ kriżi.

3.4 F’każ ta’ bejgħ u akkwist tal-intrapriži, dan il-kunċett ta’ “relazzjoni ġusta” jissejjes fuq ftehimiet vinkolanti bejn il-partijiet ikkonċernati dwar prospettivi fit-tul tan-negozju kif ukoll

id-dimensjoni soċjali li kemm jista’ jkun tiżgura ż-żamma tas-siti u l-impjegati. F’każ li l-intrapriża jew biċċiet mill-intrapriża jinxtraw u jinbiegħu lil hinn mill-fruntieri nazzjonali u fil-każ ta’ ristrutturar, il-punti li ġejjin għandhom iservu bħala bażi:

- kunċett ta’ tmexxija tal-intrapriża u industrijali ċar u bbażat fuq perjodu twil,
- garanziji vinkolanti dwar l-investimenti, iż-żamma tas-siti u l-impjegati,
- fil-każ ta’ ristrutturar, eżaminazzjoni tal-alternattivi kollha sabiex jiġu evitati s-sensji,
- iż-żamma tal-kisbiet soċjali u l-ftehimiet kollettivi li jkunu diġà ntlahqu,
- il-possibbiltà tal-eżaminazzjoni ta’ jekk il-ftehimiet u l-impenji hux qed jinżammu.

3.5 Il-holqien tal-“kumpanija sostenibbli” u l-involviment obligatorju tal-impjegati permezz tal-informazzjoni, il-konsultazzjoni u, fejn applikabbli, il-partecipazzjoni fil-korpi amministrattivi tal-intrapriża fuq livell nazzjonali u transnazzjonali jmorru id f’id. L-esperjenza f’dan ir-rigward turi wkoll li l-pajjiżi b’haġna drittijiet ta’ involviment tal-impjegati u relazzjonijiet effettivi bejn l-imsieħba soċjali haġu ahjar mill-kriżi recenti minn pajjiżi oħra. Biex dan il-proċess jintuża għall-iżvilupp korporattiv fuq perjodu twil, hemm bżonn li l-politika Ewropea, fil-qafas tal-kompetenza tagħha li tinfluwenza s-suq intern, tohloq incentivi xierqa u obbligi legali fil-qafas tal-governanza korporattiva.

4. Il-htieġa għal azzjoni fuq livell Ewropew – rakkomandazzjonijiet ta’ politika

4.1 It-tishih tal-qafas legali fil-kuntest ta’ governanza korporattiva sostenibbli

4.1.1 Ix-xogħol, l-investimenti u l-intraprenditorija għandhom irendu xieraq fl-Ewropa. Il-“kumpanija sostenibbli” toffri mudell xieraq għal dan. Din issegwi bl-istess mod l-oġġettivi ekonomiċi, soċjali u ambjentali fuq perjodu twil. Intrapriża bħal din hija mmexxija skont il-prinċipju ta’ “relazzjoni ġusta” fejn il-bidla titqies bħala kompitu korporattiv li jservi ta’ sfida u li jagħti sodisfazzjon u konsegwentement, il-kisbiet soċjali u d-drittijiet tal-impjegati ma jiġux kompromessi.

4.1.2 Il-KESE jqis li l-politika Ewropea għandha tkompli ssahħa is-sisien tal-kooperazzjoni bejn l-iktar gruppi importanti tal-ekonomija, u jilqa’ azzjoni għida min-naha tal-Kummissjoni sabiex tkompli tibni fuq l-istandards li nkisbu sa issa fl-Ewropa fil-qasam tal-partecipazzjoni tal-impjegati, id-drittijiet tal-impjegati u tar-rappreżentanti tagħhom filwaqt li tadattahom għall-kundizzjonijiet attwali tas-suq intern tal-Ewropa. Dan jinkludi wkoll l-inizjattivi legiżlattivi għat-titjib tal-baży tal-implimentazzjoni tal-mudell il-għid.

(7) Ara wkoll Vitols, S. (2011): “What is the Sustainable Company?” (“X’inhil l-kumpanija sostenibbli?”), f’Vitols, S. u N. Kluge (edituri): *The Sustainable Company: a new approach to corporate governance* (“Il-kumpanija sostenibbli: approċċ għid lejn il-governanza korporattiva”). Brussell, p. 15-37.

(8) Eżempju ambizzjuż huwa r-rapport tal-2011 dwar is-sostenibbiltà ppubblikat minn Volkswagen AG; <http://www.volkswagen.de/de/Volkswagen/nachhaltigkeit.html>.

4.1.3 L-intrapriži li jipprattikaw il-prinċipju tar-“relazzjoni ġusta” jistgħu partikolarment jantiċipaw u jfasslu tajjeb il-bidla strutturali. Ekonomikament, għalhekk, jagħmel sens li tissaħħah il-partecipazzjoni tal-impjegati fit-tfassil u l-antiċipazzjoni tal-bidla. Il-qafas legali Ewropew għandu għalhekk jitjieb. B'konformità mal-ghan ta' sostenibbiltà tal-Istrateġija Ewropa 2020, dawn il-miżuri għandhom jiżguraw il-kooperazzjoni bejn il-gruppi l-aktar importanti tal-ekonomija fl-interess tad-demokrazzija Ewropea u l-kompetittività effettiva tal-ekonomija Ewropea.

4.2 Il-konsolidazzjoni u l-implimentazzjoni tad-drittijiet Ewropej tal-partecipazzjoni tal-impjegati

4.2.1 Il-liġi Ewropea tal-kumpaniji qed tkompli tiżviluppa sabiex tkompli ttejjeb il-libertà tal-istabbiliment u l-mobilità tal-intrapriži fis-suq intern. Kulma jmur, ir-regoli għall-governanza korporattiva qed jitfasslu fil-livell Ewropew. Fil-fehma tal-KESE l-politika Ewropea għandha tagħti l-istess status lill-atturi ekonomiċi rilevanti kollha (l-intrapriži, l-investituri u l-impjegati) għall-attivitàjiet tagħhom fuq livell nazzjonali u transnazzjonali⁽⁹⁾. Il-“kontrolli” mħabbra mill-Kummissjoni tad-direttivi Ewropej fil-qasam tal-partecipazzjoni obbligatorja tal-impjegati m'għandhomx ikunu skuża sabiex ma jitwettqux l-inizjattivi politiċi prinċipali. F'dan il-kuntest, il-KESE jaqbel mal-fehma tal-Parlament Ewropew li hemm bżonn sforzi politiċi godda bil-ghan li jissahhu l-opportunitajiet tal-impjegati li jinvolvu ruħhom fil-post tax-xogħol u fl-intrapriża fuq livell transnazzjonali.

4.2.2 F'dan il-kuntest, il-KESE jemmen li hemm bżonn li d-dritt fundamentali Ewropew tal-partecipazzjoni tal-impjegati jiġi implimentat b'mod iktar effettiv fil-liġi nazzjonali u jtfassal ahjar fil-liġi Ewropea, u li b'mod partikolari d-dispożizzjonijiet dwar l-involviment obbligatorju tal-impjegati jiġu kkonsolidati fil-leġislazzjoni Ewropea abbażi ta' dak kollu li nkiseb diġà⁽¹⁰⁾.

— Il-Parlament Ewropew reċentement ikkummissjona studju li jipproponi li tiġi estiża b'mod ġenerali d-Direttiva qafas tal-UE dwar l-informazzjoni u l-konsultazzjoni (2002/14/KE) biex tinkludi l-partecipazzjoni tar-rappreżentanti tal-impjegati fil-korpi amministrattivi tal-intrapriži.

— Id-direttivi eżistenti dwar l-involviment tal-impjegati f'każ ta' trasferiment u akkwist ta' intrapriži⁽¹¹⁾, l-istandards għall-informazzjoni u l-konsultazzjoni⁽¹²⁾, dwar it-twaqqif ta' Kunsill tax-Xoghlijiet Ewropew⁽¹³⁾ u dwar il-partecipazzjoni tal-impjegati fil-kumpaniji Ewropej/s-socjetà kooperattiva Ewropea (SE/CE)⁽¹⁴⁾ ġew ippublikati f'perjodi ta' zmien differenti. Il-KESE jissuggerixxi li jiġi evalwat b'mod serju kemm il-konsolidazzjoni ta' dawn id-direttivi f'direttiva qafas Ewropea waħda jista' tal-anqas jiżgura progress lejn

standardizzazzjoni tad-diversi definizzjonijiet tal-informazzjoni u l-konsultazzjoni u, fejn applikabbli, tal-partecipazzjoni fil-korpi amministrattivi tal-intrapriża.

4.2.3 Miżuri bħal dawn jistgħu jtejb u l-qafas legali Ewropew. L-investment, il-produzzjoni u x-xogħol fl-Ewropa jsiru ehfef. Il-KESE jilqa' għalhekk ferm dawn ir-rakkomandazzjonijiet u jistenna azzjoni rapida mill-istituzzjonijiet Ewropej biex jiġu implimentati dawn il-proposti.

— B'dan il-mod id-drittijiet eżistenti tal-involviment obbligatorju jiġu applikati awtomatikament ukoll b'mod ġenerali fil-qafas tal-leġislazzjoni futura u jkun jridu jiġu applikati wkoll fil-liġi nazzjonali⁽¹⁵⁾. Dan johloq iżjed ċertezza legali għall-intrapriži.

— B'dan il-mod ukoll tista' tinkiseb il-konsistenza neċessarja fil-liġi Ewropea. Dan minhabba li l-prinċipju tal-involviment tal-impjegati ġie espress f'diversi direttivi tal-Unjoni Ewropea. Dawn tfasslu f'perjodi differenti u jinkludu definizzjonijiet li jvarjaw minn xulxin ta' informazzjoni, konsultazzjoni u, fejn applikabbli, partecipazzjoni tal-impjegati fil-korpi amministrattivi tal-intrapriži.

4.2.4 Il-KESE huwa favur il-konsolidazzjoni tad-dispożizzjonijiet dwar l-involviment tal-impjegati fil-leġislazzjoni kollha tal-UE, b'kunsiderazzjoni tal-kwistjonijiet differenti involuti. Fir-rigward tal-kontenut ta' dawn id-drittijiet, l-atti legali li ġejjin għandhom jintużaw bħala referenza: id-Direttiva riveduta 2009/38/KE dwar il-Kunsill tax-Xoghlijiet Ewropew (b'mod partikolari fir-rigward tad-definizzjoni tal-informazzjoni u l-konsultazzjoni u t-tibdil strutturali) u d-Direttiva 2002/14/KE dwar il-partecipazzjoni tal-impjegati fil-kumpanija Ewropea (b'raba mal-partecipazzjoni fil-korpi amministrattivi tal-intrapriži).

4.2.5 Permezz ta' dawn il-miżuri kollha, il-KESE jhoss li l-liġi Ewropea għandha tiżgura u tikkonsolida d-drittijiet nazzjonali ta' involviment u d-dispożizzjonijiet Ewropej eżistenti. Dan jikkonċerna partikolarment il-partecipazzjoni tal-impjegati fil-korpi amministrattivi tal-intrapriži. Madanakollu, minhabba s-sitwazzjonijiet u l-arrangamenti differenti li jeżistu fuq livell nazzjonali, mhux rakkomandabbli u jista' jkun kontroproducenti li jiġi impost mudell Ewropew uniku għall-partecipazzjoni tal-impjegati.

— Il-liġi Ewropea li tirregola t-trasferiment transkonfinali ta' uffiċċju registrat jew il-fużjonijiet kif ukoll li tohloq tipi ta' kumpaniji Ewropej, m'għandhiex twassal biex jiġi evitat l-involviment tal-impjegati.

— Jeżistu raġunijiet tajbin għall-introduzzjoni ġenerali tal-partecipazzjoni obbligatorja tal-impjegati bħala element standard tal-liġi Ewropea tal-kumpaniji, għalkemm id-diversità tal-liġijiet nazzjonali dwar il-kumpaniji għandha tiġi rispettata.

⁽⁹⁾ Ara r-Riżoluzzjoni tal-Parlament Ewropew tal-14 ta' Ġunju 2012 dwar il-futur tal-liġi Ewropea tal-kumpaniji.

⁽¹⁰⁾ Ara wkoll PE (2012) 2061.

⁽¹¹⁾ (Direttiva 2001/23/KE).

⁽¹²⁾ (Direttiva 2002/14/KE).

⁽¹³⁾ (Direttiva 2009/38/KE).

⁽¹⁴⁾ (Direttiva 2001/86/KE u Direttiva 2003/72/KE).

⁽¹⁵⁾ Ara wkoll l-Istudju: Relations between company supervisory bodies and the management. National systems and proposed instruments at the EU level with a view to improving legal efficiency. (“Relazzjonijiet bejn il-korpi superviżorji tal-kumpaniji u min imexxi. Is-sistemi nazzjonali u l-istrumenti proposti fuq il-livell tal-Unjoni Ewropea bil-ghan li ttejjeb l-effiċjenza legali”). (Parlament Ewropew (2012) PE 462.454), <http://www.europarl.europa.eu/committees/en/juri/studiesdownload.html?languageDocument=EN&file=75509>.

4.3 *It-twaqqif ta' standards minimi vinkolanti għar-ristrutturar*

4.3.1 Fl-isfond tal-pass mgħagħel tar-ristrutturar⁽¹⁶⁾ u tal-ambjent tal-finanzjament korporattiv li sar aktar aggressiv, il-KESE jemmen li hemm bżonn mezzi innovattivi fil-livell nazzjonali u Ewropew li minn naha juru li l-Ewropa hija miftuħa u attraenti għall-investituri u min-naha l-oħra, hekk kif enfasizza l-Kumitat fl-Opinjoni tiegħu dwar il-Green Paper dwar ir-“Ristrutturazzjoni u antiċipazzjoni tal-bidla: X'tgħallimna mill-esperjenza reċenti?”, ihejju lill-kumpaniji u lill-impjegati biex jegħlbu l-isfidi godda sabiex b'hekk nimminimizzaw il-konsegwenzi soċjali negattivi tal-bidla u nimmassimizzaw il-possibbiltajiet ta' ristrutturar b'suċċess⁽¹⁷⁾.

4.3.2 Il-kriżi finanzjarja wriet li hemm bżonn ta' approċċ gdid sabiex fin-negozji, l-ghan tal-holqien sostenibbli tal-valur jingħata preċedenza fuq l-ghan tal-profit f'qasir żmien. Sabiex ikun hemm rispons politiku effettiv għall-isfidi tar-ristrutturar hemm bżonn ta' approċċ integrat li jinvolvi diversi oqsma ta' politika (pereżempju l-impjeg, l-edukazzjoni, l-innovazzjoni u l-politika industrijali). Dan għandu jkollu l-interessi tal-impjegati fejn dawn jintlaqtu mid-deċiżjonijiet tal-intrapriża. Il-kunċett tal-“kumpanija sostenibbli” huwa bbażat fuq vizjoni fit-tul u jipprovdli l-possibbiltà ta' risposta Prattika għar-reqwizit li l-politika Ewropea tappoġġja l-intraprizi fil-holqien tat-“tkabbir sostenibbli”.

4.3.3 Fil-fehma tal-KESE, l-antiċipazzjoni tal-bidla tista' ssehh biss jekk jinholq ambjent ta' fiduċja reċiproka u jekk l-imsieħba

soċjali u s-soċjetà ċivili organizzata jkunu involuti kif għandu jkun⁽¹⁸⁾. Dan ifisser ukoll li l-impjegati jistgħu jagħtu sehemhom qabel jittiehdu d-deċiżjonijiet tal-intrapriża billi jeżerċitaw id-drittijiet tagħhom għall-informazzjoni u l-konsultazzjoni u billi jużawhom sabiex jinstabu soluzzjonijiet effettivi għall-problemi fil-kuntest lokali⁽¹⁹⁾. B'raba ma' dan, id-Direttiva tal-2009 dwar il-Kunsill tax-Xoghlijiet Ewropew tippermetti wkoll l-involvement fil-hin fil-kwistjonijiet transkonfinali.

4.3.4 L-approċċ adatt lejn ir-ristrutturar ilu fil-qalba tad-dibattitu fil-livell Ewropew, li fih jippartecipaw b'mod intensiv, flimkien mal-Kummissjoni, l-imsieħba soċjali Ewropej, il-Parlament Ewropew u l-KESE.

4.3.5 Ir-Riżoluzzjoni tal-Parlament Ewropew tal-15 ta' Jannar 2013 tirrappreżenta fażi provizorja għda f'dan id-dibattitu. Fost affarijiet oħra hija titlob, b'maġġoranza kbira, qafas legali bi standards minimi tar-ristrutturar sabiex jiġu minimizzati l-ispejjeż soċjali u ekonomiċi u tiġi appoġġjata l-antiċipazzjoni⁽²⁰⁾. Din għandha tinkludi obbligi tal-ippjanar strateġiku kif ukoll miżuri ta' prevenzjoni fl-edukazzjoni u t-taħriġ, miżuri orjentati lejn iż-żamma tal-impjegati u l-forza tax-xogħol f'każ ta' ristrutturar, u dispożizzjonijiet li jorbtu lill-intraprizi biex f'każ ta' ristrutturar jikkooperaw b'mod preventiv mal-awtoritajiet reġjonali (b'mod partikolari l-amministrazzjoni lokali u ċ-ċentri tal-impjeg) u mal-katini tal-provvista lokali.

Brussell, 20 ta' Marzu 2013.

Il-President

tal-Kumitat Ekonomiku u Soċjali Ewropew

Staffan NILSSON

⁽¹⁶⁾ Eurofound 2012 Report from the European Restructuring Monitor (ERM): After restructuring: labour markets, working conditions and life satisfaction (Eurofund 2012 Rapport tal-Immonitorjar tar-Ristrutturar Ewropew: Wara r-ristrutturar: is-swieq tax-xogħol, il-kundizzjonijiet tax-xogħol u s-sodisfazzjoni tal-hajja).

⁽¹⁷⁾ Opinjoni tal-KESE tal-11.7.2012 dwar it-tema “Ristrutturazzjoni u antiċipazzjoni tal-bidla: X'tgħallimna mill-esperjenza reċenti?”, (GU C 299, 4.10.2012) Punt 1.3.

⁽¹⁸⁾ Opinjoni tal-KESE tal-11.7.2012 dwar it-tema “Ristrutturazzjoni u antiċipazzjoni tal-bidla: X'tgħallimna mill-esperjenza reċenti?”, (GU C 299, 4.10.2012) Punt 1.3.

⁽¹⁹⁾ “European social partners: orientations for reference in managing change and its social consequences” (L-imsieħba soċjali Ewropej: Linji Gwida ta' referenza għall-ġestjoni tal-bidla u tal-konsegwenzi soċjali tagħha), adottata fis-16 ta' Ottubru 2003 <http://ec.europa.eu/social/BlobServlet?docId=2750&langId=en>.

⁽²⁰⁾ Riżoluzzjoni tal-Parlament Ewropew tal-15 ta' Jannar 2013 b'rakkomandazzjonijiet lill-Kummissjoni dwar l-informazzjoni u l-konsultazzjoni tal-impjegati, l-antiċipazzjoni u l-ġestjoni tar-ristrutturar, P7_TA-PROV(2013)005.

Opinjoni tal-Kumitat Ekonomiku u Soċjali Ewropew dwar “Id-djalogu soċjali fil-pajjiżi tas-Shubija tal-Lvant”

(2013/C 161/07)

Relatur: **is-Sur MITOV**

Matul is-sessjoni plenarja tat-18 u d-19 ta' Jannar 2012, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizzjattiva proprja dwar

Id-djalogu soċjali fil-pajjiżi tas-Shubija tal-Lvant.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-21 ta' Frar 2013.

Matul l-488 sessjoni plenarja tiegħu li saret fl-20 u l-21 ta' Marzu 2013 (seduta tal-20 ta' Marzu), il-Kumitat Ekonomiku u Soċjali Ewropew adotta din l-Opinjoni b'91 vot favur, u 3 astensjonijiet.

1. Konklużjonijiet u rakkomandazzjonijiet

1.1 Il-Kumitat jesprimi l-appoġġ tiegħu għas-Shubija tal-Lvant li għandha l-ghan li tikkontribwixxi għall-iżvilupp ekonomiku u soċjali tal-pajjiżi ġirien tal-Lvant tal-Ewropa, issa hah l-istituzzjonijiet demokratiċi u tippromovi bażi komuni ta' normi u valuri li jiffurmaw il-proġett komuni Ewropew.

Huwa jfakkar, minn dan il-lat, l-importanza tal-partecipazzjoni tas-soċjetà ċivili u r-rwol indispensabbli tad-djalogu soċjali, li fih jippartecipaw l-imsieħba soċjali (organizzazzjonijiet ta' min ihaddem u trejdnjins) biex jinstab kunsens li jgħib flimkien l-interessi soċjali u ekonomiċi differenti tal-intrapriżi u tal-haddiema.

1.2 Il-Kumitat jenfasizza l-karattru speċifiku tad-djalogu soċjali li jrid isehh flivelli u f'oqsma differenti, li fihom l-imsieħba soċjali jkunu jistgħu jiddefendu l-interessi leġittimi tagħhom. Dan għandu jsehh b'mod parallel mad-djalogu ċivili u b'mod kumplementari għalih bil-ghan li tiġi promossa d-demokrazija partecipattiva f'sens wiesgħa. Huwa jfakkar li kemm id-djalogu soċjali kif ukoll dak ċivili jserrhu fuq l-indipendenza tal-imsieħba soċjali u l-organizzazzjonijiet tas-soċjetà ċivili, u jitolb li din l-indipendenza tiġi rispettata bħala wiehed mid-drittijiet umani u soċjali bażiċi, kif inhuma definiti mill-organizzazzjonijiet internazzjonali u dawk Ewropej.

1.3 Il-Kumitat jitolb li r-rispett ta' dawn id-drittijiet bażiċi, fosthom il-libertà tal-assocjazzjoni u l-libertà tan-negozjati kollettivi jitqiesu b'mod shih fis-Shubija tal-Lvant. Il-KESE jitolb lill-pajjiżi kkonċernati li jagħmlu l-isforzi mehtieġa biex jagħmlu progress fl-integrazzjoni tar-regolamenti Ewropej u dawk internazzjonali, kif inhuma definiti mill-Karta tad-Drittijiet Fundamentali tal-UE, il-Karta Soċjali Ewropea (Kunsill tal-Ewropa) u l-Organizzazzjoni Internazzjonali tax-Xogħol, kif ukoll fl-implimentazzjoni ta' “stat tad-dritt soċjali”. Ir-rispett ta' dawn in-normi jrid jifforma parti mill-kriterji uffiċjali waqt it-tfassil ta' “ftehimiet ta' assocjazzjoni” u l-valutazzjoni tagħhom. F'dan il-każ, is-Shubija tal-Lvant tista' ssegwi l-proċess li segwiet il-Kummissjoni fit-tfassil tas-“Sistema ta' Preferenzi Ġeneralizzati” (SPG) fil-livell kummerċjali.

1.4 Il-Kumitat iqis li s-Shubija tal-Lvant għandha tikkontribwixxi b'mod effettiv biex id-djalogu soċjali fil-livell tal-pajjiżi msieħba jissahhah, u għaldaqstant jitolb li l-istrutturi ta' konsultazzjoni attwali jiġu konsultati regolarment kif ukoll waqt it-thejjja u l-valutazzjoni tal-“ftehimiet ta' assocjazzjoni”. F'dan ir-rigward, il-Kumitat ifakkar li l-pjani ta' azzjoni proposti mis-Shubija tal-Lvant ikopru għadd ta' kwistjonijiet fil-qasam tal-enerġija, tas-setturi differenti tal-hajja ekonomika, tar-rwol tas-servizzi pubbliċi u li jmissu mill-viċin hafna l-interessi tal-haddiema u tal-atturi ekonomiċi u li għalihom hija ġustifikata mhux biss konsultazzjoni fil-livell tal-politika ekonomika ġenerali, iżda wkoll fil-livell tas-setturi u tar-reġjuni differenti kkonċernati.

1.5 Il-Kumitat huwa sodisfatt bid-deċiżjoni tal-Forum tas-Socjetà Ċivili li jiftah il-hames grupp ta' hidma ddedikat lid-djalogu soċjali, grupp ta' hidma li ltaqa' l-ewwel darba fi Stokkolma f'Novembru 2012.

1.6 Il-Kumitat jitolb li ssir reviżjoni tar-regoli ta' proċedura interni u l-metodi ta' għażla tal-organizzazzjonijiet tas-soċjetà ċivili tal-Forum tas-Socjetà Ċivili sabiex ir-rappreżentanti tal-imsieħba soċjali jkunu jistgħu jippartecipaw b'mod li jirrifletti dak li l-organizzazzjonijiet tagħhom jirrapprezentaw fil-hajja ta' pajjiżhom. Huwa jenfasizza li rappreżentazzjoni bilanċjata tal-imsieħba soċjali u ta' organizzazzjonijiet ohra tas-soċjetà ċivili, b'referenza għat-tliet gruppi li jiffurmawh u li jinsabu fih, għandha twassal biex ir-rappreżentattività u l-leġittimità tal-Forum jissahhu fir-rwol tiegħu ta' interlokutur mal-awtoritajiet nazzjonali u Ewropej li jieħdu sehem fis-Shubija tal-Lvant.

1.7 Il-Kumitat jixtieq li tiġi stabbilita koordinazzjoni bejn il-Forum, il-pjattaformi nazzjonali tiegħu u l-korpi nazzjonali għad-djalogu soċjali, biex tiġi evitata kompetizzjoni bla hieġa u li tagħmel il-hsara bejn dawn il-korpi. Ir-rappreżentanti tal-imsieħba soċjali preżenti fil-livell tal-pjattaformi nazzjonali jistgħu joħolqu l-kuntatt bejnhom u l-istrutturi bipartitiċi u tripartitiċi attwali.

1.8 Il-Kumitat jipproponi li fi hdan is-Shubija tal-Lvant jinholoq "panel" speċifiku, iffukat fuq il-"politika soċjali u tal-impjiegi". Dan il-panel, li għandu jaqa' taht ir-responsabbiltà tad-DG "Impjiegi, affarijiet soċjali u inkluzjoni" tal-Kummissjoni, fl-immedjat, ikun inkarigat li jimplimenta programm sistematiku bil-ghan li jippromovi l-iskambji u jiġu identifikati l-"prattiki tajbin" bejn l-UE u l-pajjiżi msiehba fil-qasam tal-politika soċjali u tal-impjiegi, fir-rigward tal-ghanijiet stabbiliti f'dan il-qasam mill-pjattaforma tematika II ("Integrazzjoni ekonomika u u konvergenza mal-politiki tal-UE"). Fuq perjodu aktar twil, il-Kumitat jixtieq li dan il-panel ikun jista' jsir pjattaforma tematika. Din il-hames pjattaforma tkun tippermetti li kwistjonijiet ta' politika soċjali u tal-impjiegi jkunu jistghu jiġu diskussi b'mod shih, u b'hekk l-importanza tagħhom tiġi rikonoxxuta bl-istess mod tal-erba' prijoritatiet l-oħra definiti mis-Shubija tal-Lvant.

1.9 Il-Kumitat huwa sodisfatt bil-holqien ta' "Facilità għas-Socjetà Ċivili" u ta' "Fondazzjoni Ewropea għad-Demokrazija" u jitlob li l-Fondazzjoni tibda taħdem kemm jista' jkun malajr. Il-Kumitat jixtieq li dawn il-fondi jikkontribwixxu b'mod effikaċi għat-tishih tas-socjetà ċivili u l-azzjoni tagħha, speċjalment għat-tishih tad-djalogu soċjali fil-pajjiżi kkonċernati, billi jiġu stabbiliti kriterji ċari u oġġettivi. L-iffinanzjar ta' riċerka dwar is-sitwazzjoni tad-djalogu soċjali f'kull pajjiż, li tippermetti li jiġu definiti l-ghanijiet u l-indikaturi tal-progress ta' dan id-djalogu soċjali, jista' jsir mill-fondi tal-programmi ta' din il-Fondazzjoni. Barra minn hekk, il-Kumitat jitlob li jkun jista' jitwaqqaf programm ġenerali, fuq il-mudell tal-"Inizjattiva għall-koeżjoni soċjali fil-pajjiżi tax-Xlokk tal-Ewropa" għall-pajjiżi tas-Shubija tal-Lvant.

2. Is-Shubija tal-Lvant u l-kontribut tas-socjetà ċivili: Sfond

2.1 Is-Shubija tal-Lvant twaqqfet biex tkompli ssahhah il-hidma tal-Politika Ewropea tal-Viċinat fir-rigward tal-pajjiżi ġirien fil-Lvant tal-UE (l-Armenja, l-Azerbajġan, il-Bjelorussja, il-Ġeorgja, il-Moldova, l-Ukraina), l-istess kif l-Unjoni għall-Mediterran għandha l-ghan li ssahhah il-Politika ta' Viċinat mal-pajjiżi ġirien fin-Nofsinhar tal-UE, biex ittejjeb l-"assocjazzjoni politika u l-integrazzjoni ekonomika" tas-sitt pajjiżi msiehba⁽¹⁾. Din is-Shubija tnediet uffiċjalment fis-7 ta' Mejju 2009, waqt is-Summit tal-Kapijiet tal-Istat tas-sitt pajjiżi msiehba, ir-rappreżentanti tal-UE u tal-Istati Membri fi Praga.

2.2 Is-Shubija ttipponi proċess doppju (1) bilaterali, mahsub biex johloq relazzjoni aktar mill-qrib bejn l-UE u kull wiehied mill-pajjiżi msiehba; (2) multilaterali, biex jistabbilixxi qafas li fih jistghu jiġu diskussi l-isfidi komuni. Il-Kummissjoni proponiet li għal dan il-ghan jitwaqqfu erba' pjattaformi tematiki li jgħaqqdu flimkien ir-rappreżentanti tal-pajjiżi msiehba, tal-pajjiżi membri tal-UE u tal-istituzzjonijiet tagħha: (1) demokrazija, governanza tajba u stabbiltà; (2) integrazzjoni ekonomika u konvergenza mal-politiki Ewropej; (3) sigurtà enerġetika; (4) kuntatti bejn il-persuni. Barra minn hekk, ġew previsti inizjattivi ewlenin u programmi ta' tishih tal-istituzzjonijiet biex isostnu l-proċess propost.

⁽¹⁾ Jose Manuel Barroso, President tal-Kummissjoni Ewropea. Konferenza stampa, 3 ta' Diċembru 2008.

2.3 Is-Shubija kellha l-ghan li tassocja "r-rappreżentanti tal-gvern u l-Kummissjoni Ewropea" kif ukoll "istituzzjonijiet tal-UE oħra, organizzazzjonijiet internazzjonali (bhall-OSCE u s-COE), Istituzzjonijiet Finanzjarji Internazzjonali, parlamenti, rappreżentanti tan-negozju, awtoritajiet lokali, u medda wiesgħa ta' partijiet interessati fl-oqsma koperti mill-pjattaformi tematiki" ⁽²⁾. B'mod partikolari hija ttipponi t-twaqqif ta' "Forum tas-Socjetà Ċivili" bil-ghan li "tippromwovi kuntatti fost is-CSOs u tiffacilita d-djalogu bejnhom u bejn l-awtoritajiet pubbliċi".

2.4 L-ghan tal-forum kien li jiffacilita l-partecipazzjoni ta' għadd kbir ta' atturi, fosthom it-trejdjunjins, l-organizzazzjonijiet ta' min iħaddem, l-assocjazzjonijiet tal-professionisti, l-NGOs, it-"think-tanks", fondazzjonijiet bla skop ta' qligh, l-organizzazzjonijiet tas-socjetà ċivili u n-netwerks nazzjonali u internazzjonali u l-atturi rilevanti l-oħra kollha tas-socjetà ċivili ⁽³⁾. Wara proċess ta' għażla organizzat mill-Kummissjoni u mill-Kunsill, minn fost l-organizzazzjonijiet tas-socjetà ċivili li kienu interessati li jippartecipaw, il-Forum iltaqa' għall-ewwel darba fi Brussell f'Novembru 2009. Huwa adotta regoli ta' proċedura, stabbilixxa l-metodi ta' hidma u hatar kumitat ta' tmexxija. Huwa iltaqa' kull sena f'assemblea ġenerali (Berlin, Novembru 2010, Poznań, Novembru 2011, Stokkholm, Novembru 2012) u nkoraggja t-twaqqif ta' "pjattaformi nazzjonali" bil-ghan li l-azzjoni tiegħu tiġi decentralizzata fil-livell tas-sitt pajjiżi msiehba.

2.5 Is-Shubija, li l-Kumitat appoġġja mill-bidu nett ⁽⁴⁾, illum għandha erba' snin u rnexxielha twettaq għadd ta' riformi utli ferm fl-oqsma tal-ekonomija, kummerċjali, tal-enerġija u tal-moviment liberu tal-persuni. Fir-rigward tal-kontribut tas-socjetà ċivili għas-Shubija, partikolarment permezz tal-Forum, il-Kumitat dispjaċutli qed tidgħajfef il-partecipazzjoni tar-rappreżentanti tas-socjetà ċivili tal-pajjiżi membri tal-UE fl-attivitajiet tal-Forum u jitlob li tinfetah diskussjoni kemm fil-Forum kif ukoll fil-Kummissjoni dwar il-miżuri u l-inċentivi li hemm b'żonn biex iregġgħu lura dan l-iżbilanċ. Barra minn hekk, f'Opinjoni tas-16 ta' Ġunju 2011 ⁽⁵⁾, il-Kumitat iddeplora li min iħaddem, it-trejdjunjins u l-organizzazzjonijiet soċjo-ekonomiċi (bdiewa, konsumaturi, rappreżentanti tal-SMEs etc.) fil-livell nazzjonali ma jippartecipawx, jew jippartecipaw biss b'mod modest hafna, fl-attivitajiet tal-Forum.

2.6 B'hekk il-Kumitat wassal xi preokkupazzjonijiet li ssemew, b'mod ripetut, mill-organizzazzjonijiet Ewropej u internazzjonali ta' min iħaddem u t-trejdjunjins. B'hekk, Mario Sepi, President tal-Kumitat, fakkar fittra indirizzata lill-Kumitat

⁽²⁾ Komunikazzjoni tal-Kummissjoni lill-Parlament u lill-Kunsill Ewropew, Is-Shubija tal-Lvant, 3 ta' Diċembru 2008, COM(2008) 823 final, p. 14.

⁽³⁾ http://eeas.europa.eu/eastern/civil_society/docs/results_en.pdf

⁽⁴⁾ Opinjoni tal-KESE: "Il-Partecipazzjoni tas-socjetà ċivili fis-Shubija tal-Lvant", ĠU C 277, 17.11.2009 p. 30-36.

⁽⁵⁾ Opinjoni tal-KESE "Il-kontribut tas-socjetà ċivili għas-Shubija tal-Lvant", ĠU C 248, 25.8.2011, p. 37-42.

ta' tmexxija tal-Forum ta' Mejju 2011, li t-terminu "soċjetà ċivili" ma jinkludix biss l-NGOs u l-organizzazzjonijiet ibbażati fil-komunità, iżda wkoll atturi fis-suq tax-xogħol (trejtdjunjins u min ihaddem) kif ukoll l-organizzazzjonijiet li jirrappreżentaw l-atturi soċjali u ekonomiċi li mhumiex imsieħba soċjali fis-sens strett (pereżempju l-ghaqdiet tal-konsumaturi) ⁽⁶⁾.

2.7 B'risposta, il-Forum aċċetta (1) li jillaxxa xi ftit ir-regoli tal-ghazla tal-organizzazzjonijiet tas-soċjetà ċivili li jillimitaw il-partecipazzjoni tal-organizzazzjonijiet fl-assemblea tal-Forum għal żewġ mandati ta' sena l-wahda li fit-tul kien iwassal biex l-organizzazzjonijiet ta' min ihaddem u tal-haddiema l-aktar attivi jispicċaw esklużi, u (2) li jwaqqaf fi hdanu l-hames grupp ta' hidma ddedikat għad-djalogu soċjali, miftuh bla esklużjoni għar-rappreżentanti tal-organizzazzjonijiet ta' min ihaddem u tal-haddiema. Dan il-grupp ta' hidma twaqqaf għall-ewwel darba waqt l-assemblea ġenerali tal-Forum li saret fi Stokkolma, f'Novembru 2012.

2.8 Barra minn hekk, waqt l-assemblea tiegħu ta' Novembru 2011 (Poznań) il-Forum kien diġà ddiskuta l-mezzi biex isahhah l-istatut u l-azzjoni tiegħu. B'hekk huwa ddeċieda li jwaqqaf "Assocjazzjoni" mogħnija bi statut legali rikonoxxut li jippermettilha tipparteċipa fil-programmi ta' kooperazzjoni miftuha mill-Kummissjoni għas-Shubija kif ukoll segretarjat permanenti kapaci li jikkoordina l-hidma marbuta mar-rwol tal-Forum. Huwa talab ukoll li tinfetah "Facilità" li tappoġġja s-soċjetà ċivili u l-organizzazzjonijiet tagħha. Barra minn hekk huwa insista fuq ir-rikonoxximent tal-partecipazzjoni shiha u kompleta tar-rappreżentanti tiegħu fl-attivitajiet differenti tas-Shubija, mil-laqgħat tal-pjattaformi multilaterali sal-laqgħat Ministerjali.

3. Il-komplementarjetà tad-djalogu soċjali u tad-djalogu mas-soċjetà ċivili

3.1 Id-djalogu soċjali huwa d-djalogu dirett bejn l-organizzazzjonijiet rappreżentattivi ta' min ihaddem u t-trejtdjunjins, jew tagħhom flimkien mal-gvern jew ir-rappreżentanti tiegħu (fosthom l-awtoritajiet lokali u reġjonali) bil-ghan li jippromovi l-progress ekonomiku u soċjali u jippromovi r-riżoluzzjoni kostruttiva tal-kunflitti marbutin mad-differenzi fl-interessi soċjali u ekonomiċi. Normalment, id-djalogu soċjali jfittex li jiffirma qafas regolatorju, fil-forma ta' testi legali jew ta' ordnijiet governattivi, jew konvenzjonijiet kollettivi ta' xogħol, li jgħibu flimkien il-firmatarji u lil dawk li jirrappreżentaw, iżda li b'deċizzjoni tal-gvern u l-imsieħba soċjali tiegħu jistgħu jestendu għall-atturi kollha tal-hajja soċjoekonomika. Huwa jahdem fil-livell tal-Istati nazzjonali skont ir-regoli u l-proċeduri stabbiliti minnhom. Fil-biċċa l-kbira tal-pajjiżi tal-UE u dawk ġirien tagħhom, dan isehh permezz ta' strutturi bipartitiċi jew tripartitiċi ta' konsultazzjoni u negozjazzjoni.

⁽⁶⁾ Ittra ta' Mario Sepi, President tal-Kumitat, lill-membri tal-Kumitat ta' tmexxija tal-Forum, 19 ta' Mejju 2010. Fl-ittra tiegħu, il-President tal-KESE uża d-definizzjoni li tagħti l-Kummissjoni fil-"General principles and minimum standards for consultation of interested parties by the Commission" (Prinċipji ġenerali u r-regoli minimi applikabbli għall-konsultazzjonijiet li jsiru mill-Kummissjoni mal-partijiet interessati) (COM(2002) 704).

3.2 Id-djalogu soċjali jimplika r-rikonoxximent ta' drittijiet soċjali fundamentali, definiti mill-Organizzazzjoni Internazzjonali tax-Xogħol, mill-Karta Soċjali Ewropea (Kunsill tal-Ewropa) u mill-Karta tad-Drittijiet Fundamentali tal-UE. B'hekk huwa jinkludi r-rikonoxximent tal-indipendenza tal-organizzazzjonijiet tal-haddiema u ta' min ihaddem u d-dritt tal-haddiema u ta' min ihaddem li jingħaqdu ma' organizzazzjoni tal-ghazla tagħhom (Konvenzjoni 87 tal-Organizzazzjoni Internazzjonali tax-Xogħol).

3.3 Id-djalogu ċivili huwa d-djalogu bejn l-organizzazzjonijiet kollha tas-soċjetà ċivili, u bejnhom u l-gvern jew ir-rappreżentanti tiegħu, bil-ghan li tiġi promossa d-demokrazija partecipativa. Huwa jistrieħ fuq l-gharfien espert u l-impenn taċ-ċittadini permezz tal-organizzazzjonijiet li jkunu waqqfu, kemm biex jiddefendu interessi speċifiċi kif ukoll biex jippromovu ċerti għanijiet jew valuri. Fgħadd ta' pajjiżi tal-UE jew dawk ġirien tagħhom, id-djalogu ċivili jsir fil-livell nazzjonali f'korpi tat-tip "Kunsill Soċjali u Ekonomiku" jew "Kumitat ta' konsultazzjoni tas-soċjetà ċivili".

3.4 Id-djalogu ċivili jirrikjedi r-rikonoxximent tad-drittijiet fundamentali ċivili u umani, fosthom il-libertà tal-espressjoni, dik tal-assocjazzjoni u dik li tiegħu sehem f'manifestazzjoni. Dawn id-drittijiet huma definiti mill-Karta tad-drittijiet fundamentali tal-UE.

3.5 Anke jekk id-djalogu soċjali u dak ċivili jsiru primarjament fil-livell tal-Istati nazzjonali, l-importanza tagħhom xorta giet rikonoxxuta fil-livell Ewropew, li fih dawn isehhu b'mod differenti. Il-Kumitat Ekonomiku u Soċjali Ewropew, bħala korp konsultattiv tas-soċjetà ċivili Ewropea, u peress li huwa magħmul minn gruppi uguali ta' rappreżentanti ta' organizzazzjonijiet ta' min ihaddem (Grupp I), ta' haddiema (Grupp II) u ta' organizzazzjonijiet oħra tas-soċjetà ċivili (Grupp III) għandu l-kapaċità li jsib postu fil-qalba tad-djalogu soċjali u dak ċivili u bl-istess mod jiffacilita l-proċess ta' żvilupp kondviż ta' perspettivi li fihom jipparteċipaw kategoriji differenti tal-attività ekonomika, soċjali u ċivili li huwa jirrappreżenta ⁽⁷⁾.

4. Id-djalogu soċjali fis-sitt pajjiżi tas-Shubija tal-Lvant

4.1 F'diversi opinjonijiet, il-Kumitat iddiskuta s-sitwazzjoni tal-imsieħba soċjali u tad-djalogu soċjali fis-sitt pajjiżi tas-Shubija tal-Lvant. F'din l-opinjoni, mhuwiex possibbli li tiġi analizzata s-sitwazzjoni f'kull pajjiż minhabba d-differenzi li jeżistu, li xi drabi huma kbar. Għaldaqstant, il-Kumitat ifakkar fl-opinjoni preċedenti li fihom xi żviluppi xi drabi importanti

⁽⁷⁾ Diskors ta' ftuh mis-Sur Roger Briesch, President tal-KESE, fl-okkażjoni tas-seminar dwar id-djalogu soċjali u d-djalogu ċivili: differenzi u kumplementarjetà li sar fi Brussell fl-10 ta' Ġunju 2003. Il-kompożizzjoni tal-KESE hija definita fl-Artikolu 300 (2) tat-Trattat ta' Lisbona.

gew iddedikati għal dawn il-kwistjonijiet ⁽⁸⁾ filwaqt li hawnhekk jillimita lilu nnifsu għal għadd ta' punti komuni għall-pajjiżi differenti tas-Shubija.

4.2 L-organizzazzjonijiet ta' min ihaddem u t-trejdjunjins jeżistu fis-sitt pajjiżi msiehba. Xi whud minn dawn l-organizzazzjonijiet harġu minn organizzazzjonijiet soċjali jew ekonomiċi li kienu jeżistu taħt ir-regim Sovjetiku, wara proċess ta' "rifondazzjoni" li għamlu fil-bidu tas-snin disghin. Ohrajn twaqqfu fil-milja tal-proċess tad-demokratizzazzjoni u l-liberalizzazzjoni ekonomika li qabdu dawn il-pajjiżi meta spicċat l-Unjoni Sovjetika. Fxi pajjiżi, dahl il-pluraliżmu tal-organizzazzjonijiet. Fohrajn, organizzazzjoni waħda tirrappreżenta lil min ihaddem (l-Ażerbajġan, il-Ġeorgja, u l-Moldova) jew lill-haddiema (l-Armenja, l-Ażerbajġan, il-Ġeorgja u l-Moldova).

4.3 L-indipendenza ta' dawn l-organizzazzjonijiet mill-gvern u l-awtoritajiet pubbliċi tvarja minn pajjiż għal pajjiż u minn organizzazzjoni għal oħra. Fil-Bjelorussja, ir-regim attwali qatt ma żamm lura milli jindahal direttament fit-thaddim u l-attività tal-organizzazzjonijiet ta' min ihaddem jew it-trejdjunjins. Fil-pajjiżi fejn hemm organizzazzjoni waħda ta' min ihaddem jew tal-haddiema, il-monopolju effettiv ta' dawn l-organizzazzjonijiet xi drabi jillimita hafna l-eżercizzju shih tal-libertà tal-assocjazzjoni u ta' negozjati kollettivi. Fl-aħhar għandhom jiġu notati d-diffikultajiet rikorrenti tal-gvernijiet fil-pajjiżi kollha tar-reġjun – u dan jinkludi dawk li uffiċjalment jiddikjaraw li jipprattikaw id-demokrazija u l-ekonomija tas-suq – li jaċċettaw l-indipendenza u l-leġittimità xierqa tal-organizzazzjonijiet rappreżentattivi ta' min ihaddem u t-trejdjunjins. Dan ma jirrigwardax biss l-imsiehba soċjali. L-organizzazzjonijiet tas-soċjetà ċivili li jikkritikaw lill-awtoritajiet pubbliċi u l-prattiċi tagħhom spiss jgħaddu minn din l-esperjenza wkoll.

4.4 Fil-pajjiżi kollha hemm strutturi nazzjonali ta' konsultazzjoni u djalogu, b'mod ġenerali fil-livell tirpartitiku. Hemm strutturi bipartitiċi fil-livell settorjali wkoll, iżda b'mod hafna inqas regolari. L-ILO, f'dan il-qasam, għandha rwol ta' tmexxija, l-aktar permezz tal-implimentazzjoni tal-"programmi nazzjonali għall-promozzjoni tax-xogħol decenti". Madankollu, jekk l-istrutturi jkun hemm, il-mod kif jahdmu spiss mhuwiex sodisfacenti. Fil-fehma tal-parti l-kbira tal-organizzazzjonijiet, id-djalogu soċjali li jsir huwa formali wisq, sporadiku u limitat hafna fil-kwistjonijiet li jitqajmu. L-istrutturi tripartitiċi fil-fatt, spiss jahdmu bħala lok ta' informazzjoni mill-gvern għall-imsiehba soċjali dwar deċizzjonijiet li, f'għadd ta' każijiet, ikunu

diġà ttiehdu u ma jkunux jistgħu jinbidlu. Is-Shubija tal-Lvant u l-programmi li jakkumpanjawha kważi qatt ma tniżżlu fl-aġendi ta' dawn il-laqgħat.

4.5 Is-sitt pajjiżi msiehba kollha rratifikaw il-konvenzjonijiet fundamentali tal-ILO, u għadd ta' konvenzjonijiet oħra importanti, anke jekk hemm differenzi kbar fl-ammont ta' konvenzjonijiet li kull pajjiż irratifika (l-Ukraina ratifikat 69 konvenzjoni, li 61 minnhom huma fis-sehh, il-Ġeorgja ratifikat u tapplika 16-il konvenzjoni biss). Il-pajjiżi dahhlu wkoll l-aktar klaw-soli importanti tal-Karta Soċjali Ewropea (b'xi riżervi li madankollu għandhom jitnehhew, dwar il-protokoll tat-talbiet kollettivi). Madankollu dan ma jfissirx li b'daqshekk id-drittijiet soċjali fundamentali huma rispettati għal kollox. Barra mill-Bjelorussja, saru wkoll diversi lmenti dwar il-Moldova, l-Ukraina u l-Ġeorgja għand l-ILO. Id-diffikultà biex jiġi stabbilit stat tad-dritt fil-qasam soċjali u l-fatt li għadd ta' gvernijiet f'it jagħtu importanza lir-regoli Ewropej u internazzjonali għandhom impatt dirett fuq it-taħriġ tal-libertà tal-assocjazzjoni, id-djalogu soċjali, id-drittijiet soċjali u l-istatut tal-haddiema b'mod ġenerali. Barra minn hekk, irid jiġi notat li fil-pajjiżi kollha l-istituzzjoni ġudizzjali taħdem bil-mod u spiss hażin b'mod li mhijiex kapaci ssostni d-drittijiet fil-qasam soċjali, fi żmien adatt u b'mod li huwa dissważiv biżżejjed.

4.6 Fl-2010, il-Forum appoġġa proġett ta' riċerka propost mill-"Fondazzjoni għas-Shubija Ewrasja" bil-ghan li tistudja s-sitwazzjoni tad-djalogu soċjali fil-pajjiżi differenti. Il-Kumitat jenfasizza l-interess ta' dan il-proġett li jingħaqad ma' dak żviluppat mill-"Faċilità għas-soċjetà ċivili" li jindirizza l-kompożizzjoni tal-organizzazzjonijiet li jiffurmaw is-soċjetà ċivili fil-pajjiżi differenti. Il-proġett inizjali, li għandu jgħaqquad mill-vidin ir-rappreżentanti tal-imsiehba soċjali għandu jkun jista' jiġi integrat f'din ir-riċerka dwar is-soċjetà ċivili. Għandu jkopri l-livelli differenti tad-djalogu soċjali (nazzjonali, reġjonali, lokali, tripartitiku, bipartitiku) u bħala għan jidentifika l-ostakoli li jwaqqfu milli jsehh djalogu effettiv fil-pajjiżi differenti. Il-Kumitat jitlob li dan il-proġett jerga' jiddahhal fost il-prioritajiet tal-programmi li għalihom il-Forum għandu jkollu aċċess.

4.7 Il-Forum, bl-appoġġ tal-organizzazzjonijiet tas-soċjetà ċivili, żviluppa "Indiċi tal-Integrazzjoni Ewropea għall-pajjiżi tas-Shubija" għodda ta' analiżi mmirata li kull sena tkejjel il-progress li jsir minn kull pajjiż tas-Shubija kemm fil-kooperazzjoni ta' bejniethom kif ukoll fil-kooperazzjoni tagħhom mal-UE. Madankollu, il-Kumitat jinnota li minkejja li dan l-Indiċi fih serje shiha ta' għanijiet marbutin mas-Shubija, huwa f'it iqis id-dimensjoni soċjali, tal-impjeggi, ir-rispett tal-libertajiet u d-drittijiet soċjali u fundamentali jew il-progress li jrid isir fil-qasam tad-djalogu soċjali awtentiku. Għaldaqstant, il-Kumitat jitlob li dan l-Indiċi jiġi rivedut u komplut, u jitlob lill-Forum ifittex l-għajnuna esperta tal-istituzzjonijiet Ewropej f'dan il-qasam. B'mod partikolari jista' jirreferi għall-Kunsill tal-Ewropa u l-kriterji definiti mis-"Sistema Ġeneralizzata ta' Preferenzi" mill-Kummissjoni fil-qasam tal-politika tiegħu ta' kooperazzjoni kummerċjali.

(8) Ara b'mod partikolari: "Ir-relazzjonijiet bejn l-UE u l-Ukraina: rwol dinamiku ġdid għas-soċjetà ċivili", (GU C 77, 31.3.2009, p. 157-163), "Ir-relazzjonijiet bejn l-UE u l-Moldova: X'inhu r-rwol tas-soċjetà ċivili organizzata?" GI C 120, 15.05.2008, p. 89-95 u GU C 299, 4.10.2012, p. 34-38), "Is-Soċjetà Ċivili fil-Bjelorussja" (GU C 318, 23.12.2006, p. 123-127), "Il-partecipazzjoni tas-soċjetà ċivili fl-implimentazzjoni tal-Pjanijiet ta' Azzjoni tal-PEV fil-pajjiżi tal-Kawkażu tan-Nofsinhar: l-Armenja, l-Ażerbajġan u l-Ġeorgja" (GU C 277, 17.11.2009, p. 37-41).

5. Id-dibattitu dwar il-kwistjonijiet marbutin mad-djalogu soċjali, il-politika soċjali u l-impjiegi fi hdan il-Forum

5.1 Il-Kumitat kien enfazizza mill-bidu nett l-importanza tal-assocjazzjoni tas-soċjetà civili fil-proġett tas-Shubija tal-Lvant. Il-Forum twaqqaf f'dan l-ispirtu. Fl-2009, giet organizzata l-ghażla ta' organizzazzjonijiet tas-soċjetà civili interessati li jipparteċipaw fih fuq il-bażi tal-kriterji stabbiliti fil-"Concept Paper" mfassla mill-Kummissjoni: (origini ġeografika u nazzjonalità, diversità u proporzjonalità, esperjenza fil-kwistjonijiet marbutin mal-UE, il-PEV u s-Shubija tal-Lvant) ⁽⁹⁾. F'dan ir-rigward, il-Kumitat jiddispijaċih li ma kien hemm l-ebda rekwiżit ta' rappreżentattività, u minkejja li t-tieni kriterju jsemmi b'mod espliċitu l-organizzazzjonijiet ta' min iħaddem, it-trejdjunjinis, u l-assocjazzjonijiet professjonali, dan in-nuqqas ikkawża rappreżentazzjoni baxxa tal-imsieħba soċjali.

5.2 S'issa, id-djalogu soċjali, il-politika soċjali u l-impjiegi u r-rispett għad-drittijiet soċjali fundamentali ma setghux jiġu diskussi fi grupp ta' hidma tal-Forum. Għadd ta' kwistjonijiet ġew trattati fil-qafas tal-grupp ta' hidma II ("L-integrazzjoni ekonomika u l-konvergenza mal-politiki Ewropej") jew tal-grupp ta' hidma I (demokrazija, drittijiet tal-bniedem, governanza tajba u stabbiltà). Madankollu huwa ċar li dawn il-kwis-tjonijiet tpoġġew fuq agenda li diġà kienet mimlija hafna u b'hekk ma setghux jingħataw l-attenzjoni li jisthoqquqilhom.

5.3 Għaldaqstant, il-Kumitat japrezza d-deċiżjoni tal-Forum li jwaqqaf il-hames grupp ta' hidma ddedikat lid-djalogu soċjali. Dan m'għandux jieqaf f'li jhegġeg id-djalogu soċjali fil-livell tas-sitt pajjiżi msieħba iżda għandu jfittex li jhares fuq kollox lejn il-politika ekonomika u soċjali fis-sens wiesa', ir-rwol tas-servizzi pubbliċi, it-thaddim tas-suq tax-xogħol, it-taħriġ professjonali, il-kundizzjonijiet tax-xogħol, ir-relazzjonijiet tax-xogħol bħala tali, fil-qosor, dak kollu li s-soltu jifforma parti mid-djalogu soċjali, inkluż il-protezzjoni soċjali, ir-rispett tad-drittijiet soċjali, l-ugwaljanza bejn is-sessi, il-ġlieda kontra l-ekonomija informali u l-ġlieda kontra l-faqar u l-problemi ta' immigrazzjoni li hija spiss fuq skala enormi.

5.4 Minn dan isegwi li fuq għadd ta' kwistjonijiet, il-grupp ta' hidma ddedikat lid-djalogu soċjali jrid jikkoordina mal-gruppi l-oħra ta' hidma, b'mod partikolari dawk li jitrattaw id-drittijiet tal-bniedem, il-governanza tajba u l-integrazzjoni ekonomika. Irid jingħad ukoll li l-kompożizzjoni ta' dan il-grupp ta' hidma titlob il-parteeipazzjoni tar-rappreżentanti tal-imsieħba soċjali, dawn għandhom jiġu inklużi mingħajr ma jithallew barra rappreżentanti oħra, l-organizzazzjonijiet tal-konsumaturi, tal-bdiewa jew organizzazzjonijiet tas-soċjetà civili attivi fl-isfera soċjali, li huma wkoll għandhom jieħdu sehem. Naturalment, dan jgħodd ukoll għall-kompożizzjoni ta' gruppi oħra ta' hidma li għandhom ifittxu li jinkludu rappreżentanti ta' organizzazzjonijiet ta' min iħaddem u ta' trejdjunjins interessati fil-kwistjonijiet li jitrattaw.

5.5 Meta jitwaqqaf il-hames grupp ta' hidma, dawk li jmxexx għandhom jipparteċipaw fil-kumitat ta' tmexxija

tal-Forum (skont ir-regola: xi hadd mill-UE u iehor mill-pajjiżi msieħba), biex b'hekk dan jgħaddi minn 17 għal 19-il membru. Iżda l-Kumitat ifakkar li din m'għandiex titqies bħala rappreżentanza suffiċjenti għall-imsieħba soċjali fit-tmexxija tal-Forum. Għaldaqstant il-Kumitat jitlob li r-regoli ta' proċedura tal-Forum jiġu riveduti b'mod li jiggarrantixxu rappreżentazzjoni aktar adegwata tal-imsieħba soċjali. Ikun tajjeb ukoll li kull-"Grupp" – fis-sens li jintuża fil-Kumitat ("min iħaddem", "trejdjunjins", "interessi varji") – ikun jista' jkun responsabbli mill-ghażla tal-membri tiegħu, fil-qafas ta' kriterji adattati għas-sitwazzjoni tal-organizzazzjonijiet li jappartjenu lil kull "grupp".

5.6 Is-shubija tal-Lvant għandha tkun il-mezz biex jissahhah id-djalogu soċjali, li jsehh fi strutturi formali fil-pajjiżi msieħba. S'issa l-Forum fittex li jiddecentralizza l-hidma tiegħu permezz tal-implimentazzjoni ta' "pjattaformi nazzjonali", li jaħdmu hafna f'diversi pajjiżi, iżda li l-istatus tagħhom fir-rigward tal-awtoritajiet pubbliċi għad irid jiġi stabbilit. Huwa mixtieq li flimkien ma dawn il-"pjattaformi" inkarigati li jippromovu d-djalogu civili, l-istrutturi nazzjonali tripartitiċi attwali jkun rikonoxxuti fil-funzjoni tagħhom ta' promozzjoni tad-djalogu soċjali, u li tkun tista' tiġi stabbilita rabta diretta mal-Forum kif ukoll mal-"pjattaformi nazzjonali". Bl-istess mod, is-Shubija għandha thegġeg lill-Istati Membri msieħba biex jinvolvu b'mod sistematiku lill-imsieħba soċjali fil-qafas tad-djalogu soċjali nazzjonali, f'dak kollu li jirrigwarda l-aspetti soċjali u ekonomiċi marbutin mal-attivitajiet tagħhom, fosthom "ftehimiet ta' assoċjazzjoni" stabbiliti fuq bażi bilaterali.

6. Il-kwistjonijiet marbutin mad-djalogu soċjali fil-livell tas-Shubija tal-Lvant

6.1 Fl-2011, il-Kummissjoni u s-Servizz Ewropew għall-Azzjoni Esterna (SEAE), fil-valutazzjoni tagħhom tal-azzjoni tal-PEV fuq il-pajjiżi li jinsabu kemm fin-Nofsinhar kif ukoll fil-Lvant tal-UE pproponew "Risposti għodda għal Viċinat fi trasformazzjoni" ⁽¹⁰⁾. Din l-istrategija l-għdida, tinsisti b'mod ġust fuq għeruq aktar fil-fond għad-demokrazija, it-twaqqif ta' shubijiet mas-soċjetà civili, kif ukoll appoġġ li jrid jingħata lil żvilupp ekonomiku u soċjali sostenibbli, b'mod partikolari lit-tkabbir ekonomiku u l-holqien tal-impjiegi. F'dan ir-rigward, il-Kummissjoni u s-SEAE enfazizzaw, li d-dgħufija tat-tkabbir, il-livell għoli ta' qgħad u d-disparità li qed tikber bejn is-sinjuri u l-fqar ser ikabbru l-instabbiltà fil-pajjiżi kkonċernati. Dan jirrikjedi li flimkien mad-djalogu makroekonomiku li diġà jeżisti mal-pajjiżi msieħba jiżdied "djalogu msahhah dwar il-politiki soċjali u l-impjiegi".

6.2 Żgur li l-valutazzjoni li wettqu l-Kummissjoni u s-SEAE tqis it-tibdil qawwi li sehh fil-pajjiżi tan-Nofsinhar tal-Mediterran. Madankollu, l-analiżi għandha wkoll implikazzjonijiet aktar wiesgħa. Il-problemi tal-qgħad, il-faqar li jiżdied, l-ekonomija informali, l-immigrazzjoni, it-traffikar tan-nies etc, huma realtà kemm fil-Lvant kif ukoll fin-Nofsinhar, realtà b'effetti destabbilizzanti għandhom impatt fuq l-istituzzjonijiet politiċi tal-pajjiżi kkonċernati u fuq ir-regjun kollu. Il-Kumitat li fl-2011

⁽⁹⁾ http://eeas.europa.eu/eastern/civil_society/docs/results_en.pdf.

⁽¹⁰⁾ Komunikazzjoni Kongunta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjun: Risposti għodda għal Viċinat fi trasformazzjoni COM(2011) 303 final.

esprima l-appoġġ tiegħu għar-risposta l-ġdida proposta ⁽¹¹⁾, jittama, bħala konsegwenza, li l-prijoritajiet għal tkabbir ibbilanċjat u sostenibbli, li johlq l-impjiegi u sigurtà soċjali akbar, jitqiesu kompletament fil-prijoritajiet futuri tas-Shubija.

6.3 Is-Shubija tinkludi għadd ta' ghanijiet fil-qasam tal-politika soċjali u tal-impjiegi, b'rabta mal-politika tagħha ta' integrazzjoni ekonomika u l-konvergenza mal-politiki Ewropej (Pjattaforma tematika II). Id-DG Impjiegi, Affarijiet Soċjali u Inkluzjoni tal-Kummissjoni nediet diversi attivitajiet f'dan il-qafas bil-ghan li tippromovi l-"prattiċi tajbin" fil-qasam tal-politiki soċjali u tal-impjiegi. Madankollu s'issa ma setghax jiġi stabbilit programm aktar strutturat minhabba fl-oppożizzjoni ta' wiehed mill-pajjiżi msieħba li b'mod apert qajjem dubji dwar kemm dawn huma sugġetti li għandhom interess għas-Shubija. Il-Kumitat jittama li dan l-ostakolu jista' jingheleb u jitlob lir-responsabbli tal-Kummissjoni li terġa' tiftah id-diskussjoni mal-gvern il-ġdid ta' dan il-pajjiż biex dan jadotta atteggjament aktar kostruttiv f'dan il-qasam.

6.4 Il-Kumitat jishaq fuq l-importanza tad-dimensjoni soċjali li għandha tiġi trattata bl-istess importanza tad-dimensjoni ekonomika tal-programm ta' riformi propost mis-Shubija. Għaldaqstant, huwa jittama li fl-immedjat, jiġi stabbilit il-panel propost mid-DG Impjiegi, Affarijiet Soċjali u Inkluzjoni biex jittratta kwistjonijiet marbutin mal-politika soċjali u l-impjiegi. Dan il-panel għandu jkollu l-ghan li jippromovi għadd ta' regoli u "prattiċi tajbin" li l-pajjiżi msieħba u r-rappreżentanti tal-UE jaqblu dwarhom bħala indikaturi ta' progress soċjali li jrid isehh flimkien mal-progress ekonomiku. Permezz tal-hames grupp ta' hidma tiegħu, il-Forum għandu jfittex li jipparteċipa f'din il-hidma. Fuq perjodu aktar twil, il-Kumitat jittama li t-tqassim tal-prijoritajiet tal-Forum f'hames pjattaformi jiġi rivedut u li titwaqqaf b'mod formali l-hames pjattaforma, iffukata fuq il-politika soċjali u tal-impjiegi.

6.5 L-inkluzjoni tal-politika soċjali u tal-impjiegi fost il-prijoritajiet tas-Shubija trid tiġi akkumpanjata minn finanzi suffiċjenti u programmi adattati ta' implimentazzjoni ta' dawn il-prijoritajiet. Għal dan il-ghan, il-Kummissjoni tista' tiegħu l-eżempju tal-programm "Inizjattiva għall-Koeżjoni Soċjali" implimentat xi snin ilu, fil-qafas tal-"Patt ta' Stabbiltà għax-Xlokk tal-Ewropa". L-ghan ta' dan il-programm kien li jintegra ahjar id-dimensjoni soċjali fl-iżvilupp ekonomiku u l-isforzi ta' rikostruzzjoni fir-reġjun, u għal dan il-ghan il-promozzjoni ta' riformi fis-settur soċjali li jiehdu l-eżempju tal-ahjar Prattiki Ewropej.

6.6 Il-Kumitat jappoġġja t-twaqqif ta' "Facilità għas-Socjetà Civili" u ta' "Fondazzjoni Ewropea għad-Demokrazija" deciz mill-Kummissjoni u mis-SEAE. Dawn għandhom jikkontribwixxu biex jissahhu s-socjetà civili, l-organizzazzjonijiet tas-socjetà civili u l-kapaċità tagħhom li jaġixxu. Madankollu, huwa jinsisti, kif kien diġà għamel fl-2003 ⁽¹²⁾ u fl-2011 ⁽¹³⁾, li l-Kummissjoni "titgħallem mill-esperjenza li nkisbet mill-Facilità tal-Vicinat għas-Socjetà Civili fil-Balkani sabiex jiġu evitati ċerti nuqqasijiet", partikolarment li tagħti aktar każ il-karattru partikolari tal-imsieħba soċjali kif ukoll ta' organizzazzjonijiet ohra ta' natura ekonomika u soċjali fl-aċċess li tagħti għar-rizorsi finanzjarji tagħha.

6.7 Fl-ahhar, il-Kumitat jixtieq li d-dimensjoni soċjali titqies aktar mill-organizzazzjonijiet li diġà jipparteċipaw fis-Shubija. Għalhekk jitlob lill-Kunsill tal-Ewropa li fil-gejjieni jintegra l-valutazzjoni tas-sitwazzjoni tad-drittijiet soċjali fir-rapporti u r-rakkomandazzjonijiet tiegħu, fil-kuntest tal-principji stabbiliti mill-Karta Soċjali Ewropea u l-Artikoli ratifikati u mhux mill-Istati kkonċernati. Huwa jittama wkoll li minn issa 'l quddiem, organizzazzjoni bħall-ILO, li hija organizzazzjoni tripartitika u li hija attiva hafna fil-pajjiżi kkonċernati, tipparteċipa aktar mill-qrib fil-hidma tas-Shubija.

Brussell, 20 ta' Marzu 2013

Il-President
tal-Kumitat Ekonomiku u Soċjali Ewropew
Staffan NILSSON

⁽¹¹⁾ Opinjoni tal-KESE dwar "Risposti godda għal Vicinat fi trasformazzjoni", GU C 43, 15.2.2012, p. 89-93.

⁽¹²⁾ Opinjoni tal-KESE dwar "The role of civil society in the new European strategy for the Western Balkans", (Ir-rwol tas-socjetà civili fl-istrategija l-ġdida Ewropea għall-Balkani tal-Punent) GU C 80, 15.2.2012, p. 158-167 (verżjoni MT mhux disponibbli).

⁽¹³⁾ Opinjoni tal-KESE dwar "Il-kontribut tas-socjetà civili għas-Shubija tal-Lvant", GU C 248, 25.8.2011, p. 37-42.

Opinjoni tal-Kumitat Ekonomiku u Soċjali Ewropew dwar “Il-kontribut tas-soċjetà ċivili għal strateġija għall-prevenzjoni u t-tnaqqis tat-telf u l-hela tal-ikel” (opinjoni fuq inizjattiva proprja)

(2013/C 161/08)

Relatur: **is-Sur SOMVILLE**

Nhar it-12 ta' Lulju 2012, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Il-kontribut tas-soċjetà ċivili għal strateġija għall-prevenzjoni u t-tnaqqis tat-telf u l-hela tal-ikel

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar id-29 ta' Jannar 2013

Matul l-488 sessjoni plenarja tal-20 u l-21 ta' Marzu 2013 (is-sessjoni tal-20 ta' Marzu), il-Kumitat Ekonomiku u Soċjali Ewropew adotta din l-Opinjoni b'159 voti favur, vot wiehed kontra u astensjoni wahda.

1. Konkluzjonijiet u rakkomandazzjonijiet

1.1 F'dinja li fiha bosta persuni ma għandhomx x'jieklu meta jkollhom il-ġuħ u li fiha r-riżorsi huma limitati, il-KESE jqis li hu fundamentali li s-suġġett tal-prevenzjoni u t-tnaqqis tat-telf u l-hela tal-ikel jinghata post xieraq fuq l-aġenda politika. Barra minn hekk, il-KESE jilqa' b'sodisfazzjon l-involviment tal-Parlament Ewropew u l-inizjattivi reċenti li hadet il-Kummissjoni f'dan il-qasam.

1.2 Għall-konsistenza fil-politiki li għandhom jiġu segwiti, il-KESE jishaq dwar il-htieġa li jkun hemm definizzjoni u metodoloġija komuni fil-livell tal-UE biex jiġu kwantifikati t-telf u l-hela tal-ikel. Madankollu, huwa jqis li minhabba s-sitwazzjoni u l-għanijiet stabbiliti, għandhom jitniedu azzjonijiet konkreti bla ma wiehed joqghod jistenna r-riżultati tal-programmi fis-sehh.

1.3 Il-KESE jinkoraġġixxi l-iżvilupp u t-tkomplija ta' pjattiformi għall-skambji tal-esperjenzi dwar is-suġġett tal-ġlieda kontra l-hela tal-ikel fir-reġjuni u l-Istati Membri differenti tal-Unjoni u dan biex jiġu rfinati l-mezzi ddedikati għal dawn il-programmi u jiġu promossi l-inizjattivi li jirriżultaw effikaċi.

1.4 F'kuntest sfortunat ta' tnaqqis tar-riżorsi tagħhom, u f'mument li fih il-kriżi ekonomika qed iżżid b'qawwa l-htieġijiet tagħhom, il-Kumitat jinsisti b'mod partikolari sabiex il-banek tal-ikel ikunu jistgħu jibbenefikaw minn trasferiment massimu ta' prodotti li għadhom tajbin għall-ikel min-naha tad-distributuri u tas-sidien tar-ristoranti. Għandhom jinxterdu l-inizjattivi attwali f'xi Stati Membri fil-qasam fiskali, it-tnehhija tar-responsabbiltà minn fuq id-donaturi, kif ukoll l-adattar ta' ċerti limitazzjonijiet amministrattivi biex jiġu faċilitati d-donazzjonijiet filwaqt li tkun garantita s-sikurezza tal-ikel.

1.5 It-taħriġ għandu rwol importanti fil-qasam tat-tnaqqis tal-hela. Tkun haġa tajba li dan is-suġġett jiddaħhal fil-kurrikulu

skolastiku tal-professionisti futuri tal-catering kollettiv u privat, kif ukoll fil-korsijiet ta' taħriġ kontinwu tagħhom. Dan jista' jsir ukoll fl-iskejjel tad-disinjaturi tal-pakketti dwar l-aspetti tal-konservazzjoni tal-ikel u l-aħjar użu tal-kontenut tagħhom.

1.6 Għall-KESE, il-komunikazzjoni fir-rigward tal-konsumaturi hija ovvjament essenzjali u l-pertinenza tagħha tirriżulta minn analiżi tajba tal-kawżi tal-hela. Flimkien ma' sensibilizzazzjoni ġenerali dwar l-impatt tal-fenomeni, għandha ssir enfazi partikolari fost oħrajn fuq il-mod tajjeb li bih għandhom jiġu interpretati d-dati tal-validità tal-prodotti, l-ippjanar tax-xiri, il-hażna tal-ikel u l-użu tal-fdalijiet tal-ikel. Wiehed iri joqghod attent li l-messaġġi li jinghataw ikunu adatti għat-tip ta' familji.

1.7 Ir-riċerka kollha għandha taghti attenzjoni partikolari lil dan is-suġġett, billi huma kkonċernati l-holoq kollha tal-katina alimentari. B'hekk, ir-riċerka agrikola applikata għadha meħtieġa sabiex jissokta t-titjib tat-tekniki ta' produzzjoni. Aktar tard fil-proċess, il-progress fil-qasam tal-imballaġġ għandu jikkontribwixxi wkoll biex jevita u jnaqqas il-hela. (konservazzjoni, tikkettar intelligenti, eċċ.).

1.8 Fil-livell primarju tal-produzzjoni, għandu jsir sforz biex l-ghodod interprofessjonali rakkomandati mill-PAK isiru effikaċi, u biex dawn jiġu żviluppati halli jsiru aktar sostenibbli. Se tinghata attenzjoni partikolari lill-inizjattivi għall-iżvilupp taċ-ċirkwiti qosra li jista' jkollhom rwol fit-tnaqqis tat-telf u tal-hela.

2. Introduzzjoni

2.1 Mill-kriżi tal-ikel tal-2008-2009, is-suġġett tas-sikurezza tal-ikel baqa' fost il-preokkupazzjonijiet ewlenin tal-maġġoranza tal-gruppi ta' daww li jiehdu d-deċiżjonijiet u l-organizzazzjonijiet internazzjonali. Iż-żieda fil-prezzijiet taċ-ċereali u għeġlejjel oħra fl-2012 issaħħah dan l-interess.

2.2 Produzzjoni agrikola effiċjenti tibqa' fundamentali biex tinkiseb provvista tal-ikel għall-popolazzjoni tad-dinja.

2.3 Imma l-htieġa li tiżdied il-produzzjoni agrikola b'60 %, billi l-popolazzjoni dinjija għandha toqrob id-9 biljun persuna sal-2050, f'kuntast ta' skarsezza tar-riżorsi u ta' tibdil fil-klima, għandha ssir b'mod parallel ma' glieda effikaċi kontra t-telf u l-hela tal-ikel.

2.4 It-telf u l-hela, li jolqtu l-holoq kollha tal-katina alimen-tari, anke jekk fi gradi differenti, huma stmati globalment għal 1/3 tal-volum tal-ikel mahsub għan-nies ("Global food losses and food waste" - It-telf u l-hela tal-ikel-, FAO).

2.5 Fl-UE, fl-2011, wara l-kriżi ekonomika u finanzjarja, 24,2 % tal-popolazzjoni, jiġifieri 119,6 miljun persuna, kienet tinsab f'xiex l-eskluzjoni soċjali. In-numru ta' persuni li jgawdu mill-Programm Ewropew ta' għajjuna alimen-tari għal dawk l-aktar fil-bżonn żdied minn 13-il miljun persuna fl-2008 għal 18-il miljun fl-2010 (1). B'hekk, il-banek tal-ikel juru htigijiet li dejjem jikbru.

2.6 Din l-Opinjoni hija pretinenti għad-diskussjoni strategika "Ewropa 2020" Għalhekk, il-Kummissjoni Ewropea, fil-komuni-kazzjoni tagħha dwar l-użu effikaċi tar-riżorsi (2), iddedikat para-grafu għall-problema tal-prodotti tal-ikel u għall-htieġa li titnaqqas il-hela.

3. Il-problemi fit-totalità tagħhom

3.1 Definizzjonijiet

3.1.1 Il-kunċetti tat-telf u tal-hela tal-ikel għandhom jiġu analizzati f'perspettiva globali, mill-istadju tal-produzzjoni sa dak tal-konsum, bl-inkluzjoni tal-holoq intermedji li huma l-ipproċessar u d-distribuzzjoni, mingħajr ma jintesa l-qasam tal-ikel barra mid-dar.

3.1.2 Fl-UE, l-istadju tal-produzzjoni f'it għandu piż fit-telf tal-ikel. Aktar u aktar billi l-prodotti li ma jirrispettawx l-istandards ta' produzzjoni stabbiliti mir-regolamenti jew is-suq u li ma jistgħux jintużaw direttament biex jittieklul min-nies jintużaw kollha jew parzjalment għall-ipproċessar. Jekk ma jistgħux jintużaw, għandhom jiġu diretti għall-ghalf tal-annimali, jew jintużaw għall-finijiet ta' bioenerġija jew saħansitra jithalltu mal-hamrija sabiex jiżdied il-kontenut ta' materja organika.

3.1.3 It-telf u l-hela tal-ikel jistgħu jiġu definiti bħala kull prodott li fil-bidu kien intenzjonat għall-konsum mill-bniedem,

bl-eċċezzjoni ta' prodotti li ma jintużawx għall-ikel, li jintremew jew jinquerdu, fl-istadji kollha tal-katina alimen-tari, mir-razzett sal-konsumaturi. Skont id-definizzjoni tal-FAO, it-telf tal-ikel jidher fil-bidu tal-katina alimen-tari (produzzjoni primarja, stadji ta' wara l-hsad u tal-ipproċessar) filwaqt li l-hela tal-ikel pjuttost tiġi rreġistrata fit-tarf tal-katina (stadji tad-distribuzzjoni u tal-konsumatur finali).

3.1.4 Għalhekk, ir-residwi tal-hsad u l-prodotti sekondarji tal-ipproċessar, li mhumieq tajbin għall-ikel, mhumieq inkluzi fil-kunċett ta' telf jew ta' hela tal-ikel. Madankollu, dak li mhuwieg tajjeb għall-ikel u ma jistax jiġi pproċessat fi prodotti sekondarji llum, forsi għada jkun jista' jsir permezz tal-progress fl-gharfien u fit-teknika. Anke dawn id-definizzjonijiet iridu jitqiesu bħala progressivi.

3.1.5 Rigward l-istadju tal-produzzjoni, ir-riformi suċċessivi tal-PAK irreġistrati f'dawn l-aħħar snin, dejjem ippermettew adattament tal-ghodod bil-hsieb li jiġu evitati u ġestiti aħjar is-sitwazzjonijiet ta' surplus fis-swieg. Madankollu għad irid isehh titjib fil-mod kif tahdem il-katina, pereżempju bit-tishih ġenwin tas-setgħa ta' negozjar tal-bdiewa.

3.2 Il-firxa tal-fenomeni fi hdan il-katina alimen-tari

3.2.1 It-telf u l-hela tal-ikel jeżistu fir-reġjuni kollha tad-dinja. Izda skont id-definizzjoni tal-FAO, wiehed jinnota li fil-pajjiżi li qed jiżviluppaw, aktar minn 40 % tat-telf tal-ikel isehh fl-istadji ta' wara l-hsad u tal-ipproċessar, filwaqt li t-telf tal-ikel fil-pajjiżi industrijalizzati jiġi osservat prinċipalment fl-istadji tad-distri-buzzjoni u tal-konsum.

3.2.2 Fi sħarriġ tal-Kummissjoni Ewropea ippubblikat fl-2010 il-volum tal-iskart tal-ikel huwa ta' 179 kg/per capita/sena. Id-distribuzzjoni bejn id-diversi holoq tal-katina turi li 42 % tal-iskart jiġi mid-djar, 39 % mill-industriji tal-ikel, 5 % mid-distri-buzzjoni u 14 % mis-servizzi tal-ikel barra mid-dar. Jekk il-poli-tika tibqa' ma tinbidilx sal-2020 din il-kwantità tista' tiżdied b'40 %. Għandu jiġi nnutat li t-telf u l-hela tal-ikel fl-istadji tal-agrikoltura u tas-sajd ma tqiesux f'dan l-istadju.

3.2.3 Studju li twettaq fi Brussell dwar il-kontenut tal-laned tal-iskart domestiku juri li l-hela tal-ikel tammonta għal 11,7 % tal-iskart domestiku mhux trattat. Din tinqasam f'prodotti mhassrin, skaduti u fi fdalijiet tal-ikel rispettivament b'47,7 %, 26,7 % u 25,5 % tal-hela totali.

3.3 Il-kawżi tat-telf u tal-hela tal-ikel

3.3.1 Fil-pajjiżi li qed jiżviluppaw u bi dhul baxx, il-parti l-kbira mit-telf isehh fl-istadju tal-produzzjoni u wara l-hsad, minhabba nuqqas ta' riżorsi finanzjarji biex jirrispondu għan-nuqqasijiet fl-infrastruttura fis-sens wiesa'.

(1) Opinjoni tal-KESE dwar Id-distribuzzjoni ta' prodotti tal-ikel għall-persuni l-aktar fil-bżonn fl-Unjoni" (GU C 43, 15.2.2012 p. 94-98)

(2) COM(2011) 571 final, "Pjan Direzzjonali għal Ewropa b'Użu Effiċjenti tar-Riżorsi" p. 21.

3.3.2 Għall-kuntrarju, fil-pajjiżi żviluppati, wiehed jikkonfronta l-aktar problema ta' aġir. Fl-Unjoni Ewropea, f'dawn l-aħhar deċennji, iż-żieda fil-produttività agrikola ppermettiet li tiġi garantita l-provvista lill-popolazzjoni bi prezz raġonevoli. Din l-evoluzzjoni, flimkien maż-żieda tal-flus disponibbli, wasslet biex il-parti tal-baġit iddedikata għall-ikel tnaqqset hafna. Din it-tendenza tista' tispjega parzjalment iż-żieda tal-hela tal-konsumaturi.

3.3.3 Raġunijiet soċjoloġiċi bħat-tibdiliet fl-istruttura tal-familja jew ir-ritmi tal-hajja jikkontribwixxu wkoll għall-fenomeni tal-hela tal-ikel.

3.3.4 Ċerti standards ta' kwalità viżiva applikati għall-prodotti friski mill-ktajjen tad-distribuzzjoni jistgħu jkunu kawża ta' hela, peress li jwasslu biex jitwarrbu prodotti li jistgħu jittieku fl-istadju tal-produzzjoni għal raġunijiet li mhumix ta' sahha.

3.3.5 F'ċerti proċessuri, l-adattar ta' ċerti tekniċi jista' jikkontribwixxi biex titnaqqas il-hela. Fil-fatt, ċerti imballaġġi diffiċli li jitbattlu kompletament; l-imballaġġ ta' ċerti prodotti ma jaqbilx mal-iżvilupp soċjoloġiku domestiku, u ċerti imballaġġi ma jergħux jingħalqu sew ladarba jkunu nfethu, eċċ.

3.3.6 Anke jekk il-prattiki kummerċjali għandhom l-għan prinċipalment li jinkoraġġixxu x-xiri, uħud fosthom jistgħu xorta jkunu fattur li jżid ċerta forma ta' hela (pereżempju: komunikazzjoni dwar il-prezz biss; tliet prodotti għall-prezz ta' tnejn ...). Iżda hawn ukoll, l-istħarriġ jinnota differenza sinifikanti fl-aġir skont il-profilu tal-familja.

3.3.7 Hemm konfużjoni kbira fost il-konsumaturi bejn "id-data sa meta għandu jintuża l-prodott" u "id-data sa meta l-prodott ikun l-aħjar li jintuża", dan iwassal għal hela fl-ikel. Fir-Renju Unit, ir-riċerka mwettqa dwar it-tikkettar jindikaw li minn 45 sa 49 % tal-konsumaturi jinterpretaw hażin id-dati ta' validità tal-prodotti, li jirriżulta f'20 % tal-hela tal-ikel totali evitabbli (WRAP -Waste and Resources Action Programme 2010).

3.4 L-impatti tat-telf u tal-hela tal-ikel

3.4.1 L-impatt tat-telf u tal-hela tal-ikel għandu tliet aspetti: ekonomiku, soċjali u ambjentali.

3.4.2 L-impatt ambjentali huwa l-iżjed tangibbli billi jirriżulta direttament f'żieda fil-parti li tista' tiffermenta tal-iskart domestiku. Minbarra l-iskart iġġenerat, kull hela ta' ikel tisser telf ta' riżorsi meħtieġa għall-produzzjoni, l-ipproċessar u d-distribuzzjoni tal-prodott. Aktar ma l-hela tkun seħhet tard fil-katina tal-ikel, aktar tkun kbira l-hela ta' riżorsi.

3.4.3 Il-produzzjoni ta' gass b'effett ta' serra (GHG) tikkontribwixxi negattivament għat-tibdil fil-klima. L-istadju "domestiku" għandu l-akbar impatt f'dan il-livell, b'45 % tal-emissjonijiet stmati li huma marbutin mal-hela tal-ikel; filwaqt li s-settur tal-ipproċessar hu responsabbli għal madwar 35 % tal-emissjonijiet annwali Imma skont dan l-istess studju, l-istimi tal-produzzjoni ta' GHG għandhom jitqiesu bi prudenza, għaliex jiddependu mill-affidabbiltà tal-figuri li jikkwantifikaw il-hela tal-ikel (Preparatory study on food waste across the EU-27, executive summary, Ottubru 2010).

3.4.4 Għall-konsumaturi kif ukoll għall-holoq l-oħra tas-settur kull hela tirriżulta f'telf finanzjarju. Il-politiki li se jissahhu fil-gejjieni fil-qasam tal-iskart se jikkawżaw spejjeż supplementari (spiża ta' rimi f'miżbla, taxxi) għall-atturi differenti tal-katina. Dan l-approċċ żgur se jhegġeġ biex isir investiment fil-prevenzjoni.

3.4.5 Fil-livell soċjali u dak etiku huwa inkonċepibbli li wiehed ma jirreaġixxi politikament biex titnaqqas il-firxa tat-telf u tal-hela tal-ikel, partikolarment meta l-kriżi ekonomika qed tpoġġi f'sitwazzjoni dejjem aktar prekarja numru dejjem jiżdied ta' persuni fiż-żona Ewropea li-htigijiet tal-banek alimentari, li dejjem qed jiżdiedu, juru din it-tendenza preokkupanti.

4. Xi inizjattivi fis-seħh

4.1 Diversi inizjattivi jiġu żviluppati fil-livell globali, Ewropew, nazzjonali u lokali. Dawn jinkludu studji tal-aġir u ta' kwantifikazzjoni kif ukoll proġetti konkreti Prattiki.

4.2 Il-proġetti internazzjonali jinkludu l-Inizjattiva Globali dwar it-Telf tal-Ikel u t-Tnaqqis tal-Iskart (Save Food) tal-FAO li tistabbilixxi shubiji pubbliċi/privati kif ukoll żvilupp ta' politiki bbażati fuq l-evidenza u appoġġ tal-investiment ibbażat fuq il-mobilizzazzjoni tar-riżorsi, evalwazzjonijiet koerenti u koordinati u analiżi tad-data dwar it-telf u l-hela tal-ikel; is-sensibilizzazzjoni, il-holqien ta' networks u t-tishih tal-hiliet fost il-partijiet interessati tas-sistema tal-ikel u tal-agrikoltura.

4.3 Fid-19 ta' Jannar 2012, il-Parlament Ewropew approva riżoluzzjoni dwar l-istrategija għal effiċjenza aħjar tal-katina alimentari. Huwa talab lill-Kummissjoni Ewropea tiehu miżuri Prattiki biex tnaqqas 50 % tal-hela tal-ikel sal-2025. Il-PE jitlob li titwaqqaf strategija koordinata li tlaqqa' miżuri Ewropej u nazzjonali b'mod li jitnaqqas it-telf f'kull stadju tal-katina alimentari.

4.4 Fil-Komunikazzjoni tagħha dwar l-użu effikaci tar-riżorsi⁽³⁾, il-Kummissjoni tiddedika kapitolu għall-ikel u tistieden lill-Istati Membri sabiex jirregolaw il-problema tal-hela tal-ikel

⁽³⁾ COM(2011) 571 final "Pjan Direzzjonali għal Ewropa b'Użu Effiċjenti tar-Riżorsi".

fil-qafas tal-pjani nazzjonali tagħhom għall-prevenzjoni tal-iskart. Fiha hemm speċifikat li l-hela tal-ikel għandha titnaqqas bin-nofs sal-2020.

4.5 F'Awissu tal-2011 il-Kummissjoni ppubblikat "Linji Gwidi dwar it-Tejjija ta' Programmi għall-Prevenzjoni tal-Iskart tal-Ikel" li għandhom l-għan li jghinu lill-Istati Membri jiżviluppaw Programmi Nazzjonali għall-prevenzjoni tal-Iskart fil-qasam tal-iskart tal-ikel. Barra minn hekk, il-Kummissjoni holqot sit iddedikat għall-iskart tal-ikel b'informazzjoni dwar il-prevenzjoni tal-hela tal-ikel (jiġifieri 10 ideat biex tnaqqas il-hela tal-ikel, nota li tikkjarifika d-differenza bejn id-dati "l-ahjar qabel" u "uża sa", kompilazzjoni ta' prattiki tajbin, etc.).

4.6 Fl-ahhar, il-Kummissjoni qed taħdem bhalissa fuq l-abbozzar ta' "Komunikazzjoni dwar l-ikel sostenibbli", li fiha l-hela tal-ikel se tkun kapitolu importanti, u li hija mistennija li tiġi ppubblikata fi tmiem l-2013. Fi hdan il-grupp ta' konsultazzjoni dwar il-katina tal-ikel u s-saħħa tal-annimali u veġetali, twaqqaf grupp ta' hidma ddedikat għat-telf u għall-hela tal-ikel sabiex jippermetti skambju dwar dan is-suġġett bejn il-Kummissjoni u l-partijiet interessati importanti kollha tal-katina alimentari.

4.7 "Greencook" hija inizjattiva li hija parzjalment kofinanzjata mill-FEAFR (Fond Agrikolu Ewropew għall-Iżvilupp Rurali) li l-għan tagħha hu li titnaqqas il-hela tal-ikel. Minhabba s-shubija multisettorjali, id-diversi inizjattivi mwettqa b'mod prattiku huma soġġetti għal skambji sabiex mill-istadju tal-isperimentazzjoni ngħaddu għal dak tal-istrategija ġeneralizzata. Ir-rapporti intermedji huma inkoraġġanti u l-konkluzjonijiet finali huma mistennija fl-2014.

4.8 Il-Kunsill ukoll, qed jistudja l-kwistjonijiet marbutin ma' produzzjoni sostenibbli tal-ikel. Il-viżjoni li l-Awstrija fasslet reċentement u li magħha qablu 16-il Stat Membru għal Mudell ġdid Ewropew tal-ikel tkopri, fost affarijiet oħra, aspetti marbutin mal-apprezzament tal-ikel, li għandhom jevitaw il-hela tal-ikel (ara 16821/12).

4.9 Fir-Renju Unit, id-WRAP ilha attiva għal bosta snin fil-kwantifikazzjoni u l-istabbiliment ta' kampanja ta' prevenzjoni fil-qasam tat-telf u l-hela tal-ikel. Din l-assocjazzjoni hija l-baži ta' ftehim qadim (Courtauld Commitment) bejn il-bejjiegha bl-imnut ewlenin Britanniċi u numru kbir tal-akbar produttori tal-ikel u tax-xorb għall-appogg u l-implimentazzjoni ta' kull azzjoni li tista' tnaqqas il-hela. Mit-twaqqif tagħha fl-2006/2007, wiehed jista' josserva titjib fis-sitwazzjoni fi hdan il-katina alimentari.

4.10 L-istadju tal-catering huwa wkoll punt kritiku fit-telf tal-ikel. Rapport ippubblikat fil-Gran Brittanja mis-Sustainable Restaurant Association (Restaurant Food Waste Survey Report (2010)) jippermetti l-fehim ahjar ta' dak li hu għaddej f'dan il-livell. Il-hsieb originali kien li jiġi kwantifikat b'mod aktar preċiż l-iskart tal-ikel ta' għaxar ristoranti membri tal-SRA skont tliet

livelli: l-ikel li jhallu warajhom il-konsumaturi, il-hela waqt it-tejjija u l-prodotti mhassrin jew li ma jistghux jintużaw għal bosta raġunijiet. Finalment, l-analiżi kellha twassal għal rakkomandazzjonijiet prattiċi għat-tnaqqis tat-telf innutat.

4.11 Bil-kriżi ekonomika u dik finanzjarja, il-banek tal-ikel qed jilmentaw li r-rizorsi tagħhom qed jonqsu filwaqt li l-htigi-jiet tagħhom qed jiżdiedu, b'varjazzjonijiet skont l-Istat Membru. Jeżistu ftehimiet bejn diversi assocjazzjonijiet tal-karità u l-atturi tad-distribuzzjoni u tal-ipproċessar sabiex il-prodotti tal-ikel irtirati mill-bejgħ ikunu jistghu jintużaw. Naturalment, dan l-ikel għandu jkompli jagħti kull garanzija ta' sikurezza sanitarja.

5. Kummenti ġenerali

5.1 Fid-dawl tal-isfidi tal-evoluzzjoni demografika, it-tibdil fil-klima u l-htieġa li r-rizorsi jintużaw b'mod effikaċi, il-ġlieda kontra t-telf u l-hela tal-ikel għandha titqies bhala parti mis-soluzzjoni għall-problema tas-sikurezza tal-ikel.

5.2 Mill-ewwel għandha ssir distinzjoni bejn l-approċċ għall-"pajjiżi li qed jiżviluppaw" u dak għall-"pajjiżi industrijalizzati".

5.3 Fil-pajjiżi li qed jiżviluppaw, billi t-telf huwa kkonċentrat fuq l-ewwel holoq tal-katina, is-soluzzjonijiet li għandhom jinstabu huma ta' tip iehor, u diġà kienu s-suġġett ta' rakkomandazzjonijiet f'diversi dokumenti tal-KESE. Fil-pajjiżi industrijalizzati, fosthom l-UE, il-ġlieda kontra t-telf u l-hela tal-ikel għandha timmira bhala prijorità l-holoq tal-ipproċessar, tad-distribuzzjoni, tal-konsumaturi u tal-catering.

5.4 Fil-pajjiżi industrijalizzati, wiehed għandu quddiemu wkoll problema ta' aġir, riżultat tat-tnaqqas tal-piż relativ tal-ikel fuq l-ispiża tal-familji f'dawn l-ahhar erbgħin sena li probabbilment iwassal biex il-konsumaturi finali jkunu inqas attenti fir-rigward tal-ikel. Ċertu stharrig jindika li l-attitudnijiet fir-rigward tal-ikel kemm fix-xiri kif ukoll fil-konsum, ivarjaw skont il-profil tal-familja (livell ta' dhul, daqs tal-familja u l-età tal-membri ...). Dan huwa element li għandu jitqies biex jiġu pperfezzjonati l-azzjonijiet ta' edukazzjoni, ta' sensibilizzazzjoni u ta' informazzjoni li jridu jitwettqu.

5.5 Meta jiġu eżaminati d-diversi studji u inizjattivi mwettqa fil-qafas tal-ġlieda kontra t-telf u l-hela tal-ikel, jidher li huwa indispensabbli li wiehed ikollu figuri affidabbli u kumparabbli. Jirriżulta wkoll li fil-livell tal-Unjoni hemm bżonn b'mod prijoritarju definizzjoni u metodologija komuni biex jiġu kkwantifikati t-telf u l-hela « Fusions » Programm Ewropew ta' riċerka u ta' żvilupp teknologiku li tnieda f'Awissu tal-2012. Dan il-proġett jirrigwarda wkoll il-qsim u l-iżvilupp ta' prattiki tajbin, l-organizzazzjoni ta' avvenimenti bejn diversi msieħba, it-titjib fis-sensibilizzazzjoni u t-tressiq ta' rakkomandazzjonijiet politiċi.

Madankollu, l-urgenza u l-oġġettivi stabbiliti jobbligaw lil dak li jkun biex jibda l-azzjonijiet konkreti b'mod parallel mar-riċerki li għandha l-għan li ttejjeb id-data.

5.6 Sabiex jiġu pperfezzjonati r-riżultati tal-esperjenzi differenti li jeżistu fil-livell komunitarju, nazzjonali u lokali, jehtieġ li jitwaqqaf qafas favur il-kondiviżjoni tal-informazzjoni u inizjattivi pożittivi.

5.7 B'mod ġenerali:

— L-isforzi għat-tnaqqis tat-telf u l-hela tal-ikel għandhom jirrispettaw ġerarkija ta' hela: l-ewwel, il-prevenzjoni, imbagħad l-użu għall-ikel mill-bniedem (pereżempju donazzjonijiet lill-banek tal-ikel), imbagħad l-użu għall-ghalf tal-annimali, u fl-aħħar għall-produzzjoni ta' enerġija u kompostjar.

— Għandhom jittiehdu azzjonijiet f'kull livell tal-katina alimentari. Għandhom jingħataw l-akbar preferenza l-approċċi ta' incentivazzjoni.

— Kull azzjoni għat-tnaqqis tat-telf u l-hela ma għandhiex tagħmel kompromessi mar-rekwiżiti tas-sikurezza tal-ikel.

5.8 Anke jekk is-settur tal-hwienet il-kbar ma jirrapprezentax il-holqa tal-katina fejn il-hela tal-ikel huwa l-akbar, dan jista' jkollu rwol determinanti biex din tonqos, billi jiġu adattati ċerti Prattiki kummerċjali u billi l-konsumaturi jiġu appoġġjati aktar f'termini ta' informazzjoni u sensibilizzazzjoni.

5.9 Madankollu, fl-analiżi tal-istħarriġ li jistudja l-prattiki kummerċjali tal-bejgħ, mhuwiex dejjem faċli li jiġu identifikati dawk li jidhru biċ-ċar li jinfluwenzaw b'mod jew iehor il-hela tal-ikel. Dawn il-prattiki jinfluwenzaw b'mod pożittiv jew le l-hela skont diversi kriterji bħad-daqs tad-dar, it-tipoloġija tagħha jew anke t-tip ta' ikel ikkonċernat.

5.10 Il-konkluzjonijiet ta' sħarriġ tal-CRIO (Ċentru ta' Riċerka u ta' Informazzjoni tal-Organizzazzjonijiet tal-Konsumaturi), il-Belġjufil-qasam tal-prattiki kummerċjali fit-territorju Belġjan, jissuggerixxu ċerti inizjattivi li jistgħu jiġu żviluppati mal-hwienet biex iheggu lill-konsumaturi jagħmlu għażliet responsabbli. Fost l-approċċi mressqa, insemmu: li jinbeda djalogu mal-konsumaturi li jista' jsemmi l-orijini, il-mod ta' produzzjoni, il-kwalità nutrittiva pjuttost milli s-sempliċi fattur tal-prezz jew anke tiġi ffavorita interpretazzjoni korretta tad-dati tal-konsum li jidhru fuq it-tikketta.

5.11 Fi żmien meta l-banek tal-ikel qed jiffaċċjaw tnaqqis fir-riżorsi tagħhom b'mod parallel ma' zieda fit-talbiet li jsirulhom għall-ikel, kollox irid jiġi implimentat min-naha tal-awtoritajiet

biex jiġi ffaċilitat it-trasferiment tal-ikel lilhom. Filwaqt li s-sikurezza tal-ikel tibqa' prijoritarja, huwa importanti hafna li l-awtoritajiet jadattaw ċerti rekwiżiti amministrattivi sabiex jiffaċilitaw ix-xogħol tad-distributuri li jixtiequ jfornu lill-banek tal-ikel pjuttost milli jehilsu mill-prodotti tal-ikel li għadhom tajbin għall-ikel. Tista' ssir osservazzjoni simili fir-rigward tal-istabbiliment tal-catering u s-sidien tar-restoranti. Għandha tithegġeg il-promozzjoni tal-esperjenzi li jkunu saru f'xi Stati Membri kemm fir-rigward tat-tnehhija tar-responsabbiltà tad-donaturi, fil-limiti ta' ċerti dispożizzjonijiet, kif ukoll fl-inċentivi fiskali.

5.12 Fir-riflessjoni mwettqa biex jiġu promossi l-prodotti lokali fil-catering kollettiv, għandu jiġi nnutat li l-produtturi u l-kooperattivi lokali jistgħu jiġu skoraggiti meta jaraw kemm huma tqal il-proċeduri. Li jiġi permess aċċess aktar faċli ta' dawn l-atturi għas-swieq pubbliċi jista' jkun parti wahda tas-soluzzjoni. F'dan il-livell, l-awtoritajiet lokali wkoll għandhom rwol x'jaqdu kemm fl-introduzzjoni ta' kriterji speċifiċi għall-kantins fir-responsabbiltà tagħhom, kif ukoll fit-tahriġ tal-persunal dwar ikel aktar sostenibbli.

5.13 Dejjem fil-qasam tal-catering, id-diversi inizjattivi wrew il-htieġa li wiehed jikkomunika kemm mal-persunal kif ukoll mal-konsumaturi biex tinbidel l-imġiba.

5.14 Il-kurrikulu skolastiku tal-koki futuri għandu jiġi adattat. Wiehed jista' jinkludi sensibilizzazzjoni dwar id-diversi aspetti tal-hela tal-ikel, pereżempju l-ġestjoni tal-istokkijiet, is-separazzjoni tal-iskart, l-iffrankar tal-flus possibbli jew anke l-approċċ tal-konsumaturi.

5.15 Kull politika ta' prevenzjoni għandha tiddependi minn azzjoni kongunta u koordinata tal-atturi kkonċernati kollha. Il-miżuri li għandhom jiġu implimentati għandhom jiġu divrenzjati skont l-atturi, it-tip ta' ikel u l-mod ta' konsum imsemmija biex iwasslu l-aktar malajr possibbli għal riżultati konkreti.

5.16 Tista' tissemma bħala eżempju l-htieġa li jitnieda djalogu mal-industrija tal-ipproċessar sabiex din tintroduci prodotti li jikkontribwixxu għal tnaqqis fil-hela tal-ikel fid-djar (disinn tal-imballaġġi, kwantitajiet u forum adattati għal ċerti prodotti alimentari.). Din it-tema għandha ssib postha wkoll fit-tahriġ tad-disinjaturi tal-imballaġġi.

5.17 Fl-istadju tal-produzzjoni primarja, jistgħu jiġu inkoraġġuti u żviluppati approċċi differenti:

— tiġi segwita, u saħansitra intensifikata r-riċerka applikata, kemm fil-livell tal-annimali kif ukoll dak veġetali, bil-hsieb li jitnaqqas it-telf li jirriżulta minn mard, minn nuqqas ta' għarfien tekniku jew minn skerzi klimatiċi; is-Shubija Ewropea għall-innovazzjoni "Produttività u Sostenibbiltà fil-qasam Agrikolu" tista' tinvolvi ruhha f'din il-kwistjoni;

- tiġi inkoraġġuta l-introduzzjoni ta' ftehimiet interprofessionali, li jiġu rakkomandati wkoll mill-PAK preżenti u futura, filwaqt li tiġi sorveljata l-effiċjenza tagħhom u li jinbidlu halli jsiru aktar sostenibbli.
- l-agrikoltura tibqa' taqdi rwol determinanti bħala fornitur tal-industrija agroalimentari, iżda l-promozzjoni u l-iżvilupp taċ-ċirkwiti qosra jistgħu jikkontribwixxu għat-tnaqqis tat-telf u l-hela, billi jitnaqqsu l-intermedjaturi bejn il-holoq tal-produzzjoni u tal-konsum.

5.18 Attwalment, l-ammont ta' telf u hela tal-ikel kif ukoll il-kawżi tagħhom fil-prinċipju huma magħrufa sew. Iżda jehtieg li

jiġi speċifikat ahjar it-telf għal kull kawża. Jidher biċ-ċar li d-diversi studji ta' kwantifikazzjoni tat-telf u tal-hela f'diversi stadji huma fundamentali biex il-fenomeni jinftiehem ahjar u jittiehdu azzjonijiet preventivi, abbażi ta' argumenti serji u verifikabbli. Dawn il-proċeduri huma ferm aktar importanti fid-dawl tal-ispejjeż marbuta mal-hela li ser jgħiddu fil-ġejjieni minhabba l-volum ta' skart prodott.

5.19 Fil-fatt, il-hela tal-ikel fl-istadju tal-konsumaturi toriġina minn bosta fatturi li jvarjaw b'mod differenti skont l-Istat Membru, il-kultura tiegħu, il-klima tiegħu, id-dieta tiegħu u t-tipoloġija tad-djar. Din l-osservazzjoni tkompli tikkomplika l-għażla ta' komunikazzjoni adattata fuq skala Ewropea.

Brussell, 20 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

III

(Atti preparatorji)

IL-KUMITAT EKONOMIKU U SOĊJALI EWROPEW

L-488 SESSJONI PLENARJA TAL-20 U L-21 TA' MARZU 2013

Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni — Ir-reġjuni ultraperiferiċi tal-Unjoni Ewropea: lejn sħubija għal tkabbir intelliġenti, sostenibbli u inklużiv”

COM(2012) 287 final

(2013/C 161/09)

Relatur: **is-Sur MALOSSE**

Nhar l-20 ta' Ġunju 2012, il-Kummissjoni ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni – Ir-reġjuni ultraperiferiċi tal-Unjoni Ewropea: lejn sħubija għal tkabbir intelliġenti, sostenibbli u inklużiv

COM(2012) 287 final.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar l-4 ta' Marzu 2013.

Matul l-488 sessjoni plenarja tiegħu li saret fl-20 u l-21 ta' Marzu 2013 (seduta tal-20 ta' Marzu 2013), il-Kumitat Ekonomiku u Soċjali Ewropew adotta din l-Opinjoni b'165 vot favur, 2 voti kontra u 6 astensjonijiet.

1. Konklużjonijiet u rakkomandazzjonijiet – ir-reġjuni ultraperiferiċi bħala pjattaformi tal-Ewropa

1.1 Illum il-ġurnata, il-priorità tal-UE fir-rigward tar-reġjuni ultraperiferiċi (minn issa 'l quddiem RUP) għandha tkun li ssahhah ir-rabtiet li jgħaqqduhom mal-kontinent Ewropew u s-sentiment ta' appartenenza taċ-ċittadini tagħhom fil-proġett Ewropew. F'certu oqsma bhall-bijodiversità, l-osservazzjoni tal-pjaneta, l-enerġiji rinnovabbli u l-integrazzjoni tal-kulturi, ir-RUP jistgħu jaqdu r-rwol ta' laboratorju, żoni ta' esperimentazzjoni u saħansitra mudelli għall-Ewropa.

1.2 Ir-RUP għandhom hafna x'joffru għall-gejjieni tal-Ewropa, fost affarijiet oħra: it-talenti tan-nisa u l-irġiel tagħhom, il-produzzjoni agrikola, tas-sajd u industrijali tagħhom, it-turiżmu ta' kwalità tagħhom u l-qagħda ġeografika tagħhom bħala pjattaformi tal-Ewropa fil-viċinat tagħhom. Ir-RUP għandu jkollhom aċċess għall-vantaġġi kollha tas-suq intern bl-istess kundizzjonijiet bhall-bqija tar-reġjuni Ewropej.

1.3 Minkejja sitwazzjoni baġitarja estremament stretta, l-appoġġ speċifiku għar-RUP m'għandux jonqos. Dawn ir-reġjuni għandu jkollhom mezzi finanzjarji adatti sabiex ikunu jistgħu jilhqqu l-għanijiet stabbiliti fl-Istrateġija Ewropa 2020 u jikkompensaw l-effetti tal-iżvantaġġi marbuta partikolarment mal-pożizzjoni mbiegħda tagħhom.

1.4 Għalkemm il-politika Ewropea favur ir-RUP kellha riżultati tajbin, hemm bżonn li l-kuncett tal-ultraperiferija jerga' jingħata l-hajja fuq il-bażi legali speċifika miġbura fit-TFUE u li din il-politika tingħata dimensjoni iktar strateġika u ambizzjuża. Għalhekk, ir-RUP ma jistgħux jibqgħu jiġu esklużi mill-politiki Ewropej relatati man-netwerks il-kbar, mar-riċerka, mal-mobbiltà u mal-osservazzjoni tal-pjaneta.

1.5 L-istrument POSEI għandu jiġi evalwat u estiż sabiex ikopri l-produzzjonijiet kollha, kemm agrikoli kif ukoll dawk li mhumix, tar-RUP.

1.6 L-Artikolu 349 tat-Trattat dwar il-Funzjonament tal-Unjoni Ewropea (minn issa 'l quddiem, TFUE) għandu jiġi verament implimentat f'numru ta' politiki Ewropej, bhall-kompetizzjoni, is-swieg pubbliċi, is-sajd u l-ambjent, b'mod li jitqiesu r-realtajiet ġeografici u klimatiċi speċifiċi tar-RUP. L-eżitazzjoni attwali tal-Kummissjoni Ewropea f'dan ir-rigward fit li xejn tidher iġġustifikata fid-dawl tat-test tat-Trattat. Il-KESE jappella lill-Kummissjoni Ewropea sabiex tipprepara u tippubblika analiżi tal-applikazzjoni tal-Artikolu 349.

1.7 L-impjeg u ż-żgħażaġħ huma kwistjonijiet essenzjali għar-RUP. Id-dimensjoni soċjali għandha tkun waħda mill-prioritajiet tal-politiki Ewropej għar-RUP. Għalhekk, jehtieg li dan l-aspett ċentrali jiġi żviluppat b'mod effettiv billi jittiehdu miżuri għal perjodu qasir, medju u twil ta' żmien bis-saħħa tal-programmi ta' appoġġ għall-edukazzjoni u t-taħriġ adattati għall-htigiet tad-dinja tax-xogħol f'dawn ir-reġjuni minn naha u l-appoġġ għall-attivitajiet tal-holqien tal-impjegi u l-benesseri min-naha l-oħra.

1.8 L-Ewropa tista' ttejjeb il-kompetittività tagħha wkoll billi timplimenta xi programmi fir-RUP, pereżempju fl-oqsma tal-enerġija rinnovabbli, ix-xjenzi marittimi, l-istudji tal-bijodiversità, il-forestrija, is-saħħa u l-għieda kontra l-mard tropikali.

1.9 Huwa ċar li hemm bżonn titjeb l-integrazzjoni tar-RUP fl-ambjent ġeografiku tagħhom. Bosta eżempji juru li l-Kummissjoni Ewropea tinsab f'diffikultà globali biex tifhem ir-rwol strateġiku tal-pjattaforma Ewropea tar-RUP fil-qafas tal-politiki esterni tal-UE, b'mod partikolari fl-oqsma kummerċjali, il-politika tas-sajd u l-kooperazzjoni għall-iżvilupp. Hemm bżonn li l-Kummissjoni Ewropea tagħti appoġġ deċiżiv, iktar viżibbli u iktar attiv lill-kooperazzjoni reġjonali.

1.10 L-involviment tas-soċjetà ċivili fl-istrategija tal-UE għandu jkun aktar minn sempliciment slogan. Il-KESE jipproponi li jiġu organizzati round tables, fejn jiġu involuti l-atturi tas-soċjetà ċivili f'kull RUP fit-thejija tal-"Pjani ta' Azzjoni" li jistabbilixxu l-għanijiet u l-passi tal-implimentazzjoni tal-Istrategija Ewropa 2020. Il-KESE jipproponi li dan il-proċess jtnieda fi shubija mal-Konferenza tal-Presidenti tar-RUP u mal-Kunsill Ekonomiċi u Soċjali tagħhom.

1.11 Barra minn hekk, il-KESE jappoġġja l-organizzazzjoni ta' djalogu strutturat bejn is-soċjetajiet ċivili tar-RUP u daww tal-pajjiżi ġirien rispettivi (l-Amerika Latina, l-Oċean Atlantiku, il-Karibew, l-Oċean Indjan). Dan jitlob b'mod partikolari l-partecipazzjoni tar-rappreżentanti tar-RUP fid-djalogu tal-Kummissjoni Ewropea fil-qafas tal-Ftehimiet ta' Shubija Ekonomika. Il-KESE jappoġġja l-holqien ta' kumitati ta' segwitu mas-soċjetà ċivili fil-kuntest tal-Ftehimiet ta' Shubija Ekonomika kollha u jappella sabiex ir-RUP jiehdu sehem fil-kumitati li jikkonċernawhom.

1.12 Il-KESE jipproponi li jinholqu uffiċċji tal-UE f'kull RUP b'mod li r-rabtiet bejn l-UE u dawn ir-reġjuni jsiru iktar tangibbli, viżibbli u diretti.

2. Introduzzjoni u kummenti ġenerali

2.1 L-Artikoli 349 u 355 tat-TFUE jiddefinixxu u jirrikonnoxxu n-natura speċifika tar-reġjuni ultraperiferiċi. Barra minn hekk fl-1989 bdew jibbenefikaw minn programm speċifiku li għandu l-għan li jappoġġja miżuri soċjoekonomiċi li jimmiraw għal konverġenza mtejbja bejn dawn ir-reġjuni u l-bqija tal-UE.

2.2 Ir-RUP jestendu b'mod sinifikanti t-territorju u l-preżenza ġeografika tal-UE fid-dinja. B'hekk jestendu wkoll l-influenza politika, ekonomika u kulturali tal-Ewropa u jżidu żoni kbar ta' sajd fl-Oċean Atlantiku u l-Oċean Indjan. Dan ir-rwol ta' pjattaformi tal-Ewropa għandu jiġi valorizzat ahjar billi r-RUP jitpoġġew fin-netwerks trans-Ewropej (bħat-TEN-T, in-netwerks diġitali) u jingħataw aċċess privileġġjat għall-programmi Ewropej tal-osservazzjoni tal-pjaneta (GMES, GALILEO) u għall-programmi Ewropej tar-riċerka dwar l-enerġija rinnovabbli u dwar il-bijodiversità. Ir-RUP għandhom jiġu valorizzati wkoll, permezz ta' programmi differenti ta' mobbiltà u kooperazzjoni, bħala strumenti tat-tixrid tal-influenza Ewropea fid-dinja. Il-preżenza tar-rappreżentanti speċjali tal-UE f'dawn ir-reġjuni, ġustifikata mill-pożizzjoni mbiegħda tagħhom, ser tkun ukoll sinjal politiku u strument effettiv għall-promozzjoni ta' dan ir-rwol ta' pjattaformi.

2.3 Il-KESE min-naha tiegħu ilu iktar minn 20 sena jappoġġja l-isforzi tas-soċjetajiet ċivili tar-RUP sabiex joqorbu lejn l-UE, jingħataw iktar widen u jiġi kkonsultati iktar. F'dan ir-rigward jehtieg li jiġu enfasizzati b'mod partikolari l-effetti tal-politika kummerċjali tagħha li jistgħu jkunu negattivi għar-RUP, b'mod partikolari permezz tal-ftehimiet ta' kummerċ hieles u Ftehimiet ta' Shubija Ekonomika mal-pajjiżi ġirien tar-RUP⁽¹⁾. B'dispijagir ninnutaw li l-Kummissjoni Ewropea tinjora din il-kwistjoni fil-Komunikazzjoni tagħha u ma laqgħetx ir-rakkomandazzjonijiet li saru fl-Opinjoni tal-KESE tas-17 ta' Frar 2010 (relatur: is-Sur Coupeau)⁽²⁾, b'mod partikolari fir-rigward tal-miżuri ta' appoġġ.

⁽¹⁾ Opinjoni tal-KESE dwar l-impatt tal-Ftehimiet ta' Shubija Ekonomika fuq ir-reġjuni ultraperiferiċi (ir-reġjun tal-Karibew), ĠU C 347, 18.12.2010, p. 28.

⁽²⁾ Dawn ir-rakkomandazzjonijiet saru wkoll f'xogħlijiet oħra pereżempju: l-istudju tal-Kummissjoni Ewropea "Growth Factors in the Outermost Regions" (Fatturi tat-Tkabbir fir-RUP), ta' Ismeri Ewropa – mhux disponibbli bil-Malti; ir-Rapport li talab il-Kummissarju Ewropew għas-Suq Intern, is-Sur Michel Barnier dwar "Europe's outermost regions and the single market: The EU's influence in the world" (Ir-reġjuni ultraperiferiċi tal-Ewropa u s-suq uniku: l-influenza tal-UE fid-dinja), tas-Sur Pedro Solbes Mira – mhux disponibbli bil-Malti; l-istudju tal-Kummissjoni Ewropea "Demographic and migration trends in the outermost regions: impact on economic, social and territorial cohesion" (Tendenzi demografiċi u migratorji fir-reġjuni ultraperiferiċi: l-impatt fuq il-koeżjoni ekonomika, soċjali u territorjali) tal-INED – mhux disponibbli bil-Malti; ir-Rapport tal-Parlament Ewropew tas-Sur Nuno Teixeira – Kummissjoni REGI dwar "Ir-rwol tal-politika ta' koeżjoni fir-reġjuni ultraperiferiċi tal-Unjoni Ewropea fil-kuntest tal-Istrategija UE 2020"; l-istudju tal-Parlament Ewropew dwar "The role of regional policy in addressing the effects of climate change in outermost regions" (Ir-rwol tal-politika reġjonali sabiex tindirizza l-effetti tat-tibdil fil-klima fir-reġjuni ultraperiferiċi) – mhux disponibbli bil-Malti.

2.4 Nuqqas iehor ta' din il-Komunikazzjoni hu li ma tindirizzax il-konsegwenzi tal-fatt politiku ċentrali li r-RUP huma parti mill-Unjoni Ewropea. Is-seduta li saret f'Réunion uriet l-impenn tas-soċjetà ċivili lejn il-kostruzzjoni Ewropea u li dan l-impenn qatt ma gie ddubitat. Fil-fehma tal-KESE, l-istrategija tal-UE fir-rigward tar-RUP għandha tiffoka fuq li ttejjeb l-integrazzjoni tagħhom fl-Ewropa kollha b'kunsiderazzjoni tas-sitwazzjoni tagħhom.

3. Kwistjonijiet speċifiċi

3.1 Is-semplifikazzjoni u r-rapidità tal-proċeduri tal-għażla u l-allokazzjoni tal-fondi saru b'żonn urġenti fl-implimentazzjoni tal-politika ta' koeżjoni. Hafna drabi id-dewmien eċċessiv huwa l-ewwel nett it-tort tal-UE u l-awtoritajiet nazzjonali. Dawn jitfgħu dawl ikrah fuq il-kredibbiltà tal-UE u dan għandu jiġi indirizzat malajr qabel ma jiġu kkunsidrati l-perspettivi finanzjarji tal-gejjieni.

3.2 Kundizzjoni essenzjali oħra għall-programmi futuri tal-UE hija li tiġi żgurata viżibbiltà u konċentrazzjoni aħjar tal-għajjn Ewropea. It-tqassim attwali f'ammonti żgħir hafna huwa wkoll fattur ta' ineffikaċja u sors ta' kritika. Kif tesprimi l-Opinjoni tas-Sur Coupeau, il-KESE jirrakkomanda li f'dan l-istadju nikkoncentraw fuq tliet prijoritajiet fundamentali. L-ewwel prijorità hi l-edukazzjoni u t-taħriġ, li jsaħhu l-impjegabbiltà prinċipalment taż-żgħażaġh, inkluż l-appoġġ fil-forma ta' infrastruttura bażika, billi r-rikkezza prinċipali ta' dawn it-territorji ġeja mit-talent u l-ispirtu intraprenditorjali tan-nisa u l-irġiel li jgħixu hemmhekk. It-tieni prijorità hija l-appoġġ għas-settur privat fir-rwol tiegħu li johloq il-benesseri u l-impjiegi: l-intrapriżi u l-industriji ż-żgħira u ta' daqs medju, it-turiżmu, is-servizzi lill-fatturi tal-produzzjoni, l-agrikoltura, il-forestrija u s-sajd. It-tielet prijorità hija l-investimenti fin-netwerks il-kbar (ICT, trasport, skart, ilma, enerġija, eċċ.) sabiex iċ-ċittadini jkollhom garanzija ta' aċċess għas-servizzi ta' interess ekonomiku ġenerali li jikkontribwixxu għall-kompetittività tat-territorji.

3.3 Il-kwistjoni tal-iżvilupp sostenibbli hija wahda ċentrali iżda għandha tiġi estiża sabiex tkopri fatturi oħra apparti l-ambjent. Pereżempju fil-qasam tat-turiżmu, l-iżvilupp sostenibbli jinkludi r-rispett tal-identitajiet lokali, l-għarfien reġjonali, il-harsien tal-istili ta' hajja tradizzjonali, il-lingwa jew il-prodotti tipiċi tal-post. Il-kwistjoni tal-aċċess għal kulhadd, it-tibdil demografiku u l-ġestjoni tad-dipendenza huma partikolarment importanti għar-RUP, li ma ġewx indirizzati biżżejjed mill-Kummissjoni Ewropea fil-Komunikazzjoni tagħha.

3.4 Il-KESE jhegġegħ lill-Kummissjoni tistudja l-possibbiltà li tinkludi d-dimensjoni tar-RUP fir-regoli dwar l-akkwist pubbliku. Il-kundizzjonijiet partikolari tar-RUP jiġġustifikaw li jitqies mhux biss l-impjeg lokali iżda wkoll li jiġu evitati kemm id-dumping soċjali mill-pajjiżi ġirien b'paci iktar baxxi kif ukoll

il-prattiki aggressivi ta' prezzijiet baxxi minn xi atturi ekonomiċi li l-ewwel jeliminaw il-kompetizzjoni lokali kollha u mbagħad jipprattikaw politika ta' monopolju bi prezzijiet oghla.

3.5 Fir-rigward tar-relazzjonijiet mal-pajjiżi terzi ġirien, il-KESE jiddispjaċih li l-Komunikazzjoni tal-Kummissjoni ma tindikax viżjoni ċara bħal dik proposta fl-Opinjoni tas-Sur Coupeau. Il-KESE jinsisti fuq l-importanza tal-azzjonijiet ta' kooperazzjoni bejn ir-RUP u l-pajjiżi ġirien, b'mod partikolari l-AKP, fil-forma ta' proġetti kongunti ta' kooperazzjoni li jużaw il-fondi tal-FEŻ-FEŻR-FSE-FAEŻR-FEMS. Saru diversi studji f'dan il-qasam iżda b'riżultat tan-nuqqas ta' regoli operattivi ġew implimentati f'tit proġetti konkreti ta' kooperazzjoni. Madanakollu jeżistu bosta possibbiltajiet ta' kooperazzjoni fl-oqsma tat-trasport, it-turiżmu, l-edukazzjoni, is-saħħa, is-sajd u l-agrikoltura, ir-riċerka u l-iżvilupp u l-protezzjoni tal-ambjent. Fl-istess waqt il-mistoqsija dwar il-politika kummerċjali tal-UE għadha mingħajr tveġġiba. Il-ftehimiet ta' kummerċ hieles attwali jew prospettivi u l-ftehimiet ta' Shubija Ekonomika huma theddida reali għall-ekonomija fragli ta' ċerti RUP. Jekk ma jitqisux l-interessi reali tar-RUP fil-politika kummerċjali tal-UE, l-abbozz tal-istrategija tal-UE favur ir-RUP jitlef kull sens.

3.6 Hija hasra li din il-Komunikazzjoni ma tantx tagħti attenzjoni lill-holqien ta' shubija mas-soċjetà ċivili tar-RUP sabiex tiġi stabbilita konsultazzjoni strutturata mas-soċjetà ċivili dwar l-implimentazzjoni tal-azzjonijiet ta' koeżjoni u l-iżvilupp ta' proġetti li jippermettu t-tishih tas-sens ta' identità Ewropea tar-residenti permezz ta' kampanji ta' informazzjoni, iċ-ċittadinanza Ewropea u l-programmi ta' mobbiltà. Il-KESE jirreferi għall-Opinjoni tiegħu dwar il-Kodiċi tal-Kondotta Ewropea dwar is-Shubija ⁽³⁾.

4. Proposti għall-futur

4.1 Il-programm POSEI (Programm ta' soluzzjonijiet speċifiċi biex jilqgħu għall-bogħod u l-insularità).

4.1.1 Għandha ssir valutazzjoni bir-reqqa tal-implimentazzjoni ta' dan il-programm. Flimkien mar-riżorsi sostanzjali li jalloka l-Programm ta' Soluzzjonijiet Speċifiċi biex jilqgħu għall-bogħod u l-Insularità (POSEI) lil żewġ produzzjonijiet tar-RUP (iz-zokkor u l-banana) għandhom jiġu kkunsidrati wkoll bosta produzzjonijiet lokali oħra li tista' tiġi promossa l-esportazzjoni tagħhom (vanilla, frott u haxix, prodotti tas-sajd, eċċ.).

4.1.2 L-allokazzjoni tal-programmi POSEI agrikoli għandha tinzamm u saħansitra tiżdied, sabiex ikun jista' jtkompla l-iżvilupp kemm tal-produzzjonijiet tal-esportazzjoni kif ukoll ta' dawk mahsuba għas-suq lokali filwaqt li tiġi garantita wkoll il-provvista ta' materja prima u prodotti bażiċi.

⁽³⁾ ĠU C 44, 15.2.2013, p. 23.

4.2 Il-koeżjoni ekonomika, soċjali u territorjali

4.2.1 Il-KESE jilqa' l-fatt li l-Kunsill Ewropew għadu jagħti trattament speċifiku għar-RUP sabiex jibbenefikaw bl-aħjar mod mill-fondi disponibbli, billi ppropona rata ta' konfinanzjament ta' 85 %, irrispettivament mil-livell tad-dhul tagħhom. Il-KESE jiddispjaċi li r-rata ta' konfinanzjament għall-allokazzjoni speċifika intiża biex tikkumpensa l-ispejjeż addizzjonali li jirriżultaw mill-ultraperiferija baqgħet ta' 50 %, u jipproponi li l-Kummissjoni tagħxi b'biżżejjed flessibilità biex tiggarantixxi l-effettività shiha tagħha.

4.2.2 Fl-aħhar nett, il-KESE huwa mħasseb għaliex il-proposti tal-Kummissjoni Ewropea rigward il-kooperazzjoni territorjali ma jagħtux tveġibiet konkreti b'rabta mal-inkluzjoni reġjonali tar-RUP.

4.3 Il-programmi ta' mobbiltà: hemm bżonn li l-UE tiggarantixxi li ċ-ċittadini tar-RUP ikollhom aċċess ugwali għal dan it-tip ta' programmi sew dwar l-impjieg u sew dwar l-istudju. Mhix aċċettabbli, pereżempju, il-kontradizzjoni li teżisti bejn il-volontà li nippermettu liż-żgħażaġh u lill-istudenti universitarji tar-RUP li jibbenefikaw b'mod shih mill-programmi ta' mobbiltà tal-UE bhall-“ERASMUS għal kulhadd” filwaqt li tiġi injorata l-pożizzjoni ġeografika tagħhom u ma jithallsux l-ispejjeż tat-trasport marbutin mal-pożizzjoni mbiegħda kemm għall-istudenti li jżuru r-RUP kif ukoll dawk li jivvjagġaw lejn pajjiż iehor tal-UE.

4.3.1 Paradoss iehor tal-programm “ERASMUS għal kulhadd” huwa li lanqas ma jikkunsidra l-pajjiżi terzi tal-UE li huma ġirien tar-RUP. Huwa importanti li neqirdu dawn il-paradossi. ERASMUS MUNDUS speċifiku għar-RUP għandu jippermetti li jiġu organizzati skambji taż-żgħażaġh fil-pajjiżi ġirien u b'hekk jiżgura l-promozzjoni tal-identità u l-kultura Ewropea permezz ta' dawn il-pjattaformi Ewropej.

4.4 L-aċċessibilità

4.4.1 Il-KESE, flimkien mal-Parlament Ewropew, jappoġġja l-htieġa li jiġi stabbilit qafas ad hoc tat-trasport u l-ICT sabiex ir-RUP isolvu l-problema tad-diskontinwità territorjali u d-distakk diġitali.

4.5 L-inkluzjoni reġjonali

4.5.1 Ir-RUP għandhom ikunu awtomatikament eligibbli għall-kooperazzjoni transkonfinali minkejja l-kriterju li l-fruntieri marittimi m'għandhomx ikunu iktar minn 150 km 'l bogħod.

4.5.2 L-inkluzjoni reġjonali effettiva tar-RUP tirrikjedi l-adozzjoni ta' miżuri li jtejbju l-konnettività ta' dawn ir-reġjuni mal-pajjiżi terzi ta' madwarhom u li jippromovu l-internazzjonalizzazzjoni indispensabbli tal-SMEs tagħhom.

4.5.3 Hemm bżonn li l-Unjoni Ewropea twestaq valutazzjonijiet tal-impatt fil-qafas tal-konkluzjoni tal-ftehimiet kummerċjali jew tas-sajd bejn l-UE u l-pajjiżi ġirien tar-RUP u għandha żżomm lill-awtoritajiet politiċi u lis-soċjetà ċivili tar-RUP infurmati dwar in-negożjati, waqt li tinvolvihom fil-kwistjonijiet li jolqtuhom direttament.

4.5.4 L-oqsma professjonali u legali tar-RUP urew interess anke fil-kwistjoni tas-sigurtà tal-investimenti fl-ambjent ġeografiku tagħhom. Il-KESE jappoġġja f'dan ir-rigward il-holqien ta' Assoċjazzjoni tal-Avukati tar-RUP kif ukoll kwalunkwe inizzjattiva oħra bħal din bħač-Ċentru Atlantiku tal-Arbitraġġ u oħrajn.

4.5.5 L-integrazzjoni reġjonali tippermetti l-ekonomiji tal-iskala f'diversi oqsma (tat-trasport, it-trattament tal-iskart, eċċ.), sakemm l-UE turi b'mod iktar ċar il-volontà tagħha li r-RUP tagħmilhom pjattaformi tal-Ewropa.

4.6 L-ghajnuna għall-intrapriżi

4.6.1 L-Artikolu 107(3)(a) tat-TFUE jirrappreżenta progress kunċettwali ġenwin billi jippermetti lill-Kummissjoni tqis is-sitwazzjoni ekonomika differenti fir-RUP fil-qafas tal-ghajnuna mill-Istat għar-reġjuni kif ukoll in-nuqqasijiet fir-rigward tal-ghajnuna mill-Istat għal għanijiet oħra (riċerka, innovazzjoni, trasport, ambjent, eċċ.). Il-KESE jenfasizza l-paradoss li jeżisti llum bejn il-prijoritajiet tal-Istrateġija Ewropa 2020 u n-nuqqasijiet fil-kompetizzjoni għall-ghajnuna mill-Istat għar-riċerka/l-innovazzjoni jew fl-ambjent fir-RUP. Fil-perjodu li jmiss jehtieġ li dawn il-kontradizzjonijiet jiġu kkoreġuti.

4.6.2 Issa li qed issir reviżjoni tal-qafas Ewropew tal-ghajnuna mill-Istat, ir-RUP jinsabu inkwetati dwar jekk hux ser jinżamm il-qafas attwali. Huma jitolbu li jinżamm l-iktar trattament favorevoli possibbli, li jkun hemm koerenza fit-trattament tal-ghajnuna għal kull tip ta' għan (ghajnuna għall-investiment fl-intrapriżi b'ammonti akbar ta' ghajnuna, ghajnuna għat-thaddim li ma tonqosx gradwalment u mhix limitata għal perjodu ta' żmien sabiex tikkumpensa għall-ispejjeż addizzjonali assoċjati man-natura ultraperiferika, b'konformità mal-Artikolu 349 tat-TFUE) u li jinsabu proċeduri sempliċi u flessibbli.

4.6.3 Ir-RUP għandhom bżonn konsiderevoli ta' impjieg sabiex itemmu il-qgħad strutturali li laqat lil-livelli kollha tal-popolazzjoni. L-intrapriżi tagħhom huma intrapriżi żgħar u ta' daqs medju li joperaw spiss fi swieq ġeografiċi limitati; dawn il-karatteristiċi huma għalhekk differenti hafna minn dawk tal-Ewropa kontinentali. Importanti li bħal fil-qafas tal-perjodu 2007-2013, tinżamm il-possibilità li l-ghajnuna għall-intrapriżi tkun tista' tingħata lil kull tip ta' intrapriża.

4.6.4 L-ammont ta' ghajnuna għall-investiment fir-RUP jidher li baqa' l-istess bħal tal-perjodu 2007-2013 waqt li jinżammu l-limiti u l-prinċipju ta' bonus għar-RUP għall-futur. Il-KESE

jigbed l-attenzjoni għall-fatt li l-kummerċ fil-Komunità baqa' l-istess b'mod partikolari minhabba li s-swieq tar-RUP f'it li xejn jigbedu investimenti esterni. Għalhekk il-KESE jappella li tkompli tiġi awtorizzata l-għajnuna għat-thaddim li ma tonqosx gradwalment u mhix limitata għal perjodu ta' żmien.

4.6.5 L-appoġġ pubbliku, inkluż l-appoġġ Ewropew, u l-investment tal-intrapriżi tar-RUP fl-innovazzjoni, fl-aġenda diġitali kif ukoll fit-tiftix ta' shubijiet fl-ambjent ġeografiku tagħhom għandu jitqies bħala prijorità.

4.6.6 Minhabba l-istruttura speċifika tar-RUP, is-settur huwa magħmul kwazi esklużivament minn intrapriżi żgħar hafna. Lkun utli li fl-istrategija tagħha l-Kummissjoni tenfasizza l-implimentazzjoni effettiva tas-“Small Business Act” għall-Ewropa u l-applikazzjoni tal-prinċipju “Ahseb l-Ewwel fiż-Żgħir”, b'mod partikolari f'termini ta' proċeduri u monitoraġġ. Ir-regoli tal-kompetizzjoni fir-RUP għandhom jiġu monitorjati b'attenzjoni sabiex jitharsu l-interessi tal-intrapriżi ż-żgħar u ta' daqs medju.

4.7 L-enerġija

4.7.1 Minhabba s-sitwazzjoni ġeografika tagħhom, ir-RUP huma vulnerabbli hafna u jridu jsoġġu l-isfida tal-enerġija b'mod differenti mill-Ewropa kontinentali. L-UE għandha tgħin lir-RUP sabiex jiżguraw il-provvista tal-enerġija f'ambjenti u kundizzjonijiet kumplessi, li jgħollu l-prezzijiet b'mod konsiderevoli u jillimitaw il-kompetittività.

4.7.2 Huwa importanti li l-RUP jsibu u jisfruttaw ir-riżorsi tagħhom tal-enerġija, kemm permezz tal-enerġiji li ġejjin miż-żejt jew mill-gass, kif ukoll permezz tal-enerġiji b'livelli baxxi ta' karbonju, bħal dik li ġeja mir-riħ, mis-shana, mix-xemx, mill-ilma u mill-baħar (mareat, mewġ, kurrenti, termali).

4.7.3 Il-KESE jipproponi li f'dawn ir-reġjuni tingħata spinta lir-riċerka fl-enerġija rinnovabbli, u li permezz tal-istrumenti finanzjarji tal-UE tingħata għajnuna lill-proġetti tal-enerġija fir-RUP fid-dawl tan-natura speċifika tagħhom.

4.8 L-agrikoltura

4.8.1 Huwa ċar li l-agrikoltura hija importanti hafna fir-RUP. Hija tohloq ix-xogħol, sens ta' influwenza u thares l-ambjent u l-istili ta' hajja tradizzjonali. Barra z-zokkor u l-banana, l-UE għandha tkompli taħdem favur id-diversifikazzjoni u l-awtosuffiċjenza fil-qasam tal-ikel tar-RUP. Hemm bżonn ukoll li jinżamm il-bilanċ attwali bejn il-produzzjonijiet agrikoli mahsubin għall-esportazzjoni u l-produzzjonijiet agrikoli mahsubin għall-provvista tas-swieq lokali.

4.8.2 L-għajnuna Ewropea, permezz tal-proċeduri involuti, xi drabi tiffavorixxi l-istrutturi l-kbar jew l-użu tal-intermedjarji. Jehtieg li din it-tendenza tiġi eliminata għax din twarrab l-interess tal-produtturi indipendenti ż-żgħar li huma maġġoranza kbira fir-RUP. Barra minn hekk, l-għajnuna mill-Ewropa għandha sservi biex jittejjbu t-thaddim tal-katina tal-ikel u l-promozzjoni tal-partecipazzjoni tal-bdiewa u l-organizzazzjonijiet tagħhom.

4.9 Is-sajd

4.9.1 Il-KESE jilqa' l-pożizzjoni tal-Kummissjoni li għandha l-għan li tiżgura li t-tehdid tad-deċiżjonijiet f'dan il-qasam ikollu natura aktar reġjonali, b'enfasi fuq iż-żoni reġjonali marittimi waqt li jitqiesu l-istokkijiet lokali u jiġi stabbilit kunsill konsultattiv għar-RUP. Jehtieg li l-organizzazzjoni ta' dan il-kunsill konsultattiv issir skont il-baċiri tar-RUP billi jeżistu differenzi kbar bejn is-sajd tar-RUP, sabiex b'hekk ikunu qed jitqiesu aħjar il-kuntesti speċifiċi differenti.

4.9.2 Il-proposta għal riforma tal-politika tas-sajd ma tindirizzax is-sitwazzjoni tar-RUP b'mod sodisfaċenti, pereżempju b'mod partikolari fir-rigward tal-għajnuna lill-flotta (il-konstruzzjoni/ix-xiri u l-modernizzazzjoni, il-ġestjoni tal-isforz tas-sajd, l-impatt fuq ir-RUP tal-ftehimiet relatati mas-sajd bejn l-UE u l-pajjiżi terzi) u n-nuqqas ta' żviluppi relatati mal-POSEI tas-sajd, li jirrikjedu revizzjoni kunċettwali tal-kontenut kif qed isir fl-iskema attwali tal-POSEI tal-agrikoltura. Il-Kumitat jerġa' jigbed l-attenzjoni wkoll lejn l-ideat żviluppati fl-Opinjoni fuq inizzjattiva proprja tiegħu “L-iżvilupp ta' żoni reġjonali għall-ġestjoni ta' stokkijiet tal-hut u għall-kontroll tas-sajd”, tas-27 ta' Ottubru 2011 (relatur: is-Sur Burns).

4.10 Il-forestrija

4.10.1 Il-potenzjal għat-tkabbir sostenibbli ta' injam iebes speċjali tropikali u sottotropikali huwa opportunità li għandha titqies fir-reġjuni ultraperiferiċi u fil-pajjiżi u t-territorji ekstra-Ewropej. Ir-rabtiet speċjali tagħhom mal-Ewropa jggarantixxulhom aċċess dirett minhabba l-kapaċità tagħhom li jipprovdu injam iċċertifikat li huwa konformi mar-regoli kollha ta' ċertifikazzjoni tal-**Kunsill Dispensier tal-Foresti (Forest Stewardship Council - FSC)**.

4.10.2 L-injam għall-proġetti speċjali ta' restawr ta' bini storiku jirrappreżenta suq speċjali li għandu jitqies, peress li hafna mit-tipi originali ta' injam jinsabu mhedda li jiġu estinti u għalhekk huma diffiċli li jiġu akkwistati b'mod legali. Il-kawba, l-ipe, il-virola, il-padauk, il-greenheart, ir-ramin, l-apitong jew il-wenge huma biss f'it mill-injam mehtieg għall-proġetti ta' restawr.

4.10.3 Apparti l-injam, il-foresti tropikali u sottotropikali jipprovdu l-ambjent ideali sabiex jtkabbru pjanti rari għall-użu fil-medicina u l-kosmetika. L-injam mill-forestrija tropikali u sottotropikali mhux soluzzjoni ta' profitt immedjat, iżda fuq perjodu fit-tul joffri opportunità għal dawn ir-reġjuni sabiex jikkapitalizzaw mis-swieq li jhallu profitti kbar li jehtiegu aċċess għal dan l-injam u dawn il-pjanti rari.

4.11 Ir-riċerka u l-iżvilupp tagħha

4.11.1 Il-KESE huwa favur li jinżamm il-programm Ewropew favur l-ambjent kif ukoll il-pjan ta' azzjoni għall-bijodiversità (80 % tal-potenzjal Ewropew jinsab fir-RUP) u jemmin li fil-programmi futuri tal-Istrateġija Ewropa 2020 il-potenzjal tar-RUP għandu jiġi kkunsidrat iktar, b'mod partikolari frabta mal-enerġiji rinnovabbli, l-iżvilupp sostenibbli u x-xjenzi marittimi.

4.11.2 Il-Kummissjoni Ewropea mhux qed tiżviluppa l-potenzjal tar-RUP biżżejjed f'dan ir-rigward.

4.11.3 Il-KESE jappoġġja l-idea li jinholqu networks Ewropej ta' clusters dwar it-temi li jinkludu r-RUP.

4.12 It-tishih tad-dimensjoni soċjali tal-iżvilupp tar-RUP

4.12.1 Il-KESE jinsab kuntent li l-Kummissjoni tiffoka fuq id-dimensjoni soċjali tal-mudell Ewropew fil-qafas tal-Istrateġija Ewropa 2020. Din ma tistax tkun biss kwistjoni ta' rieda tajba iżda għandha tiegħu l-forma ta' impenji konkreti. L-ebda cittadin Ewropew m'għandu jiġi eskluż u jithalla barra mill-proċess tal-iżvilupp. Din hija s-solidarjetà Ewropea fil-veru sens tagħha. Il-KESE japprova l-proposta tal-President tar-reġjun tal-Gżejjer Kanarji dwar il-holqien ta' pjan ta' emerġenza fil-għieda kontra l-qgħad tal-massa li qed ikompli jżidied b'rapidità kbira.

4.12.2 Barra mill-implimentazzjoni tal-prijoritajiet strateġiċi, il-KESE jenfasizza:

4.12.2.1 il-bżonnijiet essenzjali bażiċi: l-ilma għal kulhadd (l-individwi u l-ekonomija), l-enerġija sostenibbli, it-trattament tal-ilma mormi u l-eliminazzjoni tal-iskart huma kwistjonijiet li għandhom impatt kbir fuq dawn it-territorji. F'dan ir-rigward, il-Komunikazzjoni ma tenfasizzax biżżejjed il-bżonn li s-servizzi tan-netwerk fir-RUP jithaddmu tajjeb.

4.12.2.2 l-importanza ta' strateġija Ewropea tat-turiżmu, li hija fattur essenzjali għar-RUP u għandha tinkludi l-iżvilupp sostenibbli u r-rispett tal-identità bħala pilastri fundamentali tal-iżvilupp ta' dan is-settur sabiex jiġu evitati l-omoġenizzazzjoni kulturali u l-kisi bil-konkrit taż-żoni marittimi. F'dan il-kuntest, il-KESE jiġbed l-attenzjoni għall-Komunikazzjoni tal-Kummissjoni dwar it-Tkabbir Blu u l-Opinjoni li qed jipprepara bħalissa l-Kumitat ⁽⁴⁾.

4.12.2.3 l-istrateġija tal-Kummissjoni għandha tagħti iktar attenzjoni lid-dimensjoni kulturali. F'dan ir-rigward, ir-RUP huma sors ta' rikkezza kbira għall-UE. Għalhekk il-KESE jappella li l-qasam tal-kultura għandu jissahhah sostanzjalment fil-pjani ta' azzjoni għall-implimentazzjoni tal-Istrateġija Ewropa 2020.

Brussell, 20 ta' Marzu 2013.

Il-President

tal-Kumitat Ekonomiku u Soċjali Ewropew

Staffan NILSSON

⁽⁴⁾ Opinjoni tal-KESE, "It-Tkabbir Blu: opportunitajiet għal tkabbir sostenibbli fis-settur tal-baħar u dak marittimu", (Ara paġna 87 ta' dan il-Gurnal Uffiċjali).

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jemenda r-Regolament tal-Kunsill (KE) Nru 723/2009 dwar il-qafas ġuridiku Komunitarju applikabbli għal Konsorzju għal Infrastruttura Ewropea ta' Riċerka (ERIC)”

COM(2012) 682 final — 2012/0321 (NLE)

(2013/C 161/10)

Relatur: **is-Sur STANTIČ**

Nhar id-19 ta' Diċembru 2012, il-Kunsill iddeċieda, b'konformità mal-Artikoli 187 u 188 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Kunsill li jemenda r-Regolament tal-Kunsill (KE) Nru 723/2009 dwar il-qafas ġuridiku Komunitarju applikabbli għal Konsorzju għal Infrastruttura Ewropea ta' Riċerka (ERIC)

COM(2012) 682 final – 2012/0321 (NLE).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-7 ta' Marzu 2013.

Matul l-488 sessjoni plenarja tiegħu li saret fl-20 u fil-21 ta' Marzu 2013 (seduta tal-20 ta' Marzu), il-Kumitat Ekonomiku u Soċjali Ewropew adotta din l-opinjoni b'87 vot favur, vot wiehed (1) kontra u 3 astensjonijiet.

1. Konklużjonijiet u rakkomandazzjonijiet

1.1 Il-KESE jappoġġja l-emenda proposta għall-Artikolu 9 tar-Regolament sabiex titneħħa d-diskriminazzjoni bejn l-Istati Membri u l-pajjiżi assoċjati u tinghata spinta lill-partecipazzjoni attiva tal-pajjiżi assoċjati fit-twaqqif u l-operat ta' ERICs (Konsorzji għal Infrastruttura Ewropea ta' Riċerka) futuri.

1.2 Il-KESE jemmen li l-ugwaljanza fid-drittijiet tal-vot mhux se tolgot lid-*Dimensjoni Komunitarja tar-Regolament* u li l-Komunità tista' żżomm kontroll biżżejjed tal-elementi essenzjali tal-attivitajiet ta' ERIC permezz ta' dispożizzjonijiet oħra li jeżistu fir-Regolament.

1.3 Il-KESE huwa mhasseb dwar ir-ritmu baxx li bih qed jiġi applikat l-istrument legali tal-ERIC għat-twaqqif u l-operat ta' proġetti ta' infrastruttura tar-riċerka b'interess Ewropew skont il-Pjan Direzzjonali tal-Forum Strateġiku Ewropew għall-Infrastrutturi tar-Riċerka (ESFRI). Għalhekk, ihegġeġ lill-Kummissjoni tagħti l-akbar appoġġ possibbli lill-imsieħba potenzjali u b'hekk tiffacilita l-użu tal-forma legali ta' ERIC.

1.4 Il-KESE jirrakkomanda wkoll li l-Komunità tikkontribwixxi aktar għall-kofinanzjament ta' proġetti ta' ERIC, billi jiġu żgurati sinerġiji aħjar bejn il-Fondi Strutturali u l-Programm Qafas Orizzont 2020.

2. Introduzzjoni u sfond

2.1 L-infrastruttura tar-riċerka ta' livell għoli għandha rwol kruċjali fl-isfruttament tal-għarfien u t-teknoloġiji l-godda, għal ekonomija Ewropea aktar kompetittiva u msejsa fuq l-għarfien.

2.2 Minkejja li l-appoġġ u l-iżvilupp ta' infrastruttura tar-riċerka fl-Ewropa ilhom fil-mira tal-Komunità għal dan l-aħħar

deċennju, il-frammentazzjoni u r-reġjonalizzazzjoni ⁽¹⁾ ta' din l-infrastruttura kienu minn dejjem uhud mir-raġunijiet għal nuqqas ta' eċċellenza.

2.3 Fl-2006 l-ESFRI identifika numru ta' proġetti ta' infrastruttura ewlenin b'interess pan-Ewropew li jridu jiġu żviluppati sal-2020 ⁽²⁾. Ostaklu prinċipali għat-twaqqif ta' tali infrastruttura bejn il-pajjiżi tal-UE kien in-nuqqas ta' qafas legali adegwat għall-holqien ta' shubijiet adegwati.

2.4 Għalhekk, il-Kunsill adotta r-Regolament ERIC fl-2009 ⁽³⁾. Dan l-istrument legali speċifiku jagħti lil ERIC persunalità ġuridika li hija rikonossuta fl-Istati Membri kollha. Dan jista' jibbenefika wkoll minn eżenzjoni tal-VAT u tad-dazju tas-sisa, u jista' jadotta l-proċeduri tiegħu stess għall-akkwist.

3. Kuntest tal-proposta li temenda r-Regolament ERIC

3.1 Skont ir-Regolament attwali, l-ERICs għandhom jinkludu membri minn tal-anqas tliet Stati Membri u jistgħu jinkludu wkoll pajjiżi ⁽⁴⁾ assoċjati kkwalifikati kif ukoll pajjiżi terzi u organizzazzjonijiet intergovernattivi speċjalizzati. L-Istati Membri dejjem ikollhom bejniethom il-maġġoranza tad-drittijiet tal-vot fl-Assemblea.

⁽¹⁾ Nofs it-total tal-infiq għar-riċerka imur għal 30 reġjun minn 254, u maġġoranza ta' proġetti tal-Pjan Direzzjonali ESFRI jinsabu f'10 Stati Membri biss.

⁽²⁾ Il-Pjan Direzzjonali tal-ESFRI kien agġornat fl-2008 u fl-2010. L-agġornament li jmiss huwa skedat għall-2015.

⁽³⁾ Regolament tal-Kunsill (KE) Nru 723/2009 dwar il-Qafas Ġuridiku Komunitarju applikabbli għal Konsorzju għal Infrastruttura Ewropea ta' Riċerka (ERIC).

⁽⁴⁾ Bhalissa hemm 14-il pajjiż assoċjati mas-Seba' Programm Qafas. Dawn huma: Norveġja, Islanda, Liechtenstein (abbażi tal-Ftehim taż-ŻEE), Izrael, Gżejjer Faeroe, Svizzera (abbażi ta' ftehim internazzjanali separat), Moldova, Kroazja, Turkija, Bosnja-Herzegovina, Montenegro, Albanija, Serbja u FYROM (abbażi ta' Memoranda ta' Qbil).

3.2 Arrangament bhal dan iqiegħed lill-pajjiżi assoċjati f'pożizzjoni ingusta u subordinata, fir-rigward tad-drittijiet tal-vot tagħhom, anke jekk huma jkunu lesti li jagħtu kontribut finanzjarju sostanzjali għat-twaqqif u l-operat ta' ERIC ⁽⁵⁾.

3.3 Sabiex il-pajjiżi assoċjati jiġu inkoraġġiti jippartecipaw b'mod attiv fl-ERICs, l-emenda għall-Artikolu 9 tipproponi bidla b'mod li Stat Membru wieħed biss (minn minimu ta' tliet membri) ikun meħtieġ biex jitwaqqaf Konsorzju. Iż-żewġ membri l-oħra jistgħu jkunu minn pajjiżi assoċjati. Il-pajjiżi assoċjati jista' jkollhom drittijiet tal-vot bl-istess mod.

4. Kummenti ġenerali u partikolari

4.1 Il-KESE ġeneralment jappoġġja l-emenda fir-Regolament ERIC jekk din tkun tista' ssahħah il-partecipazzjoni attiva tal-pajjiżi assoċjati rigward it-twaqqif u l-operat ta' ERICs futuri, imma jixtieq jagħmel dawn ir-rimarki.

4.1.1 L-argument prinċipali favur minimu ta' tliet Stati Membri fir-Regolament attwali huwa li tiġi assicurata d-dimensjoni Komunitarja ta' dan ir-Regolament ⁽⁶⁾. F'dan ir-rigward, il-bidla minn tlieta għal wieħed tidher pjuttost radikali.

4.1.2 Il-KESE jfakkar li dan ir-Regolament ġie stabbilit primarjament biex tiġi żgurata implimentazzjoni effiċjenti tal-proġetti Komunitarji tar-riċerka, it-teknoloġija u l-iżvilupp. Għalhekk, il-KESE jagħraf il-bżonn li l-Komunità żżomm kontroll ta' certi elementi essenzjali tal-attivitàjiet ta' ERIC.

4.1.3 Min-naħa l-oħra, il-KESE jinnota li ċerti dispożizzjonijiet fir-Regolament attwali li jistgħu jgħaddu għad-dgħajfien li jista' jkun hemm fil-pożizzjoni tal-partijiet tal-UE minhabba l-emenda għal Artikolu 9, pereżempju:

- L-entitajiet li jkunu jixtiequ jwaqqfu ERIC għandhom jibagħtu applikazzjoni lill-Kummissjoni Ewropea;
- L-ERICs huma regolati mill-ligi tal-Unjoni, minbarra l-ligi tal-Istat ospitanti;

— L-ERICs għandhom jibagħtu lill-Kummissjoni r-rapporti annwali tagħhom u kull informazzjoni li jistgħu jkunu ta' xkiel biex iwettqu l-kompiti tagħhom jew biex jissodisfaw l-obbligi tar-Regolament;

— Emendi sostanzjali tal-Istatuti jeħtieġu approvazzjoni formali tal-Kummissjoni;

— Il-Qorti tal-Gustizzja għandha l-gurisdizzjoni rigward ERICs.

Il-KESE għandu bżonn assicurazzjoni shiha li d-dispożizzjonijiet t'hawn fuq jiżbqu l-emenda proposta u jiżguraw kontroll suffiċjenti fuq l-attivitàjiet rigward ERIC.

4.1.4 Il-KESE jesprimi t-tħassib tiegħu li, s'issa l-ebda pajjiż assoċjat jew pajjiż terz issieheb f'ERIC u jittama li s-sitwazzjoni sfavorevoli dwar id-drittijiet tal-vot kienet fil-fatt l-unika raġuni għan-nuqqas ta' interess tagħhom.

4.1.5 Il-KESE jinnota b'sodisfazzjon li 19 minn 51 proġett ta' infrastruttura fil-Pjan Direzzjonali tal-ESFRI huma previsti li jużaw il-forma legali ta' ERIC għat-twaqqif u l-operat tagħhom. Fl-istess hin, il-Kumitat huwa mħasseb li twaqqfu biss żewġ ERICs mindu dhal fis-seħh ir-Regolament fl-2009.

4.1.6 Il-KESE jixtieq li dan il-proċess jithaffef. Huwa jikkunsidra li r-raġunijiet għal progress daqshekk limitat jinkludu r-rekwiżit ta' proċeduri amministrattivi u legali tant kumplessi u onerużi biex jiġi stabbilit ERIC. Għaldaqstant il-KESE ihegħġegħ lill-Kummissjoni biex tipprowdi miżuri u għodod t'appoġġ għal imsieħba potenzjali u b'hekk tiffacilita xogħolhom (mudelli ta' statuti, linji gwida prattiċi, miżuri t'appoġġ speċifiċi għal ERICs taħt l-Orizzont 2020, eċċ).

4.1.7 Minkejja li mhix relatata direttament mal-emenda proposta tar-Regolament, il-KESE jixtieq itenni r-rakkomandazzjoni tiegħu biex il-Komunità tikkontribwixxi b'mod aktar attiv għall-kofinanzjament ta' proġetti ta' ERIC billi żżid il-fondi għall-infrastrutturi tar-riċerka fil-programm qafas Orizzont 2020, u b'mod partikolari billi żżid is-sinergiji bejn l-Orizzont 2020 u l-Fondi Strutturali.

Brussell, 20 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

⁽⁵⁾ In-Norveġja għandha interess li tospita 3 ERICs għal proġetti prinċipali mill-Pjan Direzzjonali ESFRI (CESSDA, SIOS, ECCSEL), bil-kundizzjoni li jkun hemm drittijiet tal-vot aktar favorevoli.

⁽⁶⁾ Ara paragrafu (14), ĠU L 206 tat-8.8.2009, p. 1.

Opinjoni tal-Kumitat Ekonomiku u Soċjali Ewropew dwar “il-Green Paper — Suq integrat għall-konsenja tal-pakketti għat-tkabbir tal-kummerċ elettroniku fl-UE”

COM(2012) 698 final

(2013/C 161/11)

Relatur: **is-Sinjura RONDINELLI**

Nhar id-19 ta' Frar 2013, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Green Paper — Suq integrat għall-konsenja tal-pakketti għat-tkabbir tal-kummerċ elettroniku fl-UE

COM(2012) 698 final.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-7 ta' Marzu 2013.

Matul l-488 sessjoni plenarja tiegħu li saret fl-20 u l-21 ta' Marzu 2013 (seduta tal-20 ta' Marzu), il-Kumitat Ekonomiku u Soċjali Ewropew adotta din l-Opinjoni b'156 vot favur u 2 astensjonijiet.

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jemmen li hu importanti li terġa' tinkiseb il-fiduċja tal-konsumaturi onlajn u tal-bejjiegha onlajn fil-loġistika integrata użata għall-kummerċ elettroniku li hu partikolarment attraenti għal hafna konsumaturi, minhabba l-importanza tas-suq digitali u **l-potenzjal kbir tiegħu għall-iżvilupp ekonomiku u għall-impjiegi**.

1.2 Il-KESE jilqa' l-inizjattiva tal-Kummissjoni li tistudja fil-fond il-kwistjonijiet tas-settur b'konsultazzjoni wiesgħa mal-partijiet interessati kollha permezz tal-Green Paper dwar suq integrat, li l-għan tagħha hu li jinhloq suq integrat tal-loġistika għall-konsenja tal-pakketti relatati max-xiri onlajn u li jkun hemm żviluppi pożittivi fil-kummerċ elettroniku **mhux biss B2C iżda wkoll B2B u C2C**.

1.3 Il-KESE jitlob lill-Kummissjoni tfassal direttiva ffokata fuq sitt esiġenzi prijoritarji:

— sistema ta' obbligazzjoni *in solidum* li tapplika għall-bejjiegha onlajn u l-operaturi tal-konsenja tul il-katina kollha tal-konsenja, b'mod partikolari meta l-konsumatur jirritorna l-oġġett għax ma jkunx iridu jew għax l-oġġett ma jkunx konformi;

— it-traċċabbiltà u l-lokalizzazzjoni shiha tal-konsenji;

— l-obbligu li jiġu offruti diversi alternattivi ta' konsenja sabiex il-konsumatur ikun jista' jagħżel;

— l-approvazzjoni shiha tas-sistema taċ-ċentri nazzjonali għas-soluzzjoni tal-problemi relatati mal-konsenji tal-kummerċ elettroniku;

— l-obbligu li jiġu rispettati l-kundizzjonijiet tax-xogħol ġusti;

— l-obbligu tat-trasparenza dwar il-kundizzjonijiet u l-prezzijiet.

u tippreżenta rapport dwar ir-riżultati miksuba fil-livell tal-Istati Membri individwali u tal-konsenji transkonfinali.

1.4 Il-Kumitat iqis li għandhom jiġu indirizzati d-dgħufijiet tal-qafas regolatorju u jirrakkomanda li jinfetħ djalogu strutturat bejn ir-rappreżentanti tas-soċjetà civili organizzata – speċjalment tal-organizzazzjonijiet tal-konsumaturi u tal-SMEs, tal-bejjiegha onlajn u tal-operaturi tal-konsenji – sabiex jiġu vvalutati l-għażliet ta' politika regolatorji u mhux regolatorji l-aktar adatti biex jiġu indirizzati s-sitt prijoritatijiet ta' hawn fuq.

1.5 Il-KESE jahseb li hu importanti li l-korpi Ewropej tal-istandardizzazzjoni jingħataw impuls qawwi biex – b'parteċipazzjoni ugwali min-naha tal-gruppi tal-utenti, tal-SMEs u tal-partijiet interessati l-oħra – ihejju **standards tekniċi u regolatorji Ewropej** li jiżguraw il-kwalità, l-affidabbiltà u s-sostenibbiltà tas-servizzi tal-loġistika integrata użati għall-kummerċ elettroniku u li jipprovdu garanziji soċjali u tas-sikurezza fl-istess servizzi. Huwa mixtieq hafna li tinholq **tikketta Ewropea tas-sikurezza u l-kwalità** għas-sistemi tal-konsenja.

1.6 Sabiex jiġi garantit li s-servizzi tal-loġistika integrata tal-konsenji jkunu aċċessibbli, affidabbli u effikaċi, il-KESE jemmen li hemm bżonn l-intervent tal-programmi Ewropej tar-**riċerka teknoloġika, l-ambjent u t-trasport**, b'mod partikolari l-Galileo.

1.7 L-interoperabbiltà shiha bejn is-sistemi u l-pjattaformi tal-interkonnnessjoni ma' netwerk hija indispensabbli għall-kondizzjoni tal-informazzjoni u l-koordinazzjoni bejn l-atturi kollha.

1.8 Bil-ghan li tiġi żgurata kompetizzjoni ġusta u jiġi evitat l-abbuż minn pozzizzjonijiet dominanti, il-KESE jirrakkomanda li jingħata appoġġ adegwat lill-SMEs innovattivi, li jgħallu l-impjiegi, permezz tal-attivazzjoni ta' **linji ta' assistenza tal-BEI** speċifikament għalihom.

1.9 Il-KESE jitlob bil-qawwa li jinholq network Ewropew ta' **centri nazzjonali għas-soluzzjoni tal-problemi** relatati mal-konsenji tal-kummerċ elettroniku li jkun faċli għall-utenti u li jsib soluzzjonijiet rapidi u bi ftit spejjeż għall-problemi tal-klijenti u tal-bejjiegha onlajn, u li jitwaqqaf **osservatorju Ewropew** għall-monitoraġġ u s-sorveljanza tal-problemi fis-settur.

1.10 Fil-fehma tal-Kumitat għandha titwaqqaf **sistema ta' twissija rapida għall-konsenji tal-kummerċ elettroniku**, bl-istess poteri tas-sistemi RAPEX u ICSMS, li tiffaċilita l-iskambju rapidu tal-informazzjoni bejn l-Istati Membri u l-Kummissjoni dwar miżuri li jittiehdu biex jipprevjenu jew jirrestringu l-kummerċjalizzazzjoni jew l-użu ta' sistemi tal-konsenji tal-kummerċ elettroniku li jgħallu riskji serji għad-drittijiet tal-konsumaturi elettronici jew tal-bejjiegha elettronici.

1.11 Il-KESE jemmen li biex jinkiseb suq integrat għall-konsenja tal-pakketti, hemm bżonn li jinholq impjiegi ta' kwalità permezz ta' **dimensjoni soċjali soda u koerenti** li terġa' tiddefinixxi l-impjiegi attwali u toffri kwalifiki godda għalihom filwaqt li tiżgura kundizzjonijiet tax-xogħol ġusti u pagi decenti, u permezz tal-ġlieda kontra x-xogħol mhux iddik-jarat fil-qafas ta' **djalogu bejn l-imsieħba soċjali tas-settur** fil-livell Ewropew, nazzjonali u territorjali.

1.12 Il-KESE jirrakkomanda li jinholq network Ewropew ta' centri nazzjonali għas-soluzzjoni tal-problemi relatati mal-konsenji tal-kummerċ elettroniku li jkun faċli għall-utenti u li jsib soluzzjonijiet rapidi u mingħajr spejjeż għall-problemi kollha tal-utenti u tal-bejjiegha onlajn, u li jitwaqqaf osservatorju Ewropew għall-monitoraġġ tas-sistemi tal-konsenji tal-kummerċ elettroniku li kull tliet xhur jagħti rendikont tal-problemi li jinqalghu fil-konsenji tal-kummerċ elettroniku.

1.13 Il-KESE jemmen li għandha tiġi organizzata konferenza interistituzzjonali dwar il-logistika integrata l-ġdida għall-kummerċ elettroniku, bil-ghan li jiġu promossi l-iżvilupp ekwu u sostenibbli tas-settur, l-iskambju tal-prattiki nazzjonali tajbin dwar il-kuntratti standard ⁽¹⁾ u s-sistemi tal-kwalità u tal-arbitraġġ kif ukoll biex jiżiedu l-kooperazzjoni u l-interoperabilità bejn l-atturi involuti kollha fil-livell nazzjonali u transkonfinali.

2. Il-kummerċ elettroniku u s-sistemi tal-logistika integrata għall-konsenja tal-pakketti

2.1 Il-kummerċ elettroniku fl-Ewropa kellu fatturat ta' EUR 300 biljun fl-2012, jiġifieri zieda ta' 20 % meta mqabbel

mas-sena ta' qabel ⁽²⁾, filwaqt li x-xiri onlajn żdied minn 20 % għal 37 % f'hames snin ⁽³⁾; huwa smat li l-konsumaturi ffrankaw madwar EUR 12-il biljun fis-sena.

2.2 Il-vantaġġi tal-kummerċ elettroniku jistgħu jitkejlu f'termini ta' ffrankar u rapidità tat-tranzazzjoni, ta' internazzjonalità, ta' komplettezza, ta' veloċità tal-informazzjoni, u ta' kontenut tas-servizz b'rabta ma' dak li jkun ġie negozjat. Però d-disponibilità fizika tal-biċċa l-kbira tal-prodotti, minbarra dawk digitali, għadha marbuta mal-kapaċità li jiġu ġestiti l-proċessi logistiċi tal-ipproċessar u l-imballaġġ, it-traċċabbiltà, l-identifikazzjoni, l-immaniġġar, il-ħżin u t-trasport tal-pakketti.

2.3 L-istrateġija tal-Kummissjoni "għall-bini ta' fiduċja fis-Suq Uniku Digitali tal-kummerċ elettroniku u tas-servizzi online" ⁽⁴⁾ tidentifika "ħames ostakoli prinċipali għas-Suq Uniku Digitali u tipproponi pjan ta' azzjoni biex jitneħħew". Fosthom hemm "is-sistemi ta' pagament u ta' kunsinna [...] inadegwati"; barra minn hekk, "10 % tal-persuni bħalissa ma jixtrux online ⁽⁵⁾ għaliex huma mħassba dwar l-ispejjeż tas-servizzi tal-kunsinna, partikolarment fir-rigward tal-kunsinna transkonfinali, u dwar il-kwalità tas-servizz". F'dan ir-rigward il-Kummissjoni tishaq li:

— "għandha tiġi żviluppata l-għażla bejn il-varji alternattivi għall-konsumaturi, filwaqt li għandhom jiġu disseminati u implimentati l-aħjar prassi Ewropej bħall-kunsinna fid-domicilju, il-ġbir f'ħanut imsieheb jew f'sistemi awtomatizzati li għandhom sığhat twal tal-ftuh, eċċ. fl-Istati Membri varji";

— "mill-perspettiva kemm tal-konsumaturi kif ukoll tan-negozji, il-kwistjoni tar-responsabbiltà għal pakketti dannegġati, misruqa jew mitlufa għandhom jiġu ċċarati";

— "għandha tingħata attenzjoni wkoll sabiex ikun żgurat li s-servizzi tal-kunsinna jkunu wkoll effiċjenti u tajbin għall-but f'żoni rurali jew dawk imbiegħda u fir-reġjuni ultraperiferiċi tal-UE, sabiex il-kummerċ elettroniku jnaqqas minflok jenfa-sizza l-inugwaljanzi f'termini ta' koeżjoni territorjali";

— fil-każ tal-konsenja ta' prodotti mediċinali ffalsifikati u/jew imitati, għandha tiġi żgurata "protezzjoni adegwata għall-pazjenti li jixtru prodotti mediċinali online".

2.4 Is-sistemi tal-logistika tradizzjonali użati fil-katina tal-konsenja issa qdiemu u hemm ir-riskju li jnaqqsu l-veloċità tal-proċess ta' tixrid u żvilupp tal-kummerċ elettroniku, speċjalment rigward it-tranzazzjonijiet transnazzjonali, filwaqt li l-iżvilupp aċċellerat tat-teknoloġiji godda joffri possibbiltajiet godda ta' konverġenza.

⁽¹⁾ Pereżempju, Thuiswinkel: kuntratt standard Olandiż li nholq fl-1 ta' Jannar 2012 fil-Kunsill Ekonomiku u Soċjali tal-Pajjiżi l-Baxxi b'konsultazzjoni mal-konsumaturi, u li diġà nqas miegħu 80 % tal-"partijiet interessati onlajn".

⁽²⁾ Sors: McKinsey – Ir-Raba' Konferenza Annwali Ewropea dwar il-Kummerċ Elettroniku, 14 ta' Novembru 2012, Brussell.

⁽³⁾ Sors: EUROSTAT għall-perjodu 2004-2009.

⁽⁴⁾ COM(2011) 942 final tal-11 ta' Jannar 2012.

⁽⁵⁾ Eurostat, Household Survey (stħarriġ dwar il-familji) 2009.

2.5 L-iżvilupp tal-kummerċ elettroniku min-negozju għall-konsumatur (B2C) fil-każ tal-prodotti li ma jistgħux jiġu fornuti onlajn jew diġitalizzati wassal għal tkabbir konsiderevoli fil-konsenji medji u żgħar lejn numru kbir hafna ta' destinazzjonijiet mhux rikorrenti li huma diffiċli biex jiġu ppjanati, b'servizz dejjem aktar imfassal speċifikament fuq l-esiġenzi tal-klijent individwali.

2.6 Il-veloċità tal-għbir tal-informazzjoni u tal-konklużjoni tat-tranżazzjonijiet bis-saħħa ta' interfaċċja dejjem aktar diretta bejn il-produtturi u l-konsumaturi tohloq aspettattivi akbar f'termini ta' rapidità u affidabbiltà tal-konsenji, u dan ipogġi pressjoni kbira fuq l-effiċjenza u l-ispejjeż tas-sistema tal-logistika.

2.7 Il-Kumitat jemmen li hu importanti li terġa' tinkiseb il-fiduċja tal-konsumatur onlajn, li t-thassib prinċipali tiegħu jinkludi li ma ssirx il-konsenja, il-hsara jew it-telf ta' dak li jkun ordna u l-possibbiltà li jirkupra flusu lura speċjalment fit-tranżazzjonijiet transkonfinali, kif ukoll il-fiduċja tal-bejjiegh onlajn minhabba n-nuqqas ta' netwerk strutturat ibbażat fuq l-esiġenzi speċifiċi tal-operaturi tas-settur, in-nuqqas ta' interoperabbiltà u n-nuqqas ta' qafas regolatorju adegwat.

3. Il-Green Paper tal-Kummissjoni

3.1 Il-Green Paper tal-Kummissjoni tistabbilixxi tliet linji ta' azzjoni sabiex issolvi l-problemi u tegħleb l-isfidi li jiffaċċjaw il-konsumaturi u l-bejjiegha onlajn, bil-ghan li tappoġġja t-tkabbir tal-kummerċ elettroniku u tiggarantixxi li ċ-ċittadini u l-SMEs kollha ta' kull reġjun fl-Ewropa jkollhom aċċess għall-vantaġġi tiegħu bis-saħħa ta' sistema tal-konsenji sostenibbli u effiċjenti fil-livell nazzjonali, Komunitarju u internazzjonali:

- is-servizzi ta' konsenja fl-UE għandhom ikunu aktar konvjenjenti għall-konsumaturi u l-SMEs;
- il-konsumaturi u l-SMEs għandu jkollhom soluzzjonijiet ta' konsenja aktar effiċjenti f'termini ta' spejjeż u tariffi ahjar;
- fis-servizzi ta' konsenja għandha tiġi promossa aktar interoperabbiltà bejn l-operaturi, billi jittejjb l-metodi ta' kollaborazzjoni u l-kooperazzjoni bejn l-operaturi u l-bejjiegha onlajn, b'mod partikolari l-SMEs.

4. Kummenti ġenerali

4.1 Il-KESE jilqa' l-inizjattiva tal-Kummissjoni biex jinholoq suq integrat tal-logistika għall-konsenja tal-pakketti relatati max-xiri onlajn u biex ikun hemm żviluppi pożittivi fil-kummerċ elettroniku mhux biss B2C iżda wkoll B2B u C2C, sabiex b'hekk tittejjeb kemm jista' jkun il-fiduċja fost l-operaturi involuti kollha b'mod partikolari ċ-ċittadini Ewropej, u jiġu garantiti l-aċċessibbiltà, l-affidabbiltà, it-trasparenza, l-effikaċja u r-rispett shih u l-protezzjoni tad-drittijiet reċiproċi.

4.2 Il-Kumitat iqis li l-qafas regolatorju fih nuqqasijiet li jridu jiġu indirizzati:

- fir-rigward tas-servizzi postali, "servizz postali universali li jiggarantixxi l-aċċess liċ-ċittadini kollha, tkun xi tkun is-sitwazzjoni ġeografika, finanzjarja jew ohra tagħhom għal servizzi postali ta' kwalità, affidabbli u bi prezzijiet li jistgħu jintlaħqu, huwa element prinċipali tal-mudell soċjali Ewropew" ⁽⁶⁾,
- fir-rigward tal-aċċess għall-forniment ta' servizzi b'dimensjoni transkonfinali u l-obbligi ta' informazzjoni, bl-applikazzjoni shiha tad-Direttiva dwar is-Servizzi ⁽⁷⁾.

4.3 Fil-fehma tal-Kumitat, huwa fundamentali li l-qafas regolatorju jiġi adattat biex joffri lill-konsumaturi Ewropej vantaġġi soċjoekonomiċi akbar f'termini ta' awtonomija, prattiċità, trasparenza u kompetizzjoni u jipprovdihom aċċess għal firxa usa' ta' prodotti u servizzi, u biex lill-intrapriżi – b'mod partikolari l-SMEs – joffrilhom opportunitajiet kbar li jipprovdu prodotti u servizzi innovattivi, ta' kwalità għolja u qrib il-konsumatur fis-suq intern Ewropew onlajn kollu, filwaqt li jsaħħilhom il-pożizzjoni tagħhom u jagħtihom il-possibbiltà li jibqgħu kompetittivi fl-ekonomija globali.

4.4 Jehtieg li daww li jiehdu d-deċiżjonijiet politiċi jistabbilixxu miri kwalitattivi u kwantitattivi fuq il-bażi tal-prinċipju SMART (specific, measurable, achievable, realistic and timely). Sabiex jiġu ġestiti b'mod effikaċi l-inizjattivi u jiġi evalwat l-impatt prattiku tagħhom, jehtieg fuq kollox li l-progress miksub ikun jista' jitkejjel u jitqabbel ma' miri realistiki ⁽⁸⁾. B'dan il-mod tittejjeb il-fiduċja tal-konsumaturi, tal-operaturi u tal-intrapriżi u jitjiebu wkoll il-kundizzjonijiet tax-xogħol f'settur li tradizzjonalment jirrikjedi hafna haddiema.

4.5 Il-KESE jahseb li hu importanti li s-CEN-CENELEC-ETSI ⁽⁹⁾ jingħataw impuls qawwi biex – b'partecipazzjoni ugħwali min-naha tal-gruppi tal-utenti, tal-SMEs u tal-partijiet interessati l-ohra – ihejju **standards tekniċi u regolatorji Ewropej** li jiżguraw il-kwalità, l-affidabbiltà u s-sostenibbiltà tas-servizzi tal-logistika integrata użati għall-kummerċ elettroniku u li jipprovdu garanziji soċjali u tas-sikurezza fl-istess servizzi, abbażi ta' kalendarju preċiż permezz ta' kampanja adegwata ta' informazzjoni fuq l-internet u l-mezzi tax-xandir. Il-KESE jqis li wiehed mill-passi hu li tinholoq **tikketta Ewropea tas-sikurezza u l-kwalità** għas-sistemi tal-konsenja (bhall-VeriSign Secured Seal għall-pagamenti onlajn), liema tikketta **tingħata min-network Ewropew taċ-ċentri għas-soluzzjoni tal-problemi**.

4.5.1 Il-KESE jirrakkomanda li jinholoq netwerk Ewropew ta' ċentri nazzjonali għas-soluzzjoni tal-problemi relatati mal-konsenji tal-kummerċ elettroniku li jkun faċli għall-utenti u li jsib soluzzjonijiet rapidi u mingħajr spejjeż għall-problemi kollha tal-utenti u tal-bejjiegha onlajn, u li jitwaqqaf osservatorju

⁽⁶⁾ ĠU C 168, 20.7.2007, p. 74.

⁽⁷⁾ ĠU C 224, 30.8.2008, p. 50.

⁽⁸⁾ ĠU C 108, 30.4.2004, p. 23 (mhux disponibbli bil-Malti).

⁽⁹⁾ CEN: Kumitat Ewropew għall-Istandardizzazzjoni; CENELEC: Kumitat Ewropew għall-Istandardizzazzjoni Elettroteknika; ETSI: Istitut Ewropew tal-Istandards tat- Telekomunikazzjoni.

Ewropew għall-monitoraġġ tas-sistemi tal-konsenji tal-kummerċ elettroniku li kull tliet xhur jagħti rendikont tal-problemi li jinqalghu fil-konsenji tal-kummerċ elettroniku.

4.5.2 Il-KESE jitleb bil-qawwa li tinholq sistema ta' twissija rapida, bħas-sistemi RAPEX ⁽¹⁰⁾ u ICSMS ⁽¹¹⁾, li wara li tivverifika l-abbużi rappurtati liċ-ċentri nazzjonali għas-soluzzjoni tal-problemi relatati mal-konsenji tal-kummerċ elettroniku, tkun tista' twaqqaf il-prattiki kummerċjali qarreja fis-settur, tibb-lokka l-websajt u tippenalizza lill-operaturi tal-konsenji sakemm tinsab soluzzjoni għall-problema li tkun effikaċi, faċli għall-utenti u minghajr spejjeż.

4.6 Sabiex jiġi garantit li s-servizzi integrati tal-loġistika tal-konsenji jkunu aċċessibbli, affidabbli u effikaċi, il-KESE jemmaen li hemm bżonn li:

- fil-qafas tal-Orizzont 2020 tingħata prijorità kbira lir-**riċerka dwar it-teknoloġiji tal-loġistika integrata** biex jiġu garantiti t-traċċabbiltà, rotot rapidi u interfaċċji ta' kooperazzjoni bejn il-produtturi, l-operaturi tal-loġistika u l-konsumaturi bil-għan li jitnaqqsu kemm il-hin tal-konsenja kif ukoll l-ispejjeż;
- jinbada malajr kemm jista' jkun l-operat tal-**kostellazzjoni satellitari Galileo** b'netwerk ta' stazzjonijiet terrestri, b'konformità mal-opinjoni adottati mill-Kumitat dwar dan is-suġġett ⁽¹²⁾;
- tiġi żgurata **l-interoperabbiltà sħiħa b'mod partikolari tas-sistemi ta' monitoraġġ** u tas-sistemi informatiċi semplifikati għar-ritorn tal-prodotti u r-rimborzi, billi jintużaw l-esperjenzi miksubin fil-programmi Komunitarji IDA, IDABC u ISA ⁽¹³⁾ – Soluzzjonijiet ta' Interoperabbiltà għall-Amministrazzjonijiet Pubbliċi Ewropej;
- jitwaqqfu **pjaṡtaformi tal-interkonnnessjoni ma' netwerk** għall-kondiviżjoni tal-informazzjoni u l-koordinazzjoni bejn it-trasportaturi, anke biex jiġi limitat l-impatt ambjentali speċjalment tal-“aħħar mil”, fuq il-bażi ta' proġetti pilota fil-kuntest tal-Orizzont 2020 u l-programm “Nghixu tajjeb, fil-limiti tal-pjaneta tagħna 2020”;

— tiġi attivata **linja tal-BEI għall-SMEs tal-loġistika integrata** bħala mezz biex tingħata l-għajnuna finanzjarja lill-intrapriżi ż-żgħira u ta' daqs medju innovattivi li jgħolqu l-impjiegi fil-kuntest tal-inizjattiva għat-tkabbir u l-impjiegi ⁽¹⁴⁾;

— tiġi żgurata t-trasparenza tal-ispejjeż individwali sabiex tiġi mmonitorjata l-istruttura tal-ispejjeż u l-prezzijiet u jiġi żgurat li s-servizzi jkunu aċċessibbli, billi tiżdied is-sorveljanza tas-suq sabiex ikun hemm diversi offerti.

4.7 Is-settur tal-konsenja tal-pakketti jirrikjedi hafna haddiema, speċjalment lil hinn mill-UE, iżda bi kwalifiki professjonali baxxi. F'hafna pajjiżi tal-UE, il-kundizzjonijiet tax-xogħol tal-impjegati huma kkaratterizzati minn kuntratti prekarji, hini-jiet tax-xogħol twal hafna u pagi baxxi u l-possibbiltajiet ta' aċċess għat-taħriġ vokazzjonali kontinwu huma limitati. Din is-sitwazzjoni hi r-riżultat tal-proċessi ta' esternalizzazzjoni li l-kumpaniji tal-konsenja wettqu permezz ta' kooperattivi jew aġenti individwali li, għalkemm jahdmu għal operatur tal-konsenji u jużaw il-brand u l-uniformi tiegħu, huma s-sidien tal-vann tat-trasport (it-taparsi haddiema għal rashom) ⁽¹⁵⁾.

4.8 Il-KESE jemmaen li biex jinholq suq intern integrat għall-konsenja tal-pakketti, huwa essenzjali li jkun hemm dimensjoni soċjali soda u koerenti, li jiġu garantiti impjiegi ta' kwalità u taħriġ kontinwu u li jiġi miġġieled ix-xogħol mhux iddikjarat. Għaldaqstant, il-Kumitat jirrakkomanda lill-Istati Membri biex jiżguraw, anke permezz tan-negozjati kollettivi, li l-haddiema jkunu impjegati direttament mal-kumpaniji tal-konsenja tal-pakketti u jkollhom kundizzjonijiet tax-xogħol ġusti u deċenti fis-settur kollu.

4.9 Għalhekk, il-Kumitat iqis li sabiex jiġi żviluppat is-settur tal-konsenja tal-pakketti u tal-loġistika, huwa ta' importanza strateġika li jinholq **djalogu settorjali strutturat** fil-livell Ewropew, nazzjonali u territorjali kemm bejn l-imsieħba soċjali li jirrappreżentaw is-settur kif ukoll bejn ir-rappreżentanti tas-soċjetà ċivili organizzata – speċjalment tal-organizzazzjonijiet tal-konsumaturi u tal-SMEs, tal-bejjiegha onlajn u tal-operaturi tal-konsenji – bil-għan li jippromovu l-kooperazzjoni, il-fiduċja reċiproka u s-sostenibbiltà u l-interoperabbiltà totali tal-iżvilupp tas-suq għall-konsenja tal-ordnijiet li jsiru onlajn.

Brussell, 20 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁰⁾ Is-sistema ta' twissija rapida għall-prodotti perikolużi li mhumieq għall-ikel.

⁽¹¹⁾ ICSMS: Information and Communication System on Market Surveillance (Sistema ta' Informazzjoni u Komunikazzjoni dwar is-Sorveljanza tas-Suq).

⁽¹²⁾ ĠU C 256, 27.10.2007, p. 73; ĠU C 324, 30.12.2006, p. 41 (mhux disponibbli bil-Malti); ĠU C 324, 30.12.2006, p. 37 (mhux disponibbli bil-Malti); ĠU C 318, 23.12.2006, p. 210 (mhux disponibbli bil-Malti); ĠU C 221, 8.9.2005, p. 28 (mhux disponibbli bil-Malti); ĠU C 302, 7.12.2004, p. 35; ĠU C 48, 21.2.2002, p. 42 (mhux disponibbli bil-Malti).

⁽¹³⁾ ĠU C 218, 11.9.2009, p. 36.

⁽¹⁴⁾ Programm tal-Fondazzjoni Ewropea għat-Taħriġ biex jinbdeu in-negozji – Fond Ewropew tal-Investiment.

⁽¹⁵⁾ Ara l-Opinjoni "L-abbuż mill-istatus ta' persuna li taħdem għal rasha" (Ara paġna 14 ta' dan il-Ġurnal Uffiċjali).

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill dwar l-istabbiliment ta’ programm tal-Unjoni għas-sostenn ta’ attivitajiet speċifiċi fil-qasam tar-rappurtar u l-awditjar finanzjarju għall-perjodu 2014-2020”

COM(2012) 782 final — 2012/0364 (COD)

(2013/C 161/12)

Relatur: **is-Sur PEZZINI**

Nhar l-24 ta’ Jannar 2013 u nhar il-15 ta’ Jannar 2013, il-Kunsill u l-Parlament Ewropew rispettivament iddeċidew, b’konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

Proposta għal Regolament tal-Parlament Ewropew u tal-Kunsill dwar l-istabbiliment ta’ programm tal-Unjoni għas-sostenn ta’ attivitajiet speċifiċi fil-qasam tar-rappurtar u l-awditjar finanzjarju għall-perjodu 2014-2020

COM(2012) 782 final - 2012/0364 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-7 ta’ Marzu 2013.

Matul l-488 sessjoni plenarja tiegħu li saret fl-20 u l-21 ta’ Marzu 2013 (seduta tal-20 ta’ Marzu), il-Kumitat Ekonomiku u Soċjali Ewropew adotta din l-opinjoni bi 82 vot favur, vot wiehed kontra u astensjoni wahda.

1. Konkluzjonijiet u rakkomandazzjonijiet

1.1 Din il-proposta hija estensjoni għall-perjodu 2014-2020 tal-programm imniedi mill-Kummissjoni fl-2009, għall-finanzjament tal-korpi li jahdmu fil-qasam tar-rappurtagg u l-awditjar finanzjarju. Minn meta beda l-programm s’issa, is-settur kellu hafna tibdil. Il-korpi tnaqqsu għal tlieta biss: l-**IFRS**: l-Istandards Internazzjonali għall-Irrappurtar Finanzjarju, l-**EFRAG**, il-Grupp Konsultattiv Ewropew għar-Rappurtar Finanzjarju, u l-**PIOB**, il-Bord tas-Sorveljanza tal-Interess Pubbliku.

1.2 Il-KESE **japprova l-programm ingenerali** u jirrikonoxxi l-valur għoli tar-rappurtagg u l-awditjar finanzjarju bħala bażi ta’ suq b’saħħtu u trasparenti. Min-naha l-oħra, **m’ghandux biżżejjed informazzjoni** biex jiġġudika l-**adegwatezza** tal-ammonti attribwit, għall-hidma ta’ kull programm, u lanqas jista’ jkollu opinjoni propja dwar l-**adegwatezza** tal-**“prodott”** ta’ kull istituzzjoni għall-htigijiet tal-utenti, li jidher li għandhom opinjoni pożittiva għall-ahhar tiegħu.

1.3 Il-kriżi finanzjarja, li għadu jhabbat wiċċu magħha s-suq, uriet il-bżonn dejjem jikber ta’ informazzjoni iktar preċiża u ta’ standards ta’ verifika dejjem iktar effettivi; iżda għalxejn ikun hemm dawn l-istrumenti jekk l-**“utenti”** ta’ dawn is-servizzi ma jkunux kapaċi jużawhom sew. Għalhekk **mehtieg tahrig ta’ esperti ta’ livell għoli** fis-settur pubbliku u privat; l-UE, l-Istati Membri u l-intrapriżi għandhom jiddedikaw kull sforz għal dan, b’impenn adegwat ta’ fondi.

2. Introduzzjoni

2.1 Fid-19 ta’ Diċembru 2012, il-Kummissjoni ppubblikat proposta għal Regolament tal-Parlament Ewropew u tal-Kunsill

maħsuba biex **tappoġġja l-attivitajiet tal-korpi involuti fl-iżvilupp tal-prinċipji u l-istandards fil-qasam tar-rappurtar finanzjarju u l-awditjar**, għall-perjodu bejn l-1 Jannar 2014 u l-31 ta’ Diċembru 2020. Il-pjan preċedenti, tal-2009, jiskadi fil-31 ta’ Diċembru 2013. Uhud mill-korpi previsti fil-pjan oriġinali ġew assorbiti minn oħrajn; din il-proposta tkopri għalhekk il-uniċi benefiċjarji li jifdal, jiġifieri l-Fondazzjoni IFRS (is-suċċessur legali tal-IASCF), l-EFRAG u l-PIOB. Din it-tema tapplika għas-settur privat. Is-settur pubbliku huwa suġġett għar-Regolament (KE) Nru 2223/96 tal-Kunsill tal-25 ta’ Gunju 1996 dwar is-Sistema Ewropea tal-kontijiet nazzjonali u reġjonali tal-Komunità (SEC 95) li jistabilixxi l-prinċipji tat-tfassil tal-bilanċi pubbliċi.

2.2 Din il-proposta, bħar-rapport li jakkumpanjahha, tant għandha akronimi, li diffiċli jinftehm u l-akronimi kollha u r-relazzjonijiet bejn l-entitajiet differenti li jissemmev fit-test. Għalhekk hemm bżonn ta’ **gwida għall-akronimi u l-organigrammi** biex id-dokumenti jinqraw iktar faċilment, billi dawn, għalkemm imfassla bl-użu ta’ terminoloġija teknika preċiża, huma ta’ sfida biex jinftehm anke għal dawk li jahdmu f’dan il-qasam stess.

2.3 Il-gwida tiddekrivi b’mod mill-iktar issemplifikat il-korpi benefiċjarji li ġejjin:

2.3.1 **Il-Fondazzjoni IFRS**, il-Fondazzjoni għall-Standards Internazzjonali għall-Irrappurtar Finanzjarju (International Financial Reporting Standards Foundation), li hadet post dik li kienet tisseejjah l-IASCF, (il-Fondazzjoni tal-Kumitat tal-Istandards Internazzjonali tal-Kontabilità (International Accounting

Standards Committee Foundation); u tirrappreżenta l-korp, fuq livell globali, li flimkien mal-**IFRIC**, ifassal il-prinċipji tal-kontabilità għall-preparazzjoni tad-dikjarazzjonijiet finanzjarji ta' kumpaniji elenkati fl-UE Dawn il-prinċipji ġew inkorporati fil-liġi tal-Unjoni. L-entitajiet tekniċi **I-ASB**, u **I-Kumitat tal-Interpretazzjoni tal-IFRS** jiddependu mill-Fondazzjoni IFRS. It-tmexxija hija r-responsabbiltà ta' serje ta' entitajiet li diffiċli tesprimi l-fehma dwar il-funzjonijiet tagħhom: minbarra l-Bord, hemm **il-Bord tal-Monitoraġġ, Kunsill ta' Konsultazzjoni dwar l-Istandards** (Standards Advisory Committee) u **I-Kumitat tas-Sorveljanza tal-Proċess Dovut** (Due Process Oversight Committee).

2.3.1.1 Il-Kummissjoni tirrikonoxxi r-rwol ewlieni tal-IFRS, bħala awtorità dinjija tal-istandards, u tirrakkomanda li tkompli l-appoġġ diġà miftiehem mal-IASCF bi skema ta' finanzjament stabbli. Uħud mill-Istati Membri diġà qed jippartecipaw fil-pjan, min-naha tagħha l-UE ffinanzjat 17 % tal-ispejjeż fl-2011.

2.3.2 **L-EFRAG**, il-Grupp Konsultattiv Ewropew għar-Rappurtar Finanzjarju (European Financial Reporting Advisory Group) huwa l-konsulent tekniċu tal-Kummissjoni dwar ir-rappurtagġ finanzjarju. Din hi organizzazzjoni privata, imwaqqfa fl-2001, li oriġinarjament kienet ikkontrollata b'mod proporzjonali skont il-kontribuzzjoni finanzjarja tal-partecipanti, fosthom il-Kummissjoni. Mill-2008, l-istruttura inbidlet, biex tirrifletti ahjar **ir-rwol politiku pubbliku** li hadet l-EFRAG biż-żmien, bħala pjattaforma ta' espressjoni tal-voċi tal-Ewropa fil-qasam tal-kontabilità. Waqt li r-rappreżentanza u d-dritt tal-vot jibqgħu dejjem fidejn l-entitajiet ta' tmexxija, **I-Assemblea Ġenerali u l-Bord Superviżorju**, issa hija assicurata gvernanza ahjar permezz tal-Kumitat għall-Ippjanar u għar-Riżorsi (**PRC** – Planning and Resource Committee), u fuq kollox minn **Bord Superviżorju msahhah** ta' 17-il persuna, rappreżentanti tal-partijiet interessati, min ihejji l-bilanċi, u tal-entitajiet finanzjarji, minbarra erba' esperti tal-politiki pubbliċi nominati mill-Kummissjoni.

2.3.2.1 Skont il-Kummissjoni, l-EFRAG tehtieg finanzjamenti solidi u għal tul ta' żmien, biex iżżomm il-kredibbiltà u l-indipendenza tagħha; hafna Stati Membri kbar jippartecipaw direttament fl-appoġġ tagħha. Il-Kummissjoni tikkofinanzja l-EFRAG għan-nom tal-Istati Membri ż-żgħar.

2.3.3 **Il-PIOB**, il-Bord tas-Sorveljanza tal-Interess Pubbliku hija Fondazzjoni Spanjola bbażata Madrid. Minkejja l-forma privata tagħha, hija entità ta' awtorità u importanza għolja, li tiggarantixxi r-rispett tal-proċeduri, tas-sorveljanza u tat-trasparenza tal-prinċipji tal-awditjar internazzjonali, deċiżi mill-**IFAC**, il-Federazzjoni Internazzjonali tal-Kontabilisti (International Federation of Accountants), organizzazzjoni privata li tirrappreżenta l-kontabilisti u l-awdituri fuq livell dinji. L-imsieħba prinċipali huma **l-Grupp ta' Monitoraġġ (GM)** u **l-IFAC** stess, il-GM jirrappreżenta l-awtorità ta' regolamentazzjoni u l-istituzzjonijiet internazzjonali fl-oghla livell⁽¹⁾. Il-PIOB jitmexxa minn għaxar membri, tnejn minnhom nominati mill-Kummissjoni.

⁽¹⁾ Il-GM huwa magħmul mill-Kummissjoni Ewropea, l-IOSCO (Organizzazzjoni Internazzjonali tal-Kummissjonijiet tat-Titoli - International Organization of Securities Commission), il-BCBS (il-Kumitat ta' Basel) u korpi ohra simili fuq livell Ewropew u dinji.

2.3.3.1 Id-Deciżjoni tal-2009 tat fondi lill-PIOB li, fl-2011, ammonta għal 22 % tal-ispejjeż eligibbli; il-Kummissjoni taħdem mill-qrib ma' dan il-korp u kkontribwixxiet ukoll għat-taħriġ tal-persunal tiegħu, dwar il-baġit tal-UE. Minbarra hekk, jidher li l-istruttura tan-netwerks tal-finanzjaturi għandha tkun irreveduta: minbarra l-Kummissjoni, l-IFAC biss jikkontribwixxi bi 78 % biex ikopri l-bqija tal-ispejjeż. Il-Kummissjoni qed taħdem biex "tiddiversifika" l-finanzjamenti, sabiex issahhah l-indipendenza tal-PIOB fir-rigward tal-IFAC: minbarra l-kontribuzzjonijiet imwiegħda għall-2013 minn ix-istituzzjonijiet internazzjonali, għaddejja kampanja biex jinkisbu kontribuzzjonijiet minn donaturi mid-dinja kollha, immexxija minn Task Force apposta.

2.4 L-entitajiet, li jingħataw finanzjament sostanzjali, jitt-rattaw sugġett tekniċu hafna u diffiċli jiftiehem jekk mhux mill-ispeċjalisti fil-qasam. Għaldaqstant, il-Kummissjoni m'għamlitx **konsultazzjonijiet esterni** u l-limitat ruħha li tevalwa l-adegwatezza tal-kontribuzzjonijiet fid-dawl tal-esperjenza u l-għarfien tagħha. Il-valutazzjoni tal-impatt ikkonfermat li l-programm ta' finanzjament lahaq l-aspettattivi u l-miri previsti.

3. Kummenti u proposti

3.1 Il-KESE diġà kkummenta⁽²⁾ dwar il-programm oriġinali, fejn ta appoġġ lill-proposti tal-Kummissjoni, b'xi riżervi u proposti li se jergħu jissemmew f'dan it-test fejn mehtieg. Bhal f'dak iż-żmien, nergħu **naqblu ma il-prinċipju** tal-htieġa li jkun ffinanzjati attivitajiet ta' istituzzjonijiet li jaqdu rwol delikat hafna u ta' importanza kbira. Madanakollu, mhux possibli **opinjoni dwar il-livell tal-finanzjamenti**, billi l-kejl ta' dawn jiddependi minn għarfien speċifiku, li għandhom biss grupp żgħir ta' speċjalisti.

3.2 Diġà kienet bdiet il-kriżi finanzjarja fl-2009, meta nholoq il-programm, iżda forsi dak iż-żmien kien għadu kmieni wisq biex issir analiżi fuq livell wiesa', li tinkludi l-inqas aspetti evidenti tal-kawżi, jew ahjar tal-fatturi li kkontribwew, għal dak li gara. Iż-żmien li għadda u dak li gara sadanittant, iħalluna naghmlu xi riflessjoni ulterjuri.

3.3 **Ir-rappurtagġ finanzjarju u t-tekniki tal-kontabbiltà iqumu l-flus**: jiswew iktar meta din il-hidma trid issir minn speċjalisti li diffiċli jinstabu fis-suq u meta l-istudju universitarju huwa biss bażi biex jintlahqu kompetenzi għoljin permezz tal-esperjenza. Mhux hekk biss: dawn l-ispeċjalisti jrid ikollhom kwalità morali għolja, sabiex tkun garantita r-riżervatezza tal-informazzjoni u n-**newtralità** tal-analiżi tagħhom; dan kollu

⁽²⁾ GU C 228 tat-22.09.2009; p. 75; Opinijiet importanti ohra, speċjalment għal ċerti aspetti speċjalizzati, GU C 191 tad-29.06.2012, p. 61.

jwassal għall-konkluzjoni li l-finanzjament tal-entitajiet operattivi huwa ċertament utli, iżda huwa mehtieg ukoll **tahriġ** ta' speċjalisti, mhallsa u incentivati kif xieraq.

3.3.1 Meta nitkellmu dwar "speċjalisti" normalment nahsbu f'**dawk li huma responsabbli** mill-ipproċessar tal-informazzjoni jew tar-regoli, iżda **utenti tagħhom**, dawk li għalihom l-informazzjoni hija għodda għall-hidma u l-istandards huma gwida għall-attivitajiet tagħhom irridu nqisuhom ukoll bħala speċjalisti. Huwa ċar li d-disponibbiltà ta' **riżorsi umani mharrġa b'mod adegwat** hija **prijorità**, mhux biss għal dawk li jipproduċu l-informazzjoni, iżda wkoll **għal dawk li jridu jużawha**: l-awtoritajiet regolatorji u superviżorji, il-leġislaturi, in-negoġji, l-istituzzjonijiet ta' riċerka.

3.4 Għalhekk flimkien mat-tahriġ, l-aspett tal-**kwalità tal-informazzjoni** huwa importanti: fil-punt 3.1 intqal li huwa diffiċli jsir ġudizzju dwar il-livelli ta' finanzjamenti proposti, saħansitra aktar diffiċli u każwali jkun ġudizzju bbażat fuq il-valur miżjud tal-utilità li huma jikkostitwixxu għall-utenti. Nistghu biss **naċċettaw il-proposta** tal-Kummissjoni rigward **l-ammont** ta' kontribuzzjonijiet, ibbażat biss fuq il-fiduċja u l-apprezzament tar-raġunijiet.

3.5 Fl-opinjoni ⁽³⁾ preċedenti ppreżentat fl-2009, waqt ittnedija tal-programm, il-Kumitat kien irrakkomanda li tingħata attenzjoni speċjali sabiex tiġi evitata influwenza mhux xierqa jew interferenza fis-**suq tat-titoli** ⁽⁴⁾ regolati mill-IASCF u l-EFRAG, l-argument kien tqajjem mill-Kummissjoni nnifisha, li kienet talbet kontribuzzjoni Komunitarja sabiex tiġi evitata "influwenza mhux xierqa tal-partijiet interessati." Din il-kwistjoni

importanti u sensittiva ma tidher imkien fir-Regolament il-ġdid propost; il-Kumitat jistieden lill-Kummissjoni tikkonferma l-fiduċja shiha tagħha fl-indipendenza ta' dawn il-korpi. L-istess japplika għall-**PIOB** ⁽⁵⁾.

3.6 Fir-rigward tal-EFRAG, huwa nnotat li l-Kummissjoni tikkofinanzja dan il-korp fisem l-Istati Membri ż-żgħar (l-akbar jikkontribwixxu direttament). Probabbilment il-kontribuzzjoni tal-Kummissjoni ma tinbidilx wisq jekk l-Istati ż-żgħar iħallsu s-sehem tagħhom, forsi anke simbolika. Iżda l-ġest jindika **involvement responsabbli tal-pajjiżi kollha tal-Komunità** fil-korpijiet ta' importanza komuni, irrispettivament mid-daqs ta' kull membru.

3.7 L-istandards tal-IFRS (Standards Internazzjonali għall-Irrappurtar Finanzjarju) jistabbilixxu l-valur tal-intrapriżi bil-valur tas-suq (mark-to-market). Matul il-kriżi finanzjarja ġie osservat li dawn l-istandards jista' jkollhom effett proċikliku u li ma jippjanax għat-tul. Il-KESE jissuġġerixxi li ssir valutazzjoni tal-ispejjeż/benefiċċji ta' dawn l-istandards, pereżempju fil-qafas tal-programm inkwistjoni.

3.8 Bħala nota finali, il-KESE jixtieq jenfasizza għal darb'ohra **l-importanza tal-ġbir u l-ipproċessar tad-data**, iżda fuq kollox il-htieġa li tkun **taf kif suppost tifhimhom u tużahom**: filwaqt li huwa mehtieg li jkun rikonoxxuti l-livell għoli ta' professjonalità tal-"fornituri", hafna għad irid isir fir-rigward tal-kategorija multiformi tal-utenti, permezz tat-tahriġ u l-aġġornamenti xierqa tar-riżorsi umani.

Brussell, 20 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

⁽³⁾ Ara n-nota 2.

⁽⁴⁾ Ara punt 3.2.1.

⁽⁵⁾ Ara punt 3.4.

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Inressqu ż-Żgħażaġħ lejn l-Impjiegi”

COM(2012) 727 final

(2013/C 161/13)

Relatur ġenerali: **is-Sur TRANTINA**

Korelatur ġenerali: **is-Sur DE BUCK**

Nhar id-19 ta' Diċembru 2012, il-Kummissjoni Ewropea ddeciediet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni Inressqu ż-Żgħażaġħ lejn l-Impjiegi

COM(2012) 727 final.

Nhar it-13 ta' Novembru 2012 il-Bureau tal-Kumitat hatar lis-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza sabiex tipprepara l-hidma tiegħu dwar is-suġġett.

Minhabba l-urġenza tal-hidma, il-Kumitat Ekonomiku u Soċjali Ewropew iddecieda matul l-488 sessjoni plenarja tiegħu tal-20 u l-21 ta' Marzu 2013 (seduta tal-21 ta' Marzu 2013) li jahtar lis-Sur Trantina bħala relatur ġenerali u lis-Sur de Buck bħala korelatur ġenerali, u adotta din l-Opinjoni b'174 vot favur, 4 voti kontra u astensjoni waħda (1).

1. Konklużjonijiet u rakkomandazzjonijiet

1.1 Il-KESE jtenni d-denunzja tiegħu dwar ir-rata ta' qgħad katastrofika fost iż-żgħażaġħ u jitlob miżuri urġenti, effettivi u definittivi mill-partijiet interessati kollha sabiex jtkisser iċ-ċirku vizzjuż, li qed ipogġi friskju l-futur ta' ġenerazzjoni shiha. Wasal iż-żmien ta' investiment sew fiż-żgħażaġħ billi dak li jinżera' llum jinhasad fil-gejjieni.

1.2 Fl-istess hin il-KESE jenfasizza li hija mehtieġa strateġija ta' tkabbir reali fil-livell nazzjonali u fl-UE biex tappoġġja l-holqien ta' iktar impjiegi u impjiegi iktar stabbli, billi dawn huma kundizzjoni minn qabel għas-suċċess ta' miżuri biex iż-żgħażaġħ jersqu lejn l-impjiegi. Dan għandu bżonn approċċ ikkordinat għall-isforzi u l-politiki kollha li għandhom l-għan li jsaħhu l-kompetittività u jgħibu lura l-fiducja tal-investituri u tal-familji. Is-Semestru Ewropew jipprovi opportunità biex jirrakkomanda riformi u politiki xierqa li għandhom jiġu implimentati f'kull Stat Membru.

1.3 Il-KESE jilqa' b'sodisfazzjon il-proposta dwar il-Pakkett għall-Impjiegi taż-Żgħażaġħ u jirrakkomanda li attenzjoni speċjali tingħata lill-applikazzjoni tagħha fil-livell tal-Istati Membri, billi l-miżuri li jiġġieldu kontra l-qgħad fost iż-żgħażaġħ isiru parti importanti mill-Programmi Nazzjonali ta' Riforma.

1.4 Il-KESE jappoġġja l-idea li jiġu stabbiliti garanziji għaż-żgħażaġħ fl-Istati Membri permezz ta' Fond ta' Inizjattiva dwar l-Impjiegi taż-Żgħażaġħ speċifiku, fi hdan il-Qafas Finanzjarju Pluriennali u japprezza l-holqien tiegħu waqt li jinnota li

għandu jiġi kkumplimentat fuq livell nazzjonali. Madanakollu, il-KESE ma jikkunsidrax li huwa biżżejjed li dan il-fond ikun iffinanzjat b'EUR 6 biljun biss, li parti minnhom se jiġu mill-fondi eżistenti fil-Fond Soċjali Ewropew. Barra minn dan, fid-dawl tal-fatt li dan ser jappoġġja biss daww ir-reġjuni fejn il-qgħad fost iż-żgħażaġħ huwa 'l fuq minn 25 %, il-KESE jenfasizza li r-reġjunijiet l-oħra għandu jkollhom aċċess għal appoġġ finanzjarju skont il-proċeduri standard tal-FSE. Madanakollu, hija mehtieġa azzjoni immedjata, li tiffinanzja l-miżuri proposti b'fondi godda, mingħajr ma tohloq kompetizzjoni fost iż-żgħażaġħ u kategoriji oħra svantaġġati fil-qafas tal-FSE.

1.5 Il-KESE jappoġġja l-approċċ tal-Kummissjoni fejn il-Garanzija għaż-Żgħażaġħ trid tingħata permezz ta' skema komprensiva uolistika li tiżgura li iż-żgħażaġħ jirċievu offerta ta' xogħol ta' kwalità tajba, ikomplu bl-edukazzjoni, jiehdu apprendistat jew jagħmlu esperjenza ta' taħriġ fi żmien erba' xhur wara li jieqfu mill-iskola jew li jiġu qieghda. Il-KESE jifhem li hemm differenzi bejn l-Istati Membri u jagħraf l-importanza li huma stess ikollhom is-setgħa li jistabbilixxu l-limitu tal-età skont il-htigijiet u l-possibbiltajiet tagħhom. Minkejja dan, jirrakkomanda li meta possibbli, l-età massima għall-aċċess għall-iskema għandha tiżdied għal 30 sena, biex jiġu inkluzi iż-żgħażaġħ li jtilqu mill-università ta' età akbar jew daww li għadhom f'fażi ta' transizzjoni mill-edukazzjoni għax-xogħol u li għadhom fir-riskju li jtilfu l-kuntatt mas-suq tax-xogħol, speċjalment fil-pajjiżi li għandhom l-oghla rati ta' qgħad fost iż-żgħażaġħ.

1.6 Il-KESE jilqa' wkoll il-ftehim politiku tal-Kunsill EPSCO li ntlaħaq fit-28 ta' Frar 2013 dwar il-proposta ta' Garanzija għaż-Żgħażaġħ. Madanakollu, il-KESE jemmen li intervent wara erba'

xhur huwa tard wisq. Il-Garanzija għaż-Żgħażaġh għandu jkollha effett kemm jista' jkun malajr, idealment meta jirreġistraw f'centru għall-impjiegi ⁽¹⁾.

1.7 Il-KESE jikkunsidra fundamentali d-definizzjoni ahjar u b'mod iktar ċar fil-livell nazzjonali u tal-UE, tal-istrumenti, ir-responsabbiltajiet, il-miri u l-indikaturi għall-monitoraġġ, għal implimentazzjoni shiha u korretta tal-Garanzija għaż-Żgħażaġh. Għalhekk, il-KESE jipproponi li l-implimentazzjoni tal-Garanzija għaż-Żgħażaġh tiġi inkluża fost l-indikaturi fil-proċess tas-Semestru Ewropew.

1.8 Ibbażat fuq l-eżempju ta' xi whud mill-Istati Membri li rnexxew, l-imsieħba soċjali u l-organizzazzjonijiet taż-żgħażaġh u l-pjattaformi rappreżentattivi tagħhom għandu jkollhom rwol ewlieni fit-tfassil, l-implimentazzjoni, il-promozzjoni u l-monitoraġġ tal-iskema.

1.9 Riforzi fis-Servizzi Ewropej tal-Impjiegi (EURES), u, fejn mehtieg, tas-Servizz Pubbliku tal-Impjiegi fl-Istati Membri għandhom jappoġġjaw liż-żgħażaġh b'mod attiv u jadattaw is-servizzi u l-approċċi tagħhom sabiex jrenduhom aktar aċċessibbli. Servizzi personalizzati ta' parir u gwida dwar il-karriera għandhom jiġu stabbiliti diġà fl-iskejjel.

1.10 Il-kundizzjonijiet għall-offerti tal-esperjenzi tat-taħriġ u tal-apprendistati għandhom jitjiebu. Il-kwalità għolja tal-esperjenzi tat-taħriġ u tal-apprendistati għandha tkun żgurata permezz ta' kriterji speċifiċi li għandhom ikunu obligatorji meta jintalab l-appoġġ finanzjarju. Biex ikomplu ma' dan, għandhom jiġu introdotti mekkaniżmi biex jimmonitorjaw u jissalvagwardjaw id-drittijiet tal-persuni li qed jitharrġu.

2. Sintesi tal-inizjattivi tal-Kummissjoni

2.1 Ir-rata globali tal-impjieg fost iż-żgħażaġh naqset bi kważi 5 % f'dawn l-aħhar erba' snin – tliet darbiet inqas minn dik tal-adulti. Il-possibbiltà li persuna żagħżuġha li mhix impjegata ssib impjieg hija baxxa: 29,7 % biss minn dawk bejn il-15 u l-24 sena li kienu minghajr impjieg fl-2010 sabu xogħol fl-2011, tnaqqis ta' kważi 10 % fi tliet snin. Aktar minn 30 % ta' persuni qieghda taht il-25 sena ilhom minghajr impjieg għal aktar minn 12-il xahar – 1,6 miljun fl-2011 meta mqabbla ma' 0,9 miljun fl-2008. Skont il-Fondazzjoni Ewropea għat-Titjib tal-Kundizzjonijiet tal-Hajja u tax-Xogħol (Eurofound), 14-il miljun persuna żagħżuġha fl-UE bejn il-15 u l-29 sena (7,5 miljun persuna żagħżuġha bejn il-15 u l-24 sena) huma NEETS ⁽²⁾ L-ispiża ekonomika kkaġunata min-nuqqas tal-integrazzjoni taż-żgħażaġh fis-suq tax-xogħol gie stmat għal aktar minn EUR 150 biljun fis-sena, jew 1,2 % tal-PDG tal-UE. Il-konsegwenzi soċjali jinkludu fenomeni bħad-diżimpenn mis-soċjetà u sfiducia fis-sistema politika, livelli baxxi ta' awtonomija, il-biża' ta' dak li mhux magħruf u l-hela ta' mhu.

2.2 Il-Kummissjoni pprezentat il-Pakkett għall-Impjiegi taż-Żgħażaġh tagħha, li jinkludi erba' oqsma ta' azzjoni. L-ewwel nett hemm proposta għal Rakkomandazzjoni lill-Istati Membri dwar l-introduzzjoni ta' Garanzija għaż-Żgħażaġh biex jiġi żgurat li z-żgħażaġh kollha sal-età ta' 25 sena jirċievu offerta

ta' xogħol ta' kwalità tajba, ikomplu bl-edukazzjoni, jieħdu apprendistat jew jagħmlu esperjenza ta' taħriġ fi żmien erba' xhur wara li jieqfu mill-iskola jew li jiġu qieghda. Il-Proposta ta' Rakkomandazzjoni thegġeg lill-Istati Membri biex jistabbilixxu shubiji b'saħħithom mal-partijiet interessati, jiżguraw miżuri ta' intervent kmieni mis-servizzi tal-impjieg u msieħba ohra li jappoġġjaw iż-żgħażaġh, jieħdu miżuri li jippermettu l-integrazzjoni fis-suq tax-xogħol, jagħmlu użu shih mill-Fond Soċjali Ewropew u fondi strutturali ohra għal dak il-ghan, jivvalutaw u jtejbu b'mod kontinwu l-iskemi ta' Garanzija għaż-Żgħażaġh u jwettquhom malajr. Il-Kummissjoni ser tappoġġja l-Istati Membri permezz ta' fondi mill-UE, il-promozzjoni ta' skambji tal-aqwa prattici fost l-Istati Membri, il-monitoraġġ tal-implimentazzjoni tal-Garanziji għaż-Żgħażaġh fl-eżercizzju tas-Semestru Ewropew u s-sensibilizzazzjoni.

2.3 Biex jiġu ffacilitati t-transizzjonijiet mill-iskola għax-xogħol, il-Pakkett iniedi wkoll konsultazzjoni tal-imsieħba soċjali Ewropej dwar Qafas ta' Kwalità għall-Esperjenzi ta' Taħriġ, intiż biex tippermetti liż-żgħażaġh jakkwistaw esperjenzi ta' xogħol ta' kwalità għolja f'kundizzjonijiet siguri.

2.4 Barra minn hekk, il-Kummissjoni thabbar l-istabiliment ta' Alleanza Ewropea għall-Apprendistat sabiex jittejbu l-kwalità u l-provvista ta' apprendistati disponibbli, billi tifrex l-iskemi ta' apprendistat li huma ta' suċċess madwar l-Istati Membri, u tissuggerixxi modi kif jitnaqqas ix-xkiel għall-mobbiltà taż-żgħażaġh.

2.5 Fl-aħhar nett, fir-rigward tad-differenzi sostanzjali li hemm bejn il-livelli ta' qgħad fost iż-żgħażaġh fl-Istati Membri, il-Kummissjoni tissuggerixxi miżuri biex tiżdied il-mobbiltà transnazzjonali ta' haddiema żgħażaġh, l-aktar permezz ta' titjib fis-sistema EURES.

2.6 Il-miżuri proposti fil-Pakkett għall-Impjieg taż-Żgħażaġh jibnu fuq l-azzjonijiet tal-Inizjattiva għall-Opportunitajiet taż-Żgħażaġh, li tnedet f'Diċembru 2011. Il-Kummissjoni tuża wkoll strumenti ohra ta' politika biex tindirizza l-qgħad fost iż-żgħażaġh, bħalma huma r-rakkomandazzjonijiet speċifiċi għall-pajjiżi (CSRs). FLulju 2012, l-Istati Membri kważi kollha ngħataw Rakkomandazzjonijiet ⁽³⁾ li kienu mmirati biex titjieb is-sitwazzjoni taż-żgħażaġh.

3. Kummenti generali dwar il-Pakkett tal-Kummissjoni

3.1 Tinhtieg strateġija għal tkabbir reali fil-livell tal-UE u dak nazzjonali biex tappoġġja l-holqien ta' dejjem aktar impjiegi. Din għandha bżonn approċċ ikkoordinat għall-isforzi u l-politiċi kollha li għandhom l-ghan li jsaħhu l-kompetittività u jgħibu lura l-fiducia tal-investituri u tal-familji. Is-Semestru Ewropew jipprova opportunità biex jirrakkomanda riformi u politiki xierqa li għandhom jiġu implimentati f'kull Stat Membru. M'għandhomx ikunu injorati l-effetti sinerġiċi bħall-inkluzjoni tal-aspetti soċjali fis-sejhiet pubbliċi.

⁽¹⁾ Opinjoni tal-KESE dwar l-Istharriġ Annwali dwar it-Tkabir 201 (ĠU C 133, 09.05.2013).

⁽²⁾ <http://www.eurofound.europa.eu/emcc/labourmarket/youth.htm> (mhux disponibbli bil-Malti).

⁽³⁾ http://www.consilium.europa.eu/uedocs/cms_Data/docs/pressdata/en/ecofin/131662.pdf. (mhux disponibbli bil-Malti).

3.2 Is-sitwazzjoni taż-żgħażaġh Ewropej fis-suq tax-xogħol hija ta' thassib ewlieni. Sabiex tiġi ffaċilitata t-tranzizzjoni taż-żgħażaġh mill-iskola għax-xogħol huwa importanti li jittiehdu l-miżuri mehtieġa biex:

- jitnaqqsu l-ostakli kollha li jfixxlu d-dhul taż-żgħażaġh fis-suq tax-xogħol;
- jitnaqqsu d-diskrepanzi bejn il-provvista u d-domanda tal-hiliet;
- tiġi appoġġjata l-awtonomija taż-żgħażaġh;
- tiżdied l-attrattività tal-edukazzjoni u t-taħriġ vokazzjonali, b'mod partikolari l-apprendistati f'suġġetti li huma importanti strateġikament, bħat-teknoloġija u l-inġinerija.
- jiġu promossi s-shubij u s-sinergiji bejn il-partijiet interessati kollha;
- in-negozji jkunu inkoraġġuti u appoġġjati biex johlqu l-impjiegi u l-esperjenzi ta' taħriġ għaž-żgħażaġh.

3.3 Il-KESE jilqa' b'sodisfazzjon il-fokus fit-tul li għandha l-Kummissjoni fuq iż-żgħażaġh. F'dan ir-rigward il-Pakkett għall-Impjiegi taż-Żgħażaġh huwa pass iehor 'il quddiem lejn il-bini ta' approċċ koerenti u integrat biex jiġi indirizzat il-qgħad fost iż-żgħażaġh u tiġi promossa transizzjoni ta' kwalità mill-edukazzjoni għas-suq tax-xogħol. Madankollu, irid jitqies li attenzjoni speċjali għandha tingħata lill-Istati Membri, għax dawn huma l-atturi ewlenin fil-qasam tal-impjeg taż-żgħażaġh u li huma mistennija li jiehdu azzjoni sussegwenti fix-xhur li ġejjin. Minkejja dan, fid-dawl tal-urġenza tas-sitwazzjoni u l-importanza kruċjali tal-investiment fiż-żgħażaġh bħala riżors ewlieni fis-suq tax-xogħol, dan mhuwiex biżżejjed. Hija ta' importanza ewlenija li tinbena l-fiduċja bl-istabbiliment ta' prinċipji komuni għall-Garanzija taż-Żgħażaġh fl-Ewropa, bil-ghan li jiżdiedu l-kwalità, l-aċċessibilità u l-impatt ta' din l-ghodda madwar il-kontinent.

3.4 Il-KESE huwa lest li jikkontribwixxi b'mod attiv lejn it-tfassil u l-promozzjoni tal-Pakkett, peress li:

- il-membri tiegħu, li jirrappreżentaw l-impjegaturi, it-trejdjunjins u organizzazzjonijiet ohra tas-soċjetà ċivili, kienu involuti fil-proċessi li wasslu għal impjeg ahjar taż-żgħażaġh fuq medda twila ta' zmien. B'hekk għandhom il-kuntatti mehtieġa u l-kapaċità li jilhq u n-nies, u žviluppaw numru kbir ta' inizjattivi biex ilaħhqu mal-problema tal-qgħad fost iż-żgħażaġh.

— Il-KESE għandu għarfien espert wiesgħa, billi fis-snin reċenti organizza għadd ta' konferenzi, seduti u seminars ⁽⁴⁾ u pproduċa għadd ta' Opinjonijiet importanti dwar l-istess suġġett ⁽⁵⁾.

3.5 Il-KESE jilqa' b'sodisfazzjon l-Abbozz ta' Rakkommandazzjoni tal-Kummissjoni Ewropea dwar l-introduzzjoni tal-Garanzija għaž-Żgħażaġh biex jiġi żgurat li ż-żgħażaġh kollha sal-età ta' 25 sena jirċievu offerta ta' xogħol ta' kwalità tajba, ikomplu bl-edukazzjoni, jiehdu apprendistat jew jagħmlu esperjenza ta' taħriġ fi żmien erba' xhur wara li jieqfu mill-iskola jew li jiġu qieghda. Il-garanzija, jekk tiġi implimentata sew, tista' tkun pass importanti fl-investiment fiż-żgħażaġh, tista' tnaqqas l-ispejjeż enormi li l-qgħad fost iż-żgħażaġh iġib kemm għall-individwi kif ukoll għall-Ewropa iġenerali u jista' jkollha rwol ewlieni biex jiżdiedu l-kwalità u l-effettività tat-transizzjoni taż-żgħażaġh mill-iskola għax-xogħol. Madankollu, Il-KESE jemmen li intervent wara erba' xhur huwa tard wisq. Il-Garanzija għaž-Żgħażaġh għandu jkollha effett kemm jista' jkun malajr, jiġifieri idealment meta jirreġistraw f'centru għall-impjiegi.

3.6 Il-KESE jappoġġja l-idea li jiġu stabbiliti garanziji għaž-żgħażaġh fl-Istati Membri permezz ta' Fond speċifiku ta' Inizjattiva dwar l-Impjiegi taż-Żgħażaġh, fi hdan il-Qafas Finanzjarju Pluriennali u japprezza l-holqien tiegħu waqt li jinnota li għandu jiġi kkumplementat fuq livell nazzjonali. Madankollu, il-KESE ma jikkunsidrax li huwa biżżejjed li dan il-fond ikun iffinanzjat b'EUR 6 biljun biss, li parti minnhom se jiġu mill-flus eżistenti fil-Fond Soċjali Ewropew. Barra minn dan, meta tikkunsidra li t-telf tan-nuqqas ta' integrazzjoni taż-żgħażaġh fis-suq tax-xogħol (f'termini ta' iżjed trasferimenti tas-sigurtà soċjali, qligh mitluf u taxxi li ma thallsux) jiswa' EUR 150 biljun fis-sena (1,2 % tal-PDG tal-UE) ⁽⁶⁾, u li l-ILO kkonkludiet li investiment ta' EUR 21 biljun jista' jwassal għal bidla sinifikanti fi żmien ftit snin ⁽⁷⁾, il-KESE jikkunsidra li l-Garanzija għaž-Żgħażaġh hija miżura soċjali utli b'impatt pożittiv enormi fuq il-benefiċċji meta mqabbla mal-ispejjeż.

3.7 Il-KESE jappoġġja l-approċċ tal-Kummissjoni fejn il-Garanzija għaž-Żgħażaġh trid tingħata permezz ta' skema komprensiva u holistika li tiżgura li ż-żgħażaġh jirċievu offerta ta' xogħol ta' kwalità tajba, ikomplu bl-edukazzjoni, jiehdu

⁽⁴⁾ Konferenza The Economic Crisis, Education and the Labour Market (Il-kriżi ekonomika, l-edukazzjoni u s-suq tax-xogħol) – Brussell, 24 ta' Jannar 2012; Konferenza From School to Work (It-transizzjoni mill-iskola għax-xogħol) organizzat mil-Osservatorju tas-Suq tax-Xogħol (LMO) – Roskilde (DK), 4 ta' Frar 2012; Konferenza Quality jobs for youth: are we asking too much? (Impjiegi ta' kwalità għaž-żgħażaġh: Qed nistennaw wisq?) organizzat mil-LMO flimkien mal-Forum Ewropew taż-Żgħażaġh – 20 ta' April 2012; Konferenza Grupp III - (L-Edukazzjoni u l-Impjeg taż-Żgħażaġh) fi hdan l-Istrateġija Ewropa 2020) – Sofija, 8 ta' Ġunju 2012; Konferenza Grupp I The Future of Youth in Europe - European Youth: Hope or Despair for the New Generation? (Il-Futur taż-Żgħażaġh fl-Ewropa: Tama jew Disperazzjoni għall-Generazzjoni l-Għdida?) – Versailles, 29 u 30 ta' Awwissu 2012.

⁽⁵⁾ ĠU C 132, 3.5.2011, p. 55-62; ĠU C 318, 29.10.2011, p. 50-55; ĠU C 68, 6.3.2012, p. 11-14; ĠU C 181, 21.6.2012, p. 143-149; ĠU C 181, 21.6.2012, p. 150-153; ĠU C 68, 6.3.2012, p. 1-10; ĠU C 181, 21.6.2012, p. 154-159; ĠU C 299, 4.10.2012, p. 97-102; Opinjoni tal-KESE dwar "Lejn irkupru li jwassal għall-holqien abbondanti ta' impjiegi", (ĠU C 11, 15.01.2013, p. 65).

⁽⁶⁾ <http://www.eurofound.europa.eu/publications/htmlfiles/ef1254.htm> (mhix disponibbli bil-Malti).

⁽⁷⁾ L-Istitut Internazzjonali għall-Istudji dwar ix-Xogħol tal-Organizzazzjoni Internazzjonali tax-Xogħol, fl-istudju tiegħu "EuroZone job crisis: trends and policy responses" (Kriżi tal-impjiegi fiż-żona tal-euro: xejrin u tweġbiet politiki).

apprendistat jew jagħmlu esperjenza ta' tahrig fi żmien erba' xhur wara li jieqfu mill-iskola jew li jiġu qiegħda. Il-KESE jifhem li hemm differenzi bejn l-Istati Membri u jagħraf l-importanza li huma stess ikollhom is-setgħa li jistabbilixxu l-limitu tal-età skont il-htigijiet u l-possibbiltajiet tagħhom. Minkejja dan, jirrakkomanda li meta possibbli, l-età massima għall-aċċess għall-iskema għandha tiżdied għal 30 sena, biex jiġu koperti ż-żgħażaġh li jitolqu mill-università ta' età akbar jew dawk li għadhom f'fażi ta' transizzjoni mill-edukazzjoni għax-xogħol u li għadhom fir-riskju li jitolqu l-kuntatt mas-suq tax-xogħol, speċjalment fil-pajjiżi li għandhom l-ogħla rata ta' qgħad fost iż-żgħażaġh. Barra minn dan, il-Garanzija għaż-żgħażaġh għandha ssir miżura strutturali fil-politiki tas-suq tax-xogħol attiv tal-UE u mhux biss matul dan il-perjodu ta' kriżi.

3.8 Il-KESE huwa tal-fehma li huwa importanti li jiġu żviluppati standards ta' kwalità u indikaturi ċari dwar l-iżvilupp u l-implimentazzjoni tal-iskemi tal-garanziji għaż-żgħażaġh fil-livell Ewropew u nazzjonali. L-esperjenzi tat-tahrig li jsiru fil-qafas tal-iskema tal-garanzija għaż-żgħażaġh għandhom ikunu b'konformità mal-qafas ta' kwalità għall-iskemi ta' tahrig, u għandhom ukoll jippermettu li ż-żgħażaġh jgħixu b'mod indipendenti. L-Istati Membri huma mhegħa wkoll li jiżviluppaw servizzi personalizzati ta' parir u gwida dwar il-karriera u jintroduċu mekkaniżmi għall-monitoraġġ tal-opportunitajiet diversi li huma offruti u għall-valutazzjoni tal-impatt tal-iskema fuq it-transizzjoni sussegwenti għad-dinja tax-xogħol ta' dawk li jibbenefikaw minnha.

3.9 Il-KESE jenfasizza li l-Inizjattiva tal-Garanzija għaż-żgħażaġh għandha tkun integrata fil-qafas ta' strateġija attiva tas-suq tax-xogħol immirata lejn l-appoġġ tal-inserzjoni taż-żgħażaġh fis-suq tax-xogħol sabiex jiksibu l-awtonomija tagħhom. Parti importanti oħra ta' tali strateġija għandha tkopri riformi fis-Servizz Pubbliku tal-Impjiegi (PES) fl-Istati Membri fejn mehtieg, li għandhom ikunu orjentati sabiex jilhqqu b'mod attiv liż-żgħażaġh u jadattaw is-servizzi u l-approċċi tagħhom sabiex irenduhom aktar aċċessibbli, filwaqt li jkomplu jtejb u s-servizzi li jagħtu lill-persuni qiegħda kollha. Il-PES għandu jikkooopera mal-istituzzjonijiet edukattivi, jagħmel kuntatt dirett maż-żgħażaġh u joffrilhom opportunità ta' xogħol jew tahrig addizzjonali fil-qafas ta' approċċ proattiv u li joffri gwida adatta għall-htigijiet tagħhom, fi żmien bikri qabel ma jitolqu mill-iskola. Il-KESE jhegħġegħ lill-Kummissjoni Ewropea biex tikkunsidra dan l-element fl-istrateġija ta' appoġġ tagħha għall-PES fl-Ewropa. F'dan ir-rigward, is-servizzi tal-EURES għandhom ikunu adattati ahjar għall-bżonnijiet taż-żgħażaġh u promossi b'mod hafna aktar intensiv fost il-generazzjoni iżgħar.

3.10 Il-KESE jirrakkomanda wkoll li l-Istati Membri jgħollu l-livell ta' appoġġ għall-intrapriżi, il-kooperattivi u l-organizzazzjonijiet tat-tielet settur li jixtiequ jipparteċipaw fi skemi ta' garanzija għaż-żgħażaġh b'kooperazzjoni mill-qrib mal-PES. Mekkanizmi bħall-inċentivi fiskali, sussidji għall-ispejjeż fissi tal-impjeg u l-possibbiltà li jsir aċċess għall-fondi għat-tahrig fuq il-post huma elementi importanti fit-thaddim sew tal-iskema, u jappoġġjaw l-intrapriżi li jixtiequ jinvestu fil-potenzjal taż-żgħażaġh b'mod adatt u effettiv. L-applikazzjoni tagħhom għandha tkun marbuta mal-oqfsa tal-kwalità/linji gwida u tinvolvi l-istabbiliment ta' mekkaniżmi ta' monitoraġġ. Il-KESE jqis il-htieġa li jiġi appoġġjat il-bini tal-kapaċitajiet tal-atturi kollha involuti f'sistemi ta' apprendistat ta' kwalità.

3.11 Il-KESE jqis li l-imsieħba soċjali għandhom rwol fundamentali fit-tfassil, l-implimentazzjoni u l-monitoraġġ tal-iskema. Djalogu soċjali sod huwa fundamentali sabiex iż-żgħażaġh jiġu offruti skemi ta' garanzija bi standards ta' kwalità għolja, kemm għall-intrapriżi kif ukoll għaż-żgħażaġh stess. F'dan il-kontest, huwa importanti wkoll li jkunu involuti l-imsieħba soċjali fil-monitoraġġ tal-implimentazzjoni tal-garanzija għaż-żgħażaġh u l-offerti ta' impjeg jew tahrig disponibbli taht il-varji skemi.

3.12 L-organizzazzjonijiet tat-tielet settur, b'mod speċjali l-organizzazzjonijiet taż-żgħażaġh u l-pjattaformi rappreżentattivi tagħhom, ukoll għandhom rwol importanti, għax huma mezzi ta' parteċipazzjoni importanti għaż-żgħażaġh li tippermettithom jiżviluppaw il-kompetenzi tagħhom u jakkwistaw l-imġiba u r-relazzjonijiet adatti għax-xogħol. Għalhekk huwa importanti li jiġu involuti wkoll fit-tfassil u l-implimentazzjoni ta' dawn l-iskemi. Diversi intrapriżi soċjali u partijiet interessati rilevanti oħra jistgħu wkoll ikunu involuti. Il-Kumitat jinnota wkoll il-prattika tajba stabbilita fl-Awstrija⁽⁸⁾, l-Isvezja u l-Finlandja⁽⁹⁾ fir-rigward tal-involviment tal-partijiet interessati.

3.13 Prijorità oħra għandha tkun li l-iskema ssir aktar aċċessibbli għall-organizzazzjonijiet taż-żgħażaġh u tat-tielet settur. Permezz tal-partiċipazzjoni tagħhom, ikunu jistgħu jagħmlu offerti għal impjiegi sabiex itejbu l-komunitajiet lokali tagħhom u b'hekk ikollhom rwol li jibbenefika kemm liż-żgħażaġh kif ukoll lis-soċjetà.

3.14 Il-KESE jqis ta' importanza ewlenija li l-Proposta jkollha l-mezzi adegwati biex tappoġġja l-Istati Membri u r-reġjuni li jixtiequ jistabbilixxu skemi ambizzjużi ta' garanzija għaż-żgħażaġh jew alleanzi tal-apprendistat. F'dan il-qafas, il-KESE jixtieq jirrakkomanda li l-fondi mill-UE jiġu allokati lil dawk l-iskemi li huma konformi mal-istandards minimi ta' kwalità stabbiliti mill-inizjattiva tal-UE u l-Istati Membri.

3.15 Għalhekk, il-KESE jappoġġja l-idea li jiġu stabbiliti garanziji għaż-żgħażaġh fl-Istati Membri permezz ta' fondi minn Inizjattiva dwar l-Impjiegi taż-żgħażaġh speċifika, iffinanzjati fi hdan il-Qafas Finanzjarju Pluriennali, u li jkollhom l-użu ta' mill-anqas EUR 6 biljun. Nofs dan l-ammont ser jittiehed mill-Fond Soċjali Ewropew. Il-KESE jilqa' l-istabbiliment ta' dan il-fond, iżda fid-dawl tal-fatt li dan ser jappoġġja biss dawk ir-reġjuni fejn il-qgħad fost iż-żgħażaġh huwa 'l fuq minn 25 %, jenfasizza li r-reġjuni l-oħra għandu jkollhom aċċess għal appoġġ finanzjarju skont il-proċeduri standard tal-FSE. Dan il-fond ikun sors fundamentali, li jikkomplementa l-investimenti mehtieġa mill-baġits nazzjonali.

3.16 Sabiex iż-żgħażaġh ikunu mghammra bil-hiliet li huma essenzjali fil-hajja professjonali futura tagħhom, il-KESE jhegħġegħ lill-Kummissjoni u l-Istati Membri biex jiżguraw li l-miżuri introdotti biex jistimolaw l-impjeg fost iż-żgħażaġh, b'mod

⁽⁸⁾ http://issuu.com/yomag/docs/youth_guarantee (mhux disponibbli bil-Malti).

⁽⁹⁾ <http://www.eurofound.europa.eu/publications/htmlfiles/ef1242.htm> (mhux disponibbli bil-Malti).

speċjali dawk iffinanzjati bis-shih jew parzjalment mill-fondi tal-UE, ikunu aktar effettivi u permanenti. B'hekk iż-żgħażaġh ma jkollhomx bżonn li jkunu appoġġjati finanzjarjament wara kollokament f'impjieg temporanju jew bla hlas.

3.17 Peress illi l-istabbiliment tal-garanzija għaż-żgħażaġh ikun effettiv biss jekk jiġi integrat fl-approċċi tal-UE u dawk nazzjonali li huma orjentati lejn it-tkabbir u l-impjieg, il-KESE jappella mill-ġdid għal definizzjoni ta' miri ġodda biex jitnaqqas il-qgħad fost iż-żgħażaġh ⁽¹⁰⁾. Dan għandu jkun element ewlieni tal-programmi nazzjonali ta' riforma relatati mal-Istrateġija Ewropa 2020.

4. Kummenti speċifiċi dwar il-proposti tal-Kummissjoni

4.1 Il-Garanzija għaż-Żgħażaġh

4.1.1 Il-KESE jilqa' l-fatt li l-Proposta tal-Kummissjoni għal Rakkomandazzjoni tal-Kunsill dwar it-Twaqqif ta' Garanzija għaż-Żgħażaġh fiha għadd ta' elementi importanti, inkluża definizzjoni ċara tal-garanzija għaż-żgħażaġh bhala "offerta ta' xogħol ta' kwalità tajba, edukazzjoni kontinwa, apprendistat jew tahrig fi żmien erba' xhur minn meta jhorgu mill-iskola jew minn meta jispicċaw qiegħda". Madanakollu, il-KESE jemmen li intervent wara erba' xhur huwa tard wisq. Il-Garanzija għaż-Żgħażaġh għandu jkollha effett kemm jista' jkun malajr, jiġifieri idealment meta jirreġistraw f'centru għall-impjieg.

4.1.2 Huwa importanti li jiġi rikonoxxut il-kost-effettività tal-investimenti tal-Garanzija għaż-Żgħażaġh, peress illi, skont il-Eurofound ⁽¹¹⁾, l-ispiża annwali madwar l-Ewropa kollha taż-żgħażaġh barra mill-edukazzjoni, impjieg jew tahrig (f'termini ta' iżjed trasferimenti tas-sigurtà soċjali, qligh mitluf u taxxi li ma thallsux) trasferimenti tas-sigurtà soċjali, qligh mitluf u taxxi li ma thallsux), attwalment hija ta' 1,2 % tal-PDG, jiġifieri EUR 153 biljun. Fl-istess waqt, meta ninvestu biex niġġieldu kontra dan it-telf, għandna niffukaw fuq is-shubija ahjar, it-titjib tas-servizzi relatati u l-ghoti tas-setgħa lill-fornituri tal-edukazzjoni.

4.1.3 Il-KESE jenfasizza l-htieġa ta' validazzjoni korretta tal-edukazzjoni mhux formali (NFE) bhala mod ta' valutazzjoni tal-kompetenzi mehtieġa fis-suq tax-xogħol.

4.1.4 Il-KESE jinnota t-tipoloġiji l-ġodda tan-NEET u l-bżonn li jsir fokus ukoll fuq il-kategoriji li huma tradizzjonalment meqjusa li mhumix fir-riskju tal-eskluzjoni, bħall-gradwati u żgħażaġh li diġà għandhom xi esperjenza professjonali jew ta' tahrig fuq il-post (internship) iżda li għadhom ma jistgħux jiksibu aċċess permanenti għas-suq tax-xogħol.

4.1.5 In-numru dejjem jiżdied ta' żgħażaġh kwalifikati u tas-sengħa li jkollhom jaħdmu flivell taht il-potenzjal tagħhom u li qed jesperjenzaw "hela ta' mohħ" għandu wkoll jiġi indirizzat, għax din is-sitwazzjoni mhux biss tirriżulta fl-impjieg tagħhom f'xogħol fejn ma jistgħux jużaw l-edukazzjoni u t-tahrig tagħhom, iżda wkoll taffettwa lil dawn l-individwi soċjalment u psikoloġikament. Korrispondenza ahjar u aktar adatta bejn il-hiliet personali u l-htigijiet tas-suq tax-xogħol jistgħu jnaqqsu dan il-fenomeni.

4.2 Qafas ta' Kwalita għall-Esperjenzi ta' Tahrig

4.2.1 Il-KESE jirrikonoxxi r-rwol pożittiv li l-esperjenzi ta' tahrig jista' jkollhom biex jiffacilitaw l-aċċess taż-żgħażaġh għall-impjieg u biex jghinu l-intrapriži jsibu haddiema potenzjali tas-sengħa. Din it-tip ta' esperjenza tista' tiżgura li ż-żgħażaġh jakkwistaw il-kompetenzi mehtieġa għall-bżonnijiet tagħhom u skont il-hiliet li diġà għandhom, filwaqt li jirċievu kumpens adatt u jkollhom aċċess għall-protezzjoni soċjali u toroq oħra edukattivi fil-qafas tat-Tagħlim Tul il-Hajja. F'dan il-qafas, attenzjoni speċjali għandha tingħata lill-esperjenzi ta' tahrig li jsiru barra mis-sistema edukattiva, b'mod speċjali wara l-gradwazzjoni. Dawn għandhom jitqiesu bhala esperjenzi prattiċi ta' xogħol u għalhekk ikunu protetti skont l-istandards internazzjonali tax-xogħol.

4.2.2 Il-KESE jenfasizza l-importanza li jiġu stabbiliti standards ta' kwalità għolja għall-apprendistati, l-esperjenzi prattiċi tax-xogħol u l-esperjenzi tat-tahrig. F'dan il-qafas, jerga' jiddikjara l-impenn tiegħu li "jissorvelja mill-qrib u jappoġġja kull inizjattiva biex tittejjeb il-kwalità tal-esperjenzi qosra tax-xogħol fl-intrapriži, bħall-Karta Ewropea tal-Kwalità tal-Internships u l-Apprendistati ("European Quality Charter on Internships and Apprenticeships"), imressqa mill-Forum Ewropew għaż-Żgħażaġh sabiex jissahhah id-djalogu soċjali għat-twaqqif ta' regoli adatti f'dan il-qasam" ⁽¹²⁾.

4.2.3 Il-KESE huwa konvint li t-titjib fil-kwalità tal-esperjenzi ta' tahrig huwa prijorità u għalhekk jara l-inizjattiva tal-Kummissjoni Ewropea dwar il-Qafas Ewropew tal-Kwalita dwar l-esperjenzi ta' tahrig bhala progress f'din id-direzzjoni. Fl-istess waqt, il-KESE jhegġegħ lill-istituzzjonijiet kollha, l-Istati Membri u l-imsieħba soċjali involuti biex jagħmlu l-aktar użu effettiv possibbli mir-riżultati tal-konsultazzjonijiet attwali, filwaqt li jqisu l-appoġġ diġà muri fil-passat mill-imsieħba soċjali, l-organizzazzjonijiet nongovernattivi (NGOs), membri tal-pubbliku u għadd ta' fornituri tal-edukazzjoni. L-istituzzjonijiet tal-UE għandhom jaġixxu malajr u johlqu qafas għal esperjenzi ta' tahrig ta' kwalità u l-kontwinwazzjoni ta' involviment dirett miż-żgħażaġh u l-organizzazzjonijiet tagħhom f'dan il-proċess flimkien mal-imsieħba soċjali. F'dan ir-rigward, il-Karta Ewropea tal-Kwalità tal-Internships u l-Apprendistati ⁽¹³⁾ tipp-roponi standards minimi ta' kwalità sabiex jitneħħa d-distakk bejn il-pajjiżi fl-Ewropa fir-rigward tal-proċessi ta' tagħlim, il-pariri u l-gwida disponibbli, id-drittijiet soċjali u tax-xogħol, ir-rikonixximent tal-hiliet, id-dispożizzjonijiet tal-kuntratti legali, ir-rimborż u r-remunerazzjoni, il-valutazzjoni u l-monitoraġġ, eċċ.

⁽¹⁰⁾ ĠU C 143, 22.5.2012, p. 94–101 u l-Opinjoni tal-KESE dwar il-Linji gwida dwa l-impjieg (ĠU C 133, 09.05.2013).

⁽¹¹⁾ NEETs – Young people not in employment, education or training: Characteristics, costs and policy responses in Europe (2012) [Żgħażaġh barra mill-edukazzjoni, impjieg jew tahrig: Karatteristiċi, spejjeż u risposti politiki fl-Ewropa (2012)].

⁽¹²⁾ ĠU C 299, 3.2.2009, p. 97–102.

⁽¹³⁾ http://qualityinternships.eu/wp-content/uploads/2012/01/internship_charter_EN.pdf (mhux disponibbli bil-Malti).

4.2.4 Il-KESE jqis bħala fundamentali wkoll li qafas bħal dan ikun orjentat lejn l-appoġġ ta' intrapriżi fl-isforzi tagħhom li joffru esperjenzi ta' taħriġ ta' kwalità għolja għaż-żgħażaġh. Għalhekk, il-qafas għandu jiġi implimentat ukoll fil-livell nazzjonali permezz ta' miżuri immirati lejn dan il-ghan.

4.3 *Alleanza Ewropea għall-Apprendistati*

4.3.1 Il-KESE huwa konvint mill-utilità tal-Alleanza Ewropea għall-Apprendistati, peress illi l-kooperazzjoni bejn l-istituzzjonijiet edukattivi, l-intrapriżi u l-imsieħba soċjali, kif ukoll dawk li jfasslu l-politiki, il-prattikanti u r-rappreżentanti taż-żgħażaġh hija essenzjali għas-suċċess tal-edukazzjoni u t-taħriġ vokazzjonali. Il-prova ta' dan huwa s-suċċess tas-sistemi doppji fxi whud mill-Istati Membri. L-iżvilupp tal-Alleanza għandu jinkoraġġixxi l-kondiviżjoni tal-gharfien u l-ideat, u fl-aħħar mill-aħħar jghin biex iżid in-numru u l-kwalità tal-pożizzjonijiet tal-apprendistati disponibbli madwar l-Istati Membri. Għandu wkoll ihegġeġ liż-żgħażaġh biex jippartecipaw f'dawn l-iskemi.

4.3.2 L-Alleanza għandha wkoll tappoġġja kampanji Ewropej u nazzjonali biex tinbidel il-percezzjoni tal-edukazzjoni vokazzjonali, inkluż fil-kuntest tal-Proċess ta' Kopenhagen, u torganizza fora fuq bażi regolari għal diskussjonijiet mal-partijiet interessati rilevanti Ewropej u nazzjonali dwar il-monitoraġġ tal-istrategija Ewropea għall-apprendistati.

4.3.3 Għandhom jiġu provduti incentivi biex jiġi ffaċilitat il-finanzjament ta' attivitajiet ta' taħriġ transkonfinali li jippermetti l-intrapriżi u l-imsieħba soċjali jiġu involuti fl-istabbiliment ta' sistema doppja. Aktar proposti jistgħu jinstabu fil-pubblikazzjoni "Creating Opportunities for Youth: How to improve the quality and image of apprenticeships" (BusinessEurope, 2012), ⁽¹⁴⁾ jew fil-ftehim sindikali bejn Spanja u l-Germanja dwar l-istandards ta' kwalità għall-apprendistati.

4.4 *Il-mobbiltà għaż-żgħażaġh*

4.4.1 Il-KESE huwa tal-fehma li, sabiex tiġi mrawma l-mobbiltà ta' haddiema żgħażaġh, l-Istati Membri għandhom jagħmlu aktar progress lejn ir-rikonoxximent reċiproku tal-kwalifiki u l-hiliet, u lejn il-kompatibilità tas-sistemi nazzjonali tas-sigurtà soċjali, b'mod speċjali tas-sistemi tal-pensjonijiet. Għandu wkoll isir aktar investiment fit-tagħlim tal-lingwi peress illi ostakli tal-lingwa wkoll għandhom bżonn jingħelbu. Il-Kummissjoni għandha ssahhah aktar il-koordinazzjoni

tas-sigurtà soċjali biex tiżgura li ma jintilef ebda xahar ta' kontribuzzjonijiet tas-sigurtà soċjali minhabba impjeg f'pajjiż iehor tal-UE.

4.4.2 Il-KESE jenfasizza l-utilità tal-programmi ta' mobbiltà tal-UE bħall-Erasmus u ż-Żgħażaġh Attivi, għall-mobbiltà taż-żgħażaġh u jappoġġja l-iżvilupp tal-hiliet, il-kompetenzi u l-karattru tagħhom, permezz tal-volontarjat u inizjattivi ċiviki ohra. Il-KESE jappella għall-finanzjament kif xieraq tal-programmi futuri Erasmus for all / YES Europe fil-Qafas Finanzjarju Multiannwali, li issa għandu EUR 1 biljun inqas mill-proposta inizjali.

4.4.3 Il-KESE jappoġġja t-titjib u l-investiment akbar fl-Inizjattiva "Your first EURES Job". B'mod speċifiku, il-KESE jappella lill-Kummissjoni Ewropea biex tintroduci titjib bħal dan fil-EURES. B'hekk dan iżid il-vizibbiltà u d-disponibbiltà tiegħu għaż-żgħażaġh, kif ukoll il-faċilità tal-użu tiegħu. Iż-żgħażaġh għandhom ikunu mhegġa b'mod attiv biex jippartecipaw, sabiex jegħlbu l-ostakli kkaġunati minn differenzi fil-kultura u l-lingwa u n-nuqqas tal-kapaċitajiet organizzattivi tagħhom kif ukoll il-biża' ta' dak li mhux magħruf. Dan jista' jsir permezz ta' sistema mtejba ta' pariri dwar il-karriera u pariri personali, li tappoġġja l-istudenti, dawk li qed jitharrġu u ż-żgħażaġh ingenerali, sabiex isiru aktar konxji mix-xewqat, il-kapaċitajiet u l-opportunitajiet għax-xogħol tagħhom. Dan jinkludi wkoll pariri dwar il-liġi tal-impjeg u l-ambjent soċjopolitiku u pariri dwar id-drittijiet u l-obbligi kemm tal-impjegaturi kif ukoll tal-haddiema.

4.4.4 Il-KESE jappoġġja l-inizjattiva tal-Parlament Ewropew biex tiġi aġġornata d-Direttiva dwar ir-Rikonoxximent ta' Kwalifiki Professionali. Id-direttiva attwali hija skaduta peress illi bosta professjonijiet jiżviluppaw malajr. Barra minn hekk, l-immodernizzar tad-direttiva tinvolvi l-introduzzjoni ta' karta elettronika li tagħti d-dettalji tal-kwalifiki u l-esperjenza ta' professjonist. Dan irendiha aktar faċli biex il-professjonisti jsibu x-xogħol u jkollhom il-kwalifiki tagħhom rikonoxxuti fi Stat Membru iehor, kif ukoll jarmonizza t-taħriġ, il-kompetenzi u l-prattiki fl-UE. Jinkoraġġixxi wkoll il-mobbiltà u l-kondiviżjoni tal-gharfien esport.

Brussell, 21 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁴⁾ <http://www.business-europe.eu/Content/default.asp?pageid=568&docid=29967> (mhux disponibbli bil-Malti).

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill dwar l-Aċċess għal Riżorsi Ġenetiċi u l-Qsim Ġust u Ekwu ta’ Benefiċċji li Jirriżultaw mill-Użu tagħhom fl-Unjoni”

COM(2012) 576 final — 2012/0278 (COD)

(2013/C 161/14)

Relatur uniku: **is-Sur RIBBE**

Nhar id-19 ta’ Novembru 2012 u nhar il-5 ta’ Novembru 2012, il-Parlament Ewropew u l-Kunsill rispettivament iddeċidew, b’konformità mal-Artikolu 192(1) tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar l-Aċċess għal Riżorsi Ġenetiċi u l-Qsim Ġust u Ekwu ta’ Benefiċċji li Jirriżultaw mill-Użu tagħhom fl-Unjoni

COM(2012) 576 final – 2012/0278 (COD).

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar il-5 ta’ Marzu 2013.

Matul l-488 sessjoni plenarja tiegħu li saret fl-20 u l-21 ta’ Marzu 2013 (seduta tal-20 ta’ Marzu), il-Kumitat Ekonomiku u Soċjali Ewropew adotta din l-Opinjoni bi 82 vot favur, 2 voti kontra u astensjoni waħda (1).

1. Konklużjonijiet u rakkomandazzjonijiet

1.1 Il-KESE jilqa’ t-test tal-Proposta għal Regolament. Hu jemmnen li l-implimentazzjoni effettiva tal-hekk imsejjah “Protokoll ta’ Nagoya”, li hu mahsub għall-implimentazzjoni ta’ whud mill-ghanijiet tal-Konvenzjoni dwar id-Diversità Bijoloġika (CBD), joffri opportunitajiet kbar għall-ekonomija bbażata fuq il-bijoloġija fl-UE. Peress li din sikwit tkun tiddependi mill-importazzjoni tar-riżorsi ġenetiċi, huwa minghajr dubju fl-interess Ewropew li jitjieb l-aċċess għal dawn ir-riżorsi.

1.2 Però l-Protokoll ta’ Nagoya ma ġiex konkluż biss biex jippromovi r-riċerka u l-iżvilupp tal-prodotti bbażati fuq il-bijoloġija, iżda wkoll biex jiżgura li l-benefiċċji fl-użu u l-kummerċjalizzazzjoni tar-riżorsi ġenetiċi jinqasmu b’mod ġust. Għalhekk, il-pajjiżi (jew il-popli indigeni) li jipprovdu dawn ir-riżorsi ġenetiċi kif ukoll l-gharfien tradizzjonali assoċjat magħhom għandhom jibbenefikaw mill-kummerċjalizzazzjoni u l-ekonomija li tikkummerċjalizzahom għandha tinheles mill-akkuza tal-bijopiraterija.

1.3 Il-KESE jindika li fl-abbozz ta’ Regolament hemm xi dgħufijiet fir-rigward ta’ dan il-qsim tal-benefiċċji, li għalih ġie negozjat l-ewwel u qabel kollox il-Protokoll ta’ Nagoya. Dawn għandhom jitnehhew minnufih u għandhom jiġu ċċarati l-partijiet miftuhin għall-interpretazzjoni.

1.4 B’mod partikolari dawn il-partijiet huma:

- ir-regoli dwar il-qsim tal-benefiċċji (Punti 3.1 – 3.6),
- il-holqien ta’ sistema effettiva ta’ kontroll, monitoraġġ u penali (Punti 3.7 – 3.10),
- id-data minn meta jibda japplika l-qsim tal-benefiċċji (Punt 4.1),

— il-kunsiderazzjoni tal-bijoteknoloġija u d-derivati tagħha (Punti 4.2.1 – 4.2.2), kif ukoll il-qsim tal-benefiċċji tal-hekk imsejjah “gharfien tradizzjonali” (Punti 4.2.3 – 4.2.4),

— il-fatt li l-istadju meta jrid jiġi ddikjarat l-użu huwa tard (Punti 4.3.1 – 4.3.5),

— il-kwistjoni ta’ jekk għandhomx jiġu ddikjarati r-riċerka ffinanzjata mis-settur privat u l-prodotti li jirriżultaw minnha (Punt 4.3.5),

— il-prosekuzzjoni ta’ każijiet ta’ bijopiraterija li jiġu notifikati minn partijiet terzi (Punt 4.3.6) kif ukoll

— l-effikaċja tas-sistema ta’ penali (Punt 4.3.7).

2. Introduzzjoni

2.1 Il-Konvenzjoni dwar id-Diversità Bijoloġika (CBD) ġiet konkluża fl-1992 fil-qafas tal-Konferenza ta’ Rio dwar l-ambjent u l-iżvilupp u minn dak iż-żmien ‘l hawn ingħaqdu magħha 193 membru tan-Nazzjonijiet Uniti (NU) (Andorra, il-Vatikan, is-Sudan t’Isfel u l-Istati Uniti huma l-uniċi membri tan-NU li ma nġaqdux ma’ din il-Konvenzjoni).

2.2 Is-CBD għandha tliet għanijiet:

- 1) il-protezzjoni tad-diversità bijoloġika,
- 2) l-użu sostenibbli tagħha, kif ukoll
- 3) il-qsim ġust u ekwu tal-benefiċċji li jirriżultaw mill-użu tar-riżorsi ġenetiċi.

2.3 L-Artikolu 15(1) tas-CBD jagħraf id-drittijiet sovrani tal-Istati fuq ir-riżorsi naturali tagħhom. L-Istati individwali għandhom l-awtorità li jiddeterminaw l-aċċess għar-riżorsi ġenetiċi.

2.4 L-Artikolu 15(7) jobbliga lill-Istati Membri tas-CBD li jieħdu miżuri leġislattivi, amministrattivi jew politiċi bil-ghan li r-riżultati tar-riċerka u tal-iżvilupp u l-benefiċċji li jhorgu mill-użu kummerċjali u użu iehor tar-riżorsi ġenetiċi jinqasnu b'mod ġust u ekwu mal-parti kontraenti li ttipprovdi dawn ir-riżorsi.

2.5 L-Artikolu 8(j) jappella lill-membri tas-CBD biex, fil-qafas tal-leġislazzjoni nazzjonali, jirrispettaw l-għarfien tradizzjonali tal-komunitajiet indiġeni u lokali li hu rilevanti għall-konservazzjoni u l-użu sostenibbli tad-diversità bijoloġika u jinkoraġġixxu l-qsim ekwu tal-benefiċċji li jirriżultaw mill-użu ta' dan l-għarfien, innovazzjonijiet u prattiki.

2.6 Billi l-obbligu dwar il-qsim tal-benefiċċji adottat fil-liġi internazzjonali fl-1992 kien għadu ma ġiex implimentat, fl-2002 il-kapijiet ta' Stat jew ta' Gvern iddeċidew fis-Summit Dinji dwar l-Iżvilupp Sostenibbli (WSSD) f'Johannesburg li jinneogzaw skema internazzjonali li tippromovi u thares il-qsim ġust u ekwu tal-benefiċċji li jirriżultaw mill-użu tar-riżorsi ġenetiċi fil-qafas tas-CBD (Plan of Implementation [Pjan ta' implimentazzjoni], paragrafu 42. (o)).

2.7 Fis-Seba' Konferenza tal-Partijiet għas-CBD tal-2004 f'Kuala Lumpur, il-partijiet għas-CBD qablu li jimplementaw b'mod effettiv l-elementi rilevanti **kollha** tas-CBD permezz ta' **Ftehim dwar l-Aċċess għar-Riżorsi Ġenetiċi u dwar il-Qsim tal-Benefiċċji (ABS – access to genetic resources and benefit-sharing)**.

2.8 Ir-riżultat ta' din il-hidma ġie ppreżentat u adottat f'Ottubru 2010 – wara aktar minn sitt snin ta' negozjati – waqt l-Għaxar Konferenza tal-Partijiet għas-CBD f'Nagoya, il-Ġappun: **il-Protokoll ta' Nagoya dwar l-Aċċess għal Riżorsi Ġenetiċi u l-Qsim Ġust u Ekwu ta' Benefiċċji li jirriżultaw mill-Użu tagħhom għall-Konvenzjoni dwar id-Diversità Bijoloġika** (fil-qosor: **Protokoll ta' Nagoya**).

2.9 Il-membri kollha tas-CBD jistgħu jirratifikaw il-Protokoll ta' Nagoya; fi Frar 2013 tnax minnhom kienu diġà għamlu dan u 92 Stat iffirmawh wara li ġie adottat, fosthom il-Kummissjoni Ewropea u 24 mis-27 Stat Membru tal-UE (minbarra l-Latvja, Malta u s-Slovakkja).

2.10 Filwaqt li fid-WSSD tal-2002 il-pajjiżi li qed jiżviluppaw kienu diġà argumentaw favur protokoll vinkolanti fil-liġi internazzjonali, l-UE ddeċidiet li jithejja protokoll b'dispożizzjonijiet legalment vinkolanti u oħrajn mhux vinkolanti f'tit żmien biss qabel bdiet l-aħhar fażi tan-negozjati fil-grupp ta' hidma tal-ABS (Deċiżjoni tal-Kunsill Ambjent tal-15 ta' Marzu 2010).

2.11 L-abbozz ta' Regolament preżentat mill-Kummissjoni hu maħsub għall-implimentazzjoni tal-għanijiet tal-Protokoll ta' Nagoya.

2.12 B'rabta mad-dokument tal-Kummissjoni, minbarra s-CBD wiehed irid isemmi wkoll l-adozzjoni tad-Dikjarazzjoni tan-Nazzjonijiet Uniti dwar id-Drittijiet tal-Popli Indiġeni. L-Artikolu 31(1) tagħha jistabbilixxi d-dritt li l-popli indiġeni jżommu, jikkontrollaw, jipproteġu u jiżviluppaw ir-riżorsi ġenetiċi u l-għarfien tradizzjonali tagħhom kif ukoll il-proprietà intellettwali tagħhom fuq dan l-għarfien. L-Artikolu 31(2) jappella lill-Istati Membri biex jieħdu miżuri effettivi biex jirrikonoxxu u jipproteġu dawn id-drittijiet. L-implimentazzjoni tal-Protokoll ta' Nagoya għandha tkun wahda minn dawn il-miżuri effettivi għall-implimentazzjoni tad-Dikjarazzjoni tan-NU.

3. Kummenti generali

3.1 Fil-memorandum ta' spjegazzjoni tal-abbozz ta' Regolament, il-Kummissjoni tishaq li l-“implimentazzjoni u r-ratifika tal-Protokoll fl-Unjoni se johlqu opportunitajiet godda għal riċerka bbażata fuq in-natura, u jikkontribwixxu għall-iżvilupp ta' ekonomija bbażata fuq il-bijoloġija”⁽¹⁾. Il-Kummissjoni tgħid ukoll li l-“UE u l-Istati Membri tagħha huma impenjati politika-ment biex isiru Partijiet għall-Protokoll biex jiżguraw aċċess għar-riċerkaturi u l-kumpaniji tal-UE għal kampjuni ta' riżorsi ġenetiċi ta' kwalità, abbażi ta' deċiżjonijiet tal-aċċess affidabbli bi spejjeż ta' tranżazzjoni baxxi”⁽²⁾.

3.2 Il-KESE wkoll iqis li l-implimentazzjoni tal-Protokoll ta' Nagoya toffri opportunitajiet kbar għall-ekonomija bbażata fuq il-bijoloġija fl-UE. Madankollu jiġbed l-attenzjoni għall-fatt li l-ghan ewlieni tal-Protokoll ta' Nagoya hu l-implimentazzjoni tat-tielet għan tas-CBD, jiġifieri l-qsim tal-benefiċċji li jirriżultaw mill-użu tar-riżorsi ġenetiċi. L-aċċess adegwat għar-riżorsi ġenetiċi, it-tixrid adegwat tat-teknoloġiji rilevanti fid-dawl tad-drittijiet kollha fuq dawn ir-riżorsi u teknoloġiji kif ukoll il-finanzjament adegwat huma fatturi deċiżivi għall-qsim tal-benefiċċji.

3.3 Għaldaqstant, il-Protokoll ta' Nagoya jissejjes fuq tliet pilastri:

- miżuri rigward **l-aċċess għar-riżorsi ġenetiċi u l-għarfien tradizzjonali assoċjat magħhom** li jiggwarantixxu proċeduri trasparenti u mhux arbitrarji;
- miżuri li **jiggwarantixxu l-qsim tal-benefiċċji** li jirriżultaw mill-użu u l-kummerċjalizzazzjoni tar-riżorsi ġenetiċi u l-għarfien tradizzjonali assoċjat magħhom;
- miżuri rigward il-holqien ta' sistema nazzjonali effettiva ta' monitoraġġ, speċjalment għall-qsim tal-benefiċċji.

3.4 Għall-kuntrarju ta' dan, il-Kummissjoni Ewropea fil-Proposta għal Regolament tgħid li l-“Protokoll iserrah fuq **żewġ** pilastri: miżuri dwar l-aċċess, u miżuri dwar il-konformità

⁽¹⁾ COM(2012) 576 final, p. 4.

⁽²⁾ COM(2012) 576 final, p. 4.

tal-utenti”⁽³⁾. B'dan il-mod hi qed tonqos milli tenfasizza b'mod esplicitu **l-qsim tal-benefiċċji** bhala għan essenzjali tal-Protokoll ta' Nagoya, bhala rekwiżit stabbilit fid-WSSD u bhala obbligu tal-liġi internazzjonali fil-qafas tas-CBD.

3.5 L-abbozz ta' Regolament jagħti l-impressjoni li l-għan tal-Protokoll ta' Nagoya huwa li jiżgura l-aċċess mingħajr xkiel tal-Istati Membri tal-UE għall-materja prima tal-pajjiżi li qed jizviluppaw.

3.6 Il-fatt li l-għan prinċipali tal-Protokoll ta' Nagoya jiġi kwazi injorat mhux biss nuqqas serju fl-abbozz tal-Kummissjoni, iżda soluzzjoni li la hi effettiva u lanqas sodisfaċenti jista' jkollha wkoll konsegwenzi serji għall-intrapriżi Ewropej. Mingħajr regoli ċari dwar il-qsim tal-benefiċċji (u l-monitoraġġ tiegħu) l-intrapriżi ser isibuha diffiċli hafna biex jinhelsu mill-akkużi ta' bijopiraterija spiss diretti lejhom.

3.7 L-abbozz ta' Regolament tal-Kummissjoni jibni fuq **il-prinċipju tad-diligenza** (Artikolu 4). Skont dan il-prinċipju, l-utenti tar-riżorsi ġenetiċi u tal-għarfien tradizzjonali assoċjat magħhom għandhom ir-rwol importanti li jiżguraw il-konformità mal-liġijiet interni u esterni applikabbli dwar l-aċċess u l-qsim tal-benefiċċji.

3.8 Il-KESE jilqa' l-approċċ ibbażat fuq **ir-responsabbiltà tal-oqsma tar-riċerka u l-ekonomija**. Huwa jiġbed madankollu l-attenzjoni għall-obbligu fil-liġi internazzjonali marbut mar-ratifikazzjoni tal-Protokoll ta' Nagoya li jittiehdu miżuri leġislattivi, amministrattivi jew politiċi bil-għan li jiġi żgurat li l-benefiċċji li jiksbu l-utenti mill-użu u l-kummerċjalizzazzjoni tar-riżorsi ġenetiċi u l-għarfien tradizzjonali assoċjat magħhom jinqasmu mal-pajjiż tal-orijini jew mal-komunitajiet indijeni u lokali.

3.9 L-abbozz ta' Regolament jostor b'mod estensiv ukoll din il-parti importanti tal-obbligi tal-Protokoll ta' Nagoya, u l-KESE jirakkomanda lill-Kunsill u l-Parlament biex fil-proċeduri li jmiss jistabbilixxu biżżejjed regoli dwar il-monitoraġġ tal-konformità mal-prinċipju tar-responsabbiltà. Dan ifisser ukoll li l-gvernijiet nazzjonali għandhom jibqgħu responsabbli mill-monitoraġġ ta' dawn ir-regoli.

3.10 Għaldaqstant, il-Proposta għal Regolament mhix biżżejjed biex tibni bażi ta' fiduċja bejn l-Istati tal-UE, ir-riċerkaturi u l-intrapriżi tagħhom u l-pajjiżi ta' orijini li hija meħtieġa għall-promozzjoni tal-kuntratti bilaterali dwar l-ABS u sabiex ikunu jistgħu jkomplu għaddejjin in-negozjati internazzjonali dwar l-ABS b'mod kostruttiv. Il-KESE jibża' li s-sistema proposta tal-ABS ser tostakola r-riċerka u l-ekonomija fl-Ewropa aktar milli tappoġġjahom.

4. Kummenti speċifiċi: elementi speċifiċi tal-Proposta għal Regolament

4.1 Il-kamp ta' applikazzjoni *fsens wiesa'* (Artikolu 2)

4.1.1 L-Artikolu 2 tal-abbozz ta' Regolament jistabbilixxi li d-dispożizzjonijiet dwar il-qsim tal-benefiċċji għandhom japplikaw biss għar-riżorsi u l-għarfien tradizzjonali assoċjat li ġew

akkwistati għall-UE **wara d-dhul fis-sehh tal-Protokoll ta' Nagoya**. Il-Kummissjoni ma fasslitx regoli dwar il-qsim tal-benefiċċji li japplikaw għall-użu u l-kummerċjalizzazzjoni attwali tar-riżorsi ġenetiċi u l-għarfien tradizzjonali assoċjat magħhom li ilhom mill-1993 li dahl fuq l-UE mingħajr kuntratti dwar l-ABS.

4.1.2 L-abbozz ta' Regolament għalhekk huwa pass lura mit-test tal-Protokoll ta' Nagoya u s-CBD (IUCN 2012, p. 84-85) u jinjora l-obbligu fil-liġi internazzjonali dwar il-qsim tal-benefiċċji li ilu japplika mill-1993 fil-qafas tas-CBD. L-Artikolu 3 tal-Protokoll ta' Nagoya jikkonferma b'mod esplicitu li r-riżorsi ġenetiċi kollha li huma koperti mis-CBD huma soġġetti għar-regoli tal-Protokoll. Permezz tal-implimentazzjoni tal-Protokoll ta' Nagoya għandu jiġi indiriztat id-defiċit li jeżisti fl-implimentazzjoni u jtfasslu dispożizzjonijiet effettivi dwar il-qsim tal-benefiċċji li ilhom li nkisbu mill-1993.

4.1.3 Fid-dispożizzjoni tiegħu dwar ir-relazzjoni mal-kuntratti internazzjonali l-oħra, l-abbozz ta' Regolament ma jqisx il-pass deċiżiv li ttiehed fl-Artikolu 4(4) tal-Protokoll ta' Nagoya. Skont dan l-Artikolu, ir-riżorsi ġenetiċi jistgħu jiġu soġġetti għar-regoli ta' ftehim ieħor jekk dan jikkonforma mal-għanijiet tal-Konvenzjoni u tal-istess Protokoll u ma jmurx kontrihom. Din il-parti ma teżistix fl-abbozz ta' Regolament iżda jeħtieġ li titqies sabiex il-Protokoll ta' Nagoya jkun jista' jiġi implimentat sew. Id-deċiżjoni dwar jekk jistgħux japplikaw ir-regoli dwar l-ABS ta' ftehim ieħor għal riżorsi ġenetiċi partikolari għandha tittiehed mill-organizzazzjonijiet internazzjonali rilevanti u mill-istituzzjonijiet kompetenti tal-UE.

4.1.4 Fil-fehma tal-KESE dan ifisser li l-Artikolu 2 tal-Proposta għal Regolament ma jimplimentax xi elementi ċentrali tal-Protokoll ta' Nagoya b'mod ċar u għalhekk għandu jerga' jtfassal jew jiġi kkompletat.

4.2 Definizzjonijiet (Artikolu 3)

4.2.1 Il-Proposta għal Regolament titbiegħed hafna mill-Artikolu 2 tal-Protokoll ta' Nagoya. Il-Kummissjoni tonqos milli tqis il-prinċipju importanti tal-Artikolu 2(c) tal-Protokoll ta' Nagoya li skontu l-użu tar-riżorsi ġenetiċi jinkludi l-użu tal-bijoteknoloġija kif definita fl-Artikolu 2 tas-CDB. Din id-definizzjoni hi importanti hafna fir-rigward tal-qsim tal-benefiċċji. Fi kwazi kull każ ta' żvilupp b'suċċess ta' prodotti minn riżorsi ġenetiċi, bħal pereżempju fl-oqsma tal-medicina u l-kosmetika, m'għadhomx jiġux kummerċjalizzati bi profitt ir-riżorsi nfushom iżda l-estratti jew il-komponenti ("derivati") żviluppatti permezz tal-bijoteknoloġija. B'rabta ma' dan, il-Proposta għal Regolament għandha tinkludi fost id-dispożizzjonijiet tagħha, il-kuncett ta' "derivat" hekk kif inhu definit fl-Artikolu 2(e) tal-Protokoll ta' Nagoya.

4.2.2 Dan it-tqassir tad-definizzjonijiet tat-termini ser ikollu effetti serji fuq l-obbligi tal-qsim tal-benefiċċji, għaliex il-benefiċċji li ġejjin mill-użu tad-derivati m'għandhomx jinqasmu b'dan il-mod. Jeħtieġ li nikkunsidraw li huma dawn id-derivati, jiġifieri sustanzi bijokimiċi iżolati bħal pereżempju s-sustanzi b'effetti mediċi u l-elementi tal-kosmetika, li jippermettu profitt fil-kummerċjalizzazzjoni tal-prodotti żviluppatti mill-użu tar-riżorsi ġenetiċi.

⁽³⁾ COM(2012) 576 final, p. 3.

4.2.3 Il-Kumitat jilqa' l-fatt li f'hafna aspetti l-abbozz ta' Regolament iqis ir-riżorsi ġenetiċi u l-gharfien tradizzjonali assoċjat magħhom b'mod ugwali. Huwa minnu li l-gharfien tradizzjonali jiġi definit fl-abbozz ta' Regolament (Artikolu 3(8)), iżda dan isir biss fil-kuntest tal-importanza tiegħu bħala mezz ta' għajnuna għar-riċerka u l-iżvilupp fil-qasam tar-riżorsi ġenetiċi. Skont ir-Regolament, id-dettalji għandhom jiġu stabbiliti iktar tard fil-kuntratti bejn l-utenti, il-popli indیgeni u l-komunitajiet lokali.

4.2.4 Fil-fehma tal-KESE mhuwiex ċar kif dawn ir-regoli ser jirregolaw u jiżguraw b'mod sodisfaċenti l-qsim tal-benefiċċji fil-kuntest tal-artikoli rilevanti tal-Protokoll ta' Nagoya. Huwa jitleb lill-Kummissjoni, lill-Kunsill u lill-Parlament sabiex fil-proċeduri li jmiss jiċċaraw din is-sitwazzjoni.

4.3 *Monitoraġġ tal-konformità mal-prinċipju tad-diligenza (Artikoli 7, 9 u 11)*

4.3.1 Skont l-Artikolu 7(2) tal-abbozz ta' Regolament, l-użu tar-riżorsi ġenetiċi u l-gharfien assoċjat magħhom għandu jiġi ddikjarat l-ewwel meta l-utenti jkunu talbu l-approvazzjoni għall-kummerċjalizzazzjoni ta' prodott jew fil-waqt tal-kummerċjalizzazzjoni. L-iktar stadju bikri li fih l-utenti għandhom jinfurmaw lill-awtoritajiet huwa **wara** li jintemm l-użu (l-użu fis-sens tal-Protokoll ta' Nagoya jfisser riċerka u żvilupp u mhux kummerċjalizzazzjoni). Ir-riċerka u l-iżvilupp, loġikament, jiġu qabel il-kummerċjalizzazzjoni.

4.3.2 Huwa magħruf li parti biss mill-użu fil-qasam tar-riċerka u l-iżvilupp twassal għal prodotti li jistgħu jiġu kummerċjalizzati. Naturalment, meta l-ghan tal-użu jkun biss wiehed xjentifiku ma jkunx qed jiġi kkunsidrat l-iżvilupp tal-prodott. Jekk l-obbligu li l-utent jiddikjara l-użu ma jibdiex japplika mill-bidu tal-użu stess, jiġifieri meta jibdeu ir-riċerka u l-iżvilupp, tista' tinholq sitwazzjoni fejn l-awtoritajiet kompetenti ma jiġux infurmati dwar il-biċċa l-kbira tal-użu.

4.3.3 Din id-dispożizzjoni tikkontradixxi l-ghan politiku tal-abbozz ta' Regolament. Skont premessa 8, "huwa essenzjali wkoll biex ma jithallix użu ta' riżorsi ġenetiċi jew għarfien tradizzjonali assoċjat mar-riżorsi ġenetiċi akkwistat illegalment fl-Unjoni." ⁽⁴⁾ Jekk l-użu jrid jiġi ddikjarat wara l-konkluzjoni

tal-fażi tar-riċerka u l-iżvilupp, ma jkunx possibbli li jitwaqqaf l-użu illegali jew li jmur kontra l-kuntratt; l-aktar l-aktar jista' jiġi sanzjonat.

4.3.4 La huwa fl-interess tas-setturi tar-riċerka u lanqas tal-industrija li joperaw fqafas legali li ma jwettaqx l-ghan prinċipali tiegħu tal-prevenzjoni tal-bijopiraterija.

4.3.5 Il-KESE jinnota wkoll li l-Artikolu 7(1) tal-abbozz ta' Regolament jagħti lok għal interpretazzjoni differenti u l-Kummissjoni, il-Kunsill u l-Parlament għandhom jikkjarifikawh mill-iktar fis possibbli. It-test tar-Regolament jista' jiġi interpretat b'mod li jfisser li l-utenti ffinanzjati mill-privat mhumieq obbligati li jiddikjaraw l-użu. Kieku din l-interpretazzjoni kienet korretta, flimkien mal-fatt li l-istadju meta jrid jiġi ddikjarat l-użu skont l-Artikolu 7(2) huwa tard, ikun ifisser li l-biċċa l-kbira tal-użi kollha u l-kummerċjalizzazzjoni tar-riżorsi ġenetiċi u l-gharfien assoċjat magħhom tista' ssir mingħajr ma jsiru jafu biha l-awtoritajiet kompetenti. B'hekk l-awtoritajiet ma jkunux jistgħu jwettqu spezzjonijiet fis-setturi tar-riċerka u l-iżvilupp ffinanzjati mill-privat u l-kummerċjalizzazzjoni li tirriżulta minnhom biex jiżguraw il-konformità mar-regoli tal-qsim tal-benefiċċji.

4.3.6 Skont l-Artikolu 9(3) tal-abbozz ta' Regolament, l-awtoritajiet kompetenti jistgħu jwettqu spezzjonijiet fuq l-utent meta jkollhom fidejhom thassib sostenut mogħti minn partijiet terzi, pereżempju rapporti ta' bijopiraterija mill-NGOs jew mill-komunitajiet indیgeni. Din id-dispożizzjoni tikkontradixxi wkoll l-ghan politiku tar-Regolament u jehtieg li terġa' titfassal b'mod vinkolanti.

4.3.7 In-nuqqas ta' konformità mal-obbligu tad-diligenza jista' jkun soġġett għal penali (Artikolu 11) inkluż il-"konfiska ta' riżorsi ġenetiċi akkwistati illegalment". Dawn il-proposti għandhom jiżguraw li "jintużaw biss riżorsi ġenetiċi akkwistati legalment". Dawn il-penali japplikaw biss matul il-fażi tal-użu għar-riċerka u l-iżvilupp mhux fil-fażi tal-kummerċjalizzazzjoni. Billi s-sistema ta' monitoraġġ proposta fl-Artikolu 7(2) tista' tkun effettiva biss u dan b'mod parzjali matul il-fażi tal-kummerċjalizzazzjoni, it-theddida tal-penali f'it li xejn tista' titqies li hija effettiva. Il-KESE jibża' li l-abbozz ta' Regolament ser jippermetti sitwazzjoni fl-UE fejn il-prodotti akkwistati b'mod illegali jew li jkser il-kuntratt jistgħu jiġu kummerċjalizzati mingħajr problemi ta' xejn.

Brussel, 20 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

⁽⁴⁾ COM(2012) 576 final, p. 8.

Opinjoni tal-Kumitat Ekonomiku u Soċjali Ewropew dwar “il-Proposta għal Deċiżjoni tal-Parlament Ewropew u tal-Kunsill dwar Programm Ġenerali ta’ Azzjoni Ambjentali tal-Unjoni sal-2020 ‘Nghixu tajjeb, fil-limiti tal-planetata tagħna’”

COM(2012) 710 final — 2012/0337 (COD)

(2013/C 161/15)

Relatur: **is-Sur RIBBE**

Nhar it-12 ta’ Diċembru u nhar l-10 ta’ Diċembru 2012, il-Kunsill u l-Parlament Ewropew rispettivament iddeċidew, b’konformità mal-Artikolu 192(3) tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Deċiżjoni tal-Parlament Ewropew u tal-Kunsill dwar Programm Ġenerali ta’ Azzjoni Ambjentali tal-Unjoni sal-2020 “Nghixu tajjeb, fil-limiti tal-planetata tagħna”

COM(2012) 710 final – 2012/0337 (COD)

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-5 ta’ Marzu 2013.

Matul l-488 sessjoni plenarja tiegħu li saret fl-20 u l-21 ta’ Marzu 2013 (seduta tal-20 ta’ Marzu), il-Kumitat Ekonomiku u Soċjali Ewropew adotta din l-Opinjoni bi 82 vot favur, 4 voti kontra u 2 astensjonijiet.

1. Konklużjonijiet u rakkomandazzjonijiet

1.1 Il-KESE jilqa’ l-abbozz tas-7 Programm ta’ Azzjoni Ambjentali (EAP). L-adozzjoni mill-Kunsill u l-Parlament tfisser li hemm kunsens politiku bejn l-istituzzjonijiet Ewropej ewlenin dwar kemm għadha serja s-sitwazzjoni ekoloġika, li hemm nuqqasijiet kbar fl-implimentazzjoni tal-leġislazzjoni ambjentali Ewropea, li hafna mill-isforzi li saru sal-lum il-ġurnata biex jiġu solvuti l-problemi attwali u dawk futuri ma kinux biżżejjed u dwar x’azzjonijiet ambjentali huma mehtieġa sal-2020.

1.2 L-abbozz jikkonferma l-pożizzjoni espressa kemm-il darba mill-Kumitat li l-problemi ambjentali attwali fl-Ewropa mhumix ir-riżultat ta’ nuqqas ta’ għarfien jew soluzzjonijiet, iżda r-riżultat ta’ nuqqas ta’ rieda politika biex tittiehed azzjoni.

1.3 Madankollu, l-abbozz tas-7 EAP jiddistingwi ruħu, b’mod ġenerali u b’mod partikolari, minhabba n-nuqqas ta’ speċifità pjuttost milli għaċ-ċarezza tiegħu. Jekk it-titolu ta’ programm jistqarr li l-ghan hu li ngħixu tajjeb “fil-limiti tal-planetata tagħna” allura tal-anqas b’mod bażiku għandhom jiġu deskritti l-limiti tal-planetata u tiġi stabbilita r-rabta bejn l-azzjonijiet politiċi konkreti pplanati u l-effetti fuq l-attività soċjali u ekonomika fl-Ewropa. Sfortunatament dan mhuwix il-każ fis-7 EAP.

1.4 Għalhekk is-7 EAP huwa kkunsidrat aktar bħala rapport dwar is-sitwazzjoni tal-ambjent milli dokument politiku ġenwinament strateġiku jew programm ta’ azzjoni politika.

1.5 Fil-fehma tal-KESE, is-7 EAP ma jhux pożizzjoni ċara biżżejjed dwar il-bidliet ekonomiċi u soċjali mehtieġa għall-ksib tal-ghanijiet tal-politika ambjentali. Il-KESE jfakkar li meta l-Kummissjoni pprezentat l-inizjattiva ewlenija “Ewropa effiċjenti

fir-riżorsi” enfasizzat li, biex jinkisbu l-bidliet mehtieġa, mhux biss jehtieġ titjib teknoloġiku u bidliet fl-imġiba tal-produtturi u l-konsumaturi iżda wkoll “tranżizzjoni sinifikanti fis-sistemi tal-enerġija, industrijali, tal-biedja u tat-trasport”.

1.6 Is-7 EAP janalizza b’mod adatt hafna n-nuqqasijiet fl-implimentazzjoni tal-EAPs preċedenti. Is-7 EAP ftit li xejn jipprova approċċi dwar kif jistgħu jitnaqqsu jew jiġu solvuti dawn in-nuqqasijiet fl-implimentazzjoni. Is-soċjetà ċivili talbet kważi l-iżviluppi pożittivi kollha għan-natura u l-ambjent. Fil-fehma tal-KESE, l-organizzazzjonijiet tas-soċjetà ċivili huma atturi ċentrali fl-implimentazzjoni tas-7 EAP. Ir-rwol tagħhom fis-7 EAP għandu jiġi enfasizzat aktar u jissahhah permezz ta’ għan prijoritarju addizzjonali.

1.7 Ir-rwol tas-7 EAP produttiv għandu jkun li jiddeskrivi b’mod hafna aktar ċar it-triq lil hinn mill-politika ambjentali klassika li tiffoka fuq it-teknika lejn l-iżvilupp sostenibbli. Is-7 EAP jiġi fi tmiemu fl-istess waqt li tintemm l-Istrateġija Ewropa 2020. Il-KESE kemm-il darba għamilha ċara li l-Istrateġija Ewropa 2020 ma tistax tissostitwixxi strateġija Ewropea dwar is-sostenibbiltà li tiddefinixxi l-miri u l-istrateġiji għall-iżvilupp sostenibbli fl-Ewropa, b’orizzont ta’ pjanar fit-tul u b’kunsiderazzjoni bbalanċjata tad-dimensjonijiet ekonomiċi, soċjali u ambjentali. Il-Kunsill u l-PE huma mistednin jistabbilixxu objettiv fis-7 EAP li tiġi żviluppata strateġija dwar is-sostenibbiltà ġenerali tal-UE, kif mitlub mill-Kunsill tal-Ministri tal-Ambjent fil-Konklużjonijiet tiegħu dwar il-Konferenza tan-Nazzjonijiet Uniti dwar l-Iżvilupp Sostenibbli (Rio+20) (Punt 3 tal-Konklużjonijiet dwar ir-riżultati ta’ Rio+20 u segwitu tas-Summit tal-UNCSD tal-2012, it-3 194 laqgħa tal-Kunsill Ambjent, il-Lussemburgu, 25 ta’ Ottubru 2012). Dan jista’ jagħti valur miżjud ġenwin lis-7 EAP.

2. Introduzzjoni

2.1 Sa mill-bidu tas-sebghinijiet 'il hawn, is-sitt Programmi ta' Azzjoni Ambjentali (EAP) ikkontribwixxew b'mod deċiżiv għall-iżvilupp u t-fassil tal-politika ambjentali tal-UE. Is-6 Programm ta' Azzjoni Ambjentali skada f'Lulju 2012. Il-Kunsill u l-Parlament Ewropew għalhekk talbu lill-Kummissjoni Ewropea biex tressaq programm li jkompli din il-hidma.

2.2 Skont il-Kummissjoni, l-ghan tal-proposta għas-7 EAP huwa li jsahhah il-kontribut tal-politika ambjentali dwar il-konservazzjoni tal-kapital naturali għat-tranżizzjoni lejn ekonomija li tagħmel użu effiċjenti mir-riżorsi u b'livell baxx ta' CO₂ u għall-harsien tas-saħha tal-bniedem.

2.3 Il-proposta tinkludi rendikont tas-sitwazzjoni ekoloġika billi tigbed l-attenzjoni b'mod partikolari għall-problema tat-telf kontinwu tal-kapital naturali, inkluż il-bijodiversità. Jiġi espress thassib ukoll dwar il-fatt li r-riżorsi naturali għadhom qed jinhlew minhabba użu ineffiċjenti kif ukoll dwar it-tniġġis kontinwu tal-arja u tal-ilma u t-tniġġis minn sustanzi perikolużi.

2.4 In-nuqqas ta' implimentazzjoni effettiva tal-leġislazzjoni ambjentali attwali u l-istandards stabbiliti fl-Istati Membri huwa meqjus bhala sors ewlieni tal-problema.

2.5 Il-Kummissjoni kkonkludiet li "hemm evidenza li l-limiti planetarji għall-bijodiversità, it-tibdil fil-klima u ċ-ċiklu tan-nitroġenu diġà ġew issuperati".

2.6 Is-7 EAP imur kontra dan il-fatt billi jressaq il-viżjoni "Nghixu tajjeb, fil-limiti tal-pjaneta tagħna" għall-2050 u jistabbilixxi qafas għall-azzjoni politika fil-qasam tal-ambjent sal-2020 li jiffoka fuq disa' għanijiet prijoritarji:

2.7 Il-KESE diġà ppartecipa fl-istadji preliminari tad-diskussjoni dwar is-7 EAP permezz ta' opinjoni esploratorja fuq talba tal-Presidenza Daniża⁽¹⁾. F'din l-Opinjoni, il-Kumitat enfasisza li l-problemi ambjentali attwali tal-Ewropa huma r-riżultat ta' nuqqas ta' rieda politika biex tittiehed azzjoni. Il-Kumitat iqis li mhuwiex ċar kif is-7 EAP għandu jkun relatat mal-Istrateġija Ewropa 2020 u l-inizjattiva ewlenija u l-pjan direzzjonali għal Ewropa effiċjenti fir-riżorsi. Il-Kumitat talab li terġa' tinghata haġja lill-istrateġija tas-sostenibbiltà, li jinghażel is-7 EAP orjentat lejn l-implimentazzjoni bhala l-istrateġija ta' implimentazzjoni tal-politika ambjentali, li l-inizjattiva ewlenija "Ewropa effiċjenti fir-riżorsi" tiġi integrata fl-inizjattivi separati kollha u li titqies il-koordinazzjoni mill-qrib bejn il-kunsiderazzjonijiet tal-politika ambjentali u dik ekonomika.

3. Kummmenti ġenerali

3.1 Fil-fehwa tal-Kumitat, il-valur miżjud politiku ewlieni tas-7 EAP huwa l-fatt li jiġi deċiż mill-Kunsill u l-Parlament, għall-kuntrarju tal-istrateġiji tal-politika ambjentali, l-inizjattivi ewlenin u l-pjani direzzjonali attwali tal-Kummissjoni. B'hekk

sa ċertu punt jintlahaq kunsens bejn l-istituzzjonijiet Ewropej ewlenin dwar x'azzjonijiet huma meħtieġa fil-qasam tal-politika ambjentali sal-2020.

3.2 Is-7 EAP jipprovdi b'hekk punt ta' referenza għal deċiżjonijiet futuri meħuda minn dawk li jiehdu d-deċiżjonijiet politici u l-istituzzjonijiet fil-livell tal-UE kif ukoll fl-Istati Membri, fejn japplika l-EAP.

3.3 Il-KESE jilqa' wkoll il-preżentazzjoni tas-7 EAP għaliex, permezz ta' deċiżjoni vinkolanti, il-Kunsill u l-Parlament flimkien ikunu qed jagħmluha ċara li s-sitwazzjoni ekoloġika għadha serja hafna, li hemm nuqqasijiet kbar fl-implimentazzjoni tal-leġislazzjoni ambjentali Ewropea u li hafna mill-isforzi li saru sal-lum il-ġurnata biex jiġu solvuti l-problemi attwali u dawk futuri ma kinux biżżejjed.

3.4 F'termini ta' kontenut, essenzjalment il-Programm jirrepeti dak li ġie stabbilit diġà fil-komunikazzjonijiet, l-istrateġiji, l-inizjattivi ewlenin u l-pjani direzzjonali tal-Kummissjoni fil-qasam tal-politika ambjentali. Madankollu, bid-Deċiżjoni tal-Kunsill u tal-Parlament dawn jinghataw valur politiku importanti.

3.5 Madankollu, l-abbozz tas-7 EAP jiddistingwi ruhu, b'mod ġenerali u b'mod partikolari, minhabba n-nuqqas ta' speċifità pjuttost milli għaċ-ċarezza tiegħu. Jekk it-titolu ta' programm jistqarr li l-ghan hu li nghixu tajjeb "fil-limiti tal-pjaneta tagħna" allura tal-anqas b'mod bażiku għandhom jiġu deskritti l-limiti tal-pjaneta u tiġi stabbilita fid-dettall ir-rabta bejn l-azzjonijiet politici konkreti pplanati u l-effetti fuq l-attività soċjali u ekonomika fl-Ewropa. Sfortunatament dan mhuwiex il-każ fis-7 EAP.

3.6 F'punti fejn huwa aktar konkret, il-programm jonqos milli jistabbilixxi responsabbiltajiet konkreti u kriterji ta' reviżjoni li bihom ikunu jistgħu jiġu mmonitorjati l-ksib tal-oġettivi u l-implimentazzjoni tal-miżuri.

3.7 Għalhekk is-7 EAP huwa kkunsidrat aktar bhala rapport dwar is-sitwazzjoni tal-ambjent milli dokument politiku ġenwinament strateġiku jew programm ta' azzjoni politika. Dan huwa diżappuntanti għall-KESE, li fl-Opinjoni esploratorja tiegħu dwar is-7 EAP, kif ukoll fl-Opinjoni esploratorja tiegħu tal-2004 dwar "Assessing the EU sustainable development strategy" (Il-Valutazzjoni tal-Istrateġija tal-UE għall-Iżvilupp Sostenibbli)⁽²⁾ diġà kien talab għal tali programmi ewlenin konkreti u ċari.

3.8 Il-Kumitat jinnota b'mod kritiku l-fatt li l-harsa ġenerali assolutament meħtieġa tal-politika ambjentali lil hinn mill-2020 hija dgħajfa hafna. Diġà hareġ fid-dieher li orizzont ta' pjanar sal-2020 huwa qasir wisq għall-politika tal-enerġija u l-klima. Mis-7 EAP huwa diffiċli li wiehed jagħraf jekk l-oġettivi u l-miżuri proposti għall-2020 humiex adatti u biżżejjed biex il-viżjoni għall-2050 "Nghixu tajjeb, fil-limiti tal-pjaneta tagħna" tkun tista' tinkiseb realistikament. Jeħtieġ li tal-anqas ikun hemm pjanar ta' żmien indikattiv tal-istadji futuri għall-2030 u l-2040, bhala parti mit-triq għall-ksib ta' din il-viżjoni sal-2050. Barra minn hekk, l-Orizzont 2020 huwa qasir wisq biex jipprovdi sigurtà għall-investimenti fil-perjodu fit-tul fl-ekonomija ekoloġika.

⁽¹⁾ Opinjoni tal-KESE dwar "is-Seba' Programm ta' Azzjoni Ambjentali u segwitu tas-Sitt Programm ta' Azzjoni Ambjentali", ĠU C 191, 29.6.2012, p. 1.

⁽²⁾ Opinjoni tal-KESE dwar "Assessing the EU sustainable development strategy" (Il-valutazzjoni tal-istrateġija tal-UE dwar l-iżvilupp sostenibbli), ĠU C 117, 30.4.2004, p. 22-37, (mhux disponibbli bil-Malti).

3.9 Fil-prinċipju, l-armonizzazzjoni tal-orizzont taż-żmien tal-ippjanar tal-azzjoni ambjentali flimkien mal-Istrateġija Ewropa 2020 u l-inizjattivi ewlenin relatati għandha tintlaq tajjeb. Il-perjodu tal-EAP jikkoinċidi wkoll mal-perjodu tal-perspettiva finanzjarja li jmiss 2014-2020, u dan jista' jkun ta' vantaġġ kbir jekk jiġu stabbiliti l-interrelazzjonijiet mehtieġa. Għalkemm wahda mid-disa' prioritarjet deskritti hija li jiġi provdut l-investiment mehtieġ għall-miżuri ambjentali, meta jiġu deskritti r-rekwiżiti ssir referenza vaga hafna għall-ippjanar finanzjarju fil-perjodu medju tal-UE. Apparti minn hekk, is-7 EAP wasal tard wisq biex jinfluwenza dan l-ippjanar.

3.10 L-għażla tad-disa' għanijiet prioritarji fis-7 EAP taghti lok għal kritika. Pereżempju, "l-ambjent urban" huwa suġġett li ssemma kemm-il darba fl-EAPs preċedenti. Minkejja l-importanza kbira tal-"politika tal-ambjent urban", l-influwenza tal-UE f'dan il-qasam hija relattivament baxxa. L-UE għandha influwenza akbar pereżempju fuq il-politika tat-trasport, li r-rilevanza partikolari tagħha għall-protezzjoni tal-klima kemm-il darba giet enfassizzata mill-Kummissjoni. Minkejja dan, il-politika tat-trasport bilkemm tissemma fil-proposta tas-7 EAP.

3.11 Il-KESE jqis li jagħmel sens li l-integrazzjoni tas-soċjetà ċivili tiġi inkluża fl-EAP bħala għan prioritarju separat (ara punt 4.4.9).

3.12 Il-politika dwar il-kummerċ barrani tant hija rilevanti għall-politika Ewropea dwar l-ambjent u s-sostenibbiltà li f'dan il-qasam tista' tiġi kklassifikata importanti daqs "l-ambjent urban" (3).

3.13 Il-KESE jfakkar li meta l-Kummissjoni ppreżentat l-inizjattiva ewlenija "Ewropa effiċjenti fir-riżorsi" enfassizzat li, biex jinkisbu l-bidliet mehtieġa, mhux biss jehtieġ titjib teknoloġiku u bidliet fl-imġiba tal-produtturi u l-konsumaturi iżda wkoll "tranżizzjoni sinifikanti fis-sistemi tal-enerġija, industrijali, tal-biedja u tat-trasport". Mhuwix biżżejjed li s-7 EAP jerġa' jtenni t-talba għall-integrazzjoni tar-rekwiżiti ambjentali f'oqsma oħra ta' politika, mingħajr ma jiddeskrivi t-"tranżizzjoni sinifikanti" mehtieġa ta' ċerti setturi ekonomiċi lejn ekonomija u stili ta' ħajja sostenibbli.

3.14 Lanqas ma tittiehed l-opportunità biex tiġi spjegata aktar l-importanza tal-protezzjoni tar-riżorsi u tal-ambjent għall-iżvilupp ekonomiku, il-holqien ta' impjiegi godda u kwalifikati. Il-KESE hawnhekk jirreferi fost affarijiet oħra għal opinjonijiet preċedenti (4). Ir-rabta bejn il-politika ambjentali, soċjali, tal-iżvilupp u dik ekonomika kif ukoll id-dimensjonijiet ewlenin tas-sostenibbiltà għandhom jiġu preżentati aħjar.

3.15 Għaldaqstant, huwa ċar li l-importanza u r-rwol ta' dan is-7 EAP għandhom ikunu li jiddeskrivu b'mod hafna aktar ċar

it-triq lil hinn mill-politika ambjentali klassika li tiffoka fuq it-teknika lejn l-iżvilupp sostenibbli. Is-7 EAP jiġi fi tmiemu fl-istess waqt li tintemm l-Istrateġija Ewropa 2020. Il-KESE kemm-il darba għamilha ċara li l-Istrateġija Ewropa 2020 ma tistax tissostitwixxi strateġija Ewropea dwar is-sostenibbiltà li tiddefinixxi l-miri u l-istrateġiji għall-iżvilupp sostenibbli fl-Ewropa, b'orizzont ta' pjanar fit-tul u b'kunsiderazzjoni bbilanċjata tad-dimensjonijiet ekonomiċi, soċjali u ambjentali. Il-Kunsill u l-PE huma mistednin jistabbilixxu objettiv fis-7 EAP li tiġi żviluppata strateġija ġdida dwar is-sostenibbiltà ġenerali tal-UE, kif mitlub mill-Kunsill tal-Ministri tal-Ambjent fil-Konkluzjonijiet tiegħu dwar il-Konferenza tan-Nazzjonijiet Uniti dwar l-Iżvilupp Sostenibbli (Rio+20) (Punt 3 tal-Konkluzjonijiet dwar ir-riżultati ta' Rio+20 u segwitu tas-Summit tal-UNCSD tal-2012, it-3 194 laqgħa tal-Kunsill Ambjent, il-Lussemburgu, 25 ta' Ottubru 2012). Dan jista' jagħti valur miżjud ġenwin lis-7 EAP.

4. Kummmenti speċifiċi

4.1 Għalissa l-KESE qed jikkumenta biss dwar dawk il-prioritarjet, minn fost id-disa', li huma l-aktar importanti għalih.

4.2 *Għan prioritarju 1: jiġi protett, ippreservat u msahħah il-kapital naturali tal-UE*

4.2.1 Fis-7 EAP għandu jiġi ċċarat li l-implimentazzjoni tal-proposti tal-Kummissjoni biex l-agrikoltura u s-sajd isiru aktar ekoloġiċi b'rabta mar-riforma tal-PAK u tal-PAKS hija ta' importanza prinċipali għaž-żamma tal-kapital naturali.

4.2.2 Bir-raġun, il-proposta għas-7 EAP titlob li l-hamrija titħares aħjar. L-evoluzzjoni tat-tniġġis tal-hamrija, id-degradazzjoni tal-hamrija u t-tehid tal-art fl-Ewropa għadhom kwistjonijiet ta' tħassib. Fil-fehma tal-Kumitat, tinhtieġ azzjoni leġislattiva fil-livell Ewropew biex tiġi invertita din it-tendenza negattiva. Għaldaqstant, il-Kunsill għandu jkompli d-diskussjoni dwar id-direttiva dwar il-harsien tal-hamrija mill-aktar fis possibbli. Barra minn hekk, il-Kummissjoni Ewropea għandha thegġeġ lill-Istati Membri, permezz ta' strateġija tematika, biex jieħdu passi favur it-tnaqqis tal-problema serja tal-użu tal-art għal finijiet ta' trasport u bini u biex jagħtu spinta lill-protezzjoni tal-art agrikola u tal-foresti.

4.3 *Għan prioritarju 2: biex l-UE ssir ekonomija effiċjenti fir-riżorsi, ekoloġika u kompetittiva, b'livelli baxx ta' karbonju*

4.3.1 Bl-inizjattiva ewlenija "Ewropa effiċjenti fir-riżorsi", il-Kummissjoni qieghdet l-użu aktar effiċjenti tar-riżorsi naturali fil-qalba tal-politika tagħha u stabbiliet stadji ewlenin bażiċi għall-2020 fil-pjan direzzjonali rilevanti. Madankollu, hija hasra li l-għanijiet stabbiliti fil-punt 41 ma jirriflettux biżżejjed l-istadji ewlenin importanti.

4.3.2 B'mod partikolari, id-diżakkoppjar (totali) tat-tkabbir ekonomiku mill-impatti ambjentali negattivi għandu jiġi inkluż fl-għanijiet, l-istess bħalma għandu jiġi inkluż l-għan li sal-2020

(3) Opinjoni tal-KESE dwar "Kummerċ, Tkabbir u Affarijiet Dinjija – Il-Politika tal-Kummerċ bħala element prinċipali mill-Istrateġija tal-UE 2020", GU C 43, 15.2.2012, p. 73-78.

(4) Opinjoni tal-KESE dwar "Lejn irkupru li jwassal għall-holqien abbundanti ta' impjiegi", GU C 11, 15.1.2013, p. 65-70.

ikun hemm ftehim dwar miri ambizzjużi għall-użu effiċjenti tar-riżorsi u indikaturi affidabbli li ser jiggwidaw lill-individwi pubbliċi u privati li jiehdu d-deċiżjonijiet fit-tranżizzjoni lejn ekonomija b'użu effiċjenti tar-riżorsi ⁽⁵⁾. Barra minn hekk, il-Kumitat ifakkar li kien talab li d-Direttiva tal-Ekodisinn tintuża biex il-prodotti mhux sostenibbli jitwarrbu miċ-ċirkwit tal-ekonomija u biex din id-Direttiva mhux biss tintuża bil-ghan tal-effiċjenza fl-użu tal-enerġija iżda wkoll biex titjeb l-effiċjenza fl-użu tar-riżorsi materjali ⁽⁶⁾.

4.4 Għan prijoritarju 4: jiġu massimizzati l-benefiċċji ta' leġislazzjoni ambjentali tal-UE

4.4.1 Il-valutazzjoni tas-6 EAP harġet fid-dieher b'mod ċar hafna li n-nuqqasijiet fl-implimentazzjoni tal-leġislazzjoni ambjentali eżistenti huma l-aktar ostaklu serju għall-progress tant mehtieg fil-qasam tal-harsien ambjentali. Għaldaqstant, ta' min jilqa' l-fatt li t-titjib fl-implimentazzjoni tal-leġislazzjoni ambjentali tal-UE fil-livell tal-Istati Membri jinghata l-ogħla prijorità fis-7 EAP.

4.4.2 Madankollu, il-Kummissjoni diġà tat l-ogħla prijorità lit-titjib tal-implimentazzjoni tal-leġislazzjoni ambjentali fil-passat, mingħajr suċċess sinifikanti. Għalhekk għandu jitqies li hemm ostakli fundamentali li ma jistgħux jitnehhew sempliċement billi jsir it-titjib propost fil-qasam tal-informazzjoni dwar il-leġislazzjoni ambjentali, il-mekkaniżmi ta' kontroll u l-aċċess għall-gustizzja.

4.4.3 Huwa aktar deċiżiv il-fatt li f'hafna Stati Membri hemm nuqqas ta' rieda politika biex tinghata l-istess prijorità politika għolja lill-implimentazzjoni effettiva tal-leġislazzjoni ambjentali u biex l-awtoritajiet eżekuttivi kkonċernati jiġu providuti b'biżżejjed riżorsi u persunal ikkwalifikat u li jiġu providuti bl-appoġġ politiku mehtieg f'każ ta' kunflitt.

4.4.4 Hemm paralleli evidenti mal-kriżi finanzjarja. Hekk kif il-kriżi finanzjarja faqqgħet minhabba l-użu mhux sostenibbli tar-riżorsi ekonomiċi, b'riżultat tan-nuqqas ta' konformità mal-kriterji stabbiliti fit-Trattat ta' Maastricht dwar l-istabbiltà tal-munita unika, il-kawża tal-problemi ambjentali tista' tkun l-użu eċċessiv tar-riżorsi – f'dan il-każ, il-hamrija, l-ilma, l-arja, il-klima u r-riżorsi fossili u minerali mhux rinnovabbli, eċċ.

4.4.5 Il-Kumitat jixtieq li fil-każ tal-kriżi ambjentali jkun hemm reazzjoni bħal dik mogħtija bil-miżuri adottati fil-patt fiskali għall-għlied kontra l-kriżi finanzjarja: linji gwida u indikaturi ċari, kontrolli u sanzjonijiet. Is-7 EAP ma jipprovdi xejn minn dan. L-approċċi stabbiliti mhumiex adegwati biex jitnehhew dawn in-nuqqasijiet strutturali fl-implimentazzjoni. L-oġġettivi proposti għall-applikazzjoni ahjar tal-leġislazzjoni sal-2020 mhumiex definiti tajjeb u ma jistgħux jiġu verifikati.

4.4.6 Il-KESE huwa tal-fehma li l-konformità mal-leġislazzjoni tirrikjedi kontroll effettiv minn korpi indipendenti kif ukoll rieda kredibbli biex jiġu imposti jew aċċettati sanzjonijiet fejn ikun hemm bżonn. Għaldaqstant, il-KESE jistenna li s-7 EAP jestendi l-kriterji vinkolanti għall-kontrolli u l-monitoraġġ

effettivi min-naha tal-Istati Membri biex tiġi koperta l-leġislazzjoni ambjentali kollha tal-UE u li jipprevedi l-iżvilupp ta' kapacitajiet komplementari fil-livell tal-UE.

4.4.7 Barra minn hekk, l-inkluzjoni fis-Semestru Ewropew tal-monitoraġġ tal-progress fl-implimentazzjoni tal-ghanijiet ekoloġiċi, kif imsemmi fil-punt 82(f), għandha żżid l-attenzjoni tal-mexxejja politiċi fil-livell tal-UE u tal-Istati Membri fuq din il-kwistjoni. Wara kolloxx, il-Kummissjoni enfasizzat kemm il-perssonijiet kontinwi fuq l-ambjent jista' jkollhom impatt negattiv anke fuq livell makroekonomiku. Ir-Rapport tal-2006 ta' Stern dwar l-Analiżi tal-Ekonomija tat-Tibdil fil-Klima kif ukoll ir-rapport ta' sintezi tal-2010 tal-inizjattiva TEEB dwar l-Ekonomija tal-Ekosistemi u l-Bijodiversità jagħtu evidenza impressjonanti ta' dan.

4.4.8 Is-7 EAP għandu jiġi estiż biex jinkludi miżuri li jipprovdu incentivi pożittivi għall-konformità mal-leġislazzjoni ambjentali. B'mod partikolari, l-akkoppjar tal-allokkazzjoni ta' fondi tal-UE lill-Istati Membri u l-entitajiet legali privati mal-prova ta' konformità mal-leġislazzjoni ambjentali rilevanti huwa mod tajjeb kif tithegġeg il-konformità. Wahda mill-miri ewlenin tal-KESE għadha li jhegġeg lill-ekonomija biex tgħin fit-titjib tas-sitwazzjoni tal-ambjent permezz ta' strateġiji kooperattivi kif ukoll permezz tal-komunikazzjoni tal-prattiki tajbin.

4.4.9 Fl-ahhar, l-infurzar effettiv tal-harsien ambjentali jfisser l-ghoti ta' rwol attiv lis-soċjetà ċivili, fejn iċ-ċittadini jassumu rwol attiv ta' sorveljanza. Fil-leġislazzjoni ambjentali Ewropea ġew introdotti strumenti għal dan il-ghan b'mod partikolari b'segwitu għall-Konvenzjoni ta' Aarhus – pereżempju, l-aċċess hieles għall-informazzjoni ambjentali, il-partecipazzjoni tal-organizzazzjonijiet tas-soċjetà ċivili fil-proċess ta' tehid tad-deċiżjonijiet dwar il-leġislazzjoni ambjentali u l-aċċess għall-gustizzja. Il-proposta għas-7 EAP tirreferi għal dawn l-istrumenti iżda ma tiddiskutix ir-rwol tas-soċjetà ċivili fl-implimentazzjoni tal-leġislazzjoni ambjentali u lanqas ma tagħmel proposti aktar ġenerali. Is-soċjetà ċivili talbet kważi l-iżviluppi pożittivi kollha għan-natura u l-ambjent. Fil-fehma tal-KESE l-organizzazzjonijiet tas-soċjetà ċivili huma atturi ċentrali fl-implimentazzjoni tas-7 EAP. Ir-rwol tagħhom fis-7 EAP għandu jiġi enfasizzat aktar u jissahhah permezz ta' għan prijoritarju addizzjonali. Il-katalgu tal-miżuri għandu jiġi kkompletat b'approċċi għall-promozzjoni tal-impenn tas-soċjetà ċivili (pereżempju s-shubijiet lokali tal-Agenda 21 jew forums simili), il-holqien ta' shubijiet kif ukoll it-tishih tal-involviment tas-soċjetà ċivili organizzata fil-kunsilli dwar l-ambjent jew dwar is-sostenibbiltà.

4.5 Għan prijoritarju 6: jiġi assigurat l-investiment għall-politiki ambjentali u dwar il-klima u jkollna l-prezzijiet korretti

4.5.1 Jehtieg li tittiehed azzjoni għall-promozzjoni tal-investiment fil-politika ambjentali u dik dwar il-klima u huwa essen-zjali li jiġu inkluzi l-ispejjeż ekoloġiċi meta jiġu stabbiliti l-prezzijiet sabiex tiġi żgurata tranżizzjoni lejn ekonomija b'użu effiċjenti tar-riżorsi u b'livell baxx ta' karbonju. Għalhekk ta' min jilqa' l-fatt li l-Kummissjoni inkludiet dan is-sugġett bħala għan prijoritarju fil-proposta għas-7 EAP tagħha. Madankollu, anke f'dan il-każ, l-ghanijiet proposti għall-2020 (punt 82(a) u (b)) huma vagi hafna u ma jipprovdu l-ebda miżura ta' suċċess li tista' tiġi verifikata.

⁽⁵⁾ COM(2011) 571 final, stadji ewlenin 3.1.2. u 6.1., ĠU C 181, 21.6.2012, p. 163-168.

⁽⁶⁾ Opinjoni tal-KESE dwar "Il-promozzjoni tal-produzzjoni u l-konsum sostenibbli fl-UE", ĠU C 191, 29.6.2012, p. 6.

4.5.2 Għal darb'ohra, hemm referenzi vagi għall-eliminazzjoni tas-sussidji li jagħmlu hsara lill-ambjent, bħalma sar fl-istrategġja dwar is-sostenibbiltà tal-2006, fejn gie mwieghed li tiġi ppreżentata lista rilevanti. Il-politika ambjentali tal-UE tista' titlef il-kredibbiltà tagħha jekk ma tittiehed l-ebda azzjoni wara li jkunu saru avvizi ripetutament. Dan japplika wkoll għall-prinċipju ddikjarat kemm-il darba tal-internalizzazzjoni tal-ispejjeż esterni jew ukoll għal dak tat-tranżizzjoni fundamentali mit-tassazzjoni tax-xogħol għat-tassazzjoni tal-ambjent bħala riżorsa limitata.

Brussell, 20 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Il-Protezzjoni Soċjali fil-Kooperazzjoni għall-Iżvilupp tal-Unjoni Ewropea”

COM(2012) 446 final

(2013/C 161/16)

Relatur: **is-Sur ZUFIAUR**

Nhar it-12 ta' Ottubru 2012, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Il-Protezzjoni Soċjali fil-Kooperazzjoni għall-Iżvilupp tal-Unjoni Ewropea

COM(2012) 446 final.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar il-21 ta' Frar 2013.

Matul l-488 sessjoni plenarja tiegħu li saret fl-20 u l-21 ta' Marzu 2013 (seduta tal-20 ta' Marzu), il-Kumitat Ekonomiku u Soċjali Ewropew adotta din l-Opinjoni b'102 vot favur, u 3 astensjonijiet.

1. Osservazzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jilqa' b'sodisfazzjon il-Komunikazzjoni tal-Kummissjoni Ewropea dwar *Il-Protezzjoni Soċjali fil-Kooperazzjoni għall-Iżvilupp tal-Unjoni Ewropea* ⁽¹⁾ u l-Konkluzjonijiet tal-Kunsill tal-Unjoni Ewropea ⁽²⁾ dwar l-istess suġġett, u qed iressaq l-osservazzjonijiet u r-rakkomandazzjonijiet li ġejjin.

1.2 Jesprimi t-thassib tiegħu li, minhabba li ma jistax ikun hemm aktar minn tliet setturi fil-programmazzjoni tal-kooperazzjoni għall-iżvilupp tal-UE, il-protezzjoni soċjali tispicċa titwarra kemm mil-lat tal-programmazzjoni kif ukoll minn dak tat-twettiq tagħha. Għaldaqstant, huwa jappella lill-Kummissjoni u lill-Istati Membri biex jagħmlu dak li hemm bżonn biex il-protezzjoni soċjali tiġi inkluża tasew fil-programmazzjoni tal-kooperazzjoni għall-iżvilupp u fit-twettiq effettiv tagħha.

1.3 Jemmen li mill-inqas 20 % tal-ghajnuna kollha tal-UE għandu jiġi ddedikat għall-integrazzjoni soċjali u l-iżvilupp uman u li l-finanzjament tagħhom jiżdied billi r-rizorsi li ma jkunux intużaw f'oqsma oħra jerġgħu jitqassmu mill-ġdid. Barra minn hekk, jesprimi t-thassib tiegħu dwar il-fatt li dan il-persentaġġ jinkludi s-setturi tal-edukazzjoni, is-saħħa u l-protezzjoni soċjali kollha f'daqqa minghajr ma jiġi żgurat li t-tqassim u l-allokazzjoni tal-fondi jsiru b'mod separat, u għaldaqstant m'hemm l-ebda garanzija li l-protezzjoni soċjali ma titpoġġix fil-ġenb. Il-kunċett ta' protezzjoni soċjali jista' jinkludi s-saħħa iżda difficilment jista' jinkludi l-edukazzjoni, hlief bħala bażi għal ċerti programmi ta' protezzjoni soċjali jew biex tikkomplementahom. Għaldaqstant, għandu jinstab bilanċ li permezz tiegħu jkun jistgħu jiġu kkoordinati dawn it-tliet fatturi fundamentali.

1.4 Jaqbel mar-rakkomandazzjoni 202 tal-Organizzazzjoni Internazzjonali tax-Xogħol (ILO) dwar il-baži ta' protezzjoni soċjali (SPF) ⁽³⁾, li tinkludi x-xogħol decenti, li wiehed mill-pilastri ewlenin tagħha hija l-protezzjoni soċjali. Il-prinċipji tal-baži ta' protezzjoni soċjali għandhom jitqiesu bħala limitu minimu mahsubin biex iwasslu għal titjib, biex fil-ġejjieni jiġu żviluppati sistemi li jkunu konformi mar-regoli tal-Konvenzjoni 102 tal-ILO ⁽⁴⁾.

1.5 Jemmen li l-protezzjoni soċjali għandha titqies bħala investiment fundamentali għall-koeżjoni soċjali u l-iżvilupp inkluziv u sostenibbli. Għalhekk, il-politika ta' kooperazzjoni għall-iżvilupp għandha tiffoka fuq il-fatturi li fuqhom huma bbażati s-sistemi ta' protezzjoni soċjali: ix-xogħol decenti (inkluzi aspetti bhas-sessi jew il-persuni b'diżabbiltà), id-distribuzzjoni tal-ġid, it-tkabbir demografiku, il-provvediment universali tas-servizzi soċjali u r-rwol fundamentali tal-Istat fil-ksib ta' dawn l-għanijiet.

1.6 Jemmen li hemm bżonn li l-kooperazzjoni għall-iżvilupp tappoġġja l-istabbiliment ta' sistemi ta' protezzjoni soċjali għall-haddiema regolari, inkluzi dawk b'xogħol prekarju, li jaħdmu għal rashom, li huma ekonomikament dipendenti u li jaħdmu fis-settur tal-biedja, kif ukoll sistemi ta' assistenza li jilhqgħu lill-poplu kollu, inkluzi l-ekonomija informali. Għaldaqstant jipproponi li jingħaqdu flimkien sistemi kontributorji (fuq baži ta' kontribuzzjonijiet) u sistemi mhux kontributorji finanzjati mit-taxxi. B'dan il-mod, il-kooperazzjoni għall-iżvilupp għandha

⁽¹⁾ COM(2012) 446 final.

⁽²⁾ Konkluzjonijiet tal-Kunsill dwar *Il-Protezzjoni Soċjali fil-Kooperazzjoni għall-Iżvilupp tal-Unjoni Ewropea*, 15 ta' Ottubru 2012, 14538/12.

⁽³⁾ Rakkomandazzjoni 202 dwar il-bażijiet ta' protezzjoni soċjali, il-101 sessjoni tal-Konferenza Internazzjonali tax-Xogħol, Ġinevra, 14 ta' Gunju 2012.

⁽⁴⁾ Il-Konvenzjoni dwar is-sigurtà soċjali (*standards minimi*), numru 102, il-35 sessjoni tal-Konferenza Internazzjonali tax-Xogħol, Ġinevra, 29 ta' Gunju 1952.

ssahhah il-kapaċità istituzzjonali u tal-gbir tat-taxxi tal-Istati li jiġbru r-riżorsi mehtieġa biex ikunu jistgħu jirrispettaw l-obbligi soċjali tagħhom.

1.7 Jiġbed l-attenzjoni għall-utilità tas-sistemi ta' protezzjoni soċjali biex jiġu evitati u jitnaqqsu r-riskji, inklużi diżastri naturali jew sitwazzjonijiet li jfegġu wara kunflitt. F'dan il-kuntest, huwa jitlob li l-kooperazzjoni għall-iżvilupp tintuża għal dan il-ghan.

1.8 Iqis li l-Istati msiehba għandhom ir-responsabbiltà ewlenija li jfasslu u japplikaw is-sistema ta' protezzjoni soċjali tagħhom stess, u li l-kooperazzjoni fl-UE għandha tikkontribwixxi għat-tishih tal-kapaċità istituzzjonali, tal-gbir tat-taxxi u tal-ġestjoni tagħhom biex tinkiseb awtosuffiċjenza u biex ikunu jistgħu jiżviluppaw sistemi pubbliċi sostenibbli u dejjiema.

1.9 Madanakollu, sabiex jissahhu l-bażijiet ta' protezzjoni soċjali fil-pajjiżi bi dhul baxx, huwa ma jopponix li jingħataw għajnuniet finanzjarji pluriennali permezz ta' trasferimenti diretti lill-Istati msiehba, immonitorjati permezz ta' mekkaniżmi ta' kontroll adegwati.

1.10 Iqis li minkejja li l-kooperazzjoni għall-iżvilupp fil-qasam tal-protezzjoni soċjali għandha tingħata b'mod prijoritarju lill-pajjiżi bi dhul baxx, m'għandhomx jingħataw il-ġenb il-pajjiżi bi dhul medju li għad għandhom problemi interni gravi ta' faqar u inugwaljanza - u li fxi każijiet qed imorru għall-aghbar. Bhalissa 75 % tal-persuni foqra fid-dinja jgħixu f'pajjiżi bi dhul medju. L-għajnuna tal-UE, speċjalment dik li tasal permezz ta' programmi settorjali u tematiċi, għandu jkollha l-ghan li twessa' l-kopertura u li ttejjeb l-effiċjenza tas-sistemi li jeżistu diġà, permezz tat-tishih tal-kapaċità istituzzjonali pubblika tagħha. Għandhom jifasslu wkoll programmi speċifiċi għal dawk iż-żoni li għandhom flussi migratorji kbar.

1.11 Jitlob li d-dimensjoni tas-sessi tkun punt trasversali u prijoritarju tal-politika tal-iżvilupp tal-UE bil-ghan li n-nisa jkun jista' jkollhom aċċess ahjar għall-protezzjoni soċjali, għax dan għandu jikkontribwixxi biex jingheleb il-faqar individwali u tal-familji.

1.12 Jipproponi li l-kooperazzjoni għall-iżvilupp tal-UE, fil-programmi tagħha tinkludi l-integrazzjoni soċjali u fid-dinja tax-xogħol, b'mezzi suffiċjenti, tal-persuni b'diżabbiltà, kif ukoll l-istabbiliment ta' protezzjoni soċjali adegwata għalihom. Għal dan il-ghan, il-KESE jemmen li fost l-ghanijiet tagħha l-kooperazzjoni għall-iżvilupp tal-UE għandha thaddan li l-pajjiżi msiehba jirratifikaw u japplikaw b'mod korrett il-Konvenzjoni tan-NU dwar id-Drittijiet ta' Persuni b'Diżabbiltà⁽⁵⁾.

1.13 Isejjah biex il-protezzjoni soċjali titqies u tingħata prijorità fil-programmazzjoni fi hdan il-kapitlu dwar il-kooperazzjoni għall-iżvilupp tal-Qafas Finanzjarju Pluriennali futur.

⁽⁵⁾ Konvenzjoni dwar id-Drittijiet ta' Persuni b'Diżabbiltà, Assemblea Ġenerali tan-Nazzjonijiet Uniti, New York, 13 ta' Diċembru 2006.

1.14 Jemmen li l-UE għandha ssahhah teknikament u ekonomikament l-iskambju ta' Prattiki Nofsinar/Nofsinar tajbin fil-qasam tal-protezzjoni soċjali.

1.15 Jitlob li l-Ftehimiet ta' Assoċjazzjoni, il-ftehimiet kummerċjali u l-Ftehimiet ta' Stabbilizzazzjoni u Assoċjazzjoni ekonomika ffirmati mill-UE jinkludu kapitlu dwar il-protezzjoni soċjali.

1.16 Jiġbed l-attenzjoni għall-utilità li jithegġu l-assocjazzjonijiet ta' żvilupp reġjonali fil-qasam tal-protezzjoni soċjali.

1.17 Jirrakkomanda li jiġi stabbilit network ta' esperti fil-protezzjoni soċjali mill-Ewropa kollha (mill-ministeri nazzjonali, l-aġenziji ta' żvilupp u s-soċjetà civili), billi jsir użu minn strumenti bhall-programm ta' Assistenza Teknika u Skambju ta' Informazzjoni (TAIEX) sabiex ikunu jistgħu jiġu inklużi esperti professjonali. L-ewwel biċċa xogħol ta' dan in-network ser tkun li jfassal mappa tal-appoġġ li l-UE tagħti għall-protezzjoni soċjali. Din l-inizjattiva għandha thegġeg l-iskambju ta' Prattiki tajbin u tiffacilita l-qsim tax-xogħol billi tohroġ fid-dieher in-nuqqasijiet u x-xogħol doppju jew billi tidentifika vantaġġi komparattivi possibbli.

1.18 Ifakkar fir-rakkomandazzjoni tiegħu li l-organizzazzjonijiet tas-soċjetà civili jieħdu sehem fil-proċess ta' identifikazzjoni, tfassil u superviżjoni ta' programmi u strateġiji ta' kooperazzjoni. Għal dan il-ghan, jappella li fil-"*pjanijiet direzzjonali tal-UE għall-kooperazzjoni mas-CSOs*" previsti fil-Komunikazzjoni tal-Kummissjoni dwar *L-għeruf ta' demokrazija u żvilupp sostenibbli*⁽⁶⁾ tiġi inkluża l-protezzjoni soċjali. Barra minn hekk huwa jinsisti fuq il-htieġa li l-imsiehba soċjali u organizzazzjonijiet ohra tas-soċjetà civili jieħdu sehem b'mod effettiv u skont il-funzjoni tagħhom fil-korpi konsultattivi u ta' ġestjoni tal-istituzzjonijiet tal-protezzjoni soċjali li jipprovdu kontribuzzjonijiet jew għajnuna.

2. Sfond

2.1 B'konformità mal-prinċipji komuni tas-Shubija ta' Busan għal Kooperazzjoni Effettiva għall-iżvilupp⁽⁷⁾, tal-Komunikazzjoni tal-Kummissjoni Ewropea *Agenda għall-Bidla*⁽⁸⁾ u tar-rakkomandazzjoni 202 tal-ILO dwar bażi ta' protezzjoni soċjali, il-Komunikazzjoni tal-Kummissjoni dwar il-protezzjoni soċjali fil-kooperazzjoni għall-iżvilupp tal-UE, li aktar tard giet ratifikata mill-Kunsill, tfisser pass kbir 'il quddiem fil-kooperazzjoni Ewropea għall-iżvilupp.

2.2 L-ghanijiet komuni ta' Busan jaqblu mal-ghan li l-UE għandha tadotta approċċ aktar ġenerali għall-iżvilupp uman, b'konformità mal-Komunikazzjoni tal-Kummissjoni dwar *L-Agenda għall-Bidla*, li tishaq fuq l-appoġġ għas-saħha u l-edukazzjoni, ix-xogħol decenti u sistemi li jsahhu l-protezzjoni soċjali u jnaqqsu l-inugwaljanza tal-opportunitajiet.

⁽⁶⁾ Komunikazzjoni tal-Kummissjoni "L-għeruf ta' demokrazija u żvilupp sostenibbli: il-kooperazzjoni tal-Ewropa mas-Socjetà Civili fir-relazzjonijiet esterni". COM(2012) 492 final.

⁽⁷⁾ Ir-raba' Forum ta' Livell Għoli dwar l-Effikaċja tal-Għajnuna, Busan, 29 ta' Novembru-1 ta' Diċembru 2011.

⁽⁸⁾ COM(2011) 637 final.

2.3 Dawn l-approċċi jaqblu wkoll mar-rakkomandazzjoni tal-ILO dwar il-baži tal-protezzjoni soċjali, li tinkludi erba' garanziji bażiċi tas-sigurtà soċjali: livelli minimi - definiti mill-pajjiżi nnifishom - ta' sigurtà ta' dhul fit-tfulija, matul il-hajja tax-xoghol u x-xjuhija, kif ukoll aċċess għal kura tas-saħħa bażika bi prezz li jintlaħaq.

2.4 Barra minn hekk, dan l-approċċ għe approvat fil-Konklużjonijiet tal-Kunsill, u jhegġeg tkabbir karatterizzat mit-tqassim ekwu tal-gid, l-impjeg shiħ u l-aċċess universali għas-servizzi soċjali bażiċi, bħas-saħħa u l-edukazzjoni. Skont dawn il-Konklużjonijiet, il-linji ta' politika dwar il-protezzjoni soċjali għandhom rwol transformattiv fis-soċjetà billi jrawmu l-ekwità, jippromwovu l-inkluzjoni soċjali u d-djalogu mal-imsieħba soċjali.

2.5 Dawn id-dikjarazzjonijiet, ftehimiet u konklużjonijiet kollha jaqblu li l-protezzjoni soċjali għandha tiġi inkludha fil-kooperazzjoni għall-iżvilupp tal-UE, fil-qafas ta' kunċett ta' żvilupp inkluziv u sostenibbli, jiġifieri bħala xi haġa aktar minn tkabbir ekonomiku kwantitattiv tal-PDG.

2.6 Ta' min jinnota wkoll li ċ-ċittadini tal-UE wkoll jaqblu li hemm bżonn li titkompla l-hidma tal-politika Ewropea ta' kooperazzjoni għall-iżvilupp. Skont stħarriġ mill-Ewrobarometru ⁽⁹⁾, minkejja l-kriżi ekonomika, il-maġġoranza taċ-ċittadini Ewropej (85 %) jaqblu li titkompla l-ghajnuna lil pajjiżi li qed jiżviluppaw u persentaġġ kbir (61 %) jahseb li din l-ghajnuna għandha tiżdied biex hafna popli jkunu jistgħu jgħorġu mill-faqar.

3. Il-htieġa li tintlaqa' l-isfida tal-protezzjoni soċjali fil-kuntast tal-globalizzazzjoni

3.1 Minn mindu għet approvata l-Istqarrija Universali dwar il-Jeddijiet tal-Bniedem fl-1948 ⁽¹⁰⁾, il-PDG dinji żdied b'għaxar darbiet u d-dhul għal kull ras żdied bi 2,6 darbiet. Madanakollu, is-sitwazzjoni tal-protezzjoni soċjali f'it li xejn inbidlet għall-maġġoranza kbira tal-popolazzjoni tad-dinja, li fir-realtà għadhom jgħixu mingħajr protezzjoni soċjali. Iċ-ċifri li ġejjin ⁽¹¹⁾ huma sinifikanti.

3.1.1 Madwar terz tal-popolazzjoni tad-dinja - 1,750 miljun ruh - ibatu minn faqar fuq diversi livelli, iktar karatterizzat minn nuqqas ta' dhul, ta' opportunitajiet ta' xoghol deċenti, ta' kura tas-saħħa u ta' edukazzjoni.

3.1.2 Total ta' 9,2 miljun tifel u tifla ta' inqas minn hames snin kull sena jmutu minhabba problemi tas-saħħa li jistgħu jiġu evitati b'miżuri ta' prevenzjoni.

3.1.3 Madwar 5,100 miljun persuna, jiġifieri 75 % tal-popolazzjoni dinjija, m'għandhomx sigurtà soċjali adegwata.

3.1.4 Inqas minn 30 % tal-persuni ekonomikament attivi fid-dinja huma koperti minn assigurazzjoni għall-qgħad u huma biss 15 % tan-nies qiegħda li jirċievu l-benefiċċji tal-qgħad.

3.1.5 Madwar id-dinja 20 % biss tal-popolazzjoni fl-età li taħdem għandha aċċess għal sistemi ta' sigurtà soċjali komprensiva. F'hafna pajjiżi, il-haddiema fis-settur informali, f'dak tal-biedja u daww li jahdmu għal rashom m'għandhom l-ebda tip ta' protezzjoni soċjali.

3.1.6 B'kuntrast għal dan, fil-pajjiżi l-aktar żviluppati tal-Organizzazzjoni għall-Kooperazzjoni u l-Iżvilupp Ekonomiċi (OECD), il-livell tal-faqar u l-inugwaljanzi huwa bejn wieħed u iehor nofs dak li hu mistenni fejn m'hemm x sistemi ta' protezzjoni soċjali.

4. Il-potenzjal tal-protezzjoni soċjali għal żvilupp inkluziv u sostenibbli

4.1 Din l-Opinjoni tirreferi għall-protezzjoni soċjali fit-tifsira l-aktar wiesgha tal-kelma, li tinkludi kemm is-sigurtà soċjali fit-tifsira stretta tagħha iżda wkoll l-assistenza soċjali. Jistgħu jitqiesu bħala protezzjoni soċjali l-politiki u l-miżuri mahsubin biex itejbu l-kapaċità ta' kull persuna, speċjalment tal-gruppi vulnerabbli, biex jiġi evitat li dawn jaqgħu fil-faqar jew biex jgħorġu minnu, kif ukoll il-politiki u l-miżuri li jistgħu joffru sigurtà tad-dhul, jiffaċilitaw l-aċċess għas-servizzi bażiċi tas-saħħa u soċjali tul il-hajja u jippromwvu l-ugwaljanza u d-dinjità.

4.2 Għaldaqstant id-definizzjoni tinkludi s-servizzi tas-sigurtà soċjali fi flus u *in natura* marbutin mas-saħħa, il-maternità, ix-xjuhija, id-diżabbiltà, l-aċċidenti tax-xogħol u l-mard marbut max-xogħol, il-benefiċċji tal-ghajxien, l-ghajnuniet għall-familji u n-nies qiegħda, kif ukoll is-servizzi ta' assistenza soċjali li fundamentalment huma mahsubin biex jipproteġu f'sitwazzjonijiet, ġeneriċi jew speċifiċi, ta' bżonn, ikun xi jkun dak li kkawżahom.

4.3 Għaldaqstant il-KESE jappoġġja l-principji tal-Artikolu 25 tal-Istqarrija Universali dwar il-Jeddijiet tal-Bniedem li: "Kulhadd għandu l-jedd għal [...] kura medika kif ukoll servizzi soċjali meħtieġa; għandu wkoll il-jedd għas-sigurtà f'każ ta' qgħad, mard, mankament, armla, xjuhija u fil-każi l-oħra meta minhabba ċirkostanzi li m'għandux kontroll fuqhom jitlef il-mezzi tal-ghajxien. L-ommijiet u t-tfal għandhom il-jedd għal kura u ghajnuna speċjali. It-tfal kollha, kemm jekk twieldu fiż-żwieġ, kemm barra minnu, għandhom igawdu l-istess protezzjoni soċjali".

4.4 Fl-Ewropa, minkejja li jiġi rikonoxxut li hija politika pubblika essenzjali, l-edukazzjoni ma tiġi inkludha la fis-sigurtà soċjali u, f'sens aktar wiesa', lanqas fil-protezzjoni soċjali. Madanakollu, f'ċerti programmi li rnexxew, bħall-Programm "Benefiċċji għall-Familji" fil-Brażil, biex jingħata l-benefiċċju lill-familji (protezzjoni soċjali) titpoġġja l-kundizzjoni tal-attenzenza fil-programmi tal-iskejjel (politika tal-edukazzjoni).

⁽⁹⁾ Ewrobarometru Speċjali 392, *Solidarity that spans the globe: Europeans and development* (mhux disponibbli bil-Malti: Solidarjetà mihruxa mad-dinja kollha: l-Ewropej u l-iżvilupp), Ottubru 2012.

⁽¹⁰⁾ Assemblée Générale tan-Nazzjonijiet Uniti, Diċembru 1948.

⁽¹¹⁾ Data miġbura mill-Bank Dinji, il-UNDP, il-FAO, il-UN-Habitat, il-UNESCO, il-UNICEF, id-WHO u l-ILO.

4.5 Filwaqt li huwa tajjeb li jsir użu u saħansitra li jitwessgħu dawn l-esperjenzi u oħrajn differenti, li jistgħu jiġu inklużi f'definizzjoni wiesgħa tal-bażi tal-protezzjoni soċjali, l-inklużjoni tal-edukazzjoni bħala komponent tal-protezzjoni soċjali tista' tnaqqas id-distribuzzjoni tal-fondi maħsuba għall-protezzjoni soċjali fil-programmi operattivi tal-kooperazzjoni għall-iżvilupp tal-UE. Dan jista' jwassal ukoll għal konfużjoni bejn miżuri ta' assistenza u ta' protezzjoni soċjali, billi l-parti tiġi mfixkla mat-total.

4.6 Hemm bżonn li jiġi definit b'aktar ċarezza x'inhuma l-politiki ta' assistenza fi hdan is-sistemi ta' protezzjoni soċjali. Dawn tal-aħħar huma sistemi strutturali li jipprovdu protezzjoni universali, filwaqt li tal-ewwel jistgħu jużaw komponenti ta' protezzjoni soċjali bħat-trasferimenti ekonomiċi biex jiksibu għan ta' edukazzjoni, bħall-każ tal-Brażil, u b'dan il-mod jiffurmaw parti mill-bażi ta' protezzjoni soċjali.

4.7 Il-protezzjoni soċjali taqdi rwol fundamentali f'perjodi ta' tkabbir ekonomiku u sservi ta' stabilizzatur ekonomiku f'mument ta' kriżi. Kif tindika l-Komunikazzjoni tal-Kummissjoni, il-protezzjoni soċjali żżid l-aċċess għas-servizzi pubbliċi, tipprovdi lill-persuni bi strumenti għall-ġestjoni tar-riskji, tiffavorixxi l-istabbiltà tad-dhul u tad-domanda, isservi ta' stabilizzatur makroekonomiku, tnaqqas l-inugwaljanzi billi tikkontribwixxi għat-tkabbir inklużiv u sostenibbli, tiffavorixxi r-rabta bejn il-generazzjonijiet u tista' tagħti sehem qawwi fl-ilhiq tal-Għanijiet ta' Żvilupp tal-Millennju.

4.8 Għalhekk, il-protezzjoni soċjali hija investiment aktar milli spiża. Mhijiex sempliċement element ta' distribuzzjoni mill-ġdid tal-ġid maqtugħ mill-mekkanizmi li johlqu l-ġid. Għall-kuntrarju, hija fattur ta' produzzjoni essenzjali għat-tkabbir tal-ġid. Hija strument importanti daqs - jekk mhux aktar - il-politiki monetarji jew dawk tal-innovazzjoni, speċjalment f'dinja fejn, l-aktar fil-pajjiżi l-kbar li qed jiżviluppaw, it-tixjiħ tal-popolazzjoni ser jiżdied b'mod sinifikanti u ser ikun sfida ċentrali għall-gejijeni tagħhom, u dan jista' jhalli effetti kienet jekk ma jkunx hemm sistemi ta' protezzjoni soċjali.

5. Kummenti dwar il-proposta tal-Kummissjoni Ewropea

5.1 Il-KESE jemmen li r-rikonoxximent tal-protezzjoni soċjali bħala komponent ċentrali tal-kooperazzjoni għall-iżvilupp tirrifletti l-valuri u l-prinċipji tal-UE, stabbiliti fit-Trattat tal-UE ⁽¹²⁾, u fil-Karta tad-Drittijiet Fundamentali tal-UE ⁽¹³⁾.

5.2 Il-Kumitat jemmen li hu pożittiv li l-Kummissjoni inkludiet il-protezzjoni soċjali fil-politika ta' kooperazzjoni għall-iżvilupp tal-UE, kif intalbet tagħmel minn diversi korpi, anke mill-KESE ⁽¹⁴⁾.

⁽¹²⁾ Verżjonijiet ikkonsolidati tat-Trattat dwar l-Unjoni Ewropea u tat-Trattat dwar il-Funzjonament tal-Unjoni Ewropea, Ġurnal Uffiċjal tal-UE, 2010/C 83/01, 30 ta' Marzu 2010.

⁽¹³⁾ Karta tad-Drittijiet Fundamentali tal-Unjoni Ewropea, Ġurnal Uffiċjali tal-UE, 2010/C 83/02, 30 ta' Marzu 2010.

⁽¹⁴⁾ L-Opinjoni tal-KESE *Id-dimensjoni esterna tal-koordinazzjoni tas-sigurtà soċjali tal-UE*, punt 1.10, ĠU C 11, 15.1.2013, p. 71-76.

5.3 B'mod ġenerali, il-Kumitat jaqbel mal-kontenut ewlieni tal-proposta. Ta' min jenfasizza l-importanza li tinghata lill-ostakli strutturali għall-qerda tal-faqar f'sitwazzjonijiet marbutin mal-eskluzjoni u l-marginalizzazzjoni; il-valur li jinghata lix-xogħol deċenti u lil sistemi fiskali adegwati; ir-rieda li jkun hemm aċċess universali u ugwali għall-protezzjoni soċjali; l-irbit tal-protezzjoni soċjali ma' żvilupp inklużiv u sostenibbli; ir-rwol tal-kooperazzjoni għall-iżvilupp kemm fil-pajjiżi inqas żviluppatti kif ukoll dawk bi dhul medju; id-dimensjoni tas-sessi u l-bażi tal-protezzjoni soċjali; kif ukoll l-appoġġ għall-partecipazzjoni tas-soċjetà ċivili u l-importanza tal-imsieħba soċjali u tad-djalogu soċjali.

5.4 Il-KESE jenfasizza l-htieġa għal koordinazzjoni akbar bejn il-korpi responsabbli mill-kooperazzjoni għall-iżvilupp tal-UE u l-atturi l-oħrajn involuti f'dan il-proċess, inklużi l-organizzazzjonijiet u l-korpi internazzjonali, kif ukoll koeżjoni akbar bejn il-politika ta' kooperazzjoni għall-iżvilupp u politiki oħra tal-UE. Bl-istess mod, minhabba l-inklużjoni ta' approċċi ġodda fil-kooperazzjoni għall-iżvilupp tal-UE b'rabta mal-protezzjoni soċjali (reżiljenza, tnaqqis tar-riskji ta' diżastri, eċċ.), għandu jsir progress lejn definizzjoni kuncettwali aħjar ta' dawn l-approċċi u lejn l-użu tas-sinerġiji li jistgħu jinkisbu minnhom.

5.5 Il-KESE jenfasizza l-għan li l-protezzjoni soċjali titqiegħed fiċ-ċentru tal-istrategġija nazzjonali tal-iżvilupp permezz ta' politiki nazzjonali. Bl-istess mod, hemm bżonn li jissahħu l-kapaċitajiet istituzzjonali tal-Istati msieħba, u għal dan tkun utli l-kooperazzjoni teknika tal-UE. Għandha tissemma' wkoll il-htieġa għal koordinazzjoni internazzjonali tad-drittijiet tal-protezzjoni soċjali.

5.6 Il-Kumitat jemmen li l-kuncett ta' "protezzjoni soċjali trasformattiva" imsemmi fil-Komunikazzjoni għandu jinftehem bħala mod kif jissahħu s-sjeda u l-ghoti tas-setgħa ta' dawk li jgawdu mill-protezzjoni soċjali u, b'mod speċjali, il-persuni vulnerabbli li jbatu l-aktar mill-faqar u l-eskluzjoni soċjali, billi dawn jinghataw ir-riżorsi meħtieġa għal dan il-għan.

5.7 Rigward is-shubijiet pubbliċi-privati, il-KESE kien xtaq li l-Kummissjoni tenfasizza r-rwol essenzjali tal-Istat fl-iżvilupp u l-applikazzjoni tas-sistemi ta' protezzjoni soċjali. Il-kollaborazzjoni tas-settur privat hija neċessarja wkoll, speċjalment fil-qasam tal-protezzjoni soċjali komplementarja ⁽¹⁵⁾. Il-KESE ma jemminx li r-responsabbiltà soċjali tal-kumpaniji tat-tip volontarja għandha tiffirma parti fundamentali mill-qasam tal-protezzjoni soċjali, li għandu jkun ibbażat fuq regoli u politiki vinkolanti.

⁽¹⁵⁾ Qed jintalab li s-settur privat jirrispetta l-obbligi legali tiegħu rigward il-finanzjament tal-protezzjoni soċjali, billi jimxi fuq il-linji gwida dwar il-kumpaniji multinazzjonali tal-organizzazzjonijiet internazzjonali.

5.8 Barra minn hekk, jilmenta li fir-referenza tagħha għall-ghanijiet tal-Istrateġija Ewropa 2020, il-Komunikazzjoni ma ssemmix l-iżbilanċ li hemm bejn dawn l-ghanijiet u l-politiki ta' "devalwazzjoni interna" u tar-riformi strutturali li qed thegġeġ l-UE. Fil-fatt, il-politiki li ġew implimentati verament ma tantx għandhom x'jaqsmu mal-ghanijiet ta' din l-Istrateġija: dawn žiedu l-qgħad, il-faqar, l-inugwaljanzi u l-eskluzjoni soċjali. Min-naħa tagħhom, ir-riformi implimentati ma wasslux biex l-UE tkun aktar kompetittiva u magħquda, iżda għal žieda tal-prekarjetà fix-xogħol u d-deterjorazzjoni tas-servizzi pubbliċi.

Brussell, 20 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — It-Tkabir Blu: opportunitajiet għal tkabir sostenibbli fis-settur tal-baħar u dak marittimu”

COM(2012) 494 final

(2013/C 161/17)

Relatur: **is-Sur POLYZOGOPOULOS**

Nhar it-13 ta' Settembru 2012, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – It-Tkabir Blu: opportunitajiet għal tkabir sostenibbli fis-settur tal-baħar u dak marittimu

COM(2012) 494 final.

Is-Sezzjoni Speċjalizzata għat-Trasport, l-Enerġija, l-Infrastruttura u s-Socjetà tal-Informazzjoni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-27 ta' Frar 2013.

Matul l-488 sessjoni plenarja tiegħu li saret fl-20 u l-21 ta' Marzu 2013 (seduta tal-20 ta' Marzu), il-Kumitat Ekonomiku u Soċjali Ewropew adotta din l-Opinjoni b'100 vot favur, 2 voti kontra u 2 astensjonijiet.

1. Konkluzjonijiet u rakkomandazzjonijiet

1.1 Il-KESE huwa tal-fehma li l-Komunikazzjoni inkwistjoni hija t-tkomplija loġika u mehtieġa tal-hidma li saret biex tiġi implimentata Politika Marittima Integrata (PMI) fl-Unjoni Ewropea.

1.2 B'mod ġenerali, il-KESE huwa tal-fehma li l-Komunikazzjoni hija kontribut siewi għall-Politika Marittima Integrata tal-UE, fil-kuntest tal-Istrateġija Ewropa 2020, bil-ghan li jkun hemm irkupru ekonomiku fl-Ewropa permezz tal-użu tal-potenzjal tal-ekonomija marittima biex jinholqu l-impjiegi, u jitteġġu l-kompetittività u l-koeżjoni soċjali.

1.3 Minn din il-perspettiva, il-KESE jilqa' b'sodisfazzjon il-Komunikazzjoni, b'mod partikolari fis-sitwazzjoni kritika attwali tal-kriżi ekonomika dinjija, li holqot ambjent ekonomiku diffiċli fl-Ewropa u kellha wkoll konsegwenzi koroh għas-setturi tal-attivitajiet marbutin mal-ekonomija marittima.

1.4 Il-KESE huwa tal-fehma li l-impetu l-ġdid li l-Komunikazzjoni għandha l-ghan li tagħti lill-Politika Marittima Integrata jitlob li jintużaw u jiġu żviluppatti b'mod koerenti l-inizjattivi u l-azzjonijiet pożittivi eżistenti b'rabta mal-qafas ġdid propost, sabiex l-UE ma titlifx din l-opportunità biex tiżviluppa PMI ta' kwalità tajba, li tissodisfa standards għoljin.

1.5 Meta nqisu li t-tkomplija u l-koerenza huma indispensabbli biex l-implimentazzjoni tat-tkabir blu tkun suċċess, il-KESE josserva li jehtieġ li jiġi stabbilit biċ-ċar li l-hames oqsma prijoritarji miġbura fl-istudju bl-isem “Blue Growth. Scenarios and drivers for Sustainable Growth from the Oceans, Seas and Coasts” (Tkabir Blu: Xenarji u xpruni għal tkabir sostenibbli mill-oċeani, l-ibħra u x-xtut) (2012, ara: <https://webgate.ec.europa.eu/maritimeforum/content/2946>) jikkomplementaw u mhux jiehdu post l-oqsma tradizzjonali ta' azzjoni eżistenti.

1.6 Il-KESE jenfasizza li jekk inqisu l-ekonomija blu bħala sors bla qiegh ta' rikkezzi mhux sfruttati u meta nsemmu t-tkabir blu b'tant insistenza, bħallikieku huwa rimedju li kapaċi jsewwi l-problemi kollha tal-ekonomija Ewropea, hemm il-periklu li naggravaw il-bosta pressjonijiet li qed iġarrbu diġà x-xtut u l-ibħra; huwa jirrakkomanda vigilanza kontinwa biex jintlaħaq bilanċ bejn l-għanijiet ekonomiċi, minn naha, u l-prinċipji tal-iżvilupp sostenibbli, min-naha l-oħra.

1.7 Il-KESE indirizza fid-dettall l-importanza tal-fattur uman fl-ekonomija marittima billi rakkomanda li tinghata l-attenzjoni mehtieġa lill-aspett soċjali fit-tiftix ta' bilanċ bejn id-dimensjonijiet ekonomiċi, soċjali u ambjentali ta' Politika Marittima Integrata sostenibbli.

1.8 Il-KESE huwa tal-fehma li t-tkabir blu għandu jikkontribwixxi għall-promozzjoni tal-integrazzjoni soċjali mingħajr esklużjoni, billi jipprovdi opportunitajiet ta' impjiegi, tahriġ u partecipazzjoni shiha, b'mod partikolari fi hdan il-komunitajiet lokali u kostali, bl-ispeċifitajiet u l-htigijiet partikolari tagħhom, l-iżjed fil-każ tal-komunitajiet imbiegħda u b'popolazzjoni żgħira.

1.9 Filwaqt li jiġbed l-attenzjoni għall-osservazzjonijiet f'waqthom li għamel dwar ir-riċerka marittima u dik relatata mal-baħar⁽¹⁾, il-KESE jenfasizza l-importanza kruċjali li għandhom ir-riċerka u l-innovazzjoni biex jiżguraw li l-Ewropa tokkupa pożizzjoni kompetittiva b'saħħitha fis-setturi l-ġodda emergenti, bl-enfasi fuq riċerka bażika u avvanzata orjentata lejn applikazzjonijiet avvanzati u l-aqwa metodoloġija possibbli għall-promozzjoni tal-kooperazzjoni bejn is-settur industrijali u d-dinja akkademika.

1.10 Il-KESE jagħti attenzjoni partikolari lill-kwistjoni tal-edukazzjoni u jhegġeġ lill-Kummissjoni tiżviluppa qafas

⁽¹⁾ ĠU C 306, 16.12.2009, p. 46-50.

edukattiv adatt u innovattiv bil-ghan li l-istudenti bi kwalifiki għoljin jithajru jagħzlu karriera professjonali marbuta mal-attivitajiet tal-baħar.

1.11 Meta wiehed iqis li l-konsolidazzjoni tat-tkabbir blu hija biċċa xogħol partikolarment ambizzjuż u kumplessa, b'ambitu wiesgħa hafna, il-KESE josserva li hemm bżonn ta' iżjed preċiżjoni fl-implimentazzjoni tat-tkabbir blu u f'din l-Opinjoni jidentifika ċerti kwistjonijiet prinċipali u kwistjonijiet speċifiċi oħra li jehtieġ li jiġu indirizzati biex nevitaw li jkun hemm distakk bejn l-istennijiet u l-possibbiltajiet konkreti.

2. Introduzzjoni

2.1 Il-Komunikazzjoni li qed tiġi diskussa tenfasizza l-kunċett tat-"tkabbir blu", li huwa bbażat fuq il-konvinzjoni li x-xtut, l-ibhra u l-oċeani jistgħu jgħinu lill-Ewropa tindirizza t-tensjonijiet u l-problemi li qed tiffaccja, u jgħinu wkoll fl-irkupru tal-ekonomija.

2.2 Skont il-Kummissjoni Ewropea, it-tkabbir blu għandu l-ghan li jkun tkabbir intelligenti, sostenibbli u inkluziv iffokat fuq l-innovazzjoni u jwitti t-triq għal proċess għat-tishih tal-ekonomija blu, li qiegħda fiċ-ċentru tal-preokkupazzjonijiet tal-Istati Membri, ir-reġjuni, l-intrapriżi u s-soċjetà ċivili.

2.3 Il-Komunikazzjoni tiddeskrivi kif l-Istati Membri tal-UE diġà qegħdin jappoġġjaw l-ekonomija blu. Skont l-istudju assoċjat magħha, li ssemma iżjed 'il fuq fid-dokument (ara punt 1.5), nistgħu niddistingwu, fost il-firxa shiha tal-attivitajiet, hames oqsma prijoritarji li jipprezentaw iżjed possibbiltajiet għat-tkabbir u li, fi hdnhom, azzjonijiet immirati jippermettu progress ikbar: i) it-turiżmu marittimu, it-turiżmu kostali u t-turiżmu tal-kruċieri; ii) l-enerġija blu; iii) ir-riżorsi minerali tal-baħar; iv) l-akkwakultura u v) il-bijoteknoloġija blu.

2.4 Is-setturi jew il-katini ta' valur tal-ekonomija blu jistgħu jitqassmu f'setturi tradizzjonali, li laħqu l-quċċata tal-maturità tagħhom, bħat-trasport marittimu, it-turiżmu marittimu u t-turiżmu kostali; setturi f'fażi ta' żvilupp, bħall-akkwakultura u s-sorveljanza marittima, u setturi emergenti, bħall-enerġija oċeanika rinnovabbli u l-bijoteknoloġija blu.

2.5 Ir-"riattivazzjoni" tal-Politika Marittima Integrata tnediet fil-bidu ta' Ottubru li għadda, meta giet adottata d-Dikjarazzjoni ta' Limassol⁽²⁾, avveniment li jwassal l-idea li din l-azzjoni hija appoġġjata u msahha mil-lat politiku, billi gew stabbiliti orjen-tazzjonijiet politiċi għat-tkabbir blu għall-ġejjieni u programm għat-tkabbir u l-impjieġ.

2.6 It-tkabbir blu, bħala strateġija fit-tul, għandu l-ghan li jixhet dawl fuq is-sinerġiji u l-interazzjonijiet li jeżistu bejn il-politiki settorjali u l-attivitajiet differenti iżda wkoll li janalizza l-konsegwenzi potenzjali tagħhom fuq l-ambjent marittimu u l-bijodiversità.

2.7 Għandu l-ghan ukoll li jelenka u jappoġġja l-azzjonijiet b'potenzjal sostanzjali għat-tkabbir fuq perjodu twil ta' żmien billi jhegġegħ l-investiment fir-riċerka u l-innovazzjoni u billi jtejjeb il-kompetenzi permezz tal-edukazzjoni u t-taħriġ.

⁽²⁾ Dikjarazzjoni tal-ministri Ewropej responsabbli għall-PMI u tal-Kummissjoni Ewropea dwar il-progress miksub fil-qasam tal-PMI u dwar il-programm għat-tkabbir u l-impjieġ fil-qasam tat-tkabbir blu, li giet adottata f'Nikosija, Ċipru, fis-7 ta' Ottubru 2012.

2.8 Wara konsultazzjoni fuq skala wiesgħa, il-Kummissjoni ser tnedi sensiela ta' inizjattivi bil-ghan li jiġi eżaminat il-potenzjal tas-settur għat-tkabbir, permezz tat-thejjija ta' komunikazzjonijiet iddedikati għas-suġġetti tat-turiżmu kostali u tal-baħar, l-enerġija blu, il-bijoteknoloġija blu u l-esplorazzjoni tal-minjieri fil-baħar, kif ukoll orjentazzjonijiet strateġiċi fil-qasam tal-akkwakultura.

3. Kummenti ġenerali

3.1 F'Opinjoniġiet preċedenti⁽³⁾, il-KESE argumenta favur u għamel għadd ta' osservazzjonijiet importanti dwar il-mod li bih il-Kummissjoni timplimenta l-PMI minn mindu tnediet fl-2007⁽⁴⁾, bil-ghan li jkun hemm żvilupp sostenibbli tal-ekonomija marittima u titjib fil-protezzjoni tal-ambjent tal-baħar.

3.2 Il-KESE huwa tal-fehma li l-istabbiliment tat-tkabbir blu, kif inhu propost, jirrappreżenta intrapriża kumplessa, b'ambitu kbir hafna, u li l-qafas ta' referenza tiegħu jinkludi: a) is-sitt baċiri marittimi (il-Baħar Baltiku, il-Baħar l-Iswed, il-Baħar tat-Tramuntana, il-Grigal tal-Oċean Atlantiku u l-Oċean Artiku, u r-reġjuni ultraperiferiċi Ewropej), li kull wiehed minnhom għandu l-karatteristiċi u l-htigijiet speċifiċi tiegħu mil-lat ekonomiku, soċjali, ambjentali, ġeografiku, klimatiku u istituzzjonali; b) firxa shiha ta' setturi u attivitajiet li laħqu livelli ta' żvilupp differenti, ta' importanza u karatteristiċi differenti; u c) strateġiji għat-tkabbir ekonomiku u ta' żvilupp li jibnu fuq il-punti tajbin ta' kull reġjun marittimu u kull settur u jnaqqsu l-punti dgħajfin.

3.3 Kif nafu lkoll, il-KESE sqarr li hu favur il-kollaborazzjoni transsettorjali u transkonfinali tal-atturi kollha, sabiex tissahhah il-kompetittività tal-Ewropa u jiġu żgurati l-aqwa kundizzjonijiet fil-qasam tal-ekonomija marittima.

3.4 Il-KESE jilqa' b'sodisfazzjon l-approċġ ġeografiku u funzjonali tat-tkabbir blu bl-istrateġiji tiegħu bbażati fuq il-baċiri marittimi li jikkunsidraw il-karatteristiċi partikolari li joffru l-baċiri tal-Ewropa f'dak li jirrigwarda l-attivitajiet ekonomiċi differenti relatati mal-baħar, iżda wkoll il-kwistjonijiet ta' shubijiet, sinerġija u tensjonijiet kemm fi hdn il-fruntieri tal-UE u lil hinn minnhom.

3.5 Il-KESE jirrakkomanda t-tishih tal-clusters ta' attività marbuta mal-baħar u l-promozzjoni tas-shubijiet li jhegġu l-innovazzjoni u jiżviluppaw kunċetti ġodda ta' attività ekonomika. Raggruppamenti reġjonali li jlaqqgħu flimkien is-settur pubbliku, is-settur privat u l-NGOs, kif ukoll konvenzjonijiet marittimi reġjonali u studji mmirati dwar il-baċiri marittimi jagħmluha possibbli, bis-sahha tal-kooperazzjoni transkonfinali u l-programmi Ewropej, li tinstab soluzzjoni għall-frammentazzjoni tal-ekonomija marittima.

⁽³⁾ Ara ĠU C 299, 4.10.2012, p. 133-140; ĠU C 255, 22.9.2010, p. 103-109; ĠU C 267, 1.10.2010, p. 39-45; ĠU C 306, 16.12.2009, p. 46-50; ĠU C 211, 19.8.2008, p. 31-36; ĠU C 172, 5.7.2008, p. 34-40; ĠU C 168, 20.7.2007, p. 50-56; ĠU C 146, 30.6.2007, p. 19-26; ĠU C 206, 29.8.2006, p. 5-9 (mhux disponibbli bil-Malti); ĠU C 185, 8.8.2006, p. 20-24 (mhux disponibbli bil-Malti); ĠU C 157, 28.6.2005, p. 141-146 (mhux disponibbli bil-Malti).

⁽⁴⁾ COM(2007) 575 final.

3.6 Fir-rigward tal-komunitajiet lokali tar-reġjuni kostali, tal-gżejjer u tar-reġjuni ultraperiferiċi, il-KESE jirrakkomanda li jiġi evitat li jintużaw approċċi sterjotipici u li minflok jitheggu strateġiji lokali adatti għal htigijiet speċifiċi u l-kooperazzjoni mal-awtoritajiet lokali u reġjonali, il-komunitajiet tal-post u l-atturi tas-soċjetà civili bil-ghan li jiġi ppreżervat il-wirt kulturali u l-forom tradizzjonali ta' produzzjoni u ta' impjieg u jiġu protetti r-riżorsi naturali.

3.7 Il-KESE huwa tal-fehma li jehtieg li jintwera b'mod iżjed ċar li l-promozzjoni tat-tkabbir blu fil-qafas tal-PMI mhijiex kawża esklużivament Ewropea u li l-ekosistemi tal-baħar u l-ekonomija marittima jmorru lil hinn mill-fruntieri nazzjonali. Il-kooperazzjoni internazzjonali u azzjoni kkoordinata huma l-unici mezzi biex ċerti sfidi ewlenin jiġu indirizzati b'mod effettiv. Dan japplika kemm għal daww ta' ambitu universali, pereżempju l-użu sostenibbli tar-riżorsi tal-baħar, it-tibdil fil-klima, it-telf tal-bijodiversità u l-lealtà tal-kompetizzjoni fis-setturi tat-trasport marittimu u tal-bini tal-bastimenti, u l-promozzjoni ta' kundizzjonijiet tax-xogħol decenti f'dawn is-setturi, kif ukoll għal kwistjonijiet li huma iżjed ta' kuntest reġjonali, bħall-protezzjoni tal-ambjent fil-Mediterran u fil-Baħar Baltiku.

3.8 Il-KESE jitlob ukoll lill-Kummissjoni tpoġġi s-seba' reġjuni ultraperiferiċi tal-UE (il-Komunità Awtonoma Spanjola tal-Gżejjer Kanari, ir-Reġjuni Awtonomi Portugiżi ta' Madejra u l-Azores u l-erba' dipartimenti Franċiżi: id-Dipartiment tal-Gwadelup, id-Dipartiment tal-Gujana Franċiża, id-Dipartiment ta' Martinique u d-Dipartiment ta' Réunion) fil-qalba tad-dimensjoni internazzjonali tal-Politika Marittima Integrata, fid-dawl tal-fatt li jikkostitwixxu reġjuni mill-iżjed imbiegħda tal-UE fiż-żoni rispettivi tagħhom⁽⁵⁾, filwaqt li jiġu kkunsidrati l-assi prijoritarji għal shubija msahha⁽⁶⁾, u jitlobha wkoll tipproduċi strateġiji reġjonali għat-tkabbir blu mahsuba għal dawn ir-reġjuni, fid-dawl tal-fatt li dawn ir-reġjuni jipprovdu lill-UE bl-iżjed żona ekonomika vasta u esklużiva fid-dinja.

3.9 Il-KESE jilqa' b'sodisfazzjon ir-referenza fil-Komunikazzjoni għas-sugġetti tal-impjieg, it-tahriġ u l-hiliet, filwaqt li huwa tal-fehma li d-dimensjoni soċjali qawwija tagħhom għandha tiġi inkluża fil-politiki li jniedi l-programm il-gdid għat-tkabbir u l-impjieg fis-settur tal-baħar u dak marittimu tat-8 ta' Ottubru 2012, b'referenza għall-Istrateġija Ewropa 2020, u li jehtieg li jiġu previsti miżuri speċifiċi għat-titjib tal-kundizzjonijiet tal-hajja, tax-xogħol u tat-tahriġ, bil-kontribut tal-imsieħba soċjali.

3.10 Fid-dawl tal-istqarrija fil-Komunikazzjoni li n-nuqqas ta' kwalifiki jikkostitwixxi ostaklu kbir hafna għat-tkabbir blu, il-KESE huwa tal-fehma li, indipendentement mill-kwistjoni tal-livell baxx edukattiv tal-baħhara⁽⁷⁾, jehtieg li jiġu żviluppati l-għarfien u l-esperjenza professjonali b'mod li jissodisfaw l-esiġenzi tas-setturi emergenti li jitolbu hiliet godda ta' livell għoli; għalhekk, jirrakkomanda li l-politiki u l-azzjonijiet isiru speċjalizzati u jitwessghu, fid-dawl tal-fatt li t-tagħlim fil-qasam tal-baħar jiffoka l-iżjed fuq l-attivitajiet eżistenti, li digà ġew żviluppati bis-shih (is-sajd, it-tbaħħir).

⁽⁵⁾ (COM)2004 343 (mhux disponibbli bil-Malti).

⁽⁶⁾ GU C 294, 25.11.2005, p. 21-25 (mhux disponibbli bil-Malti).

⁽⁷⁾ GU C 43, 15.2.2012, p. 69-72.

4. Dimensjoni ekonomika

4.1 Il-Komunikazzjoni tiddeskrivi d-dimensjoni ekonomika u d-data dwar l-impjieg fis-setturi marittimi u daww tat-tbaħħir li, fl-Ewropa, digà jipprovdu impjieg għal 5,4 miljun ruh u jiġġeneraw valur miżjud gross totali ta' madwar EUR 500 biljun fis-sena, liema ammont ma jinkludix l-attivitajiet militari. Globalment, 75 % tal-kummerċ estern tal-UE u 37 % tal-kummerċ intern (ftunnellati għal kull kilometru) isiru bil-baħar. Din l-attività hija kkonċentrata l-iżjed madwar ix-xtut tal-Ewropa. Barra minn hekk, ċerti pajjiżi li mhumieħ imdawrin bil-baħar qed jiżviluppaw attività ekonomika sostanzjali relatata mal-baħar, pereżempju permezz tal-produzzjoni ta' tagħmir nawtiku.

4.2 Il-katini ta' valur tal-ekonomija blu f'dak li jirrigwarda l-valur miżjud gross u l-impjieg jipprovdu perspettivi importanti peress li, sal-2020, is-setturi kkonċernati jistgħu jirrappreżentaw 7 miljun impjieg u valur miżjud gross totali ta' EUR 600 biljun fis-sena.

4.3 Il-Komunikazzjoni teżamina wkoll id-dinamika u l-orjentazzjonijiet futuri potenzjali għal kull wieħed mill-hames oqsma prijoritarji billi tenfasizza l-innovazzjoni u l-impjieg l-godda, abbażi tal-istudju dwar it-tkabbir blu msemmi iżjed 'il fuq fid-dokument (ara punt 1.5), u b'mod partikolari l-elementi li ġejjin:

4.3.1 It-turiżmu marittimu u kostali – l-iżjed settur importanti għall-valur miżjud gross u l-impjieg – jimpjega 2,35 miljun ruh, jiġifieri 1,1 % tal-impjieg totali fl-UE, u 'l fuq minn 90 % tal-intrapriżi kkonċernati jimpjegaw inqas minn 10 persuni. Is-settur huwa mistenni li jikber bejn 2 u 3 % sal-2020, filwaqt li t-turiżmu tal-kruċieri waħdu jista' johloq 100 000 impjieg iehor bejn l-2010 u l-2020. It-tbaħħir bil-jott huwa mistenni jikber bejn 2 % u 3 % fis-sena, skont il-European Cruise Council⁽⁸⁾.

4.3.2 Fl-2011, il-ġenerazzjoni tal-enerġija mir-riħ lil hinn mill-kosta kienet tirrappreżenta 10 % tal-kapaċità installata, kienet timpjega direttament u indirettament 35 000 persuna fl-Ewropa u kienet tirrappreżenta EUR 2,4 biljun f'investimenti annwali u kapaċità totali ta' madwar 3,8GW. Abbażi tal-Pjani Nazzjonali ta' Azzjoni dwar l-Enerġija Rinnovabbli tal-Istati Membri, l-elettriku prodott mill-enerġija tar-riħ fl-2020 mistenni li jkun ta' 494,6 TWh, li minnu ser jiġu ġġenerati 133,3 TWh lil hinn mill-kosta. Dan ifisser possibbilment 170 000 impjieg sal-2020 u 300 000 impjieg sal-2030. Insibu prospetti promettenti wkoll f'oqsma ta' attività li għadhom fil-bidu tagħhom, bħall-produzzjoni tal-enerġija mill-marea, kif ukoll mill-mewġ, oqsma li fihom ċerti Stati Membri digà għamlu investimenti sostanzjali.

4.3.3 Id-dhul globali annwali mill-estrazzjoni tal-minerali tal-baħar mistenni jikber minn kważi xejn għal EUR 5 biljun fl-10 snin li jmiss u jilhaq l-EUR 10 biljun sal-2030, abbażi ta' estimi mogħtja mill-partijiet interessati industrijali fl-istudju dwar it-tkabbir blu. Sal-2020 u l-2030, 5 % u 10 %, rispettivament, tal-minerali fid-dinja, inklużi l-kobalt, ir-ram u ż-żingu jistgħu jiġu minn qiegħ l-oċeani, u dan il-persentaġġ jista' jitla' sa 10 % sal-2030. Bejn l-2000 u l-2010, abbażi tad-data tad-WTO (PRESS/628 tas-7 ta' April 2011), kien hemm żieda annwali ta' madwar 15 % fil-prezz ta' hafna mill-materja prima mhux

⁽⁸⁾ COM(2012) 494 final.

enerġetika, l-aktar minhabba d-domanda tal-ekonomiji emergenti. Madankollu, l-esplorazzjoni u l-estrazzjoni ta' minerali mill-baħar, minbarra r-ramel u ż-żrar, għadhom kemm bdew u qed isiru biss fl-ilma baxx.

4.3.4 Fl-2010, il-produzzjoni totali tal-akkwakultura fl-UE kienet fit inqas minn 1,3 miljun tunnellata, li tirrappreżenta valur ta' madwar EUR 3,2 biljun u tipprovdi 80 000 impjieg. Aktar minn 90 % tan-negozji tal-akkwakultura fl-UE huma SMEs. Fil-livell dinji, skont ir-rapport tal-FAO tal-2010 bl-isem "The State of World Fisheries and Aquaculture", (il-qagħda tas-sajd u l-akkwakultura dinjin), l-akkwakultura għandha rata ta' tkabbir ta' 6,6 % fis-sena, u l-produzzjoni tagħha żdiedet minn 40 miljun tunnellata fl-2002 għal 53 miljun tunnellata fl-2009; dan jagħmilha l-aktar settur tal-produzzjoni tal-ikel mill-annimali li qed jikber b'rata mgħaġġla. Madankollu, filwaqt li d-domanda dinjija qed tiżdied, il-produzzjoni Ewropea għadha wieqfa u d-domanda għall-hut fl-UE hija ssodisfata permezz tal-importazzjonijiet, li jipprovdu bejn 60 % u 65 % tal-provvista totali. Il-KESE jhegġegħ lill-Kummissjoni tikkunsidra mill-ġdid il-politika tagħha dwar il-finanzjament tal-akkwakultura, bil-ghan li tappoġġja l-iżvilupp f'dan is-settur li, għall-perjodu 2014-2020, issostitwixxa s-sussidji bl-appoġġ dirett.

4.3.5 Is-settur emergenti tal-bijoteknoloġija blu attwalment jimpjega persentaġġ żgħir hafna ta' persuni fl-Ewropa u għandu valur miżjud gross li huwa stmat għal EUR 0,8 biljun. Fuq perjodu ta' żmien qasir, is-settur jista' jiżviluppa f'suq speċjalizzat (niche market) iffukat fuq prodotti ta' valur miżjud għoli għas-setturi tas-saħħa, il-kosmetiċi u l-bijomaterjali industrijali. Sal-2020, jista' jikber f'suq ta' daqs medju, li jespandi lejn il-produzzjoni ta' metaboliti u komposti primarji (lipidi, tipi ta' zokkor, polimeri, proteini) bħala inputs għall-industriji tal-ikel, tal-għalf u tal-kimiċi. Fuq perjodu twil ta' żmien, u soġġett għal revoluzzjonijiet teknoloġiċi, is-settur tal-bijoteknoloġija blu jista' jsir fornitur massiv ta' prodotti speċjalizzati ta' valur miżjud għoli.

4.4 Il-KESE josserva li l-prospetti ekonomiċi tal-hames setturi ċentrali jiddependu minn firxa ta' kundizzjonijiet u li d-dinamika tagħhom hija soġġetta għal sfidi kumplessi fil-livell teknoloġiku, ambjentali, tar-riċerka, l-investiment, il-kompetizzjoni u dak istituzzjonali, li bosta minnhom huma marbutin mad-dimensjoni internazzjonali tal-PMI jew ma' żviluppi internazzjonali, ta' natura ekonomika jew ta' tip ieħor, pereżempju l-kapaċità li jingħataw liċenzji tal-estrazzjoni mill-minjieri fl-ilmi-jiet internazzjonali jew il-fluttwazzjonijiet fil-prezzijiet taż-żejt.

4.5 Ir-ritmu li bih qed jiġi implimentat it-tkabbir blu ser jiddependi b'mod determinanti mill-kuntest fit-tul. Rata ta' tkabbir sostenibbli u stabbli tipprovdi appoġġ aħjar, mentri rkupru ekonomiku fragli, flimkien ma' indikaturi internazzjonali restrittivi jxekklu l-iżvilupp.

4.6 Madankollu, il-KESE josserva li jidher li l-Komunikazzjoni ma tqisx biżżejjed l-impatt generali u speċifiku tal-kriżi ekonomika attwali, u għalhekk huwa iżjed diffiċli li jiġu indirizzati l-isfidi fuq perjodu qasir u twil taż-żmien fil-livell Ewropew u dinji.

4.7 Fi swieq godda u intrinsikament riskjużi, il-kompetittività tal-intrapriżi Ewropej tiddependi mill-aċċess tagħhom għal finanzjament suffiċjenti, f'qafas adatt li jattira l-investiment f'kundizzjonijiet trasparenti. L-aċċess għall-kapital ta' riskju

huwa ta' importanza fundamentali għall-SMEs u għandha tingħata attenzjoni lill-mikrointrapriżi, li għandhom il-potenzjal isiru xpruni għat-tkabbir blu.

4.8 Il-KESE jiġbed l-attenzjoni għall-importanza partikolari tal-ekonomija tal-baħar għall-Istati Membri b'żoni ekonomiċi esklużivi u għall-bżonn li jiġu żviluppati clusters ekonomiċi marittimi, billi jissahħa il-kontribut tagħhom għat-tkabbir u l-impjieg.

4.9 Fl-aħħar nett, sabiex jiġi evitat distakk bejn l-istennijiet u r-realtà, il-KESE huwa tal-fehma li s-sitwazzjoni diffiċli attwali u l-previżjonijiet li huma ġeneralment pessimisti għall-ekonomija Ewropea u dinjija għandhom jiġu kkunsidrati b'mod serju billi jiġi adottat approċċ realistiku għat-tkabbir blu, u jishaq fuq il-htieġa li l-istrategija tkun dettaljata kif imiss.

5. Governanza u kwistjonijiet marbutin mal-qafas regolatorju

5.1 Il-Komunikazzjoni fiha referenzi għall-politiki eżistenti u l-investimenti strateġiċi tal-Istati Membri u tal-UE fil-qasam tal-ekonomija blu. Madankollu, il-KESE huwa tal-fehma li dawn l-inizjattivi u l-azzjonijiet tal-Istati Membri jmorru kontra l-ghani-jiet ambizzjużi tat-tkabbir blu u għadhom ma jipprovdux il-massa kritika meħtieġa biex jiġi kkonsolidat.

5.2 Il-KESE huwa tal-fehma li, biex ikun hemm il-massa kritika meħtieġa sabiex it-tkabbir blu jixpruna l-impjieg u l-intraprenditorija f'dan iż-żmien ta' kriżi, jinhtieġu strutturi effikaci ta' governanza.

5.3 Josserva li l-iżvilupp ta' strutturi funzjonali ta' governanza jimplika li jiġu indirizzati l-problemi regolatorji u r-restrizzjonijiet amministrattivi, li ngħibdet l-attenzjoni għalihom ukoll matul il-proċess ta' konsultazzjoni.

5.4 Peress li qed jiġu żviluppati kuljum metodi godda għall-esplorazzjoni tal-baħar, huwa importanti li l-Istati Membri jistabbilixxu sistemi stabbli ta' regolamentazzjoni u ppjanar, li jhegħu l-investiment fit-tul, il-koeżjoni transkonfinali u s-sinerġiji ta' shubijiet ibbażati fuq l-innovazzjoni.

5.5 Huwa partikolarment fis-setturi emergenti bħall-bijoteknoloġija tal-baħar fejn jehtieġ li tiġi implimentata mingħajr dewmien politika koerenti fil-livell tal-UE li attwalment ma teżistix, peress li l-isforzi fil-livell Ewropew huma frammentati u bbażati fuq htigijiet nazzjonali milli fuq prijetajiet u htigijiet komuni għall-Unjoni kollha kemm hi.

5.6 Għaldaqstant, huwa ta' importanza fundamentali fil-fehma tal-KESE li jiġu indirizzati mill-iżjed fis il-lakuni regolamentari u jitnehhew l-ostakli li jirriżultaw minn qafas legali kumpless u instabbli. Dan johroġ fid-dieher mill-inċertezza regolatorja dwar il-perjodu ta' wara l-2020 (settur tal-enerġija mir-riħ lil hinn mill-kosta) u regolamentazzjoni inadegwata tal-UE għal ċerti attivitajiet (l-esplorazzjoni tar-riżorsi ta' qiegh il-baħar, l-akkwakultura lil hinn mill-kosta u l-produzzjoni tal-enerġija mir-riħ lil hinn mill-kosta).

5.7 B'mod iżjed speċifiku, il-KESE josserva wkoll li hemm bżonn ta' tweġiba strutturata għal għadd ta' kwistjonijiet kruċjali bħan-nuqqas ta' ppjanar integrat taż-żona marittima, l-iżjed fil-każ tal-akkwakultura u l-enerġija prodotta minn turbini tar-rih li jżommu f'wiċċ l-ilma, proċeduri diffiċli hafna ta' awtorizzazzjoni jew approvazzjoni (l-enerġija mir-rih, il-bijoteknoloġija blu) jew l-ostakli għall-holqien jew il-finanzjament ta' rieżet sperimentali iżda wkoll it-tensjonijiet li jeżistu, pereżempju bejn it-tbajhir marittimu u l-installazzjonijiet tal-enerġija rinnovabbli fl-oċean (produzzjoni ta' enerġija mill-marea, il-konverżjoni tal-enerġija termika mill-oċeani (OTEC – ocean thermal energy conversion) u l-enerġija mill-mewġ).

6. Dimensjoni ambjentali

6.1 Il-KESE jitlob li d-Direttiva Kwadru dwar l-Istrateġija Marina⁽⁹⁾ tkun rikonoxxuta bħala l-bażi għall-iżvilupp sostenibbli, fid-dawl tal-fatt li tikkostitwixxi l-pilastru ambjentali tal-Politika Marittima Integrata, u tipproponi t-twaqqif ta' politika koerenti bil-ghan li jiġu żgurati kontinwament il-protezzjoni u l-konservazzjoni tal-ambjent tal-baħar u tiġi evitata d-deterjorazzjoni tiegħu.

6.2 Il-KESE huwa tal-fehma li huwa tajjeb li jiġi inkluz fid-Dikjarazzjoni ta' Limassol u d-dokumenti futuri ta' politika, minn naha, l-ghan li jinkiseb jew jinżamm status ambjentali tajjeb tal-ibhra tal-UE minn issa sal-2020 u, min-naha l-oħra, il-prinċipju ta' prekawżjoni bħala elementi li jistrutturaw il-Politika Marittima Integrata u t-tkabbir blu.

6.3 Aktivitajiet marittimi sostenibbli li jistgħu jipprovdu impjieg jitolbu approċċ koerenti u fit-tul li jkollu l-ghan li jinkiseb bilanċ bejn it-tkabbir ekonomiku u li jiġu indirizzati l-isfidi ambjentali; dan jitlob appoġġ adatt min-naha tal-politiki lokali, nazzjonali, internazzjonali u Ewropej, abbażi tal-prinċipji tal-iżvilupp sostenibbli.

6.4 Il-KESE josserva li għalkemm ir-riżorsi tal-baħar huma importanti, mhumex inezawribbli; jiġbed l-attenzjoni dwar il-periklu li, jekk nirrepetu l-iżbalji horox ta' esplotazzjoni żejda tar-riżorsi u tat-territorju li kkaratterizzaw l-inizjattivi tal-passat għall-iżvilupp, nikkompromettu s-sostenibbiltà tat-tkabbir blu u naghmlu pressjoni akbar fuq l-ambjent.

6.5 Filwaqt li l-Komunikazzjoni tirrikonoxxi l-isfidi ambjentali, jidher li tinjora l-fatt li, f'dawn l-aħħar deċennji, l-ibhra u l-oċeani tal-Ewropa ddeterjoraw minhabba t-tniġġis tal-art, tal-baħar u tal-atmosfera, l-aċidifikazzjoni oċeanika, l-esplotazzjoni eċċessiva, il-prattiki distruttivi tas-sajd u t-tibdil fil-klima. Skont riċerka reċenti li saret dwar "il-limiti tat-tkabbir blu" ("Limits to Blue Growth" 2012, http://www.seas-at-risk.org/news_n2.php?page=539), id-deterjorament tal-ekosistemi tal-baħar u tal-kosta u tal-bijodiversità jista' jiġi osservat fil-Baħar Baltiku, il-Baħar l-Iswed, il-Grigal tal-Oċean Atlantiku u l-Oċean Artiku. Studju reċenti tal-Istitut ta' Stokkolma għall-Ambjent (Stockholm Environment Institute – SEI) jikkalkula li l-ispiża tat-tniġġis tal-baħar fit-tul – kwistjoni li ta' spiss tiġi injorata fit-thejjija tal-politiki – ser tiżdied b'mod inkwetanti jekk ma tittiehed l-ebda miżura għat-tnaqqis tal-emissjonijiet tal-gassijiet b'effett ta' serra (ara <http://www.sei-international.org/publications?pid=2064>).

6.6 L-aktivitajiet ekonomiċi marittimi li jipprezentaw riskju kbir għas-sostenibbiltà huma l-installazzjonijiet għat-tiftix taż-żejt u tal-gass lil hinn mill-kosta, l-akkwakultura, it-turiżmu kostali u tal-kruċieri, il-gbir u l-ħzin tal-karbonju, it-tbajhir kostali, kif ukoll l-estrazzjoni tal-karburanti fossili lil hinn mill-kosta, li huwa inkompatibbli ma' kwalunkwe kuncett ta' żvilupp sostenibbli.

6.7 L-intensità u l-iskala tal-impatt fuq l-ambjent ta' dawn l-aktivitajiet għadhom mhux ċari, b'mod partikolari rigward l-enerġija blu rinnovabbli, ir-riżorsi minerali tal-baħar, l-akkwakultura u l-bijoteknoloġija blu, peress li d-data disponibbli mhijiex biżżejjed biex nifhmu tajjeb l-interdipendenzi li jeżistu fl-oċeani u l-ibhra fondi.

6.8 Il-KESE huwa tal-fehma li l-Ippjanar Spazjali Marittimu (ISM) flimkien mal-Ġestjoni Integrata taż-Żona Kostali (ICZM), promossi mill-Kummissjoni bħala l-istrument prinċipali tal-ġestjoni tat-territorju u tar-riżorsi tal-ibhra u l-oċeani, għandhom jiġu kkombinati ma' strumenti ta' intervent oħra, bħall-valutazzjoni ambjentali strateġika, id-definizzjoni taż-żoni protetti jew l-internalizzazzjoni tal-ispejjeż ambjentali, fi hdan approċċ ta' ġestjoni bbażat fuq l-ekosistema u l-koeżistenza armonjuża ta' għadd ta' użi intensivi u li jikkompetu kontra xulxin.

6.9 Il-KESE jirrakkomanda li l-Kummissjoni tkun iżjed vigilanti rigward ir-rispett tal-istandards Ewropej fil-qasam tal-ambjent, u daww relatati mal-iġjene u l-kwalità, b'mod partikolari rigward l-importazzjonijiet tal-prodotti tal-akkwakultura minn pajjiżi terzi, sabiex jiġu protetti l-konsumaturi fi hdan l-UE kif ukoll sabiex il-kumpaniji fis-settur jiġu protetti kontra kull kompetizzjoni ingusta eventwali.

7. Kummenti speċifiċi

7.1 Il-KESE jinnota li minkejja li l-Komunikazzjoni tirreferi għall-importanza tar-riċerka għall-konsolidazzjoni tat-tkabbir blu, l-iżjed fis-setturi emergenti u daww fil-fażi ta' żvilupp, b'mod globali hija vaga u l-ambitu ġenerali tagħha huwa limitat għal referenzi għall-programm futur Orizzont 2020.

7.2 L-Ewropa għaddejja minn perjodu ta' tnaqqis tal-infik pubbliku, li jfisser li jridu jinkisbu l-aħjar riżultati bl-inqas mezzi finanzjarji possibbli. Hemm il-periklu li t-tnaqqis sussegwenti fil-fondi pubbliċi għar-riċerka, flimkien man-nuqqas ta' kapital disponibbli, idghajfu r-rwol fundamentali li jaqdu l-SMEs fl-ekonomija tal-baħar għall-iżvilupp ta' prodotti u teknoloġiji godda.

7.3 Il-KESE jenfasizza li minkejja li l-Ewropa għandha bażi soda tal-għarfien u li qiegħda quddiem nett fir-riċerka f'dak li jirrigwarda forum tradizzjonali jew godda ta' enerġija, qiegħda lura mil-lat tal-innovazzjoni Prattika jew il-kummerċjalizzazzjoni fis-setturi l-godda emergenti fejn, sal-lum il-ġurnata, l-operaturi Ewropej ma kinux kapaci jikkompetu kontra l-atturi internazzjonali, kif jagħti x-xhieda n-numru ta' privattivi li għandha meta mqabbla mal-Asja u l-Istati Uniti fil-qasam tad-desalinazzjoni, il-protezzjoni kostali, l-akkwakultura tal-alka u l-bijoteknoloġija blu.

⁽⁹⁾ ĠU L 164, 25.6.2008, p. 19-40.

7.4 Ghalhekk, il-KESE jirrakkomanda li tinstab soluzzjoni mill-izjed fis ghan-nuqqas ta' riċerka mmirata u għall-viżibbiltà dgħajfa tagħha, liema haġa hija parzjalment ikkaġunata mill-firxa wiesgħa tal-oqsma tar-riċerka u l-attivitajiet dwar il-bijoteknologija tal-baħar u setturi godda ohra.

7.5 Il-miżuri li ġejjin jistgħu jgħinu biex jonqos id-distakk rigward it-trasferiment tal-għarfien u t-teknoloġija fl-oqsma prijoritarji kollha: il-kollegament tar-riċerka xjentifika mal-industrija u l-edukazzjoni; il-kooperazzjoni bejn l-industrija u d-dinja akkademika; it-titjib fil-ġestjoni tal-proprietà intellettuali; l-investiment fil-programmi ta' dimostrazzjoni b'mod li tiġi stabilita r-rilevanza kummerċjali u l-holqien ta' shubijiet pubbliċi-privati fuq skala wiesgħa bil-ghan li tinholoq il-massa kritika meħtieġa għat-tkabbir blu.

7.6 Il-futur tat-tkabbir blu fis-seklu wiehed u ghoxrin ser jiddependi bil-bosta mill-kapaċità tax-xjenzjati li jiżviluppaw programmi interdixiplinari li jintegraw il-hiliet u l-kunċetti mislufin lil oqsma ohra ta' riċerka, jew li jipparteċipaw f'tali programmi. It-taħriġ tal-ġenerazzjoni futura ta' xjenzjati għandha tiffoka fuq approċċi interdixiplinari u globali, bil-ghan li jiġu indirizzati l-isfidi kumplessi fil-qasam tat-teknoloġija u l-kompetizzjoni li nsibu fir-riċerka dwar l-organizmi u l-ambjent tal-baħar.

7.7 Il-KESE huwa tal-fehma li huwa urġenti li tinstab soluzzjoni għall-frammentazzjoni tad-data dwar l-ambjent tal-baħar, li

hija mifruxa fost mijiet ta' korpi differenti fl-Ewropa u għalhekk tqajjem problemi ta' aċċess, użu u ġbir. Ihegġegħ lill-Kummissjoni tikkooopera mal-Istati Membri bil-ghan li dan l-għarfien ikun aċċessibbli u biex tiddetermina r-rizorsi finanzjarji u ta' tip iehor meħtieġa għall-holqien ta' ambjent komuni ta' skambju ta' informazzjoni, prattiki tajbin u tixrid tad-data bil-ghan li jissahħu r-riċerka u l-innovazzjoni u tittejjeb il-protezzjoni tal-ambjent.

7.8 Jeħtieġ li l-mappa diġitali l-ġdida ta' qiegħ il-baħar tal-ilmijiet Ewropej tkun interoperattiva u ma għandux ikun hemm restrizzjonijiet dwar l-użu tagħha; għandha tappoġġja r-riċerka permezz ta' data dwar l-impatt tal-attivitajiet tal-bniedem u ta' previżjonijiet oċeanografiċi sabiex l-Istati Membri jkunu jistgħu jagħmlu l-aqwa użu mill-potenzjal tal-programmi tagħhom għall-osservazzjoni, il-kampjunar u l-analiżi tal-ambjent tal-baħar.

7.9 Il-protezzjoni tal-fruntieri marittimi tal-Ewropa u s-sorveljanza effikaċi tal-ibhra jirrapprezentaw sfida għall-Istati Membri biex jirnexxilhom jippromovu t-tkabbir blu⁽¹⁰⁾. Permezz ta' kontrolli iżjed riġidi fil-fruntieri esterni ta' Schengen u l-istabbiliment ta' mekkaniżmu għall-iskambju tal-informazzjoni, l-awtoritajiet tal-Istati Membri inkarigati mill-kontroll tal-fruntieri jkunu jistgħu jnaqqsu l-imwiet il-baħar u jiġġieldu kontra fenomeni bħall-immigrazzjoni illegali lejn l-UE u l-piraterija marittima⁽¹¹⁾.

Brussell, 20 ta' Marzu 2013.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁰⁾ ĠU C 44, 11.2.2011, p. 173-177

⁽¹¹⁾ ĠU C 76, 14.03.2013, p. 15.

Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill dwar it-tagħmir tal-baħar u li tħassar id-Direttiva 96/98/KE”

COM(2012) 772 final — 2012/0358 (COD)

(2013/C 161/18)

Relatur: **Dr BREDIMA**

Nhar il-15 ta' Jannar 2013, il-Kunsill iddeċieda, b'konformità mal-Artikolu 304 tat-Trattat dwar il-Funzjonnement tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill dwar it-tagħmir tal-baħar u li tħassar id-Direttiva 96/98/KE

COM(2012) 772 final – 2012/0358 (COD).

Is-Sezzjoni Speċjalizzata għat-Trasport, l-Enerġija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-27 ta' Frar 2013.

Matul l-488 sessjoni plenarja tiegħu li saret fl-20 u fil-21 ta' Marzu 2013 (seduta tal-20 ta' Marzu), il-Kumitat Ekonomiku u Soċjali Ewropew adotta din l-Opinjoni b'113-il vot favur, vot wiehed (1) kontra u astensjoni wahda (1).

1. Konkluzjonijiet

1.1 Il-Kumitat jilqa' l-Proposta tal-Kummissjoni għal Direttiva għdida dwar it-tagħmir tal-baħar u jaqbel mal-għanijiet komprensivi tagħha. Il-Proposta tiżgura l-implimentazzjoni armonizzata tal-istandards tal-Organizzazzjoni Marittima Internazzjonali (IMO) dwar dan it-tagħmir, tiggarantixxi t-tħaddim tajjeb tas-suq intern għat-tagħmir tal-baħar u ttejjeb b'hekk is-sigurtà u l-prevenzjoni mit-tniġġis tal-baħar.

1.2 Il-KESE jaqbel bis-shih mal-approċċ tad-Direttiva li a) titlob li t-tagħmir tal-baħar li jkun se jitpoġġa abbord il-vapuri li jtajru l-bandiera tal-UE jilhaq l-istandards tal-istrumenti tal-IMO; b) iddahhal fl-ambitu tagħha kull tagħmir iehor li jista' jaqa' taht dak tal-istrumenti legali tal-ligi; c) tipprovdi għar-rikonoxximent reċiproku ta' tagħmir konformi u għall-aċċettazzjoni ta' tagħmir ekwivalenti; d) tiżgura l-moviment liberu ta' tagħmir tal-baħar fi hdan l-UE u t-tnehhija tal-ostakli tekniċi għall-kummerċ ġewwa is-suq intern; u e) tintroduċi mekkanizmu li jissimplifika u jiċċara t-traspożizzjoni ta' emendi għall-istandards tal-IMO fl-oqsma legali Ewropej u nazzjonali.

1.3 Il-KESE jemmen li l-IMO tiżviluppa l-istandards u l-proċeduri ta' ittestjar għat-tagħmir tal-baħar hafna qabel ma' titlob l-istallazzjoni obbligatorja abbord il-vapuri. L-azzjoni kongunta tal-Istati Membri fir-rigward tal-proċess tal-IMO tiżgura li jitharsu l-oġġettivi tad-Direttiva, minghajr il-htieġa li wiehed jirrikorri għal standards interim unilaterali tal-UE għal tagħmir li fl-aħhar mill-aħhar jista' ma jkunx jilhaq l-istandards tal-IMO u jkun jehtieġ jinbidel jew jaqa' taht il-klawżola ta' anterjorità. Sakemm jibqa' jkun hemm standards reġjonali bbażati fuq applikazzjoni differenti tal-istandards tal-IMO dan jista' jdgħajjef il-kompetittività tal-flotta tal-UE u jbaxxi l-livelli tas-sigurtà u l-protezzjoni ambjentali.

1.4 Il-KESE jemmen li hemm bżonn aktar kjarifiki dwar l-ambitu u l-applikazzjoni ta' ċerti dispożizzjonijiet tad-Direttiva frabta mal-obbligi dwar ir-rikonoxximent reċiproku u l-approvazzjoni tat-tagħmir, kif inklużi fir-Regolament 613/91/KEE dwar it-trasferiment ta' vapuri minn registru għal iehor fi hdan il-Komunità, fir-Regolament dwar ir-regoli u l-istandards komuni għall-organizzazzjonijiet għall-ispezzjoni u l-perizji tal-vapuri, u fil-Ftehim tal-2004 bejn l-Istati Uniti tal-Amerika u l-UE 'dwar ir-rikonoxximent reċiproku taċ-ċertifikati tal-konformità għal apparat marittimu'.

2. Il-proposta tal-Kummissjoni

2.1 Il-Kummissjoni Ewropea identifikat erba' oqsma fejn id-Direttiva 96/98/KE dwar it-tagħmir marittimu ma tilhaqx l-oġġettivi tagħha b'mod shih. Il-partijiet interessati milqutin jinkludu l-produtturi tat-tagħmir tal-baħar Ewropej, inklużi l-SMEs, it-tarzni, il-passiġġieri fuq il-vapuri, u l-amministrazzjonijiet pubbliċi. Il-Kummissjoni adottat proposti speċifiċi biex tirrimedja n-nuqqasijiet tad-Direttiva eżistenti u tħassarha. Il-benefiċċji tad-Direttiva l-għdida li qed tiġi proposta huma tnejn: din se ttejjeb sostanzjalment l-implimentazzjoni tal-istandards tal-IMO ġewwa l-UE, tnaqqas ir-riskji tas-sigurtà u tiffaċilita l-funzjonnement minghajr xkiel tas-suq intern tat-tagħmir tal-baħar billi tnaqqas u tissimplifika l-proċeduri għat-traspożizzjoni ta' emendi għal dawk l-istandards. B'mod parallel, id-Direttiva se tissimplifika l-ambjent regolatorju u tagħti spinta lill-industrija tat-tagħmir tal-baħar tal-UE.

3. Kummmenti ġenerali

3.1 L-industrija tat-tagħmir tal-baħar hija industrija mexxejja li għandha valur miżjud għoli. Hija wkoll settur b'esportazzjoni netta u livelli għolja ta' investment fir-riċerka u l-iżvilupp, 5 000–6 000 kumpanija u 300 000 impjeg. Id-Direttiva proposta se ġġib aktar sigurtà għall-vapuri u l-ekwipaġġi tal-UE, u se tagħti spinta lill-industrija tat-tagħmir tal-baħar bil-holqien tal-impjiegi u t-tkabbir.

3.2 It-tagħmir tal-baħar jinkludi kwalunkwe tagħmir abbord xi vapur u li jista' jiġi fornit waqt il-proċess tal-bini tal-vapuri jew jitwaxx fuq il-vapuri aktar tard. Dan ikopri wkoll l-attivitajiet fuq il-baħar u jinkludi firxa wiesgħa ta' prodotti mit-tagħmir tan-navigazzjoni, u t-tagħmir tat-tagħbija, sat-tagħmir għat-tifi tan-nar u għas-salvataġġ, kif ukoll it-tagħmir speċjalizzat għal għanijiet ambjentali: pereżempju tagħmir għall-ġestjoni tal-ilma tas-saborra jew scrubbers għall-emissjonijiet tal-ossidi tal-kubrit. Il-valur tat-tagħmir tal-baħar jirrappreżenta 40-80 % tal-valur tal-vapuri godda. Il-Proposta se tnaqqas l-ispejjeż għan-negozju u ssahħa il-kompettività tal-industrija tal-UE.

3.3 Il-KESE jfakkar fl-Opinjoni tiegħu dwar il-Proposta għal Direttiva 96/98/KE⁽¹⁾ dwar it-tagħmir marittimu li appoġġjat bil-qawwa l-istess objettivi tal-Proposta preżenti.

3.4 Il-KESE jaqbel bis-shih mal-approċċ tad-Direttiva proposta u japoġġja l-oġġettivi tagħha, li se jsahhu r-reġim regolatorju eżistenti, u aktar importanti minn hekk se jiffaċilitaw it-transpożizzjoni f'waqtha tal-emendi għall-istandards tal-IMO fil-ligi tal-UE.

3.5 Il-KESE japprezza l-priorità mogħtija lir-regolamenti internazzjonali dwar is-sigurtà tal-baħar, b'konsistenza mal-aspett globali tat-trasport marittimu. Id-dispożizzjonijiet li jagħtu setgħa lill-Kummissjoni biex tadotta atti ta' implimentazzjoni biex tagħgħna l-leġislazzjoni tal-UE u biex tadotta kriterji u proċeduri komuni għall-applikazzjoni ta' dawn ir-rekwiżiti u l-istandards, u biex tippubblika informazzjoni rilevanti, se jagħtu aktar rilevanza lill-oġġettivi tad-direttiva l-ġdida.

4. Kummenti speċifiċi

4.1 Artikolu 2 – Definizzjonijiet

Il-KESE jaqbel mal-inkluzjoni tal-Konvenzjoni Internazzjonali għall-Kontroll u l-Ġestjoni tal-Ilma tas-Saborra tal-Bastimenti u tas-Sedimenti (BWMC) tal-2004, li hija mistennija tidhol fis-seħh fil-futur qarib, fil-lista ta' konvenzjonijiet internazzjonali. Jissuggerixxi it-tneħħija tal-Konvenzjoni Internazzjonali dwar il-Linji tat-Tagħbija mil-lista, għax ma fiha ebda dispożizzjoni dwar it-tagħmir.

4.2 Artikolu 3 – Kamp ta' applikazzjoni

4.2.1 Għall-fini ta' ċarezza legali jkun tajjeb li tingħata kjarifika esplicita li d-Direttiva l-ġdida mhux se tkun tapplika għal tagħmir li jkun diġà tqiegħed abbord xi vapur fid-data tad-dhul fis-seħh tagħha.

4.2.2 Il-KESE jifhem li d-dispożizzjoni fil-paragrafu 2 fejn huwa propost li t-tagħmir tal-baħar ikun soġġett għad-Direttiva l-ġdida biss, u li hija utli ħafna, tirreferi għal aspetti ta' konformità. Għandu jiġi ċċarat jekk din id-dikjarazzjoni mingħajr ambigwiżità tkopri ukoll aspetti tar-rikonossiment reċiproku u l-approvazzjonui ta' tagħmir taħt ir-Regolament 613/91/KEE dwar it-trasferiment ta' vapuri minn reġistru għal ieħor fi

hdan il-Komunità, u taħt ir-Regolament 391/2009/KE dwar ir-regoli u l-istandards komuni għall-organizzazzjonijiet għall-ispezzjoni u l-perizji tal-vapuri.

4.3 Artikolu 4 – Rekwiżiti għat-tagħmir tal-baħar

Id-dispożizzjoni dwar l-applikazzjoni awtomatika tal-Konvenzjonijiet tal-IMO u strumenti oħrajn fil-verżjoni aġġornata tagħhom m'għadhiex titlob emendi għad-Direttiva u lanqas l-inkluzjoni ta' listi ta' tagħmir kif jeżistu attwalment fl-Annessi A.I u A.II

4.4 Artikolu 5 – L-applikazzjoni

Sabiex tiġi evitata kwalunkwe interpretazzjoni hażina tal-espressjoni 'strumenti internazzjonali li japplikaw għat-tagħmir li diġà tqiegħed abbord' għandu jiġi ċċarat li din tirreferi għall-obbligi li jkun hemm fis-seħh fiż-żmien tal-istallazzjoni, sakemm ir-rekwiżiti adottati sussegwentement mill-IMO ma jkunux japplikaw għat-tagħmir diġà mqiegħed abbord il-vapuri.

4.5 Artikolu 6 – Funzjonament tas-suq intern

Dan l-Artikolu jipprovi b'bażi għall-moviment hieles tat-tagħmir tal-baħar ġewwa l-UE, abbażi tal-kunċett tar-rikonossiment reċiproku bejn l-Istati Membri fir-rigward tat-tagħmir li huwa konformi mar-rekwiżiti stabbiliti fid-Direttiva. Dan l-Artikolu jirreferi wkoll għat-tqegħid ta' tagħmir tal-baħar abbord vapur tal-UE, preżumibilment anke barra l-UE. Madankollu, dan il-kunċett jista' jiddgħajef permezz tal-applikazzjoni tal-Artikolu 7.2 (li jirreferi għas-sostituzzjoni ta' tagħmir mhux ekwivalenti), l-Artikolu 32.6 (li jagħti lill-pajjiżi riċevienti d-dritt li jirrepetu t-testijiet ta' tagħmir innovattiv) u l-Artikolu 34.4 (li jiftaħ il-possibbiltà li ma jiġix aċċettat it-tagħmir ekwivalenti sostitwit barra l-UE).

4.6 Artikolu 7 – Trasferiment ta' vapur għar-reġistru ta' Stat Membru

Il-paragrafu 2 jistabbilixxi li jekk it-tagħmir ma jkunx ikkunsidrat mill-Amministrazzjoni bħala ekwivalenti, dan għandu jiġi sostitwit. Il-KESE jistaqsi jekk f'każi bħal dawn – u b'kunsiderazzjoni tar-regolamenti tal-IMO dwar l-aċċetazzjoni reċiproka taċ-ċertifikati – ikunx raġonevoli li l-Istati riċevienti jsewgu l-proċedura tal-Artikolu 5 tar-Regolament 613/1991 (li jitlob in-notifika minn qabel lill-Kummissjoni fil-każ ta' trasferiment ta' b'nadar bejn Stati Membri).

4.7 Artikolu 8 – Standards għat-tagħmir tal-baħar

Il-KESE jistaqsi jekk għandhiex tkun l-UE u mhux l-Istati Membri tagħha li ssewgi l-iżvilupp tal-istandards internazzjonali tal-IMO. Hekk jew hekk, l-IMO tiżviluppa l-istandards u l-proċeduri ta' ittestjar għat-tagħmir tal-baħar li żmien bikri biżżejjed qabel tintalab l-istallazzjoni mandatorja abbord il-vapuri. L-azzjoni kongunta tal-Istati Membri fir-rigward tal-proċess tal-IMO tiżgura li jitharsu l-oġġettivi tad-Direttiva, mingħajr ma jkun hemm il-htieġa li wiehed jirrikorri għal standards interim unilaterali tal-UE għal tagħmir li fl-aħħar mill-aħħar jista' ma jkunx jilhaq l-istandards tal-IMO u jkun jehtieġ jinbidel jew jaqa' taħt il-klawżola ta' anteorjorità.

⁽¹⁾ Opinjoni tal-KESE dwar il-Proposta għal Direttiva tal-Kunsill dwar it-tagħmir tal-baħar, ĠU C 97, 1.4.1996, p. 22 (mhix disponibbli bil-Malti); Opinjoni tal-KESE dwar *It-trasferiment/ reġistri tal-bastimenti*, ĠU C 80, 30.3.2004, pp. 88-91 (mhix disponibbli bil-Malti).

4.8 Artikoli 9 sa 11 – *Il-wheel mark*

It-tagħmir tal-baħar approvat u installat abbord xi vapur se jkun jista' jiċċirkola liberament fl-Istati Membri kollha għaliex ikollu mwahhla marka tal-Komunità – il-wheel mark – li turi li jkun konformi mal-obbligi tal-IMO/Direttiva. Il-KESE jappoġġja l-possibilità li l-wheel mark tiġi supplimentata jew sostitwita b'tikketti elettronici li jiffaċilitaw l-ispezzjoni tal-vapuri li jidhlu f'portijiet tal-UE u jghinu fil-ġlieda kontra l-falsifikazzjoni.

4.9 Artikolu 26 – *Koordinazzjoni ta' korpi notifikati*

Il-KESE japprova l-proposta għat-twaqqif ta' grupp ta' kooperazzjoni mill-“korpi notifikati”, li jista' jkun jixbah l-Assoċjazzjoni Internazzjonali tas-Socjetajiet tal-Klassifikazzjoni, fejn l-organizzazzjonijiet rikonoxxuti tal-UE jwettqu l-kompitu tal-korpi notifikati.

Brussell, 20 ta' Marzu 2013

Il-President
tal-Kumitat Ekonomiku u Soċjali Ewropew
Staffan NILSSON

2013/C 161/15	Opinjoni tal-Kumitat Ekonomiku u Soċjali Ewropew dwar “il-Proposta għal Deciżjoni tal-Parlament Ewropew u tal-Kunsill dwar Programm Ġenerali ta’ Azzjoni Ambjentali tal-Unjoni sal-2020 ‘Nghixu tajjeb, fil-limiti tal-pjaneta tagħna’” COM(2012) 710 <i>final</i> — 2012/0337 (COD)	77
2013/C 161/16	Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Il-Protezzjoni Soċjali fil-Kooperazzjoni għall-Iżvilupp tal-Unjoni Ewropea” COM(2012) 446 <i>final</i>	82
2013/C 161/17	Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — It-Tkabbir Blu: opportunitajiet għal tkabbir sostenibbli fis-settur tal-baħar u dak marittimu” COM(2012) 494 <i>final</i>	87
2013/C 161/18	Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill dwar it-tagħmir tal-baħar u li tħassar id-Direttiva 96/98/KE” COM(2012) 772 <i>final</i> — 2012/0358 (COD)	93

PREZZ TAL-ABBONAMENT 2013 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 300 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 420 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 910 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT